

# မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914  
**Myanma Alinn Daily**

■ ၁၃၇၇ ခုနှစ်၊ တပို့တွဲလဆန်း ၇ ရက် ၂၀၁၆ ခုနှစ်၊ ဖေဖော်ဝါရီ ၁၅ ရက်၊ တနင်္လာနေ့၊ အတွဲ [၅၅]၊ အမှတ် [၁၃၈]

**နိုင်ငံတော်သမ္မတ ဦးသိန်းစိန်**  
**ဆားဘီးယားနိုင်ငံ အမျိုးသားနေ့သဝဏ်လွှာများပေးပို့**

နေပြည်တော် ဖေဖော်ဝါရီ ၁၅

၂၀၁၆ ခုနှစ် ဖေဖော်ဝါရီ ၁၅ ရက်တွင်ကျရောက်သော ဆားဘီးယား သမ္မတနိုင်ငံ၏အမျိုးသားနေ့အခါသမယ၌ ပြည်ထောင်စုသမ္မတ မြန်မာ နိုင်ငံတော် နိုင်ငံတော်သမ္မတ ဦးသိန်းစိန်ထံမှ ဆားဘီးယားသမ္မတနိုင်ငံ သမ္မတ မစ္စတာ တော်မီစလပ် နီကိုလစ် ထံသို့ ဝမ်းမြောက်ကြောင်း သဝဏ်လွှာ ပေးပို့သည်။

စာမျက်နှာ ၃ ကော်လံ ၅

## အရန်ဆန်များ ထားရှိရန် သိုလှောင်ရုံများအဆင်သင့်ရှိနေ

ရန်ကုန် ဖေဖော်ဝါရီ ၁၅

အယ်နီညိုရာသီဥတုကြောင့် မြန်မာနိုင်ငံတွင် မုတ်သုံအဝင်နောက်ကျ မည်ဖြစ်ကြောင်း မိုးလေဝသပညာရှင်များက ဆိုထားသည်။ မိုးလေဝသ ပညာရှင် ဒေါက်တာထွန်းလွင်က မြန်မာနိုင်ငံတောင်ပိုင်းတွင် မုတ်သုံအဝင် ၁၅ရက်ခန့်၊ မြစ်ဝကျွန်းပေါ်ဒေသတွင် ၁၀ ရက်ခန့်၊ မြန်မာနိုင်ငံအလယ်ပိုင်း

နှင့် မြောက်ပိုင်းတွင် ခုနှစ်ရက်ခန့် နောက်ကျမည်ဖြစ်ကြောင်း အသိပေး ပြောကြားထားသည်။

ထို့အတူ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာနကလည်း ၂၀၁၆ ခုနှစ် နွေရာသီတွင် မြန်မာနိုင်ငံအနေဖြင့် အယ်နီညိုသက်ရောက်မှု (El Nino Effect) ရှိနိုင်ပြီး အပူချိန်မြင့်မားခြင်း၊ ခြောက်သွေ့ရေးများ

ခြင်းများနှင့် ကြုံတွေ့လာနိုင်ကြောင်း တောင်သူလယ်သမားများသို့ အသိပေး နှိုးဆော်ထားသည်။

မြန်မာနိုင်ငံသည် စိုက်ပျိုးရေးနိုင်ငံတစ်နိုင်ငံဖြစ်သကဲ့သို့ ပြည်သူများ သည် ဆန်ကိုအဓိက အားထားစားသုံးကြသူများဖြစ်သည်။ အယ်နီညိုရာသီ ဥတုကြောင့်

စာမျက်နှာ ၉ ကော်လံ ၁ \*



ဧရာဝတီတိုင်းဒေသကြီး ညောင်တုန်းတာတမံ တည်ဆောက်နေမှုအခြေအနေကို တွေ့ရစဉ်။

## ညောင်တုန်းတာတမံ တည်ဆောက်မှု မတ်လအကုန် ပြီးစီးရန်ဆောင်ရွက်လျက်ရှိ

သတင်းဆောင်းပါး မြင့်မြတ်သစ္စာ ဓာတ်ပုံ-ခွဲမာန်

ဧရာဝတီတိုင်းဒေသကြီး ညောင်တုန်းမြို့သည် ပြီးခဲ့သည့် မိုးရာသီတွင် ဧရာဝတီ မြစ် အထက်ပိုင်း၌ မိုးများခဲ့သည့်အတွက် အရိန်အဟုန်ဖြင့် စီးဆင်းလာသောမြစ်ရေ နှင့် ရန်ကုန် မြစ်ဝမှတက်လာသောရေတို့တွေ့ဆုံရာမှ ညောင်တုန်းမြို့၏ စိုးရိမ်ရမှုကို ကျော်လွန်ကာ မြစ်ကမ်းနံဘေးရှိတာကို ရေကျော်ခဲ့သည့်အတွက် (၉)လမ်း၊(၁၀)လမ်း၊ (၁၁)လမ်းတို့တွင် မြစ်ရေရောင်ရောက်ခဲ့ရာ မြို့ခံပြည်သူတို့နှင့် တပ်မတော်သားများ၊ ဌာနဆိုင်ရာနှင့် လူမှုရေးအသင်းအဖွဲ့တို့၏ပေါင်းစည်းအားဖြင့် နေ့၊ ညမပြတ်သတိပြု ကာကွယ်နိုင်ခဲ့သောကြောင့် ယနေ့အချိန်တွင် ညောင်တုန်းမြို့လေးသည် ကုန်မြေမပျက် စည်ကားလျက်ရှိနေသည်။

ပွင့်လင်းရာသီတွင် ညောင်တုန်းတာအသစ်ပြုပြင်ခြင်းကို နိုဝင်ဘာလမှစ၍ ဆည်မြောင်းဦးစီးဌာန တည်ဆောက်ရေး(၉)မှ ညောင်တုန်းစက်လှေဆိပ်အနီးရှိ RD-0 မှ ပေ ၂၀၀၀ ထိမြေသားရင်းလင်းခြင်း၊ ပေ ၂၀၀၀ မှ ပေ ၇၀၀၀ ထိ အုတ်ရိုးစီ ခြင်းလုပ်ငန်းနှင့်ပေ ၇၀၀၀ မှပေ ၁၁၃၀၀ ထိ မြေမြှိုခြင်းလုပ်ငန်းတို့ကို ဆောင်ရွက်ခဲ့သည်။ ဇန်နဝါရီ ၂ ရက် ညနေ ၄ နာရီ ၄၅ မိနစ်တွင် ၉ လမ်း၊ (၁၀)လမ်းထိပ်တွင်ရှိ အုတ်ရိုး စီထားသော တာပေါင်မှာ မြေသားနိမ့်ကျကာ မြစ်ဘက်သို့လျှောကျခဲ့သည်။အုတ်ရိုးစီ ထားသော မြစ်ကမ်း၏အောက်တွင်ရေစီးကြောင်းဖြင့် ရေနက်အိုးဖြစ်ပေါ်ကာ ယင်း ရေနက်အိုး၏ဆွဲအားကြောင့်

စာမျက်နှာ ၈ ကော်လံ ၁ ❖

**ယနေ့ ဖတ်စရာ**

နမ့်ဆန်မီးဘေးသင့်ဒေသ ပြန်လည်ထူထောင်ရေးလုပ်ငန်း များ မိုးမကျမီ ပွင့်လင်းရာသီ အတွင်း ပြီးပြတ်အောင် ဆောင်ရွက်မည် **စာ » ၃**

ညောင်ဦးမြို့နယ် ကံသာယာ ကျေးရွာ၌ စက်ရေတွင်း တူးဖော်ပေးရန် လိုလားလျက်ရှိ **စာ » ၁၁**

အမျိုးသမီး ၆၀၀၀ ကျော် စုပေါင်းလမ်းလျှောက် **စာ » ၁၄**

**ထူးခြားသည့် ညအပူချိန်များ**  
 ၁၄-၂-၂၀၁၆

ပင်လောင်းမြို့	၅ ဒီဂရီစင်တီဂရိတ်
လွိုင်လင်မြို့	၅ ဒီဂရီစင်တီဂရိတ်
ဟဲဟိုးမြို့	၆ ဒီဂရီစင်တီဂရိတ်

**Yangon**  
 4<sup>th</sup> floor, Yuzana Plaza. Ph : 01 8619198, 01 206261  
 3<sup>rd</sup> floor, Taw Win Centre. Ph : 09 450007291

**ROYAL**  
 MODERN FURNITURE  
 Myanmar Furniture Co.,Ltd.

**Mandalay**  
 1<sup>st</sup> floor, Mingalar Furniture Centre. Ph : 09 91027632  
 4<sup>th</sup> floor, Diamond Plaza. Ph : 09 73160355

# အစားအစာများ အန္တရာယ်ကင်းစွာ ထုတ်လုပ်

ဈေးကွက်စီးပွားရေးစနစ် တိုးတက်ပြောင်းလဲလာသည်နှင့်အမျှ လူသုံးကုန်နှင့် အစားအသောက်အမျိုးမျိုး အပြိုင်အဆိုင် ထုတ်လုပ်ရောင်းချလာကြသည်။ အချို့က မှန်ပဲသရေစာအမျိုးမျိုး ထုတ်လုပ်သည်။ အချို့က အသင့်စားသုံးနိုင်သည့် အစားအစာများ ထုတ်လုပ်သည်။ အချို့သည်ကား အသားငါးနှင့် မီးဖိုချောင်သုံး အစားအသောက်များ ထုတ်လုပ်ကြသည်။

ဤသို့ စားသောက်ကုန်အမျိုးမျိုး ထုတ်လုပ်ဖြန့်ဖြူးရောင်းချရာတွင် အချို့က နိုင်ငံတကာအဆင့်မီ အရည်အသွေးကောင်းပစ္စည်းအဖြစ် ထုတ်လုပ်နေသကဲ့သို့ တာရှည်ခံဆေးများနှင့် အရောင်တင်ဆေးများ အသုံးပြုကြသူများလည်းရှိပါသည်။ တာရှည်ခံအောင် အသုံးပြုထုတ်လုပ်ခြင်း၊ သုံးသင့်သောဆေးဖြစ်သော်လည်း အတိုင်းအဆအချိုးအစားမမှန်ခြင်း၊ နည်းပညာလိုအပ်ချက်များ ရှိနေခြင်းတို့ကြောင့် စားသုံးသူပြည်သူများအား ဘေးထွက်ဆိုးကျိုး တစ်စုံတစ်ရာကို ဖြစ်သွားစေနိုင်ပါသည်။ တစ်နည်းအားဖြင့် အစားအသောက်များတွင် မသုံးသင့်သော ဆိုးဆေးများ၊ တာရှည်ခံဆေးများအသုံးပြုနေခြင်းကြောင့် ပြည်သူများအား ကင်ဆာကဲ့သို့ရောဂါတစ်စုံတစ်ခု ဖြစ်ပွားစေနိုင်ပါသည်။

ထို့ကြောင့်လည်း ကျန်းမာရေးဝန်ကြီးဌာနအနေဖြင့် အရည်အသွေးစစ်မှန်ကောင်းမွန်ပြီး ဘေးအန္တရာယ်ကင်းရှင်းသော အစားအသောက်များကို အများပြည်သူတို့ စားသုံးနိုင်ရန် စဉ်ဆက်မပြတ် ဆောင်ရွက်လျက်ရှိပါသည်။ ဈေးကွက်များတွင် ရောင်းချလျက်ရှိသော အစားအသောက်များကို ဈေးများ၊ ကျောင်းမှန်ဈေးတန်းများမှ ဝယ်ယူစစ်ဆေးလျက်ရှိပါသည်။ ထို့အပြင် အစားအသောက် ထုတ်လုပ်ဖြန့်ဖြူး ရောင်းချသူများသည် အစားအသောက်တွင် သုံးစွဲရန်ခွင့်မပြုသော ဓာတုဆိုးဆေးများကို လုံးဝအသုံးမပြုရန်နှင့် လိုက်နာဆောင်ရွက်ခြင်းမရှိပါက အမျိုးသားအစားအသောက် ဥပဒေပုဒ်မ ၂၈(က)အရ တရားစွဲဆို အရေးယူသွားမည်ဖြစ်ကြောင်းလည်း သတိပေးချက် ထုတ်ပြန်ထားပြီးဖြစ်သည်။

ကျွန်ုပ်တို့နိုင်ငံသည် အာဆီယံအဖွဲ့ဝင် နိုင်ငံဖြစ်သည့်အလျောက် အာဆီယံစီးပွားရေး အသိုက်အဝန်းတစ်ရပ်တွင် ပါဝင်လာပြီဖြစ်ပါသည်။ အရည်အသွေးကောင်းမွန်သော ကုန်ပစ္စည်းများနှင့် အာမခံချက်ရှိသည့် စားသောက်ကုန်များ ထုတ်လုပ်ဖြန့်ဖြူးရေးသည် အရေးကြီးလှပေသည်။

သို့ဖြစ်၍ စားသောက်ကုန်ထုတ်လုပ်ဖြန့်ဖြူးရောင်းချသူများအနေဖြင့် မိမိတို့ကုန်ပစ္စည်းများ အာမခံချက်ရှိပြီး အရည်အသွေးကောင်းမွန်စွာ ထုတ်လုပ်ခြင်းဖြင့် ပြည်သူများအတွက် ဘေးအန္တရာယ်ကင်းသော အစားအသောက်များ ဖြစ်လာနိုင်သကဲ့သို့ ဈေးကွက်များလည်း ရရှိလာမည်ဖြစ်ပါကြောင်း။ ။

# ပညာရေးပြုပြင်ပြောင်းလဲမှုအတွက် ပညာရေးမြှင့်တင်မှုအစီအစဉ်များ ဆောင်ရွက်

စစ်တွေ ဖေဖော်ဝါရီ ၁၄  
ပညာရေးဝန်ကြီးဌာနသည် ပညာရေးမြှင့်တင်မှုအစီအစဉ်ဖြင့် ပညာရေးပြုပြင်ပြောင်းလဲမှုအတွက်ဆောင်ရွက်လျက်ရှိရာ အဆောက်အအုံတည်ဆောက်ရေးလုပ်ငန်းများ၊ နိုင်ငံတော်အတွက် ပြည့်ဝသောအရည်အသွေးဖြင့် တစ်ဖက်တစ်လမ်းက ထောက်ပံ့ပေးသည့် နိုင်ငံသားကောင်းများ ပေါ်ထွန်းရန် ရည်ရွယ်ကြောင်း သိရသည်။

ရခိုင်ပြည်နယ် စစ်တွေမြို့ရှိ စစ်တွေတက္ကသိုလ်သို့ ပညာရေးဝန်ကြီးဌာန ဒုတိယဝန်ကြီး ဦးသန်းရှင်းသည် ဖေဖော်ဝါရီလ ဒုတိယပတ်က ပါမောက္ခချုပ်၊ ပါမောက္ခ(ဌာနမှူး)များနှင့်တာဝန်ရှိသူများအား တွေ့ဆုံသည်။ ပညာရေးဝန်ကြီးဌာန ဒုတိယဝန်ကြီးသည် စစ်တွေတက္ကသိုလ်သို့ ဦးသန်းရှင်း၊ ပါမောက္ခချုပ်၊ ဆရာဆရာမများ၊ ကျောင်းသားကျောင်းသူများနှင့်တွေ့ဆုံပြီး လက်တွေ့သင်ကြားမှုနှင့် သုံးထပ်စာသင်ဆောင်၊

ကျောင်းသား ကျောင်းသူအိပ်ဆောင်နှစ်ထပ် တည်ဆောက်ရေးလုပ်ငန်းအခြေအနေများကို လှည့်လည်ကြည့်ရှုခဲ့သည်။ (အောက်ပုံ)

ဆက်လက်၍ စစ်တွေမြို့တွင်းရှိ အခြေခံပညာကျောင်းများသို့ သွားရောက်၍ စာသင်ကြားမှုအခြေအနေ၊ စာစစ်ဌာနများနှင့် လာမည့်

စာမေးပွဲကာလများအတွက် လုပ်ဆောင်ရန်ရှိသည်များကို ဆွေးနွေးမှာကြားခဲ့သည်။

ဒုတိယဝန်ကြီးနှင့် အဖွဲ့သည် ဖေဖော်ဝါရီ ၁၁ ရက်တွင် ရခိုင်ပြည်နယ် တောင်ကုတ်ကောလိပ်သို့ရောက်ရှိပြီး ကျောင်းအုပ်ကြီးရုံးခန်း၌ သက်ဆိုင်ရာတာဝန်ရှိ

ပုဂ္ဂိုလ်များနှင့် တွေ့ဆုံဆွေးနွေးရာ ကျောင်းအုပ်ကြီးက တောင်ကုတ်ကောလိပ်မှ ဒီဂရီကောလိပ်အဆင့်သို့ တိုးမြှင့်ရေးတင်ပြပြီး ကောလိပ်အဝင်လမ်းကို ကွန်ကရစ်ဖြင့် အရည်ပေ ၈၀၀၊ အကျယ် ၂၈ ပေ ခင်းနိုင်ရေးအတွက် ညှိနှိုင်းဆောင်ရွက်ပေးခဲ့ကြောင်း သိရသည်။ (သတင်းစဉ်)



# အမှတ်(၁၈)လုံခြုံရေးရဲတပ်ဖွဲ့ခွဲမှ စုပေါင်းသွေးလှူဒါန်း

နေပြည်တော် ဖေဖော်ဝါရီ ၁၄  
နေပြည်တော်အမှတ်(၂) တပ်မတော်ဆေးရုံကြီး ခုတင် ၁၀၀၀ ၌ ဖေဖော်ဝါရီ ၁၃ ရက်က အမှတ်(၁၈) လုံခြုံရေးရဲတပ်ဖွဲ့ခွဲမှ တပ်ဖွဲ့ခွဲမှူး ဒုရဲမှူးကြီးတင်မျိုးထူး ဦးစီး၍ ရဲတပ်ဖွဲ့ဝင် ၄၇ ဦးတို့က စုပေါင်းသွေးလှူဒါန်းခဲ့ကြသည်။

“သွေးသည် အသက်၊ အသက်သည်သွေး၊ သင့်သွေးဖြင့် အသက်ကယ်ပါ” ဟူသော ဆောင်ပုဒ်နှင့်အညီ စုပေါင်းသွေးလှူဒါန်းခဲ့ခြင်းဖြစ်ပြီး အရေးပေါ်သွေးလိုအပ်ပါက အမှတ်(၁၈) လုံခြုံရေးရဲတပ်ဖွဲ့သို့ ဆက်သွယ်၍ သွေးလက်ခံရယူနိုင်ကြောင်း သိရသည်။

(မြန်မာ့အလင်း)



# ဗိုလ်ချုပ်(၁၀၁)နှစ်ပြည့် မွေးနေ့ကျင်းပ

တာချီလိတ် ဖေဖော်ဝါရီ ၁၄  
အမျိုးသား ခေါင်းဆောင်ကြီး ဗိုလ်ချုပ်အောင်ဆန်း၏ (၁၀၀)နှစ်ပြည့်မွေးနေ့အခမ်းအနားကို ဖေဖော်ဝါရီ ၁၃ ရက် နံနက်က တာချီလိတ်မြို့ ဆန်ဆိုင်း(ခ)ရပ်ကွက်ရှိ မိုးလုံလေလုံအားကစားရုံ၌ ကျင်းပရာ ဗိုလ်ချုပ်ချစ်မြတ်နိုးသူများက အောင်ဆန်းဇာနည်သီချင်းဖြင့် သီဆိုဖွင့်လှစ်သည်။ ထို့နောက် ဗိုလ်ချုပ်စိတ်ဓာတ်အကြောင်းအရာများအား ကျပန်းစကားပြောပြိုင်ပွဲကျင်းပရာ အခြေခံပညာမူလတန်းနှင့် အလယ်တန်းအဆင့်ကျောင်းသား ကျောင်းသူများက ပါဝင်ယှဉ်ပြိုင်ပြီး ဆုရရှိသည့် ကျောင်းသား ကျောင်းသူများကို တာဝန်ရှိသူများက ဂုဏ်ပြုဆုများနှင့် ဂုဏ်ပြုမှတ်တမ်းလွှာများ ချီးမြှင့်ပေးခဲ့ကြောင်း သိရသည်။ ဝေဟင်္ဂလင်း

**မြန်မာ့အလင်း**

၁၂၇၅ ခုနှစ်က စည်ထောင်သည်။

**Myanma Alinn Daily**

စာတည်းများချုပ် - အောင်နိုင်ဦး  
 စာတည်းများ - ဝင်းရွှေ  
 စာတည်း - ထိန်လင်း၊ မြင့်စိုး၊ ကြည်ဝင်း၊ ဝင်းကျော်  
 သတင်းထောက်များ - မြင့်ဆွေ  
 ထုတ်ဝေခြင်းအမှတ် - (၀၁၀၉၃)  
 ပုံနှိပ်ခြင်းအမှတ် - (၀၀၈၇၇)  
 ကြော်ငြာ - ၀၁-၅၄၅၈၃၄၊ ၀၁- ၅၅၉၁၁၈  
 Fax ၀၁-၅၄၆၂၂၁၊ ၀၆၇-၃၆၁၄၈  
 ဖြန့်ချိ - ၀၁-၅၄၄၃၁၇၊ Fax- ၀၁-၈၆၀၄၅၄၆

**ရွှေ၊ ငွေ၊ စက်သုံးဆီနှင့် အခြေခံစားကုန်ဈေးနှုန်း** ၁၄-၂-၂၀၁၆

ရွှေဈေးနှုန်း(အောင်သမာပီ)			
ရန်ကုန်	၁၆ ပဲရည်	တစ်ကျပ်သား	ကျပ် ၇၉၈၀၀၀
ရန်ကုန်	၁၅ ပဲရည်	တစ်ကျပ်သား	ကျပ် ၇၅၁၀၀၀
မန္တလေး	၁၆ ပဲရည်	တစ်ကျပ်သား	ကျပ် ၇၉၈၀၀၀
စက်သုံးဆီဈေးနှုန်း(တစ်လိတာဈေး)			
ဒီဇယ်	ရန်ကုန်	၄၆၀/၄၈၀	ကျပ်
အောက်တိုန်း ၉၂		၅၂၀/၅၅၀	ကျပ်
အောက်တိုန်း ၉၅		၆၃၀/၆၆၀	ကျပ်
ပရီမီယံဒီဇယ်		၅၁၀/၅၂၀	ကျပ်
စက်သုံးဆီဈေးနှုန်း(တစ်လိတာဈေး)			
ဒီဇယ်	မန္တလေး	၅၄၀/၅၆၀	ကျပ်
အောက်တိုန်း ၉၂		၆၀၀/၆၂၀	ကျပ်
အောက်တိုန်း ၉၅		၇၁၀/၇၅၀	ကျပ်
ပရီမီယံဒီဇယ်		၅၇၀/၆၂၀	ကျပ်
သားငါးနှင့် ဟင်းချက်ဈေးနှုန်း(သား/ငါးခိုင်များ)			
၁။ ငါးကြင်း	တစ်ပိဿာ	၄၅၀၀	- ၆၀၀၀
၂။ ငါးမြစ်ချင်း	တစ်ပိဿာ	၃၅၀၀	- ၅၀၀၀
၃။ ငါးရဲ့	တစ်ပိဿာ	၆၀၀၀	- ၈၀၀၀
၄။ ငါးဖယ်	တစ်ပိဿာ	၆၅၀၀	- ၁၂၀၀၀
၅။ ပုစွန် (ကျော)	တစ်ပိဿာ	၇၀၀၀	- ၁၀၀၀၀
၆။ ပုစွန်တုပ်	တစ်ပိဿာ	၁၀၀၀၀	- ၂၇၀၀၀
၇။ ငါးသလောက်	တစ်ပိဿာ	၁၀၀၀၀	- ၁၈၀၀၀
၈။ ကြက်	တစ်ပိဿာ	၅၀၀၀	- ၁၂၀၀၀
၉။ ဝက်	တစ်ပိဿာ	၅၀၀၀	- ၉၀၀၀
၁၀။ အမဲ	တစ်ပိဿာ	၇၀၀၀	- ၉၀၀၀
၁၁။ ဆိတ်	တစ်ပိဿာ	၁၃၀၀၀	- ၁၇၀၀၀
၁၂။ ဘဲ	တစ်ပိဿာ	၆၀၀၀	- ၁၃၀၀၀
နိုင်ငံတကာသုံး ငွေကြေးပေါက်ဈေး (ပဟိုဘက်)			
အမေရိကန်	တစ်ဒေါ်လာ	၁၂၃၀.၀	
ဥရောပ	တစ်ယူရို	၁၃၈၈.၀	
စင်ကာပူ	တစ်ဒေါ်လာ	၈၈၄.၈၉	
ထိုင်း	တစ်ဘတ်	၃၄.၈၇၄	
အိန္ဒိယ	တစ်ရူပီး	၁၈.၁၁၃	
တရုတ်	တစ်ယွမ်	၁၈၇.၁၀	
မလေးရှား	တစ်ရင်းဂစ်	၂၉၈.၈၃	

ခင်ရတနာ-စုစည်းသည်။

# နမ့်ဆန်မီးဘေးသင့်ဒေသ ပြန်လည်ထူထောင်ရေးလုပ်ငန်းများ မိုးမကျမီ ပွင့်လင်းရာသီအတွင်း ပြီးပြတ်အောင်ဆောင်ရွက်မည်



## နေပြည်တော် ဖေဖော်ဝါရီ ၁၄

ပြည်ထောင်စုဝန်ကြီး ဦးလှထွန်းသည် ရှမ်းပြည်နယ်ဝန်ကြီးချုပ်၊ ဒုတိယဝန်ကြီးများ၊ တာဝန်ရှိသူများနှင့်အတူ ယမန်နေ့နံနက်ပိုင်းက လေကြောင်းခရီးဖြင့် လားရှိုးမြို့သို့ ရောက်ရှိပြီး တပ်မတော်ရဟတ်ယာဉ်ဖြင့် ဆက်လက်ထွက်ခွာရာ နမ့်ဆန်မြို့သို့ ရောက်ရှိသည်။

ပြည်ထောင်စုဝန်ကြီးနှင့် အဖွဲ့ဝင်များအား နမ့်ဆန်မြို့ ပလောင်ကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့နှင့် အဖွဲ့ဝင်များက မီးလောင်မှုဖြစ်စဉ်များနှင့်စပ်လျဉ်း၍ ရှင်းလင်းတင်ပြသည်။

ယင်းနောက် ပြည်ထောင်စုဝန်ကြီးနှင့်အဖွဲ့သည် မြို့မရိုက်ချုပ်ဆရာတော်ကျောင်း၌ ကျင်းပသည့် အလှူငွေပေးအပ်ပွဲအခမ်းအနားသို့ တက်ရောက်ရာ ပလောင်ကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ဥက္ကဋ္ဌက မီးလောင်ကျွမ်းမှုဖြစ်စဉ်နှင့် ကယ်ဆယ်ရေးဆောင်ရွက်မှုများကို ရှင်းလင်းတင်ပြပြီး မီးဘေးသင့်ဒေသခံတစ်ဦးက ပြန်လည်ထူထောင်ရေးလုပ်ငန်းများအတွက် လိုအပ်ချက်များအား တင်ပြမှုအပေါ် ပြည်နယ်ဝန်ကြီးချုပ်က ဖြည့်စွက်ရှင်းလင်းပြောကြားသည်။

ထို့နောက် ပြည်ထောင်စုဝန်ကြီးက နိုင်ငံတော်သမ္မတကိုယ်တိုင် မီးလောင်မှုဖြစ်စဉ်ဖြစ်ပွားပြီးနောက် ချက်ချင်းရောက်ရှိလာကာ မီးဘေးသင့်ပြည်သူများ ရှေးဦးကယ်ဆယ်ရေးအတွက် လိုအပ်သည့် စားနပ်ရိက္ခာ၊ အဝတ်အထည်၊ ယာယီနေထိုင်ရန်နေရာများကို ချက်ချင်းဖြည့်ဆည်းပေးနိုင်ရေး ဆောင်ရွက်ပေးခဲ့ကြောင်း၊ ကယ်ဆယ်ရေးလုပ်ငန်းများ အရှိန်ရသွားပြီဖြစ်၍ ပြန်လည်ထူထောင်ရေးလုပ်ငန်းများကို ဆောင်ရွက်ရမည်ဖြစ်ကြောင်း၊ ပြန်လည်ထူထောင်ရေးလုပ်ငန်း လုပ်ဆောင်ရာတွင် မြို့ကွက်ကို စနစ်တကျ တွက်ချက် အကွက်ချဖော်ဆောင်ရမည်ဖြစ်ကြောင်း၊ မီးသတ်ကားများ လွယ်ကူစွာ သွားလာနိုင်ရေးအတွက် လမ်းအနေအထားများကို လည်းကောင်း၊ မီးဘေးသင့်ပြည်သူများအတွက် အိမ်ရာကွက်များကိုလည်းကောင်း၊ ဒေသခံပြည်သူများနှင့် အုပ်ချုပ်မှုကော်မတီများ ပေါင်းစပ်

ညှိနှိုင်းဆောင်ရွက်ရမည်ဖြစ်ကြောင်း၊ မိုးမကျမီ ပွင့်လင်းရာသီအတွင်း ပြီးပြတ်အောင် ဆောင်ရွက်ရမည်ဖြစ်ကြောင်းအဆောက်အအုံအတွက် လိုအပ်မည့် သွပ်၊ ဘီလပ်မြေသံချောင်း အစရှိသည်များကို အလှူရှင်များ လှူဒါန်းမှုနှင့် နိုင်ငံတော်က ထောက်ပံ့ဖြည့်ဆည်းပေးမည့် ဆောက်လုပ်ရေးပစ္စည်းများနှင့် အချိန်မီပြီးစီးအောင် ဝိုင်းဝန်းဆောင်ရွက်ရန် လိုကြောင်း၊ မီးဘေးသင့် ပြည်သူများအတွက် အစားအသောက် သုံးလစာ အရန်ထားရှိပြီးဖြစ်ရာ ပြန်လည်ထူထောင်ရေး လုပ်ငန်းများကို အားလုံးတက်ညီလက်ညီဖြင့် ညီညီညွတ်ညွတ် ဆောင်ရွက်သွားကြရန် လိုအပ်ကြောင်း ပြောကြားသည်။

ဆက်လက်၍ နယ်စပ်ရေးရာဝန်ကြီးဌာနက ငွေကျပ် သိန်းတစ်ရာ၊ တပ်မတော် (ကြည်း၊ ရေ၊ လေ) မိသားစုများက သွပ်၊ သံနှင့် ရွှေတောင်ကုမ္ပဏီလီမိတက်က ဘီလပ်မြေများကို ပေးအပ်လှူဒါန်းရာ မီးဘေးသင့်ပြည်သူတစ်ဦးက လက်ခံရယူပြီး ကျေးဇူးတင်စကား ပြောကြားသည်။

ယင်းနောက် ပြည်ထောင်စုဝန်ကြီးနှင့် အဖွဲ့ဝင်များသည် မီးလောင်မှုဖြစ်ပွားခဲ့သည့် နမ့်ဆန်မြို့ မင်္ဂလာရပ်ကွက်နှင့် မြို့ဟောင်းရပ်ကွက်နေရာများတွင် မီးလောင်ပြင်ရှင်းလင်းရေး လုပ်ဆောင်နေမှုများနှင့် ကယ်ဆယ်ရေးပစ္စည်းများ သိုလှောင်ထားရှိမှု အခြေအနေများကို ကြည့်ရှုသည်။ (အပေါ်ပုံ)

ဆက်လက်၍ နယ်စပ်ဒေသတိုင်းရင်းသားလူငယ်များ ဖွံ့ဖြိုးရေးသင်တန်းကျောင်းသို့ သွားရောက်ပြီး သင်တန်းသား သင်တန်းသူများအား ရင်းရင်းနှီးနှီးတွေ့ဆုံကာ ထောက်ပံ့ငွေများပေးအပ်ပြီး မီးဘေးသင့်ပြည်သူများအတွက် မြို့ကွက်တိုးချဲ့နိုင်မည့် နေရာများနှင့် ဘောလုံးကွင်းတည်ဆောက်မည့်မြေနေရာ ပြင်ဆင်ထားရှိမှုကို ကြည့်ရှုကြသည်။

ဆက်လက်၍ ပလောင်ကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့နှင့် မီးဘေးသင့်ပြည်သူများ ကယ်ဆယ်ရေးအဖွဲ့ဝင်များက နမ့်ဆန်မြို့မရိုက်ချုပ်ဆရာတော် ကမ္မဋ္ဌာနာစရိယ ဘဒ္ဒန္တဇာဏိတအရှင်သူမြတ်၊ ပလောင်ကိုယ်ပိုင်အုပ်ချုပ်ခွင့်ရဒေသ ဦးစီးဥက္ကဋ္ဌ ဦးမောင်ကျော်နှင့် တာဝန်ရှိသူများထံ သွားရောက်လှူဒါန်းခဲ့သည်။ (အပေါ်ပုံ)

နမ့်ဆန်မြို့ ပြန်လည်ထူထောင်ရေးလုပ်ငန်းများ ဆောင်ရွက်ရန် တပ်မတော်၊ မြန်မာနိုင်ငံရဲတပ်ဖွဲ့၊ မီးသတ်၊ ကြက်ခြေနီ၊ စည်ပင်သာယာရေးဝန်ထမ်းများနှင့် စေတနာ့လုပ်အားရှင်များက တက်ညီလက်ညီအချိန်နှင့်တစ်ပြေးညီ ဆောင်ရွက်လျက်ရှိသည်။

မီးဘေးသင့်ဒေသတိုင်းရင်းသားလူငယ်များ ဖွံ့ဖြိုးရေးသင်တန်းကျောင်းသို့ သွားရောက်ပြီး သင်တန်းသား သင်တန်းသူများအား ရင်းရင်းနှီးနှီးတွေ့ဆုံကာ ထောက်ပံ့ငွေများပေးအပ်ပြီး မီးဘေးသင့်ပြည်သူများအတွက် မြို့ကွက်တိုးချဲ့နိုင်မည့် နေရာများနှင့် ဘောလုံးကွင်းတည်ဆောက်မည့်မြေနေရာ ပြင်ဆင်ထားရှိမှုကို ကြည့်ရှုကြသည်။

ဆက်လက်၍ ပလောင်ကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့နှင့် မီးဘေးသင့်ပြည်သူများ ကယ်ဆယ်ရေးနှင့် ပြန်လည်ထူထောင်ရေးဆပ်ကော်မတီများနှင့် တွေ့ဆုံပြီး တင်ပြချက်များအပေါ် ပြည်ထောင်စုဝန်ကြီးက လိုအပ်သည်များကို ပေါင်းစပ်ညှိနှိုင်းပေးသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

## ရှေးဖိုးမှ

အလားတူ ၂၀၁၆ ခုနှစ် ဖေဖော်ဝါရီ ၁၅ ရက်တွင် ကျရောက်သော ဆားဘီးယားသမ္မတနိုင်ငံ၏ အမျိုးသားနေ့အခါသမယ၌ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးသိန်းစိန်ထံမှ ဆားဘီးယားသမ္မတနိုင်ငံ ဝန်ချုပ်ကြီး မစ္စတာ အဲလက်ဇန္ဒား ဗူစစ်ထံသို့ ဝမ်းမြောက်ကြောင်း သဝဏ်လွှာပေးပို့သည်။

(သတင်းစဉ်)

## ပြည်ထောင်စုဝန်ကြီး ဦးဝဏ္ဏမောင်လွင် ဆားဘီးယားနိုင်ငံ အမျိုးသားနေ့ သဝဏ်လွှာပေးပို့

နေပြည်တော် ဖေဖော်ဝါရီ ၁၅

၂၀၁၆ ခုနှစ် ဖေဖော်ဝါရီ ၁၅ ရက်တွင်ကျရောက်သော ဆားဘီးယားသမ္မတနိုင်ငံ၏ အမျိုးသားနေ့အခါသမယ၌ ပြည်ထောင်စုသမ္မတမြန်မာနိုင်ငံတော် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးဝဏ္ဏမောင်လွင်ထံမှ ဆားဘီးယားသမ္မတနိုင်ငံ၊ ပထမ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး မစ္စတာ အိုင်ဗစ်ကာ ဒါစစ်ထံသို့ ဝမ်းမြောက်ကြောင်း သဝဏ်လွှာပေးပို့သည်။

(သတင်းစဉ်)

## နမ့်ဆန်မီးဘေးပြန်လည်ထူထောင်ရေးအတွက် အလှူငွေများ ဆက်လက်လှူဒါန်း



## သီပေါ ဖေဖော်ဝါရီ ၁၄

ရှမ်းပြည်နယ် မြောက်ပိုင်း သီပေါမြို့နယ်သူ မြို့နယ်သားများနှင့် ဝမ်းမောလူမှုကူညီရေးအသင်းတို့က ပလောင်ကိုယ်ပိုင်အုပ်ချုပ်ခွင့်ရဒေသ နမ့်ဆန်မီးဘေးသင့်ပြည်သူများအတွက် ငွေကျပ် ၈၈ သိန်းကျော်တန်ဖိုးရှိ ထောက်ပံ့ရေးပစ္စည်းများနှင့် အလှူငွေကျပ် ၃၂ သိန်းကို ဖေဖော်ဝါရီ ၁၃ ရက်ကသီပေါမြို့သူမြို့သားများကိုယ်စား ဝမ်းမောလူမှုကူညီရေးအသင်းဥက္ကဋ္ဌ ဦးကျော်စွာနှင့်အဖွဲ့က နမ့်ဆန်မြို့မရိုက်ချုပ်ဆရာတော် ကမ္မဋ္ဌာနာစရိယ ဘဒ္ဒန္တဇာဏိတအရှင်သူမြတ်၊ ပလောင်ကိုယ်ပိုင်အုပ်ချုပ်ခွင့်ရဒေသ ဦးစီးဥက္ကဋ္ဌ ဦးမောင်ကျော်နှင့် တာဝန်ရှိသူများထံ သွားရောက်လှူဒါန်းခဲ့သည်။ (အပေါ်ပုံ)

နမ့်ဆန်မြို့ ပြန်လည်ထူထောင်ရေးလုပ်ငန်းများ ဆောင်ရွက်ရန် တပ်မတော်၊ မြန်မာနိုင်ငံရဲတပ်ဖွဲ့၊ မီးသတ်၊ ကြက်ခြေနီ၊ စည်ပင်သာယာရေးဝန်ထမ်းများနှင့် စေတနာ့လုပ်အားရှင်များက တက်ညီလက်ညီအချိန်နှင့်တစ်ပြေးညီ ဆောင်ရွက်လျက်ရှိသည်။

မီးဘေးသင့်ပြည်သူများကိုလည်း လားရှိုးနှင့် ကျောက်မဲခရိုင် လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန ဝန်ထမ်းများပူးပေါင်းလျက် မီးဘေးသင့်အိမ်ထောင်စုဝင်များ၏ ပျက်စီးသွားသော နိုင်ငံသားစိစစ်ရေးကတ်ပြားများအစား နိုင်ငံသားစိစစ်ရေးကတ်ပြားမိတ္တူနှင့် အိမ်ထောင်စုစာရင်းပုံစံအစား(၆၆/၆)မိတ္တူများ ထုတ်ပေးလျက်ရှိသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

## မိုင်းကိုင်းမြို့နယ်၌ ကျေးရွာမီးလင်းရေး ထရန်စဖော်မာသစ်ဖွင့်

### မိုင်းကိုင်း ဖေဖော်ဝါရီ ၁၄

ရှမ်းပြည်နယ် တောင်ပိုင်း မိုင်းကိုင်းမြို့နယ် ရွာတော်ကျေးရွာ

မီးလင်းရေး 50 KVA ထရန်စဖော်မာ သစ်ဖွင့်ပွဲကို ဖေဖော်ဝါရီ ၁၃ ရက်က ရွာတော်ကျေးရွာ၌ ကျင်းပခဲ့ရာ

မြို့နယ်အုပ်ချုပ်ရေးမှူး ဦးညီညီလွင် စိုး၊ လျှပ်စစ်မှူး ဦးဝင်းကိုကို၊ ကျေးရွာအုပ်စုအုပ်ချုပ်ရေးမှူး ဦးစိုင်းအောင်



မြို့နယ်အုပ်ချုပ်ရေးမှူး ဦးညီညီလွင် စိုး၊ လျှပ်စစ်မှူး ဦးဝင်းကိုကို၊ ကျေးရွာအုပ်စုအုပ်ချုပ်ရေးမှူးက ဝမ်းသာစွာဖြင့် ပြောကြားခဲ့ကြောင်း သိရသည်။

သိန်းတို့က ဖဲကြိုးဖြတ် ဖွင့်လှစ်ပေးခဲ့သည်။

ရွာတော်ကျေးရွာ၌ ၂၀၁၅-၂၀၁၆ ဘဏ္ဍာနှစ်အတွင်း ပြည်ထောင်စုအစိုးရရန်ပုံငွေဖြင့် အခုလို 50 KVA ထရန်စဖော်မာသစ် တပ်ဆင်ပေးသည့်အတွက် တောင်ယာနှင့် လယ်ယာလုပ်ငန်းများ လုပ်ကိုင်ပြီး ဒေသထွက် လက်မှုပညာလုပ်ငန်းများဖြစ်သည့် ပလိမ်း၊ ခြင်းတောင်း၊ ဓားမပေါက်ချပ်၊ ဖျာ စသည့် လုပ်ငန်းများကိုလည်း နေ့ညမရွေး ရက်လုပ်နိုင်ပြီဖြစ်ကြောင်း၊ ကျေးရွာအတွင်းနှင့် ကျေးရွာအုပ်စုရှိ လူနေအိမ်ခြေ ၈၀ ကျော်အတွက် လည်း စီးပွားရေး၊ စားဝတ်နေရေး ပိုမိုအဆင်ပြေလာကြောင်း ကျေးရွာအုပ်စု အုပ်ချုပ်ရေးမှူးက ဝမ်းသာစွာဖြင့် ပြောကြားခဲ့ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

နမ့်ဆန်မီးဘေးသင့်ပြည်သူများ ကယ်ဆယ်ရေးစခန်း၌ စေတနာ့အလှူရှင်များထံမှ ယနေ့အထိ လှူဒါန်းရရှိငွေမှာ ငွေကျပ်သိန်းပေါင်း ၁၃၂၀၀ ကျော်ဖြစ်ကြောင်း သိရသည်။

## ဒေသဖွံ့ဖြိုးရေး ဆောင်ရွက်မှုများစစ်ဆေး

### ပြည် ဖေဖော်ဝါရီ ၁၄

၂၀၁၅-၂၀၁၆ ဘဏ္ဍာနှစ်အတွင်း ပဲခူးတိုင်းဒေသကြီး ပြည်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ အကောင်အထည်ဖော်ဆောင်ရွက်ခဲ့သော စိုက်ပျိုးရေး၊ မွေးမြူရေးနှင့် လမ်းတံတားလုပ်ငန်းများကို ဖေဖော်ဝါရီလ ဒုတိယပတ်က တိုင်းဒေသကြီး စိုက်ပျိုးရေးနှင့် မွေးမြူရေးဝန်ကြီးဌာနဝန်ကြီး ဦးတင်စိုးနှင့် တိုင်းဒေသကြီး ညွှန်ကြားရေးမှူး ဦးသိန်းလွင်တို့ကွင်းဆင်းစစ်ဆေးရာ သက်ဆိုင်ရာတာဝန်ရှိသူများက ရှင်းလင်းတင်ပြပြီး လိုအပ်သည်များမှာကြားခဲ့ကြောင်း သိရသည်။

(ခရိုင် ပြန်/ဆက်)

# အကျင့်ပျက်ခြစားမှုနှင့် မူးယစ်ဆေးဝါးမှောင်ခိုရောင်းဝယ်မှုများ တိုက်ဖျက်ရန် ပုပ်ရဟန်းမင်းကြီး အလေးအနက်တိုက်တွန်း

မက္ကဆီကို ဖေဖော်ဝါရီ ၁၄

မက္ကဆီကို၌ ဖြစ်ပွားနေသော အကျင့်ပျက်ခြစားမှုများနှင့် မူးယစ်ဆေးဝါးမှောင်ခိုရောင်းဝယ်မှုများကို တိုက်ဖျက်ရန် ပုပ်ရဟန်းမင်းကြီး ဖရန်စစ်က မက္ကဆီကို အစိုးရအား စနေနေ့က တိုက်တွန်းလိုက်သည်။

မက္ကဆီကိုနိုင်ငံတွင် အကျင့်ပျက်ခြစားမှုများသည် နက်ရှိုင်းစွာ အမြစ်တွယ်စွဲကပ်လျက်ရှိနေပြီး မက္ကဆီကိုသမ္မတ အန်းရစ်ပီနာနီတို့၊ ၎င်း၏ဇနီးနှင့် ဘဏ္ဍာရေးဝန်ကြီးတို့သည် အစိုးရကန်ထရိုက်များထံမှ အိမ်များဝယ်ယူမှုနှင့် ပတ်သက်သည့် အကျင့်ပျက်ခြစားမှုတွင် ပါဝင်ပတ်သက်လျက်ရှိသည်။

မက္ကဆီကို နိုင်ငံတစ်ဝန်းတွင် မူးယစ်ဝါးသားသည် ရဲတပ်ဖွဲ့ဝင်များအတွင်း စိမ့်ဝင်ပျံ့နှံ့လျက်ရှိ ပြီးခဲ့သည့် ဆယ်စုနှစ်တစ်ခုကျော်ကြာသည်အထိ မူးယစ်ကြောင့်ဖြစ်သည့် အကြမ်းဖက်မှုများတွင် အသက်ဆုံးရှုံးရသူတစ်သိန်းကျော်ရှိခဲ့ပြီး ၂၆၀၀၀ မှာ ပျောက်ဆုံးလျက်ရှိသည်။

အကျင့်ပျက်ခြစားမှု ပပျောက်ရေး၊ ဆူပူအကြမ်းဖက်မှုများ ကင်းစင်ရေးနှင့် ကောင်းသောတိုးတက်မှုများဖြစ်ပေါ်အောင် လုပ်ဆောင်ရေးသည် မက္ကဆီကို ခေါင်းဆောင်များ၏ အထူးတာဝန်တစ်ရပ်ဖြစ်ကြောင်း ပုပ်ရဟန်းမင်းကြီးက အလေးအနက်တိုက်တွန်းခဲ့သည်။

(ရိုက်တာ)



ဖေဖော်ဝါရီ ၁၂ ရက်က ပုပ်ရဟန်းမင်းကြီး ဖရန်စစ်သည် မက္ကဆီကိုသို့ ဆိုက်ရောက်၍ သမ္မတအန်းရစ်ပီနာနီတို့နှင့် ဇနီး အန်ဂျလီကာရီဗာရာတို့နှင့် တွေ့ဆုံစဉ်။

# ဆီးရီးယားတပ်များ အလက်ပိုမြို့ကို ပြန်လည်သိမ်းပိုက်



၂၀၁၆ ဖေဖော်ဝါရီ ၁၃ ရက်က ဝါဖီဒင်စခန်းရှိ ဆီးရီးယားသမ္မတ ဘာရှာအယ်လ်အာဆတ်၏ရုပ်ပုံအနီးတွင် တွေ့ရသော မြို့ခံလူနစ်ဦး။

ဘေရွတ် ဖေဖော်ဝါရီ ၁၄

ဆီးရီးယားအပစ်အခတ်ရပ်စဲရေး အစီအစဉ်မှာ အောင်မြင်မှုထက် ကျရှုံးမှုမှာ ပို၍ဖြစ်လာနိုင်ကြောင်း၊ ရုရှားတို့၏ လေကြောင်းပစ်ခတ်မှုနှင့်အတူ ဆီးရီးယားအစိုးရတပ်များက အလက်ပိုမြို့အနီး သူပုန်ထိန်းချုပ်နယ်မြေကို သိမ်းပိုက်လိုက်ပြီဖြစ်ရာ ယင်းတို့အနေဖြင့် ရက်ကာပြည်နယ်ရှိ အိုင်အက်စ်တို့၏ခံတပ်ကို သိမ်းပိုက်ရန် ကြိုးပမ်းလျက်ရှိကြောင်း ရုရှားက စနေနေ့တွင် ပြောကြားလိုက်သည်။

အင်အားကြီးနိုင်ငံများက တိုက်ခိုက်မှုများ အဆုံးသတ်ရန် သဘောတူညီခဲ့ပြီးနောက် တစ်ရက်အကြာ အရပ်သားများအား ဗုံးကြဲတိုက်ခိုက်နေသည်ဆိုသော ပြင်သစ်၏စွဲစွဲချက်ကို ရုရှားက မြူးနစ်ကွန်ဖရင့်၌ ငြင်းဆိုလိုက်သည်။

ရုရှားတို့အနေဖြင့် အတိုက်အခံအုပ်စုများနှင့် အရပ်သားများအား ဗုံးကြဲတိုက်ခိုက်နေသည်ဆိုသော စွဲစွဲချက်ကို အမေရိကန်နိုင်ငံခြားရေးဝန်ကြီး ရွန်ကယ်ရီက ထပ်လောင်းပြောဆိုလိုက်ပြီး မော်စကိုအနေဖြင့် အပစ်အခတ်ရပ်စဲရေး သဘောတူစာချုပ်ကို လေးစားသောအားဖြင့် ပစ်မှတ်များကို ပြောင်းလဲရမည်ဖြစ်ကြောင်း ၎င်းကပြောသည်။

အဆိုပါပဋိပက္ခသည် စက်တင်ဘာလက ရုရှားပါဝင်လာပြီးနောက် ကုလသမဂ္ဂက ငြိမ်းချမ်းရေးဆွေးနွေးပွဲအပေါ် ရှုမြင်သုံးသပ်ပြီးကတည်းက အရှိန်မြင့်တက်လာခဲ့သည်။

(ရိုက်တာ)

# ဗီယက်နမ်၌ သံသယဖြစ်ဖွယ် အီဘိုလာဖြစ်ပွားသူတစ်ဦး တွေ့ရှိ

ဟိုချီမင်း ဖေဖော်ဝါရီ ၁၄

ဗီယက်နမ်နိုင်ငံသားတစ်ဦးသည် အာဖရိကမှ ပြန်လာပြီးနောက် အီဘိုလာရောဂါ ကူးစက်ခံထားရသည့် လက္ခဏာများ တွေ့ရှိရသဖြင့် ၎င်းအား ဟိုချီမင်းဆေးရုံ၌ သီးသန့်စစ်ဆေးမှုများ လုပ်ဆောင်လျက်ရှိသည်ဟု ဒေသမီဒီယာက တနင်္ဂနွေနေ့တွင် ဖော်ပြသည်။

တင်ယွမ်ပြည်နယ်၌ နေထိုင်သည့် အဆိုပါ အမျိုးသားသည် ဖေဖော်ဝါရီ ၁၁ ရက်က တန်ဆွန်ညွှန်နိုင်ငံတကာလေဆိပ်သို့ အီဘိုလာဖြစ်ပွားသော လက္ခဏာဖြစ်သည့် အဖျားကြီးခြင်း၊ ချောင်းခြောက်ဆိုးခြင်း ဝေဒနာများဖြင့် ရောက်ရှိလာခဲ့သည်ဟု ဗီယက်နမ်သတင်းစာက ဖော်ပြသည်။

၎င်းအား ဟိုချီမင်း အပူပိုင်းဒေသရောဂါများ လေ့လာစစ်ဆေးရေးဌာနသို့ ပြောင်းရွှေ့ထားသည်။ ၎င်းသည် ဆီရာလီယွန်၌ ဓာတ်ပုံဆရာအဖြစ် လုပ်ကိုင်ခဲ့ပြီး အဆုတ်တီဘီရောဂါသည်အဖြစ် ကုသမှုခံယူခဲ့သည်။ ဆီရာလီယွန်ရှိ ဆရာဝန်များက ၎င်း၏ ရောဂါကို နမိုးနီးယားဟု မှတ်ထင်ခဲ့ကြသည်ဟု ဆိုသည်။

အနောက်အာဖရိက၌ အီဘိုလာပိုးရပ်စ်ကင်းစင်ကြောင်း ကမ္ဘာ့ကျန်းမာရေးအဖွဲ့က ကြေညာခဲ့ပြီးနောက် ၁၅ နာရီအကြာတွင် ဆီရာလီယွန်၌ ဇန်နဝါရီလက အီဘိုလာကြောင့် သေဆုံးသူတစ်ဦးကို တွေ့ရှိခဲ့သည်။ (ဆင်ဟွာ)

# အကျဉ်းထောင်ဆူပူ၍ လူများသေစေခဲ့မှုကြောင့် ထောင်မှူးကိုအရေးယူ

မက္ကဆီကို ဖေဖော်ဝါရီ ၁၄

ကြာသပတေးနေ့က အကျဉ်းသား ၄၉ ဦးသေဆုံးစေသော အကျဉ်းထောင်အဓိကရုဏ်းဖြစ်ပွားခဲ့ရာ တိုမိုချီကိုအကျဉ်းထောင်မှူးအား လူသတ်မှုများဖြစ်ပွားစေခဲ့သည့်အတွက် ထိန်းသိမ်းရေးယူထားကြောင်း အာဏာပိုင်များက စနေနေ့က ပြောကြားခဲ့သည်။

ထောင်မှူး ဂရီဂိုရီယာဆလာဇာ၊ ရာဇဝတ်မှုစီမံခန့်ခွဲရေးမှူး ဂျိုးဆပ်ဖာနန်ဒို ဒိုမင်ဂွက်ဇ်ဂျာဗီလိုနှင့် အကျဉ်းထောင်စောင့် ဂျီဆီရီယက်စ် ဟာနန်ဒက်ဇ် အတို့လာတို့အား လူသေဆုံးစေခဲ့မှုဖြင့် အရေးယူလိုက်ကြောင်း နျူဗိုလီယွန်ဒေသရှိ နိုင်ငံတော်ရှေ့နေချုပ်က မှန်တယ်ရီ၌ ပြုလုပ်သော သတင်းစာရှင်းလင်းပွဲတွင် ပြောကြားခဲ့သည်။ ပထမပုဂ္ဂိုလ်နှစ်ဦးကို အာဏာ

အလွဲသုံးမှုဖြင့်ပါ အရေးယူထားသည်ဟု သိရသည်။ တရားခံ ရှေ့နေများ၏ မေတ္တာရပ်ခံချက်အရ ဆလာဇာနှင့် ဂျာဗီလိုတို့အား တရားသူကြီးက ဥပဒေရေးရာကိစ္စရပ်များ ဖြေရှင်းရန် ၁၄၄ နာရီ အချိန်ပေးခဲ့ရသည်ဟု ရှေ့နေချုပ် ဖလောထရီဗီဇီကပြောသည်။ ဖေဖော်ဝါရီ ၁၈ ရက်နေ့တွင် အမှုကို ပြန်လည်ကြားနာစစ်ဆေးမည်ဖြစ်သည်။

ကြားနာစစ်ဆေးခဲ့မှုအတွင်း အကျဉ်းသား ၄၉ ဦးသေဆုံးကြောင်း၊ ငါးဦးမှာ မီးလောင်ဒဏ်ရာအပြင်းအထန်ရရှိကြောင်းနှင့် လေးဦးမှာ အခြေအနေမသိရသေးကြောင်း ကြေညာခဲ့သည်။ ရာဇဝတ်သားခုနစ်ဦးအား မိသားစုနှင့် တွေ့ဆုံခွင့် ပိတ်ပင်ထားကြောင်း သိရသည်။ (ဆင်ဟွာ)

# ဆီးရီးယားမြောက်ပိုင်းကို တူရကီနှစ်ရက်မြောက် ပုံးကြဲ

မြူးနစ် ဖေဖော်ဝါရီ ၁၄

ဆီးရီးယားမြောက်ပိုင်းရှိ ကာဒ်ပြည်သူစစ်များကို တူရကီတပ်မတော်က စနေနေ့တွင် နှစ်ရက်မြောက်ပုံးကြဲတိုက်ခိုက်မှု ပြုလုပ်ခဲ့ရာ တိုက်ခိုက်ရေးသမားနှစ်ဦး ကျဆုံးခဲ့ကြောင်း ဆီးရီးယား လူ့အခွင့်အရေးလေ့လာစောင့်ကြည့်ရေးနှင့် စီမံခန့်ခွဲရေးအဖွဲ့က ပြောသည်။

တူရကီတပ်မတော်အနေဖြင့် မိနတ် (Menagh) လေတပ်စခန်းအပါအဝင် အလက်ပို မြောက်ပိုင်း နယ်မြေကို ရက်အနည်းငယ်အတွင်း ဆီးရီးယားတို့က စစ်သွေးကြွများထံမှ ပြန်လည်သိမ်းပိုက်နိုင်ခဲ့ပြီဖြစ်ရာ အဆိုပါ နယ်မြေများမှ ဆုတ်ခွာရန် ကာဒ်အုပ်စုများအား တောင်းဆိုလျက်ရှိသည်။

ပဋိပက္ခများ စတင်ဖြစ်ပွားခဲ့သည့် ၂၀၁၁ ခုနှစ်ကတည်းက တူရကီသည် ဆီးရီးယားမြောက်ပိုင်းတွင် ကာဒ်အုပ်စုများ စိုးမိုးလာခြင်းကို စိုးရိမ်ထိတ်လန့်ခဲ့သည်။ ဝိုင်ပီဂျီတိုက်ခိုက်ရေးအဖွဲ့သည် ဆီးရီးယားမြောက်ပိုင်းရှိ နယ်ခြားဒေသအားလုံးနီးပါးကို ထိန်းချုပ်ထားပြီး ဆီးရီးယားရှိ အိုင်အက်စ်တို့အား ချေမှုန်းသည့် စစ်ဆင်ရေး ဆင်နွှဲရာတွင် အမေရိကန်နှင့် မဟာမိတ်အဖြစ် ရောက်ရှိခဲ့သည်။

အန်ကာရာကမူ ဝိုင်ပီဂျီအဖွဲ့အား တူရကီအရှေ့တောင်ပိုင်းတွင် ကိုယ်ပိုင်အုပ်ချုပ်ခွင့်အတွက် ဆယ်စုနှစ်သုံးစုကြာအောင် ဆူပူတော်လှန်ခဲ့သည့် ကာဒ်အလုပ်သမားများပါ (ပီကေကေ) ၏ အဖွဲ့ခွဲတစ်ခုအနေဖြင့် ထင်မြင်လျက်ရှိသည်။ (ရိုက်တာ)



တူရကီနိုင်ငံ ဒီရာဗာကီရာဒေသတွင် နှစ်ဖက်တိုက်ခိုက်မှုများကြောင့် ထိခိုက်ပျက်စီးခဲ့သည့် အဆောက်အအုံများကို မြင်တွေ့ရစဉ်။

# လွိုင်ကော်၌ ခြေတုလက်တုများ အခမဲ့တပ်ဆင်ပေး

လွိုင်ကော် ဖေဖော်ဝါရီ ၁၄  
ကယားပြည်နယ် လွိုင်ကော်မြို့ ကြက်ခြေနီရုံး၌ ဖေဖော်ဝါရီ ၁၃ ရက် နံနက် ၉ နာရီက မြန်မာနိုင်ငံကြက်

ခြေနီအသင်းနှင့် အပြည်ပြည်ဆိုင်ရာ ကြက်ခြေနီကော်မတီတို့ လုပ်ငန်း ပူးပေါင်းဆောင်ရွက်သည့် ဘားအံ ခြေတုလက်တုဆိုင်ရာ ပြန်လည်

သန်စွမ်းရေးဌာန၏ နယ်လှည့်ခြေတု ပြုပြင်ရေးအဖွဲ့က ကယားပြည်နယ် အတွင်းရှိ ခြေတုတပ်ဆင်ထားသူ များအား အသုံးပြုနေသည့် ခြေတု အဟောင်း၊ လက်ထောက်များ၊ အားပြုကိရိယာများကို အသေးစား ပြုပြင်ခြင်း၊ လဲလှယ်ခြင်းများ လာရောက်ဆောင်ရွက်ပေးပြီး လူသစ် များကို လိုအပ်သည်များ စစ်ဆေးပေး ကာ ဌာနသို့လာရောက်ရန် ရက်ချိန်း ပေးခြင်း၊ အကြီးစားပြင်ဆင်မှုများနှင့် အသစ်လဲလှယ်ရန် လိုအပ်သူများ ကို ပြန်လည်လမ်းညွှန်ပို့ပေးခြင်းများ ဆောင်ရွက်ခဲ့ကြောင်း သိရသည်။  
ကိုစိုင်း(လွိုင်ကော်)



**တတိယအကြိမ် မြန်မာနိုင်ငံစာကြည့်တိုက်မှူးများ ညီလာခံ**

**၂၀၁၆ ခုနှစ်၊ ဖေဖော်ဝါရီလ (၂၇) (၂၈) UMFCCL၊ ရန်ကင်းမြို့**

# မန္တလေးမြို့တော် နိုင်ငံတကာအဆင့်ဖိ ဖွံ့ဖြိုးတိုးတက်လာစေရန် တောင်သမန်အစိမ်းရောင်မြို့တော်စီမံကိန်း ဆောင်ရွက်မည်

မန္တလေး ဖေဖော်ဝါရီ ၁၄  
မန္တလေးတိုင်းဒေသကြီး အမရ ပူရမြို့နယ်ရှိ တောင်သမန်အင်း ပတ်ဝန်းကျင် စိမ်းလန်းသာယာလှပ စေရေးနှင့် ဒေသခံများ အလုပ်အကိုင် အခွင့်အလမ်းများရရှိစေရန် ရည်ရွယ် ၍ တောင်သမန်အစိမ်းရောင်မြို့တော် စီမံကိန်းကို တိုင်းဒေသကြီး ဆောက် လုပ်ရေးလုပ်ငန်းရှင်များ အသင်းက ဖွဲ့စည်းထားသည့် မန္တလေးအစိမ်း ရောင်မြို့တော် အများနှင့် သက်ဆိုင် သော ကုမ္ပဏီလီမိတက် (MGPC) မှ ဆောင်ရွက်သွားမည်ဖြစ်ကြောင်း သိရသည်။  
တောင်သမန်ဝန်းကျင် အစဉ် မပျက်မြို့ပြအင်္ဂါရပ်နှင့်အညီ ဖွံ့ဖြိုး တိုးတက်၍ နေ့ရောညပါ စိမ်းလန်း စိုပြည်လှပစေရန် လူနေထူထပ်လာ

မှုနှင့်အတူ အဓိကလိုအပ်ချက်ဖြစ် သည့် အဆောက်အအုံများ မျက်စိ ပသားဖြစ်ပေါ်စေရန်၊ မန္တလေးမြို့ တော်သည် နိုင်ငံတကာအဆင့်ဖိ ဖွံ့ဖြိုးတိုးတက်လာစေရန်နှင့် ဒေသခံ များ အလုပ်အကိုင်အခွင့်အလမ်းများ ရရှိစေရန်အတွက် အဆိုပါစီမံကိန်း အား ဆောင်ရွက်ခြင်းဖြစ်ကြောင်း တိုင်းဒေသကြီး ဆောက်လုပ်ရေး လုပ်ငန်းရှင်များ အသင်းဥက္ကဋ္ဌ ဦးသန်းဝင်း (မန်းမြန်မာ)က တောင်သမန်အစိမ်းရောင်မြို့တော် စီမံကိန်းအတွက် ဒေသခံများနှင့် ဒုတိယအကြိမ် တွေ့ဆုံပွဲတွင် ပြောကြားခဲ့သည်။  
“ကျွန်တော်တို့အနေနဲ့ ဒီစီမံကိန်း ဆောင်ရွက်နိုင်ဖို့အတွက် တိုင်းဒေသ ကြီး အစိုးရအဖွဲ့ကို တင်ပြထားပါ



စီမံကိန်းဆောင်ရွက်မည့် တောင်သမန်အင်းနှင့် နာမည်ကျော် ဦးပိန်တံတားအား တွေ့ရစဉ်။ (ဓာတ်ပုံ-ဇင်ဦး)



တောင်သမန်အင်းလှေဆိပ်၌ ငှက်သမ္ဗန်များအား တွေ့ရစဉ်။

■ ကျောစွဲမှ  
ဂျပန်နိုင်ငံမှ (MMA) လက်တွေ့ကျော် Shimamura Naoki တို့ ယှဉ်ပြိုင် ထိုးသတ်သည့်ပွဲတွင် ဂျပန်လက်ဝှေ့ သမားသည် မြန်မာ့ရိုးရာလက်ဝှေ့ ပရိသတ်များ မျှော်လင့်ထားသလို ကောင်းစွာ ယှဉ်ပြိုင်ထိုးသတ်နိုင်ခြင်း မရှိဘဲ စောဂေါ်မူဒို၏ အောက်ခြေ ဖြတ်ကန်ချက်များဖြင့် အထိနာကာ ပွဲစပြီး စက္ကန့်ပိုင်းမှာပင် အနား တောင်းခဲ့ရသည်။ အနားတောင်းပြီး ပွဲပြန်အတည်မှာပင် တစ်ဖက် ပြိုင်ဘက်၏ အားနည်းချက်ကိုသိ သော ဂေါ်မူဒိုသည် ပင့်ထောက်

လက်သီးတို့ဖြင့် တရစပ်ထိုးခဲ့သဖြင့် Shimamura Naoki ဘယ်လိုမှ ဆက်လက် မယှဉ်ပြိုင်နိုင်တော့ဘဲ ၁ မိနစ် ၁၀ စက္ကန့်မှာပင် အလဲထိုးဖြင့် အရှုံးပေးလိုက်ရသည်။ တစ်ဖန် ဒုတိယ ပွဲကြီးပွဲကောင်းဖြစ်သည့် သပြေညို(မြန်မာ)နှင့် Kaneko Daiki (ဂျပန်)တို့ ပွဲတွင်လည်း ပွဲအထနေ့တတ်သည့် သပြေညိုသည် ပွဲအထနေ့တတ်သည့် သပြေညိုသည် ပထမအချီတွင် Kaneko Daiki ၏ ပင့်ထောက်လက်သီးချက်တို့ဖြင့် အထိနာခဲ့သည်။ ဒုတိယအချီအစ တွင် သပြေညိုသည် သူ၏ပုံစံအတိုင်း နွားသိုးကြိုးပြတ်ပမာ အောက်ခြေ ကန်ချက်၊ ပင့်ထောက်လက်သီး

တွဲလုံးများဖြင့် ယှဉ်ပြိုင်ထိုးသတ်မှု ကြောင့် ဒုတိယအချီစ ၅၁ စက္ကန့်မှာ ပင် Kaneko Daiki (ဂျပန်) ယှဉ်ပြိုင် နိုင်မှုစွမ်းအားမရှိတော့၍ အလဲထိုး ဖြင့် အရှုံးပေးခဲ့သည်။  
“အရင်နိုင်ငံခြားပွဲတွေ မစွဲလို့ အခု ဂျပန်ပွဲ လာကြည့်ဖြစ်တာပါ။ တော်တော်လေး စိတ်ဓာတ်ကျမိ တယ်။ ဒီအတိုင်းဆို ရိုးရာလက်ဝှေ့ အပေါ် ပြည်သူတွေ တစ်စတစ်စ စိတ်ဝင်စားမှုက နည်းသွားလိမ့်မယ်။ ဘာကြောင့်လဲဆိုတော့ စည်းစနစ် မရှိဘူးလို့ပဲ ပြောရမှာပဲ။ အခု ဂျပန် တွေခေါ်ထိုးတာ သူတို့မြန်မာ့ရိုးရာ လက်ဝှေ့ကို ကောင်းကောင်းမသိဘူး။

မလေ့လာထားဘူးဆိုတာ ထင်ရှား နေတယ်။ စင်ပေါ်ရောက်ကတည်း က ဘာလုပ်ရမှန်းမသိဘူး ဖြစ်နေ တာက သက်သေပဲ။ တကယ်ဆို ဒီက လေးတွေရဲ့ ထိုးလုံးသတ်ပတ် ခွေတွေ သူတို့ဆိုကြပြီထားတာ။ သူတို့ ဆီကလည်း ခွေယူကြည့် လေ့လာ ထားတာမျိုးတွေ လုံးဝမလုပ်ထား ဘူးဆိုတာ ပွဲက သက်သေပြသွား တာပဲ။ နိဂုံးချုပ်လိုက်ရင်တော့ နိုင်တာ တန်ဖိုးမရှိပါဘူး”ဟု မြန်မာ့ ရိုးရာ လက်ဝှေ့ချစ်ပရိသတ်တစ်ဦး က ပွဲအပြီးတွင် သုံးသပ်ပြောကြား သည်။  
အခြားပြည်တွင်းပြိုင်ပွဲများဖြစ်

တယ်။ နောက်ပြီး ဒေသခံတွေနဲ့ တွေ့ဆုံသဘောတူညီမှုအရ ပူးပေါင်း ဆောင်ရွက်သွားမှာပါ။ ဒီ စီမံကိန်း ဆောင်ရွက်စဉ် ကာလမှာလည်း ဒေသခံတွေ အလုပ်အကိုင်အခွင့် အလမ်းတွေရရှိမယ့်အပြင် ဆောက် လုပ်ရေးလုပ်ငန်းနဲ့ ပတ်သက်တဲ့ နည်းပညာရပ်တွေကိုလည်း သူတို့ကို သင်ကြားပေးသွားမှာ ဖြစ်ပါတယ်။ စီမံကိန်းပြီးစီးတဲ့ ကာလတွေမှာ လည်း သူတို့အတွက် အလုပ်အကိုင် တွေ ပေးသွားမှာပါ”ဟု ၎င်းကပြော သည်။  
ယင်းစီမံကိန်း ပြီးစီးပါက တောင်သမန်အင်း ပတ်ဝန်းကျင် တွင် စိမ်းလန်းစိုပြည်လာမည်ဖြစ်ပြီး ဒေသခံများမှာ မြို့အင်္ဂါရပ်နှင့်အညီ လူနေမှုအဆင့်အတန်းလည်း မြင့်မား လာမည်ဖြစ်ကြောင်း၊ Tourism

Base ကိုအခြေပြုထားသည့် စီမံ ကိန်းဖြစ်သောကြောင့် စီးပွားရေး လုပ်ငန်းများ ဖွံ့ဖြိုးတိုးတက်လာမည် ဖြစ်၍ ဒေသခံများက သဘောတူညီ လက်ခံကြောင်း သိရသည်။  
“တစ်ချိန်က လမ်းပန်းဆက်သွယ် ရေးမကောင်းလို့ ကျွန်းလေးသဖွယ် ဖြစ်နေပြီး လူသိနည်းပေမယ့် တောင်သမန်အင်းနဲ့ ဦးပိန်တံတား က အားလုံးကိုဖိတ်ခေါ်ပြီး လူသိ များစေခဲ့ပါတယ်။ ဒေသခံတွေရဲ့ အကျိုးကို ဆောင်ရွက်ပေးမယ့်ဆိုတဲ့ အတွက် ကျွန်တော်တို့ကလည်း ပူးပေါင်းပြီး အောင်မြင်အောင် ဆောင်ရွက်သွားပါမယ်။ မြို့မကျ တောမကျနေရာကနေ မြို့အဖြစ် တည်ရှိဖြစ်ပေါ်ပြီး ဒေသခံတွေရဲ့ လူနေမှုစနစ်တွေ မြင့်မားသွားမယ့်လို့ မျှော်လင့်ပါတယ်။ ဒီစီမံကိန်းဆောင်

ရွက်မယ်ဆိုရင် တောင်သမန်အင်းနဲ့ အင်းရေစီးဆင်းမှုအပိုင်းကို အဓိက လုပ်ဆောင်သွားစေချင်တယ်။ ဒါမှ သာ တောင်သမန်နဲ့ ဦးပိန်တံတား ဟာ အရင်လို သုံးပန်လှဆိုတာကို ပြန်ရောက်သွားမှာပါ”ဟု ထန်းတော ကျေးရွာဒေသခံ ဦးခွေးက ပြောသည်။  
အဆိုပါစီမံကိန်းကို တောင်သမန် ကျေးရွာအုပ်စုရှိ တောင်သမန်၊ ထန်း တော၊ ဆီမီးထွန်းနှင့် အိုးဘို စသည့် ကျေးရွာများတွင် ဆောင်ရွက်သွား မည်ဖြစ်ပြီး ယင်းစီမံကိန်းဆောင်ရွက် နိုင်ရန်အတွက် တိုင်းဒေသကြီး ဆောက်လုပ်ရေး လုပ်ငန်းရှင်များ အသင်းအနေဖြင့် တိုင်းဒေသကြီး အစိုးရအဖွဲ့ထံ တင်ပြထားကာ စီမံ ကိန်းအတွက် မြေဧက ၃၀ ကို အသုံး ပြုသွားရန် လျာထားကြောင်း သိရ သည်။ မင်းထက်အောင်(မန်းကိုယ်ပွား)

(မြန်မာ့အလင်း)

# အနုတ်မှသည် အပေါင်းဆီသို့

သန်းဌေး

“ဟောဒီပြည်နယ်နဲ့ ဒီဒေသတွေဟာ အေးအေးချမ်းချမ်းသာသာဆိုရင် ဘယ်လောက်ကောင်းလိုက်မလဲကွာ၊ ရေမြေတောတောင်တွေကလည်းလှ၊ ရာသီဥတုကလည်းမျှတနဲ့ ဒီမိုင်းတွေငြောင့်တွေ ပစ်ခတ်မှုတွေသာမရှိခဲ့ရင် သိပ်နေချင်စရာကောင်းမှာပဲနော်”

၁၉၉၈ ခုနှစ် နိုဝင်ဘာလ၏ တစ်ညနေဖြစ်ပါသည်။ ဇနီးစိုးနှင့်အတူ ကားတစ်စီးနှင့် လွိုင်ကော်မြို့ကိုပတ်မောင်းရင်း ကန္တာရဝတီအားကစား ကွင်းကြီးနံဘေးမှ တောင်သုံးလုံးဘက်ဆီသို့ငေးမျှော်ကာ ပြောမိသောစကား များကို ကျွန်တော်မှတ်မှတ်ရရ ရှိနေပါသည်။ မလှမ်းမကမ်းက ညိုမောင်း မောင်းနှင့် တောင်သုံးလုံးသည် လေယာဉ်ကွင်းကိုစိုးမိုးနေပြီး ယင်းအပေါ်မှ လေဆိပ်ကိုလောင်ချာဖြင့် ပစ်ခတ်နေကြောင်း မိုင်းထောင်ကာကွယ်ထား ရသည်။ ချစ်ဇနီးစိုးက ကျွန်တော်စကားကို မဆိုင်းမတွ ထောက်ခံခဲ့တာလည်း မှတ်မိနေသည်။

ဘာကြောင့်ဆို ကျွန်တော် လွိုင်ကော်ရှိဌာနချုပ်တွင် စစ်ဦးစီးမှူး ပထမတန်းအဖြစ် ပြောင်းလာစ ညတစ်ညက လွိုင်ကော်မြို့ကို လက်နက်ကြီး ဖြင့်ပစ်ခတ်ရာ တပ်အနီးရှိ မြို့နယ်ဘုရားထဲ ကျရောက်ပေါက်ကွဲ၍ ကျွန်တော်တို့အိမ် သိမ်းသိမ်းတုန်သွားသည်။ ကျွန်တော် မော်ဒါနိုဘက်သို့ ရောက်နေသဖြင့် ကျွန်တော်ဇနီးခမျာ လူမမယ်ကလေးနှစ်ယောက်ကိုလက်ဆွဲ၍ ဘယ်ပြေးရမုန်းမသိ ဖြစ်ခဲ့ဖူးသည်လေ။

တပ်မတော်သားဘဝ တာဝန်ကျရာဒေသများသို့ အကြိမ်ကြိမ်ပြောင်းရွှေ့ ခဲ့ဖူးရာ မအေးချမ်းသော ဒေသများမှာနေရတိုင်း အေးချမ်းမှုကို တောင့်တ သည်။ အဲဒီမှာ နေနေကြရသူတွေကို ကိုယ်ချင်းစာသနားမိသည်။ အမြဲ ထိတ်လန့်နေရသောဘဝ။ နယ်မြေမအေးချမ်းလို့ ရွှေ့တန်းထွက်ရတဲ့ တပ်မတော်သားဘဝ အန္တရာယ်များတာ ပင်ပန်းတာမဆန်းဘူးဆိုလျှင် ဇနီး မယား မိသားစုဘဝများကရာတဲ့။

ကိုယ့်ကိုယ်ကိုယ် ပြန်သုံးသပ်လိုက်တော့ ကျွန်တော်စစ်သားကြီး၏ အိမ်ထောင်သည်ဘဝသည်လည်း အစကတည်းက ယဉ်သကိုဟု ဆိုရမည်ထင် သည်။ စိုးနှင့်လက်ထပ်တော့ လွိုင်လင်မှာ ဗိုလ်အဆင့်တပ်ခွဲမှူး၊ မင်္ဂလာဦး ဇနီးမောင်နှံ မင်္ဂလာဆွမ်းကျွေးရာ ကြက်သွန်လီးသူလီး၊ အာလူးခွာသူခွာ ပြင်ဆင်နေတုန်းမှာ ညွှန်ကြားချက်ဝင်လာသည်။ မိုင်းပုန်အနီးမှာ ရန်သူ သတင်းပေါ်သဖြင့် ကျွန်တော်တပ်ခွဲ ချက်ချင်းချီတက်ရှင်းလင်းပါတဲ့။

ကျွန်တော်လက်မောင်းကိုဆွဲကာ ငိုရုံမှလွဲ၍ ဘာလုပ်ရမုန်းမသိဖြစ်နေ သော ပူပူနွေးနွေးဇနီးသည်ကို တတ်သမျှမှတ်သမျှ ချော့မော့ကာ တပ်ကို ခေါင်းဆောင်ပြီး စစ်တိုက်ထွက်ခဲ့ရပါ၏။ အဲဒါပျော်စရာကောင်းပါသလား။

တစ်ကြိမ်မှာတော့ ရွှေ့တန်းစစ်ဆင်ရေး ရှစ်လလောက်ကြာသွား သည်။ တပ်ခွဲတစ်ခွဲ အနားယူစုဖွဲ့လေ့ကျင့်ရာ တပ်ရင်းပြန်ဝင်လာသည်။ ယာဉ်တန်းချီတက်နေစဉ် ရန်သူသတင်းပေါ်လာတော့ တပ်အဝင်ဂိတ်မှာ တပ်ရဲခိုက်ကယ်ကန့်လန့်ပိတ်ပြီး ရန်သူသတင်းပေါ်ရာသို့ ဆက်လက်ချီတက် ရှင်းလင်းရန် ညွှန်ကြားသည်။ စစ်သားမို့ နာခံရမည်လေ။ သို့သော်လည်း ပေါ့၊ အနားယူလေ့ကျင့်မည်ဟု စိတ်ကူးယဉ် မောင်းတင်လာကြသော စစ်သား ကြီးများ မောင်းတစ်ဝက် (half cock) ဖြစ်ကာ သက်ပြင်းတွေချ ဝိတ်ဝမှာ လာစောင့်နေကြသော ရဲမေများက ငိုခဲ့မိဖြစ်ကုန်ကြသည်။ ရုတ်ချည်း ဖြစ်ပေါ်လာသော အခြေအနေအကျပ်အတည်းကို ခေါင်းဆောင်ကောင်း ပီသသော တပ်ခွဲမှူးကြီးက လျှပ်တစ်ပြက်သုံးသပ်၍ ဖြေရှင်းလိုက်ပါသည်။ ဝိတ်မှာပဲ တပ်ခွဲကိုတန်းစီ၍ တိုက်စစ်နှုတ်မိန်းပေးသည်။

“အားလုံးနားထောင်၊ ဒို့တွေပင်ပန်းလာပေမယ့် နောက်ဆုံးရ ရန်သူ သတင်းအရ ခုယာဉ်တန်းနဲ့ မိုးနဲကို ဆက်ထွက်ရမယ်။ အုပ်ချုပ်မှုကိစ္စ ဆောင်ရွက်ဖို့ တစ်နာရီအချိန်ပေးမယ်။ ခုသုံးနာရီခွဲရှိပြီ၊ ညနေလေးနာရီခွဲ ကားပေါ်မှာ နေရာယူပြီးဖြစ်ရမယ်။ အချိန်မီမရောက်တဲ့သူ ဗဟိုကင်းသတင်း ပို့ပြီး အချုပ်ထဲမှာနေခဲ့ပါ။ ရှင်းရင်တန်းဖြုတ်” ရဲဘော် ရဲမေများထံမှ “ဟေး” ဆိုသောအသံကြီး ဟိန်းထွက်လာပြီး ကြက်ပျောက်ငှက်ပျောက် ပျောက်သွား ကြသည်။

နောက်တစ်နာရီအကြာမှာတော့ လူစုံတက်စုံဖြင့် ယာဉ်တန်းထွက်ရန် အသင့်၊ ကားပေါ်မှာ သူကြည့်လည်း ပြုံးစိစိ၊ ကိုယ့်ကြည့်လည်း ပြုံးစိစိ၊ အုပ်ချုပ်မှုကိစ္စတော့ ဘယ်လိုဖြေရှင်းခဲ့ကြသည်မသိ တကယ်ဖြစ်ရပ်တွေပါ။ အဲဒါရော ပျော်စရာကောင်းပါသလား။

ဗိုလ်ကြီးအဆင့်နှင့် အင်းတကော်တပ်ရောက်တော့ မင်းရန်အောင် စစ်ဆင်ရေးပြီးစ မော်ဒေဒင်ထဲမှာ ဗကစခန်းတွေကို ရင်ဆိုင်ထိန်းချုပ် လှုပ်ရှားရသည်။ တိုက်ပွဲကြီးများမဖြစ်သော်လည်း ရွာမရှိ၊ လူမရှိ၊ စားရေး၊ သောက်ရေး ရှားပါးသည်။ ကျောက်ချင်းတို့၊ ကျောက်ချင်ပေါင်တို့ စားတတ် ခဲ့သည်။ ဆေးလိပ်ကြိုက်သော ရဲဘော်များ ဆေးပေါလိပ်တစ်ဖွာ တစ်ကျပ်ဖြင့် အာသာဖြေကြရသည်။ ငတ်တယ်ဆိုတာ ပျော်စရာမဟုတ်ပါ။

တပ်ရေးဗိုလ်ကြီးအဖြစ် ရုံးတာဝန်များလုပ်ရတော့ အသက်အန္တရာယ် ဝေးသော်လည်း နောက်တန်းမှာ ကိုယ်ကအကြီးအမှူး၊ ရွှေ့တန်းမှာ တိုက်ပွဲ ဖြစ်လို့ တစ်စုံတစ်ခုဖြစ်လို့ စစ်သည်များ သေကျေဒဏ်ရာရလျှင် မိသားစုကို တရားဝင်အသိပေးလုပ်စရာရှိတာလုပ်ပေးရသည်။ ရဲဘော်ကျဆုံး၍ အိမ်သူ ကို အသိပေးရသော စိတ်ဆင်းရဲမှုမှာ ဘာနှင့်မျှမတူ၊ မလုပ်ချင်ဆုံးအလုပ် ဖြစ်သည်။ ရွှေ့တန်းမှာ တိုက်ပွဲဖြစ်တယ်ကြားပြီးမှ တပ်ရင်းမှူးကတော်တို့ တပ်ရေးဗိုလ်ကြီးတို့ အိမ်ရောက်လာမှာကို ရဲမေများအလွန်ကြောက်သည်။ ဤအဖွဲ့ လိုင်းထဲဝင်လာလျှင်ပင် ရဲမေများ မျက်နှာမကောင်း၊ ကိုယ့်အခန်းရွှေ့

ရပ်ပြီဆိုလျှင် သူ့မှာငိုရပြီ။ နေစရာမရှိတော့၊ စကားပြောရန်ပြင်သည်နှင့် “အမလေးမပြောပါနဲ့ အစ်မရဲ့မကြားရဲလို့ပါ” “အမလေးဗိုလ်ကြီးရဲ့ ကျွန်မ မယ့်ဘူး” စတဲ့ အသံတွေ ကမ္ဘာပျက်သလို ကြေကွဲခံစားရသည်။ “စစ်” ဆိုသည်နှင့် ရွှေ့တန်းနောက်တန်းမဟု၊ ပတ်သက်ဆက်နွယ်နေသော ဘဝများ အတွက် အနိဋ္ဌာရုံများသာ။

ဒုတိယတပ်ရင်းမှူးဖြစ်တော့ ကော့ကရိတ်၊ ထိုကာလတပ်ခြံစည်းရိုး ကျော်သည်နှင့် စိတ်မချရ။ တပ်ရင်းမှူးက စစ်ဦးစီးတက္ကသိုလ်တက်နေ၍ ကျွန်တော်က ခေတ္တတပ်ရင်းမှူး၊ ၁၉၉၂ ခုနှစ်ပတ်ဝန်းကျင်၊ တပ်မတော်က ထိုးစစ်များ တစ်ဖက်သတ်ရပ်စဲကာ ငြိမ်းချမ်းရေးဖိတ်ခေါ်ထားသဖြင့် တိုင်းတပ်များ ခပ်ပါးပါးဖြင့်သာ နယ်မြေကိုထိန်းထားသည်။ သို့သော် ကိုယ်က သာ တစ်ဖက်သတ်ထိုးစစ်ရပ်သော်လည်း သူတို့ကမရပ်၊ ပြောက်ကျားအသွင် ဖြင့် မြို့ထဲရွာထဲမှာ၊ ဘုန်းကြီးကျောင်းမှာ၊ လယ်ကွင်းထဲမှာ၊ တောအုပ်ထဲမှာ စက်တစ်လုံးနှင့် နေကြကာ တပ်လှုပ်ရှားမှုကို စောင့်ကြည့်၊ အချင်းချင်း သတင်းဖလှယ်သည်။ မိုင်းထောင်၊ ချောင်းပစ်နှင့် တစ်ခါတစ်ရံ အင်အား စုစည်းပြီး အပိုင်တိုက်တာတွေလုပ်သည်။ ကိုယ်တိုင်လည်း လက်နက်ငယ်၊ လောင်ချာ၊ စိန်ပြောင်း မျိုးစုံဖြင့် အပစ်ခံခဲ့ရဖူးသည်။ ဇနီးနှင့် ကလေးများ တပ်ကိုလိုက်လာသည့်ညမှာပင် မြို့အနောက်ဘက်ကပ်လျက်က တစ်မိုင် ကုန်းစခန်းကို ရန်သူပစ်ခတ်ရာလက်နက်ငယ်သံ ပေါက်ကွဲသံတွေ အတိုင်းသား ကြားရပြီး tracer ခေါ် မီးကျည်ဆန်များ ဖြတ်သန်းနေတာ လှမ်းမြင်နေရ၍ ကြောက်ကြသည်။

ထိုကာလများတွင် ရောက်ခဲ့သမျှရွာများ၌ တွေ့သမျှသူကြီးမများ ရွာသားများကတစ်ဆင့် ငြိမ်းချမ်းရေးစကား ကမ်းလှမ်းခဲ့သည်။ အေးချမ်း၍ ပြောင်းလဲတိုးတက်နေသော အထူးဒေသများအကြောင်း ဒေသခံတွေကို ရှင်းပြသည်။ ဘယ်ရွာဝင်ဝင် သူကြီးမများ၊ အမျိုးသမီးအချို့နှင့် ကလေးတွေပဲ တွေ့ရတာများသည်။ သူတို့ဘဝကို စာနာသည်။ ကျွန်တော် ကော့ကရိတ် ဇာတိမဟုတ်၊ တပ်ကထွက်လျှင်လည်း အဲဒီမှာ အခြေချမည့်သူမဟုတ်၊ ဒါပေမယ့် သူတို့ဘဝ၊ သူတို့ပတ်ဝန်းကျင်ကို အေးချမ်းစေချင်သည်ကတော့ ကိုယ်ချင်းစာစိတ်ကလာသည့် ရင်ထဲကဆန္ဒအမှန်ပင်။

တပ်ရင်းမှူးဖြစ်တော့ ဖောင်းပြင်တပ်ကို ပြောင်းရသည်။ မြို့နှင့် သုံးမိုင် လောက်ဝေးသော တောင်ကုန်းပေါ်က အင်တောကြီးထဲ တောခုတ်ပြီး တပ်သစ် ကိုတည်ဆောက်၊ တပ်အဆောက်အအုံများအပြင် မိသားစုဝင် ကလေးများ

**စီးပွားရေး အနုတ်၊ လူမှုရေးအနုတ်ဖြင့် အနုတ်လက္ခဏာနိုင်ငံကြီး ဖြစ်ခဲ့တာကြာပေါ့၊ ဆိုရလျှင် ကျွန်တော်တို့တစ်သက်ရှိခဲ့ပြီ။ အနုတ်တွေရပ်ဆိုင်းပါစေ၊ အပေါင်းလက္ခဏာတွေ တိုးပွားပါစေလို့ ဆုတောင်း မိတာအခါခါ။ ပြောကြကြေးဆိုလျှင် တစ်နိုင်ငံလုံး၊ တစ်ကမ္ဘာလုံးလွှမ်းခြုံမည့် ငြိမ်းချမ်းရေးလိုလား တောင့်တခဲ့သည့်ဆန္ဒမှာ သာမန်ပြည်သူများနှင့်နှိုင်းစာလျှင် ကျွန်တော်တို့စစ်သားတွေက ပိုပါလိမ့်မည်**

နေရန် မူလတန်းကျောင်းကိုပါ ကိုယ့်ဘာသာဆောက်၊ တပ်ရင်းမှူးကလေး ကအစ ယင်းသက်ငယ်မိုး၊ ထရံက၊ ဝါးတောထဲက ကျောင်းလေးမှာပဲ ခေတ်ပညာတွေကို ဖြုတ်တလောင်းလောင်းနဲ့ သင်ခဲ့ကြရတာ ကျွန်တော် မမေ့နိုင်၊ ကျွန်တော်ပြောင်းရွှေ့လေရာ တတန်းလန်းလန်းနဲ့ လိုက်ပါနေရ တဲ့ ကလေးတွေရဲ့ ပညာရေးကောက်ကြောင်းကို ပြန်ကြည့်လိုက်တော့ သူတို့အားလုံး ၁၀ တန်းဖြေတဲ့အချိန်မှာ ကျောင်းပေါင်း ၁၀ ကျောင်းနဲ့ အထက် နေခဲ့ရပြီပြီဆိုတာ အံ့ဩဖွယ်ရာတွေ့ရသည်။

စာသင်နှစ်တစ်နှစ်တည်းမှာ နှစ်ကျောင်းပြောင်းခဲ့ရသည့် အကြိမ်လည်း မနည်းမနော့ရှိခဲ့၊ ဒီတော့ တည်ငြိမ်သောပညာရေး အခြေခံကောင်းမဖြစ်၊ ၁၀ တန်းအောင်တော့ အမှတ်မကောင်း၊ လိုင်းကောင်းမရ၊ တကယ်တော့ အဖေစစ်သားကြီးက စစ်ဘေးစစ်ဒဏ်ကို သူတို့ခံလိုက်ကြရခြင်း ဖြစ်ပါ သည်။ သားကြီး ကိုးတန်းနှစ်တွင် ယောက္ခမများ ရန်ကုန်မှာ အထိုင်ကျလို့ သားကြီးကို ရန်ကုန်မှာ ကျောင်းထားလိုက်နိုင်သည်။ ရွှေ့တန်းစစ်ဆင်ရေး ထွက်တော့ ဇနီးနှင့်သမီးငယ်က ဖောင်းပြင်ဆိပ်ကမ်းကို လိုက်ပို့ကြရာ စက်လှေထွက်ချိန်မှာ ကျွန်တော်က လှေပေါ်ကလက်ပြု၊ ဇနီးနှင့်သမီးက ကမ်းပေါ်က လက်ပြု၊ သားကြီးက အဝေးတစ်နေရာ။ ဩော်... လူတွေ ပြောပြောနေကြသည့် သားတစ်ကွဲ့၊ မယားတစ်ကွဲ့ဆိုတာ ဒီလိုပဲဖြစ်မှာ ပေါ့လေ... ဆိုတဲ့ ခံစားချက် နှလုံးသားထဲအောင် စွဲထင်ခဲ့ရသည်။

စစ်ဦးစီးမှူး ပထမတန်းအဖြစ် လွိုင်ကော်ရောက်ပြန်တော့ မအေးချမ်း သောနယ်မြေဖြစ်၍ လွိုင်ကော်မှာ နေရချိန်သိပ်မရှိ။ ကိုယ်တိုင် တပ်နှင့် အတူ လှုပ်ရှားရသည်။ ဘော်လခဲမှ ဗျူဟာမှူး နိုင်ငံတော်ကာကွယ်ရေး တက္ကသိုလ်သင်တန်းတက်၍ ခေတ္တဗျူဟာမှူးသွားလုပ်ရသည်။ သူကလာပစ် လိုက်၊ ကိုယ်ကသွားပစ်လိုက်၊ သူစခန်းသွားတိုက်လိုက် ကိုယ့်စစ်ကြောင်းကို ဖြုတ်တိုက်လိုက်နှင့် ဘယ်နေရာမှ စိတ်အေးလက်အေးမနေနိုင်၊ ထို့ကြောင့်

လည်း အထက်ကဆိုခဲ့သလို ငြိမ်းချမ်းရင် သိပ်ကောင်းမှာဟု ဖွင့်ဟတမ်းတ မိခြင်းဖြစ်ပါသည်။

ဗျူဟာမှူးအဖြစ် ရာထူးတိုးပြီး ဖယ်ခုံကိုပြောင်းတော့ ရင်းနှီးသူများက ကျွန်တော်ကို “ဗျူဟာမှူးကြီးက အကပ်ကောင်းတယ်”ဟု ကျီစယ်ကြသည်။ ကယားမြို့တော် လွိုင်ကော်မှ တစ်နာရီခန့် ခရီးအကွာရှိ ရှမ်း/ကယားနယ်စပ် ဖယ်ခုံကိုကပ်ပြီး ပြောင်းရခြင်းဖြစ်သည်။ စစ်ဆင်ရေးနယ်မြေကလည်း ကယားထဲက ထွက်ရတယ်လို့မရှိလှ၊ ကျွန်တော်က စစ်သားမို့ မထောင်း တာသော်လည်း မိသားစုကတော့ ပျော်ရွှင်ကြမည်မဟုတ်ဟုဆိုလျှင် ကျွန်တော်မုသာဝါဒကို ထိန်းသိမ်းရာရောက်ပါသည်။

နည်းဗျူဟာမှူးအဖြစ် ထမ်းဆောင်စဉ် ကာလများမှာလည်း တစ်ဖက် ရန်သူကို ထိခိုက်နှစ်နာအောင်လုပ်ခဲ့သလို ကိုယ်လူတွေ ထိခိုက်ကျဆုံးခဲ့တာ တွေလည်း မနည်းပါ။ နေရာတိုင်းမှာ မိုင်းရှိသည်ဟု ပြောရလောက်အောင် ပင် မွနေအောင် ထောင်ထားသော မြေဖြူမိုင်းများ၊ တိုက်မိုင်းဆွဲမိုင်းများ ကြောင့် ကျွန်တော်တို့ခြေတစ်လှမ်းကို ကုဋေတစ်သန်းမက ဂရုစိုက်ကြရသည်။

တပ်မမှူးဖြစ်တော့ ဝင်ရတဲ့ခွင့်က ကမမောင်း၊ လေးကေဒေသ၊ ကယား ပြည်နယ်နှင့် ထူးခြားနားဆီတော့ စစ်ပွဲနယ်မြေဆိုတာ ဘာမှမကောင်း၊ နှစ်ဖက်တပ်ဖွဲ့တွေ သေကျေထိခိုက်ပြတ်တောက်၊ ကျိုးကန်းသလို ကြားက မြေစာပင်တွေ ပြေးကြရှောင်ကြရသဖြင့် ရွာတွေပျက်၊ ကျောင်းတွေပျက်၊ မီးလောင်ပြာပုံဖြစ်ရသည်။ မပျက်မစီးသော ဘုရားကျောင်းကန် ဘာသာရေး အဆောက်အအုံများ စောင့်ရှောက်သူမရှိတော့၍ ဖုန်တွေတက်၊ ချုံတွေယှက် အနုတ်လက္ခဏာတွေချည်းဖြစ်သည်။

အနုန်းပင်၊ ကွမ်းသီးပင်၊ ရှောက်ပင်များနှင့် စိမ်းစိုနေသောရွာများ ရောက်သွားလိုက်လျှင် ရှောက်ပွင့်နံ့၊ ကျွဲကောပွင့်ရနံ့များဖြင့် တအားလန်းဆန်း ကြည့်နူးဖွယ်ကောင်းသော်လည်း ဘယ်အချိန်ရောက်လာမည်မသိနိုင်သော ကျည်ဆန်၊ ဗုံးဆန်များ ဘယ်နားထဲကွဲမလဲ မသိနိုင်သော မိုင်းတွေကြောင့် မလန်းဆန်း မကြည်နူးနိုင်ခဲ့တာလည်းကြာခဲ့ပြီ။ အယူအဆမတူ ကွဲပြားကြသူ တစ်မြေတည်းနေ သားချင်းတွေကြား အပြတ်တိုက်ခဲ့ကြတာ ဘာအဖြေ ထွက်ပါသနည်း။ သူ့အသက်ကို နုတ်ဖို့ကြိုးစားရင်း ကိုယ့်ဘက်ကလည်း အသက်တွေနုတ်ခံရသည်။ မြေနှစ်ဖက်ရှိသူ တစ်ဖက်နုတ်ခံရသည်။ လက်နုတ် ခံရ မျက်လုံးနုတ်ခံရ တံတားတွေနုတ်ခံရ ကျောင်းတွေ နုတ်ခံရ မြေပေါ်က ရွာတွေ နုတ်ပယ်ရ၊ အို... အနုတ် အနုတ် အနုတ် လက္ခဏာတွေချည်း ပါလား။ စီးပွားရေးအနုတ်၊ လူမှုရေးအနုတ်ဖြင့် အနုတ်လက္ခဏာနိုင်ငံကြီး ဖြစ်ခဲ့တာကြာပေါ့။ ဆိုရလျှင် ကျွန်တော်တို့တစ်သက်ရှိခဲ့ပြီ။ အနုတ်တွေ ရပ်ဆိုင်းပါစေ၊ အပေါင်းလက္ခဏာတွေတိုးပွားပါစေလို့ ဆုတောင်းမိတာ အခါခါ။ ပြောကြကြေးဆိုလျှင် တစ်နိုင်ငံလုံး၊ တစ်ကမ္ဘာလုံး လွှမ်းခြုံမည့် ငြိမ်းချမ်းရေးလိုလားတောင့်တခဲ့သည့်ဆန္ဒမှာ သာမန်ပြည်သူများနှင့် နှိုင်းစာ လျှင် ကျွန်တော်တို့စစ်သားတွေက ပိုပါလိမ့်မည်။

ငြိမ်းချမ်းရေးကို လက်တွေ့အကောင်အထည်ဖော်ဖို့ ကော်မတီတွေ ဖွဲ့စည်းခဲ့ရာ ဒုတိယသမ္မတ ဒေါက်တာစိုင်းမောက်ခမ်း ခေါင်းဆောင်သော

ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီတွင် ကျွန်တော် အဖွဲ့ဝင်ဖြစ်လာခဲ့သည်။ ငြိမ်းချမ်းရေးလုပ်ငန်းစဉ်များတွင် ဖူးပေါင်းဆောင် ရွက်ရန် ဆရာလည်းဖြစ် နောင်တော်ကြီးလည်းဖြစ်တဲ့ ကော်မတီဒုဥက္ကဋ္ဌ ဝန်ကြီး ဦးအောင်မင်းက ကမ်းလှမ်းလာတော့ ကျွန်တော်လိုလိုလားလားပင် သဘောတူပါဝင်ခဲ့သည်။ တကယ်ဆို ပြည်ထောင်စုဝန်ကြီးဘဝဆိုတာ စစ်ဝေါဟာရနဲ့ ပြောလျှင် “ကျည်လွတ်မြေ” မှာ ရောက်နေပါပြီ။ ဒါပေမယ့် ကိုယ့်နဲ့မဆိုင်သလို မနေနိုင်ခဲ့ပါ။ မူလတာဝန်များကြားမှ အချိန်၊ လုပ်အား၊ ငွေအားများစွာ စိုက်ထုတ်၍ ဖူးပေါင်းဆောင်ရွက်ခဲ့သည်။

ကျွန်တော်တို့တွေ တကယ်ကြိုးစားခဲ့ကြပါသည်။ နှစ်ဖက်အဖွဲ့တွေ အကြိမ်ကြိမ်တွေ့ဆုံပြီး နားလည်မှုမှတစ်ဆင့် ရင်းနှီးမှုတွေရခဲ့သည်။ တစ်ယောက်နဲ့တစ်ယောက် မမြင်မတွေ့ဖူးဘဲ၊ တစ်ယောက်အကြောင်း တစ်ယောက်မသိပါဘဲ ရန်သူဖြစ်ကာ အသေသတ်၊ အပြတ်ရှင်း၊ အပြုတ် တိုက်ဖို့ ကြိုးစားခဲ့သူချင်း ဖက်လဲတကင်း ရင်းနှီးလာခဲ့သည်။

NCA ကို လက်မှတ်ထိုးကြတော့မည်ဆိုတော့ အဖွဲ့မစုလို့ ရုပ်ပြဟန်ပြပဲ ဖြစ်သယောင်ယောင်၊ ငြိမ်းချမ်းရေးမစစ်သလိုလို တချို့ကပြောကြသည်။ ကေအင်န်ယူ ခေါင်းဆောင်တစ်ယောက်ဖြစ်သော ဖဒိုမန်းငြိမ်းမောင်က “လက်နက်ကိုင်အဖွဲ့တွေ ဒီလောက်များတဲ့တိုင်းပြည်မှာ အားလုံးစုံမလက်မှတ် ထိုးရမယ်ဆိုရင် လေးသင်္ချေနဲ့ ကမ္ဘာတစ်သိန်းကြာတောင် မဖြစ်နိုင်ဘူး၊ ကျွန်တော်တို့ ကရင်တွေက သေနတ်သံပေါက်လေ ဒုက္ခရောက်လေဗျ” ဟု မိဒီယာတစ်ခုမှာ ပြောသံကြားလိုက်ရသည်။ တကယ်အမှန်တရားပါ၊ နှစ်ဖက်တပ်များကိုယ်စား ပြည်သူများကိုယ်စား အထူးကျေးဇူးတင်မိသည်။ ငြိမ်းချမ်းရေးအတွက် အသင့်ဖြစ်နေသူများ လက်မှတ်ရေးထိုး သမိုင်းတင်ခဲ့ ပါပြီ။ နောက်ထပ်အသင့်ဖြစ်သူများ ဆက်လိုက်ခဲ့ကြပါ။

# စေတီတော်ကို ပြုပြင်ရန်ရှင်းလင်းရာမှ ရှေးဟောင်းဆင်းတုများနှင့် ရှေးဟောင်းပစ္စည်းများတွေ့ရှိ

ကန်ဘလူ ဖေဖော်ဝါရီ ၁၃

စစ်ကိုင်းတိုင်းဒေသကြီး ကန်ဘလူမြို့နယ် အင်းလယ်ကြီးကျေးရွာ အနောက်ဘက် တစ်မိုင်ခန့်၌ ရှေးဟောင်းစေတီတော် ၂၄ ဆူခန့် (အချို့မှာအုတ်ပုံများသာရှိ) ရှိရာ ယင်းအဆူများထဲမှ တစ်ဆူကို အသစ်ပြန်လည်တည်ထားကုံးကွယ်ရန် အင်းလယ်ကြီးကျေးရွာအတွက်လမာန်အောင်ကျောင်းတိုက်ဆရာတော် အရှင်ကာတိန်ကနှင့် ဒေသခံပြည်သူများက ပြုပြင်ထိန်းသိမ်းရန် ရှင်းလင်းရာမှ ရှေးဟောင်းဆင်းတုများ တွေ့ရှိကြောင်း သိရသည်။ (ယာပုံ)

တွေ့ရှိခဲ့မှုများမှာ ကျောက်ဆင်းတု ကိုးဆူ၊ ရွှေကြွတ်ဟူယူဆရသော အဖုံးအပိတ်တစ်ခုနှင့် ပတ္တမြားဟူယူဆရသော ပန်းရောင်တစ်စုံ၊ ကြွတ်အတွင်းမှ အဝါရောင်ရွှေဟူယူဆရသော အလုံးငယ်လေးများ၊ လက်ဖက်အုပ်ဟူယူဆရသော အထဲမှ ရွှေဟူယူဆရသောအလုံး (သီးသီးခြမ်း)၊ ပယင်းဘုရားကြီး ငယ်၊ လတ်သုံးဆူ၊ မြေဖြင့်ပြုလုပ်ထားသော မြေအုပ်တစ်ခု၊ ရှင်ဥပဂုတ္တနန်းဆောင်တစ်ခု၊ သံယာတော်ရှစ်ဆူဝန်းရံနေသော ဘုရားတစ်ဆူ၊ ဓာတ်တော်မေတ္တာများ၊ နဂါးရုံဘုရားနှစ်ဆူ၊

မတ်တတ်ကိုယ်တော်နှစ်ဆူ၊ ပတ္တမြားဟူယူဆရသော စာဥခန့်ရှိ အနီရောင်ကျောက်တစ်လုံး၊ ရွှေဟူယူဆရသောစာဥခန့်ရှိ အလုံးငယ်နှစ်လုံး၊ ရွှေဟူယူဆရသော ရုပ်ပွားတော်တစ်ဆူ၊ စေတီပုံနှစ်ဆူ၊ ရုပ်ပွားတော်ကြီး၊ ငယ်၊ လတ် ၁၃ ဆူ၊ ရွှေဟူယူဆရသော ကြက်ဥခန့်ရှိ အတုံးတစ်ခု၊ ကြေးနှင့်ပြုလုပ်ထားသည့်ဟူ ယူဆရသော အင်းခွက်တစ်ခုထဲ၌ ဓာတ်တော်၊ မေတ္တာများရှိ၊ ဆင်ဟူယူဆရသော အရုပ်နှစ်ရုပ်၊ မြေကရားအိုးတစ်လုံးအတွင်း၌ ရုပ်ပွားတော်ငယ်တစ်ဆူနှင့် ဓာတ်တော်များ

ကို တွေ့ရှိခဲ့ခြင်းဖြစ်ကြောင်း သိရသည်။ (အောက်ပုံ)

“အခု အဆူကို ပြုပြင်တည်ထားကုံးကွယ်ဖို့ ကြိုးစားခဲ့တာ သုံးနှစ်ခန့်ရှိပြီ။ ဒီနှစ်မှစတင်ရှင်းရာ ပထမအကြိမ် ဇန်နဝါရီ ၃၀ ရက်က အုတ်များရှင်းလင်းရာ ဌာပနာတိုက်သုံးတိုက်နဲ့ ဒုတိယအကြိမ် ဖေဖော်ဝါရီ ၂ ရက်က သုံးပုံနှစ်ပုံခန့်မှာ ကျောက်ပြားသုံးပြားအောက်က ဌာပနာတိုက်သုံးတိုက်အတွင်း တွေ့ရှိခြင်းဖြစ်ပါတယ်” ဟု အင်းလယ်ကြီးကျေးရွာနေ ဦးညွန့်မောင်(မတည်လှ) ဖြစ်သည်။

အဆိုပါစေတီများသည် အင်းလယ်ကြီးကျေးရွာအနီး ညောင်ပင်ရွာနှင့် အင်းလယ်ကြီးကျေးရွာချင်း ဆက်လမ်းတောင်ဘက် တစ်ဖာလုံခန့်တွင် တည်ရှိသည်။ ယခုအခါ တွေ့ရှိခဲ့သော ရုပ်ပွားတော်များနှင့် ပစ္စည်းများကို အများပြည်သူဖူးမြော်လေ့လာနိုင်ရန် စေတီတော်ရင်ပြင် ဓမ္မာရုံ၌ထားရှိကြောင်း သိရသည်။ အောင်ဝင်းငြိမ်း(ကန်ဘလူ)



## မီးဘေး၌ ဝိုင်းဝန်းကူညီငြိမ်းသတ်ပေးခဲ့သော ရေစည်ဒိန်းဒေါင်းအဖွဲ့အား ဂုဏ်ပြု

လပတ္တာ ဖေဖော်ဝါရီ ၁၄

ဧရာဝတီတိုင်းဒေသကြီး လပတ္တာခရိုင် လပတ္တာမြို့နယ်၌ ဖေဖော်ဝါရီ ၁၄ ရက်က မီးလောင်မှုဖြစ်ပွားခဲ့ရာ မီးဘေးတွင်ဝိုင်းဝန်းကူညီငြိမ်းသတ်ပေးခဲ့သော လပတ္တာမြို့မှ ရေစည်ဒိန်းဒေါင်းအဖွဲ့အား ဂုဏ်ပြုပွဲကို ဖေဖော်ဝါရီ ၁၄ ရက် နံနက် ၉ နာရီက ရွေးနဒီခန်းမ၌ ကျင်းပသည်။ အဆိုပါဂုဏ်ပြုပွဲအခမ်းအနားတွင် ခရိုင်အုပ်ချုပ်ရေးမှူး ဦးတင်ဦးက ဂုဏ်ပြုအမှာစကားပြောကြားသည်။ ထို့နောက် မီးဘေးတွင် စွမ်းစွမ်းတမ်းပါဝင်ကူညီဆောင်ရွက်ခဲ့ကြသော လပတ္တာမြို့မှ ရေစည်ဒိန်းဒေါင်းအဖွဲ့ဝင် ၁၄၀ အား ငွေကျပ် ၁၀ သိန်းလေးသောင်းနှင့် အသုံးအဆောင်ပစ္စည်းများကို ခရိုင်/မြို့နယ်ဌာနဆိုင်ရာ တာဝန်ရှိသူများ၊ မြို့မိမြို့ဖများက ပေးအပ်ခဲ့ကြောင်း သိရသည်။ (ခရိုင် ပြန်/ဆက်)

## ကျောက်ကာရွာ မီးဘေးသင့်ပြည်သူများအတွက် ကယ်ဆယ်ရေးပစ္စည်းများပေးပို့

ထားဝယ် ဖေဖော်ဝါရီ ၁၄

တနင်္သာရီတိုင်းဒေသကြီး မြိတ်ခရိုင် ပုလောမြို့နယ် ကျောက်ကာကျေးရွာ (ပင်လယ်ရွာ)၌ ဖေဖော်ဝါရီ ၁၃ ရက်ကဖြစ်ပွားခဲ့သော မီးဘေးသင့်ပြည်သူများအတွက် ကယ်ဆယ်ရေးပစ္စည်းများအား တပ်မတော်ရဟတ်ယာဉ်နှစ်စင်းဖြင့် ပေးပို့လှူဒါန်းခြင်းကို ဖေဖော်ဝါရီ ၁၄ ရက် နံနက် ၉ နာရီ မိနစ် ၂၀ က ထားဝယ်လေဆိပ်၌ ပြုလုပ်ခဲ့သည်။ လှူဒါန်းပစ္စည်းများမှာ ထားဝယ်မြို့နယ် အထွေထွေအုပ်ချုပ်ရေးဦးစီးဌာနမှလှူဒါန်းရရှိထားသော စောင်၊ ခြင်ထောင်၊ ကျား မ အဝတ်အစားများ၊ မီးဖိုချောင်သုံးပစ္စည်းများ၊ ရေသန့်ဘူးများနှင့် မြန်မာနိုင်ငံကြက်ခြေနီအသင်း

နှင့် ထားဝယ်ခရိုင် ကြက်ခြေနီအသင်းမှလှူဒါန်းရရှိထားသော မာမားခေါက်ဆွဲအဖာ ၂၀၊ အဝတ်အထည်မျိုးစုံ အထုပ် ၄၀၀၊ ခေါင်းအုံး အလုံး ၇၀၊ ခြင်ထောင် အလုံး ၆၀ တို့ကို လှူဒါန်းခဲ့သည်။ အဆိုပါပေးပို့လှူဒါန်းခြင်းတွင် တိုင်းဒေသကြီးဝန်ကြီးများ၊ တိုင်းဒေသကြီး/ခရိုင် မြို့နယ်ဌာနဆိုင်ရာတာဝန်ရှိသူများ၊ မြန်မာနိုင်ငံ ကြက်ခြေနီ တပ်ဖွဲ့ဝင်များ၊ ထားဝယ်တပ်နယ်မှ အရာရှိစစ်သည် ၅၀၊ မြန်မာနိုင်ငံရဲတပ်ဖွဲ့ဝင် ၂၀၊ အထွေထွေအုပ်ချုပ်ရေးဦးစီးဌာနမှ ဝန်ထမ်း ၃၀ တို့ ပါဝင်ကူညီဆောင်ရွက်ပေးခဲ့ကြောင်း သိရသည်။ (ခရိုင် ပြန်/ဆက်)



### စာမျက်နှာ ၆ မှ

ဤခရီးနီးသလားဆိုတော့ မနီးဘူးဆိုတာ တကယ်ထဲထဲဝင်ဝင် လုပ်နေကြသူများ ကောင်းကောင်းသိပါသည်။ သို့သော် ခြေလှမ်းများစွာ ပေါက်ခဲ့ပြီ ယုံကြည်ချက်ခိုင်မာစွာ ဆက်လျှောက်ကြပါမည်။ စစ်၏အနိဋ္ဌာရုံကို နှလုံးသားပေါ်မှာ အကွာရှာတင်ခဲ့သောပုဂ္ဂိုလ်များ ငြိမ်းချမ်းရေးကို ဆက်လက်တည်ဆောက်ကြပါလိမ့်မည်။ ကျွန်တော်တပ်မတော်သားဘဝအတွေ့အကြုံများအရ အပြတ်တိုက်၊ အပြတ်ရှင်း လမ်းစဉ်၏ ရှေ့တန်းနေကတန်း ကောင်းကျိုးဆိုးကျိုးတွေကို ပြတ်ပြတ်ထင်ထင်တွေ့ရှိ ကိုယ်တိုင်ခံစားနားလည်ခဲ့ပြီ။ ကျွန်တော့်လိုပဲ တစ်ဖက်အဖွဲ့အစည်းဝင်တွေလည်း အတိအကျခံစားကြရလိမ့်မည်လို့ တထစ်ချ ယုံကြည်သည်။ ခံစားချက်တွေ တူညီသည်။ တူညီဆန္ဒတွေကို အကောင် အထည်ဖော်ဖို့ အခွင့်အလမ်းတွေ ပွင့်လန်းလာခဲ့ပြီ။ တိုက်ခိုက်မှု ရပ်စဲပြီးသော နယ်မြေမှာ အနုတ်လက္ခဏာတွေ မဖြစ်တော့တာ သေချာသည်။ အသက်တွေနုတ်ဖို့ ကြိုးစားခဲ့သူချင်း ပူးပေါင်းမိကြပြီ။ အဲဒါ အပေါင်းလက္ခဏာပေါ့။ အနုတ်တွေရပ်၊ အပေါင်းတွေ ထပ်ကာထပ်ကာ ဖြစ်ထွန်းပါစေ။ အေးချမ်းသာယာ မင်္ဂလာအပေါင်းနှင့်ပြည့်စုံသော ပြည်ထောင်စုကြီးထဲမှာ ပြည်သူများဘဝ လှပလုံခြုံပါစေတော့လေ။



## သံသရာလမ်းညွှန် အဘိဓမ္မာအဖွဲ့ ဘိုးဘွားများအား ကုသိုလ်ပြု

ရန်ကုန် ဖေဖော်ဝါရီ ၁၄

ရန်ကုန်တိုင်းဒေသကြီး အလုံမြို့နယ်ရှိ သံသရာလမ်းညွှန်အဘိဓမ္မာ လူငယ်မောင်မယ်အဖွဲ့သည် တောင်ပိုင်းခရိုင် ခရမ်းဘိုးဘွားရိပ်သာရှိ ဘိုးဘွားများအား နေ့လယ်စာလှူဒါန်းကျွေးမွေးခြင်း၊ ခြေသည်းလက်သည်း လှီးဖြတ်ပေးခြင်းနှင့် ကျန်းမာရေးစောင့်ရှောက်မှုပေးခြင်း၊ စားသောက်ကုန်ပစ္စည်းများ၊ အသုံးအဆောင်ပစ္စည်းများနှင့် ငွေသားစုစုပေါင်း ၁၀ သိန်းကျော်ခန့် လှူဒါန်းမှုကို ဖေဖော်ဝါရီ ၁၂ ရက် နံနက်ပိုင်းက ပြုလုပ်ခဲ့ကြသည်။ သံသရာလမ်းညွှန်အဘိဓမ္မာအဖွဲ့အား ဒေါ်ငွေရည်ဦးကခေါင်းဆောင်ပြီး အဘိဓမ္မာလူငယ်မောင်မယ်များ၊ ကျန်းမာရေးဆရာဝန်များ ပူးပေါင်း၍ စားသောက်ကုန်များ၊ အသုံးအဆောင်ပစ္စည်းများနှင့် ငွေသားများလှူဒါန်းခဲ့ကြရာ အဘိုးအဘွားများအား အဆိုအတိုင်းတို့ဖြင့် သိဆိုဖျော်ဖြေပေးခဲ့ကြကြောင်း သိရသည်။ ကိုကြီးစိုး(ဆိပ်ကမ်း)

**အများအားဖြင့် သာယာမည်**  
မြန်မာ့ပင်လယ်ပြင် အခြေအနေမှာ လှိုင်းအသင့်အတင့် ရှိမည်။  
နေပြည်တော်၊ ရန်ကုန်မြို့နှင့် မန္တလေးမြို့တို့အနီးတစ်ဝိုက်တွင် ယနေ့ အများအားဖြင့် သာယာမည်။  
နောက်နှစ်ရက်အတွက် ခန့်မှန်းချက်မှာ တနင်္သာရီတိုင်းဒေသကြီးတွင် နေရာကွက်ကျားမိုးအနည်းငယ် ရွာနိုင်သည်။ (မိုး/လေ)

# ရေကြောင်းပညာတက္ကသိုလ် ပထမဆုံးအကြိမ် မဟာအင်ဂျင်နီယာဘွဲ့ပေးအပ်



ရန်ကုန် ဖေဖော်ဝါရီ ၁၄

မြန်မာနိုင်ငံရေကြောင်းပညာတက္ကသိုလ်အနေဖြင့် အရည်အချင်းပြည့်ဝသော ရေကြောင်းအတတ်ပညာရှင်များ မွေးထုတ်ပေးလျက်ရှိရာ ယခုနှစ်တွင် ရေကြောင်းဆိုင်ရာ အင်ဂျင်နီယာဘွဲ့သုံးမျိုးကို ထပ်မံတိုးမြှင့်ချီးမြှင့်နိုင်ခဲ့ကြောင်း အဆိုပါတက္ကသိုလ်ပါမောက္ခချုပ်က ဘွဲ့နှင်းသဘင်အခမ်းအနားတွင် ပြောကြားသည်။

“ဒီကနေ့ကျင်းပတဲ့ ဘွဲ့နှင်းသဘင်အခမ်းအနားကတော့ မြန်မာနိုင်ငံရေကြောင်းပညာ တက္ကသိုလ်ရဲ့ ဒေသမအကြိမ်မြောက် ဘွဲ့နှင်းသဘင်အခမ်းအနားဖြစ်ပါတယ်။ ဒီအခမ်းအနား မှာ ရေယာဉ်တည်ဆောက်မှုအင်ဂျင်နီယာဘွဲ့၊ ရေကြောင်းအင်ဂျင်နီယာဘွဲ့၊ ရေကြောင်းလျှပ်စစ် နှင့် အီလက်ထရွန်နစ်အင်ဂျင်နီယာဘွဲ့၊ ဆိပ်ကမ်းအင်ဂျင်နီယာဘွဲ့၊ မြစ်ချောင်းနှင့် ကမ်းရိုး တန်းအင်ဂျင်နီယာဘွဲ့၊ ရေကြောင်းသိပ္ပံ (ဂုဏ်ထူး)ဘွဲ့များနှင့် သဘာဝလုပ်ငန်းစီမံခန့်ခွဲမှု ဒီပလိုမာ၊ ဆိပ်ကမ်းစီမံခန့်ခွဲမှု ဒီပလိုမာများကို ပေးအပ်တာဖြစ်ပါတယ်။ ဒီနှစ်ထူးခြားချက် အနေနဲ့ကတော့ မြန်မာနိုင်ငံရေကြောင်းပညာတက္ကသိုလ်မှ ရေယာဉ်တည်ဆောက်မှုပညာ အင်ဂျင် နီယာမဟာဘွဲ့၊ ဆိပ်ကမ်းပညာ အင်ဂျင်နီယာမဟာဘွဲ့၊ မြစ်ချောင်းနဲ့ ကမ်းရိုးတန်းပညာ အင်ဂျင်နီယာဘွဲ့တွေကိုလည်း စတင်ချီးမြှင့်နိုင်ခဲ့ပါတယ်” ဟု ဖေဖော်ဝါရီ ၁၄ ရက် နံနက်ပိုင်းက အဆိုပါတက္ကသိုလ်၌ ကျင်းပသော ဘွဲ့နှင်းသဘင်အခမ်းအနားတွင် ပါမောက္ခချုပ်ဒေါက်တာ မြတ်လွင်က ပြောကြားသည်။

အဆိုပါ ဘွဲ့နှင်းသဘင်အခမ်းအနားတွင် ပို့ဆောင်ရေးဝန်ကြီးဌာနဒုတိယဝန်ကြီး ဦးဟိန်စိန်က ထူးချွန်ကျောင်းသားများအား ဆုများချီးမြှင့်ပေးအပ်ခဲ့ကြောင်း သိရသည်။ ဘွဲ့နှင်းသဘင်အခမ်း အနားတွင် ပါမောက္ခချုပ်က ရေယာဉ်တည်ဆောက်မှုပညာဘွဲ့ ၈၈ ဦး၊ ရေကြောင်းအင်ဂျင်နီယာဘွဲ့ ၂၅ ဦး၊ ဆိပ်ကမ်းအင်ဂျင်နီယာဘွဲ့ ၄၂ ဦး၊ မြစ်ချောင်းနှင့် ကမ်းရိုးတန်းအင်ဂျင်နီယာဘွဲ့ ၃၃ ဦး၊ ရေကြောင်းလျှပ်စစ်နှင့် အီလက်ထရွန်နစ်ပညာဘွဲ့ ၃၄ ဦး၊ ရေကြောင်းသိပ္ပံဂုဏ်ထူးဘွဲ့ ၁၁၃ ဦး၊

ရေကြောင်းသိပ္ပံဘွဲ့ ၂၀၊ ဘွဲ့လွန်ဒီပလိုမာ ၅၅ ဦး စုစုပေါင်း ၄၅၄ ဦးနှင့် မဟာအင်ဂျင်နီယာ ဘွဲ့ငါးဦးတို့အား သက်ဆိုင်ရာဘွဲ့များနှင့်ဒီပလိုမာ၊ မဟာအင်ဂျင်နီယာဘွဲ့တို့ကို ချီးမြှင့်ပေးအပ်ခဲ့ ကြောင်း သိရသည်။

မြန်မာနိုင်ငံ ရေကြောင်းပညာတက္ကသိုလ်အနေဖြင့် မဟာအင်ဂျင်နီယာဘွဲ့ကို ယခုဘွဲ့နှင်းသဘင် အခမ်းအနားတွင် ပထမဆုံးအကြိမ် စတင်ပေးအပ်နိုင်ကြောင်း သိရသည်။

မြန်မာနိုင်ငံ ရေကြောင်းပညာတက္ကသိုလ်ကို ၂၀၀၂ ခုနှစ်တွင် စတင်ဖွင့်လှစ်ခဲ့ပြီး ၂၀၀၇ ခုနှစ်တွင် ပထမအကြိမ်ဘွဲ့နှင်းသဘင်အခမ်းအနားကို စတင်နိုင်ခဲ့ကာ ၂၀၁၆ ခုနှစ်အထိ ၁၀ ကြိမ်တိုင် တစ်ဆက်တစ်စပ်တည်း ဘွဲ့နှင်းသဘင်အခမ်းအနားများ ကျင်းပနိုင်ခဲ့ရာ ရေကြောင်း ဘက်ဆိုင်ရာဘွဲ့နှင့် ဒီပလိုမာဘွဲ့ရရှိသူ စုစုပေါင်း ၃၃၅၃ ဦး မွေးထုတ်ပေးနိုင်ခဲ့ပြီးဖြစ်ကြောင်း သိရသည်။

ထို့အပြင် ကျောင်းသားများ အလုပ်အကိုင်အခွင့်အလမ်းရရှိစေရေးအတွက် ဆောင်ရွက်ပေး လျက်ရှိရာ ယနေ့အထိ သင်္ဘောကုမ္ပဏီ ၃၀၊ ပြည်ပကုမ္ပဏီ သုံးခုနှင့် ချိတ်ဆက်ကာ အလုပ် အကိုင်ရရှိရေး ဆောင်ရွက်ပေးလျက်ရှိပြီး ပြည်တွင်းပို့ဆောင်ရေးဝန်ကြီးဌာနအောက်ရှိ MS, DWIR, MPA ဌာနများတွင်လည်း ဆိပ်ကမ်းများ၌ အလုပ်အကိုင်ရရှိရေး ဆောင်ရွက်ပေးလျက် ရှိကြောင်း သိရသည်။

သတင်း - မြင့်မောင်စိုး၊ ဓာတ်ပုံ - တင်စိုး(မြန်မာ့အလင်း)

## ပုဇွန်တောင် မြို့နယ်လုံးဆိုင်ရာ ပထမပြန်စာမေးပွဲ ကျင်းပမည်

ရန်ကုန် ဖေဖော်ဝါရီ ၁၄

ရန်ကုန်တိုင်းဒေသကြီး ပုဇွန် တောင်မြို့နယ် ဆရာတော်ကြီးများ ကြီးမှူးကျင်းပမည့် ပုဇွန်တောင် မြို့နယ်လုံးဆိုင်ရာ ဒုတိယအကြိမ် ပထမပြန်စာမေးပွဲကို မတ် ၂ ရက်မှ ၈ ရက်အထိ နေ့စဉ် မွန်းလွဲ ၁ နာရီ မှ ညနေ ၄ နာရီအထိ စင်ကာပူ ပရိယတ္တိစာသင်တိုက်၌ ကျင်းပမည် ဖြစ်သည်။

ဆုနှင်းသဘင် အခမ်းအနားကို မတ် ၁၃ ရက် မွန်းလွဲ ၂ နာရီတွင် အဆိုပါစာသင်တိုက်၌ ကျင်းပမည် ဖြစ်ရာ ကြွရောက်ကြည့်လျှာဒါနိုး နိုင်ကြောင်း သိရသည်။

ကိုချစ်

စာပေမြင့်မှ လူမျိုးတင့်မည်

### ကျွန်းမှ

အသစ်တည်ဆောက်နေသော တာပေါင်အုတ်ရိုးနိမ့်ကျ သွားခြင်းဖြစ်သည်။ ယခုအခါ ထိုသို့ထပ်မံမဖြစ်ပေါ် စေရန် ဆည်မြောင်းဦးစီးဌာန၏ တည်ဆောက်ရေး(၉) နှင့် ဆည်မြောင်းပညာရပ်ဖွံ့ဖြိုးမှု လေ့ကျင့်ရေးဌာနခွဲ (ITC) တို့က အရည်အသွေးထိန်းသိမ်းရေးအဖွဲ့တို့နှင့် ပူးပေါင်းဆောင်ရွက်လျက်ရှိသည်။

“ဒီနေရာမှာ ကမ်းနိမ့်ကမ်းလျှော့ဖြစ်ခဲ့တာ ဇန်နဝါရီ ၂ ရက်ကပါ။ ၁၂ ရက်ကစပြီး တာဝန်ယူလုပ်ဆောင်ခဲ့ တယ်။ ရေတက်၊ ရေကျရှိတယ်ဆိုတော့ ရေကျချိန်မှာ ရေရဲ့ဆွဲအားကြောင့် တူးနေတဲ့ဘိုးပိုင်တွေ ထိခိုက်မှုမရှိ အောင် အထူးဂရုစိုက်ရပါတယ်။ ရေတက်ချိန်မှာ ရေရဲ့ တွန်းအားရှိတဲ့အတွက် အခက်အခဲမရှိပေမယ့် ရေကျ ချိန်မှာ လုပ်ကိုင်ရတာ အထူးသတိထားရတယ်။ ဘိုးပိုင် ၁၅ တိုင်ပြီးစီးတဲ့အထဲမှာ စမ်းသပ်ဘိုးပိုင်တူးတုန်းက ဖျက် ခဲ့ဖူးတဲ့ အတွေ့အကြုံကို သတိထားပြီးလုပ်နိုင်ခဲ့ပါ တယ်” ဟု တည်ဆောက်ရေး(၉)မှ ဦးမျိုးခိုင်က ပြောကြား သည်။

တာဝန်အောက်အောက်ခြေသည် ရွှံ့၊ သဲဖြစ်သည့်အပြင် မြစ်ပြင်၏ ရေခဲအိုး ရေစီးကြောင်းဆွဲအားကို ကြံ့ကြံ့ ခံနိုင်ရန် ပေ ၅၀ မြစ်ကြမ်းပြင်အောက် ပေ ၃၀ အထိ ဘိုးပိုင်တူးရခြင်းဖြစ်၍ ပေ ၈၀ အထိ ဘိုးပိုင်ရိုက်ရသည့် အတွက် ရိုက်ပြီးချိန်တွင် ကမ်းအိမ်ကမ်းလျှော့မဖြစ်စေ

ရန် သံပိုင်လုံး (Casin) အမြန်ချ၍ ကွန်ကရစ်လောင်း နိုင်ရန်ကြိုးပမ်းဆောင်ရွက်ရခြင်းပင်ဖြစ်သည်။ ဘိုးပိုင်နှစ် တန်းထားရှိပြီး အောက်တန်းသည် နှစ်ပေခိုင်ရာမီတာ တူးရိုးဖြစ်ပြီး အပေါ်ဘိုးပိုင်သည် သုံးပေခိုင်ရာမီတာ ဝမ်းရိုးဖြစ်သည်။ ဘိုးပိုင်၏ အပြင်ဘက်တွင် ရိုးပိုင်ဖြင့်ပြန် ထိန်းထားပြီး အနက်ပေ ၈၀ အမာကြောရောက်သည် အထိဘိုးပိုင် ၁၂၅ လုံးကို တူးသွားမည်ဖြစ်ကြောင်း၊ ဘိုးပိုင် ၁၂၅ လုံးတွင် ၁၅ လုံးပြီးစီး၍ ကွန်ကရစ်လောင်းနေပြီ ဖြစ်သောကြောင့် ဘိုးပိုင်လုပ်ဆောင်မှုအပိုင်းသည် ၁၀ ရာခိုင်နှုန်းလုပ်ဆောင်ပြီးဖြစ်ကြောင်း၊ ကမ်းပြိုကမ်းလျှော မှု မဖြစ်စေရန် (G.O Bag) နှစ်မီတာရှိသော သဲအိတ် ၁၃၀၀ ကျော် ချထားပြီးဖြစ်၍ လိုအပ်သောနေရာများ ကို ထပ်မံတိုင်းတာကာ သဲအိတ်များ ထပ်မံချရန်လုပ် ဆောင်နေကြောင်း၊ ကမ်းဆင်ခြေလျှော့အတိုင်း (Tetra Pod)လေးမြောင့်ကျောက်တိုင်တို့ဖြင့် မြစ်ကမ်းငြိမ်စေရန် ကိုရိုးယားနိုင်ငံတွင် မြစ်ကမ်းများ၌ အသုံးပြုသည့်ပုံစံ အတိုင်းပေ ၂၇၀ ထိချသွားမည်ဖြစ်၍ ဆည်မြောင်းဦးစီး ဌာန၏ ပထမဆုံးစတင်အသုံးပြုသော နည်းစနစ်ဖြစ် ကြောင်း၊ ယခုဆောင်ရွက်နေသောမြစ်ကမ်းတာဝန်၏ အရည်မှာ ၄၂၄ ပေ၊ အနံမှာပေ ၂၇၀ ဖြစ်ပြီး မတ်လ အကုန်တွင် ပြီးစီးနိုင်ရန် ကြိုးပမ်းဆောင်ရွက်လျက်ရှိ ကြောင်း ဆက်လက်ပြောကြားသည်။

ညောင်တုန်းစက်လှေဆိပ်အနီးမှ ၄၁ လမ်းအထိ သည် မြစ်ကမ်းထိန်းတာအဖြစ် ပန်းလှိုင်မြစ်နံဘေး၌

တည်ရှိ၍ မြစ်ကမ်းတစ်လျှောက် ခိုင်ခံ့ကောင်းမွန်သော မြစ်ကမ်းထိန်းတာအဖြစ် ဆောင်ရွက်ထားရှိမှုကို ဒေသခံပြည်သူများက လိုလားလျက်ရှိနေသည်။

တာဝန်ရှိပြုပြင်ဆောင်ရွက်မှုလုပ်ငန်း သတ်မှတ်ချိန် ထက် စောစီးစွာပြီးစီးနိုင်ရန် ကွန်ကရစ်လုပ်ငန်းအပါ အဝင် ဘိုးပိုင်ရိုက်သောလုပ်ငန်းများ ဆောင်ရွက်လျက် ရှိကြောင်း၊ လုပ်ငန်းခွင်တွင် ကြီးကြပ်နေသော ဦးစီးမှူး ဦးအောင်သန်းလင်းက ဆိုသည်။ မြို့ခံတို့က စက် အင်အားလူအင်အား မြိုင်မြိုင်ဆိုင်ဆိုင် တည်ဆောက် စေလိုသော်လည်း လုပ်ငန်းခွင်တွင် လက်တွေ့တည် ဆောက်လုပ်ကိုင်နေရသော ဆည်မြောင်းဦးစီးဌာနမှ တာဝန်ရှိသူများက တာဝန်ပေါ်တွင် စက်များကိုတင်၍ လုပ်ဆောင်နေသဖြင့် စက်၏တုန်ခါမှုများကြောင့် မြစ် တာဝန်ခံနိမ့်ကျမည်ကို စိုးရိမ်သည့်အတွက် တစ်ဆင့်ချင်း လုပ်ဆောင်နေခြင်းဖြစ်ကြောင်း ပြောကြားသည်။

ဘိုးပိုင်နှင့်ကွန်ကရစ်လောင်းရာတွင် အရည်အသွေး ပြည့်မီမှုရှိစေရန် ဆည်မြောင်းပညာရပ်ဖွံ့ဖြိုးမှုလေ့ကျင့် ရေးဌာနခွဲ(ITC) ပဲခူးမှ အရည်အသွေးထိန်းသိမ်းရေးအဖွဲ့ ဒုတိယဦးစီးမှူး ဦးကျော်ဝင်းကလည်း ဘိုးပိုင်ရိုက်ပြီး ကွန်ကရစ်လောင်းချိန်တွင် အရည်အသွေးပြည့်မီမှု ရှိမရှိ ကို စစ်ဆေးလျက်ရှိပြီး သတ်မှတ်အချိုးအစား ပြည့်မီရန် ဆောင်ရွက်လျက်ရှိကြောင်း၊ ယခုအခါ အခက်အခဲဆုံး အပိုင်းဖြစ်သည့် ဘိုးပိုင်လုပ်ငန်းကို ဆောင်ရွက်လျက် ရှိရာ ဘိုးပိုင် ၁၅ လုံးကို သွန်းလောင်းနိုင်ခဲ့ပြီဖြစ်သည်။

ရေပြည့်ချိန်တွင် ရေ၏တွန်းအားကြောင့် အခက်အခဲမရှိ သော်လည်း ရေဆွဲအားဖြစ်ပေါ်တတ်သည့် ရေကျချိန် တွင် အထူးဂရုစိုက်လုပ်ဆောင်ရကြောင်း၊ မတ်လအကုန် သတ်မှတ်ထားသည့်လုပ်ငန်းအားလုံး ချောချောမွေ့မွေ့ ဖြင့်ပြီးစီး အောင်ဆောင်ရွက်နေကြောင်း ပြောကြားသည်။

ညောင်တုန်းမြို့၏စိုးရိမ်ရေပျက်သည် ၂၂ ဒေသ ၅ ဖြစ်ကာ အန္တရာယ်ရေအမှတ်မှာ ၂၄ ဒေသ ၅ ဖြစ်သည်။ ပြီးခဲ့သည့် မိုးရာသီတွင် ၂၅ ဒေသ ၉ လက်မဖြစ်၍ တာဝန်ခံကို မြစ်ရေကျော်ခဲ့ခြင်းဖြစ်သည်။ ပြီးခဲ့သည့် မိုးရာသီတွင် သဘာဝဘေးအန္တရာယ်က သင်ခန်းစာ အဖြစ် အသိပေးလှုပ်နှိုးခဲ့ခြင်းဖြစ်ကြောင်း၊ မြစ်ကြောင်း တာဝန်ခံများ ကောင်းမွန်ရေးနှင့် ဧရာဝတီ၏အလှ ပြန် လည် ဖော်ဆောင်ရေးသည်လည်း မြို့ရွာများ ရေကြီး ရေလျှံဖြစ်ပွားမှုနှင့် ဆက်နွယ်လျက်ရှိနေကြောင်း ထန်း တပင်မီးသတ်ဦးစီးမှူးက ပြောသည်။

ယခုဆောင်ရွက်နေသော ညောင်တုန်းမြို့မြစ်ကမ်း တာဝန်တည်ဆောက်မှုသည် လာမည့်မိုးရာသီတွင် ညောင်တုန်းမြို့၏လုံခြုံရေးသာမက တစ်ဆက်တည်းရှိ သောမြို့၊ ရွာများ၏ သဘာဝဘေးအန္တရာယ်ကိုပါ ကာ ကွယ်ရာရောက်သည့်အတွက် ဆည်မြောင်းဦးစီးဌာန တည်ဆောက်ရေး(၉)မှ ဝန်ထမ်းများ နေ့မအား ညမနား ဖြင့် သတ်မှတ်ချိန်အထိပြီးစီးနိုင်ရေး အစွမ်းကုန်ကြိုးပမ်း ဆောင်ရွက်နေခြင်းဖြစ်ကြောင်း သိရသည်။

## ကမာရွတ်မြို့နယ်၌ မီးသတ်စခန်းတစ်ခုထားရှိရန် ဒေသခံများမျှော်လင့်

ရန်ကုန် ဖေဖော်ဝါရီ ၁၄

ရန်ကုန်တိုင်းဒေသကြီး ကမာ ရွတ်မြို့နယ်အတွင်း၌ မီးသတ် စခန်းတစ်ခု တည်ရှိသင့်ကြောင်း မြို့နယ်အတွင်း နေထိုင်သူများ၏ ပြောဆိုသံများကို ကြားသိရသည်။

ကမာရွတ်မြို့နယ်နှင့် ထိစပ်လျက် ရှိသော ကြည့်မြင်တိုင်၊ စမ်းချောင်း၊ လှိုင်မြို့နယ်များတွင် မီးသတ်စခန်း များ ရှိကြသည်။ မီးသတ်စခန်း မြေ နေရာ ရရှိရေးအတွက် ယခင်က တောင်းခံခဲ့သော်လည်း ယခုအချိန် အထိ မြေနေရာရရှိသေးခြင်း မရှိ

ကြောင်း သိရသည်။ “မီးနဲ့ပတ်သက်ပြီး အရေးပေါ် ဖြစ်လာရင် စမ်းချောင်းမီးသတ်ကိုပဲ လှမ်းအကြောင်းကြားနေရတယ်။ မြို့ နယ်အတွင်းမှာ ရှိသင့်တဲ့အရာတစ်ခု ပါ။ ကျွန်တော်တို့မြို့နယ်မှာ ဝိုင်ယာ ရှော့ခံအဖြစ်များတယ်။ အဓိက မြေ

နေရာမရလို့ပါ”ဟု မြို့နယ်အထွေ ထွေအုပ်ချုပ်ရေးဦးစီးဌာနမှ တာဝန် ရှိသူတစ်ဦးက ပြောသည်။ မြို့နယ် မီးသတ်စခန်းနေရာ အတွက် ယခင်ကမြို့နယ်ကျန်းမာရေး ဦးစီးဌာနအနီး၌ မြေနေရာ တောင်းခံခဲ့သည်ဟု သိရသည်။ မြို့

နယ် အတွင်းရှိအရန်မီးသတ် အင် အားနှင့်ပတ်သက်၍ မြို့နယ်အရန်မီး သတ်တပ်ဖွဲ့မှ ဒုတိယတပ်ရင်းမှူး ဦးဝင်းကြည်က “တစ်ရပ်ကွက်ကို နှစ်ယောက် သုံးယောက်လောက်နဲ့ လူအင်အား ၃၀၊ ၄၀ လောက်တော့ ရှိပါတယ်”ဟုပြောကြားခဲ့သည်။

ကမာရွတ်မြို့နယ်အတွင်း အိမ် ခြေ ၄၀၀၀ ကျော်၊ အိမ်ထောင်စု ၁၅၀၀၀ ခန့်နှင့် လူဦးရေ ၇၀၀၀၀ ကျော်နေထိုင်ကြောင်း သိရသည်။ ထင်ပေါ်ဝင်း(ကမာရွတ်)



# မန္တလေးမြို့တော်ဝန်ပလား ဟင်းသီးဟင်းရွက်နှင့် သစ်သီးဝလံ၊ ပန်းမန်ပြပွဲ၊ ပြိုင်ပွဲဆုပေးပွဲ

မန္တလေး ဖေဖော်ဝါရီ ၁၄

(၆၉) နှစ်မြောက် ပြည်ထောင်စုနေ့အထိမ်းအမှတ် (၁၄) ကြိမ်မြောက် မြို့တော်ဝန်ပလား ဟင်းသီးဟင်းရွက်နှင့် သစ်သီးဝလံ၊ ပန်းမန်ပြပွဲ၊ ပြိုင်ပွဲဆုပေးပွဲအခမ်းအနားကို ယနေ့ ညနေ ၇ နာရီက မန္တလေးမြို့ ချမ်းမြသာစည်မြို့နယ် မန္တလေးကန်တော်ကြီး လူထုအပန်းဖြေဥယျာဉ် ဆုပေးမဏ္ဍပ်၌ တွင်းပရာ မန္တလေးမြို့တော်ဝန်၊ စည်ပင်သာယာရေး ဝန်ကြီးဌာန ဝန်ကြီး ဦးအောင်မောင် တက်ရောက်အမှာစကားပြောကြားပြီး ဆုချီးမြှင့်ပေးအပ်သည်။

ရှေးဦးစွာ မြို့တော်ဝန်က အမှာစကားပြောကြားပြီး ဆုချီးမြှင့်ရေးဆရာမတို့ ဥက္ကဋ္ဌ စိုက်ပျိုးရေးဦးစီးဌာန တိုင်းဒေသကြီး ဦးစီးမှူး ဦးမြင့်ဦးက ဆုရှေးချယ်ရေးနှင့်ပတ်သက်၍ ရှင်းလင်းတင်ပြသည်။ ထို့နောက် မြို့တော်ဝန်၊ ဒုတိယမြို့တော်ဝန် ဦးညွန့်မောင်တို့က ဝန်ကြီးဌာနပြခန်းတစ်ခုလျှင် ဂုဏ်ပြုချီးမြှင့်ငွေကျပ် နှစ်သိန်းစီနှင့် ဂုဏ်ပြု မှတ်တမ်းလွှာများကို လည်းကောင်း၊ မြို့တော်စည်ပင်အတွင်းရေးမှူးက ပုဂ္ဂလိကပြခန်းခြောက်ခန်းနှင့် ပန်းပညာ ရှင်များအဖွဲ့တို့အား ဂုဏ်ပြုမှတ်တမ်းလွှာများကို လည်းကောင်း၊ အကြံပေးအဖွဲ့ ဒုတိယခေါင်းဆောင် ဦးကျော်ဝင်း က ပန်းအလှပြိုင်ပွဲ၊ အဖွဲ့ဝင် ဦးအောင်သိန်းက အရွက်အလှပြိုင်ပွဲများတွင် ဆုရရှိသူများအား လည်း ကောင်း၊ ပြည်တွင်း သစ်ခွံပြိုင်ပွဲ၊ ပြည်ပ သစ်ခွံပြိုင်ပွဲ (ကတ်တလီယား)၊ (စင်ဘီဒီးယမ်း)၊ (ဗင်ဒါ) နှင်းဆီပင်အမျိုးမျိုး ပြိုင်ပွဲ၊ ရာသီပန်းအလှပြိုင်ပွဲ၊ ရှားစောင်းပင်၊ သက်ကြီးပုပင်(ဘွန်ဆိုင်)၊ ပြိုင်ပွဲ၊ အသီးပါအလှပြိုင်ပွဲ၊ ဟင်းသီးဟင်း ရွက် အရွက်ပြိုင်ပွဲ၊ ဟင်းသီးဟင်းရွက်အထုပ်ပြိုင်ပွဲ၊ အသီးပါအပင်ပြိုင်ပွဲ၊ ဥပြိုင်ပွဲ၊ သစ်သီးပြိုင်ပွဲ၊ အလုံးလိုက်ပြိုင်ပွဲ၊ သစ်သီးဝလံအိုင်လိုက်ပြိုင်ပွဲ၊ သစ်သီးဝလံပြိုင်ပွဲ၊ ဟင်းသီးအသီးအနံ့အတွဲလိုက် ပြိုင်ပွဲ၊ သစ်သီးပုံဖော်အလှဆင် ခြင်းပြိုင်ပွဲ အသီးသီးတို့၌ ဆုရရှိသူများအား ဒုတိယမြို့တော်ဝန်၊ စိုက်ပျိုးရေးဦးစီးဌာန တိုင်းဒေသကြီးဦးစီးမှူး၊ မြို့ တော်စည်ပင်အတွင်းရေးမှူးနှင့် ကော်မတီဝင်များက ဆုများချီးမြှင့်ပေးအပ်ကြသည်။

ယင်းနောက် (၁၄) ကြိမ်မြောက် မြို့တော်ဝန်ပလား ဟင်းသီးဟင်းရွက်နှင့် သစ်သီးဝလံပန်းမန်ပြပွဲ၊ ပြိုင်ပွဲဆုပေးပွဲ စိုက်ဆုရရှိသူ ဦးခင်မောင်ဌေး (ဂန္ဓမာ)အား ဂုဏ်ပြုဆုငွေများနှင့် တံခွန်စိုက်ဆုပေးပေးမှုကို မန္တလေးမြို့တော်ဝန်က ပေးအပ်ချီးမြှင့်ပြီးနောက် အခမ်းအနားကိုရုပ်သိမ်းလိုက်ကြောင်း သိရသည်။



မန္တလေးကန်တော်ကြီး လူထုအပန်းဖြေဥယျာဉ်၌ (၁၄) ကြိမ်မြောက် မြို့တော်ဝန်ပလား ဟင်းသီးဟင်းရွက်နှင့် သစ်သီးဝလံပန်းမန်ပြပွဲတွင်းပရာ လာရောက်ကြည့်ရှုလေ့လာကြသည့် ပြည်သူများကို တွေ့ရစဉ်။

### \* ရှေးဦးစွာ

သီးနှံအထွက်နှုန်းများ လျော့ကျနိုင်သော်လည်း ပြည်တွင်းစားသုံးမှုအတွက် ဆန်စပါးလိုအပ်ချက်မရှိနိုင်ကြောင်း၊ ဖြစ်ပေါ်လာနိုင်သည့် အကျိုးသက် ရောက်မှုများကို ကြိုတင်ပြင်ဆင်ကာကွယ်သည့်အနေဖြင့် အရန်ဆန်များ ဝယ်ယူသိုလှောင်ထားရှိမည်ဖြစ်၍ စိုးရိမ်ဖွယ်ရာမရှိနိုင်ကြောင်း စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၏ သတင်းအချက်အလက်များအရ သိရ သည်။

ပြည်တွင်းရိက္ခာအတွက် အရန်ဆန်များ ကြိုတင်ဝယ်ယူစုဆောင်းနိုင်ရန် ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ဧရာဝတီတိုင်းဒေသကြီး၊ ရခိုင်ပြည်နယ်တို့တွင် ဆန်သိုလှောင်ရုံ ၄၂ ရုံကို အဆင်သင့် ပြုပြင်ထားသကဲ့သို့ အိန္ဒိယနိုင်ငံ၏ ထောက်ပံ့ကူညီမှုဖြင့် တည်ဆောက်ထားသော ဆန်တန်ခိုခံ

၅၀၀ ဆုံသည် သိုလှောင်ရုံ ၁၀ လုံးလည်း အဆင်သင့်ရှိနေပြီဖြစ်ကြောင်း သိရသည်။

အယ်နီညိုရာသီဥတုသည် ယခင်က ခုနစ်နှစ် သို့မဟုတ် ရှစ်နှစ်မှ သာ တစ်ကြိမ်ဝင်ရောက်လေ့ရှိသော်လည်း တောတောင်များ ပြုန်းတီးမှုကြောင့် ရာသီဥတုဖောက်ပြန်ပြီး နှစ်နှစ် သို့မဟုတ် သုံးနှစ်တစ်ကြိမ် ဆောလိုင်စွာ ဝင်ရောက်လာနိုင်ကြောင်း မိုးလေဝသပညာရှင်များက ဆိုထားသည်။

ယနေ့အချိန်အထိ ရန်ကုန်တိုင်းဒေသကြီးအတွင်း လမ်းမတော် ဆိပ် ကမ်း၊ ဝါးတန်းဆိပ်ကမ်းများသို့ ပုသိမ်၊ မော်လမြိုင်ကျွန်း၊ မြောင်းမြမှ ဆန်များ ပုံမှန်ဝင်လျက်ရှိနေသော်လည်း မြောင်းမြဘက်မှ ကြည့်မြင်တိုင် ဗားကရာဆိပ်သို့ ဝင်လျက်ရှိသော ဆန်သင်္ဘောများ အဝင်ရပ်လျက်ရှိနေ ကြောင်း သိရသည်။ သတင်း-ရွှေတိုင်သား၊ တင်ဝင်းလေး(ကြည့်မြင်တိုင်) ဓာတ်ပုံ-ဘော်ဂါသွေး

## ကမ္ဘာလှည့်ခရီးသွား၏ပျောက်ဆုံးပုန်း ပြန်လည်ရှာဖွေပေးအပ်



မန္တလေးမြို့ Triumph Hotel ၌ တည်းခိုနေထိုင်သော တရုတ်နိုင်ငံသား Mr. ZHOU SHENG သည် ၎င်း၏ဇနီးဖြစ်သူနှင့်အတူ ဖေဖော်ဝါရီ ၁၃ ရက်က မင်းကွန်းဒေသသို့ လာရောက်လည်ပတ်စဉ် ၎င်းတို့ iPhone ကျပျောက်သွားသဖြင့် ကမ္ဘာလှည့်ခရီးသွားလုပ်ငန်း လုံခြုံရေးရဲတပ်ဖွဲ့ တပ်ဖွဲ့စိတ်(မင်းကွန်း) ရုံးသို့ ကူညီရှာဖွေပေးပါရန် လာရောက်အကြောင်း ကြားခဲ့သည်။

ထိုသို့အကြောင်းကြားမှုကြောင့် တပ်ဖွဲ့စိတ်မှူး ဒုရဲအုပ်အောင်ပိုင်စိုးနှင့် တပ်ဖွဲ့ဝင်များက ၎င်းတို့သွားလာလည်ပတ်ခဲ့သော နေရာများနှင့် မင်းကွန်း နယ်မြေအတွင်းသို့ လိုက်လံကူညီရှာဖွေပေးကြစဉ် မင်းကွန်းရဲအိမ်အရောက် သဲထဲ၌ နစ်မြုပ်နေသော ဖုန်းကို ပြန်လည်တွေ့ရှိခဲ့ကြသဖြင့် မွန်းလွဲ ၁ နာရီ ၁၅မိနစ်တွင် ရဲတပ်ဖွဲ့စိတ် (မင်းကွန်း)ရုံး၌ ပိုင်ရှင်တရုတ်နိုင်ငံသား နှစ်ဦး အား တပ်ဖွဲ့စိတ်မှူးကိုယ်တိုင် iPhone ကို ပြန်လည်ပေးအပ်ခဲ့ကြောင်း သိရသည်။

တင်မောင်(မန်းကိုယ်ပွား)



သင်္ဘောဖြင့်ရောက်ရှိလာသော ဆန်အိတ်များအား အလုပ်သမားများ သယ်ပို့စဉ်။

## အင်းစိန် ဖော်ဘွားကြီးကုန်း သင်္ဘောလမ်း၌ အိမ်ခြောက်လုံး မီးလောင်ကျွမ်း

ရန်ကုန် ဖေဖော်ဝါရီ ၁၄

ရန်ကုန်မြို့ အင်းစိန်မြို့နယ် ဖော်ဘွားကြီးကုန်း ထန်းပင်ကုန်းရပ်ကွက်ရှိ သင်္ဘောလမ်း၌ ည ၈ နာရီ ၄၃ မိနစ်က လျှပ်စစ်ပိုင်းယာကြိုးမှတစ်ဆင့် မီးလောင်မှုဖြစ်ပွားခဲ့ရာ အိမ်ခြောက်လုံးမီးလောင်ခဲ့ကြောင်း သိရသည်။(ယာပုံ)

အဆိုပါသင်္ဘောလမ်းရှိ အမှတ်(၅၀) ဦးထွန်းထွန်းကျော်(၅၆နှစ်)၏နေအိမ်ရှိ သွယ်တန်းထားသော ဟောင်းနွမ်း ဆွေးမြည့်နေသည့်လျှပ်စစ်ပိုင်းယာကြိုးများအပူလွန်ကဲ၍ မီးလောင်ရာမှ မီးကြီးပြတ်ကျကာ အောက်၌ရှိသော မွေ့ရာ ပေါ်ကျ၍ မီးကူးစက်လောင်ကျွမ်းခဲ့ခြင်း ဖြစ်ကြောင်းသိရသည်။ မီးလောင်မှုကြောင့် RC (၁၆x၄၀)ပေတိုက်တစ်လုံး၊ သွပ်မိုးပျဉ်ကာပျဉ်ခင်း (၁၇x၄၀) ပေနှစ်လုံး၊ ဓနိမိုးထရံကာဝါးခင်း ၁၀ ပေပတ်လည် သုံးလုံးမီးလောင်ကျွမ်းခဲ့သည်။

မီးလောင်မှုဖြစ်ရာသို့မြန်မာနိုင်ငံမီးသတ်ဌာနချုပ်မှ ညွှန်ကြားရေးမှူး ဦးကျော်သူရ ဦးစီးသော အုပ်ချုပ်မှုယာဉ် ခြောက်စီး၊ မီးသတ်ယာဉ် ၂၅ စီး၊ အထောက်အကူပြုယာဉ်တို့စီး၊ မိတ်ဖက်ယာဉ်နှစ်စီးနှင့်အတူ သန္ဓေမီးသတ်တပ်ဖွဲ့၊ အရန်မီးသတ်တပ်ဖွဲ့၊ ကြက်ခြေနီနှင့် ရပ်ကွက်ပြည်သူအင်အားဖြင့် ပိုင်းဝန်းငြိမ်းသတ်ရာည ၉ နာရီတွင် မီးညွှန်ကို ထိန်းနိုင်ခဲ့ပြီး ည ၉ နာရီ ၁၀ မိနစ်တွင် ငြိမ်းသတ်နိုင်ခဲ့ကြောင်း သိရသည်။

မီးလောင်မှုကြောင့်ဦးထွန်းထွန်းကျော် (၅၆နှစ်)အား အရေးယူဆောင်ရွက်ထားကြောင်းသိရသည်။

သန်းထိုက်(လှိုင်သာယာ)



Photo - MFSD

### ရွှေဘုန်းပွင့်စေတီတော် နှမ်းမနဲ စတုဒိသာလှူဒါန်းနိုင်

ရန်ကုန် ဖေဖော်ဝါရီ ၁၄

ရန်ကုန်တိုင်းဒေသကြီး ပုဇွန်တောင်မြို့နယ်ရှိ ရွှေဘုန်းပွင့်စေတီတော်၌ ဩဝါဒပါတိမောကအခါတော်နေ့အထိမ်းအမှတ် (၁၉)ကြိမ်မြောက် နှမ်းမနဲ စတုဒိသာပွင့်စေတီကို တပို့တွဲလဆန်း ၁၄ ရက် (ဖေဖော်ဝါရီ ၂၂)ရက် တနင်္လာနေ့ ညနေ ၃ နာရီတွင် စေတီတော်ရင်ပြင်၌ ကျင်းပမည် ဖြစ်သည်။ နှမ်းမနဲလေးပြည် တစ်ဒယ်လျှင် ငွေကျပ် ၁၅၀၀၀ ဖြင့် ဂေါပကအဖွဲ့၊ ရုံးဖုန်း ၀၁-၂၉၀၄၂၅ နှင့် ၀၁-၂၉၀၄၀၂ တို့သို့ ဆက်သွယ်လှူဒါန်းနိုင်ကြောင်း သိရသည်။

### ချို့တဲ့ကျောင်းသားများအား ပညာရေးထောက်ပံ့ငွေပေးအပ်

တောင်ငူ ဖေဖော်ဝါရီ ၁၄

တောင်ငူမြို့ သီရိသုဓမ္မသီရိ အဂ္ဂမဟာသီရိသုဓမ္မသီရိရွှေနှင့်ဆီ ဒေါ်အုန်းခင်၏ ဘာသာ၊ ပညာ၊ ကျန်းမာ အလှူငွေ စီမံခန့်ခွဲရေးကော်မတီက နဝမ အကြိမ် ပညာရေးထောက်ပံ့ငွေလှူဒါန်းပွဲနှင့် တောင်ငူမြို့ မေတ္တာနှင့် စေတနာ သွေးလှူရှင်အသင်းသို့ အလှူငွေစုစုပေါင်း ကျပ်သိန်း ၂၀ ကျော် ပေးအပ် လှူဒါန်းပွဲကို ဖေဖော်ဝါရီ ၁၄ ရက် မွန်းလွဲပိုင်းက မေတ္တာနှင့် စေတနာသွေးလှူ ရှင်ရုံးအသင်းခန်းမ၌ ကျင်းပသည်။ ယခုနှစ် ဆေးကျောင်းသား ငါးဦးတို့ အတွက် တစ်ဦးလျှင် ငွေကျပ်တစ်သိန်းနှင့် ဝိဇ္ဇာ/သိပ္ပံ ကျောင်းသား ကျောင်းသူ ရှစ်ဦးအတွက် ငွေကျပ်ခုနစ်သောင်းစီပေးအပ်လှူဒါန်းခဲ့ပြီး မေတ္တာနှင့် စေတနာသွေးလှူရှင်အသင်းသို့ ငွေကျပ် ၁၀ သိန်းပေးအပ်လှူဒါန်းသည်။ ရွှေနှင့်ဆီ ဒေါ်အုန်းခင်၏ ဘာသာ၊ ပညာ၊ ကျန်းမာစီမံခန့်ခွဲရေးကော်မတီက ၂၀၀၆ ခုနှစ်မှ ၂၀၁၆ ခုနှစ်အထိ ဆေးကျောင်းသား ၁၀၄ ဦးနှင့် ဝိဇ္ဇာ/သိပ္ပံ ကျောင်းသား ၂၂၆ ဦးတို့အား စုစုပေါင်းလှူဒါန်းငွေကျပ် ၂၂၇ သိန်းခန့် လှူဒါန်းခဲ့ပြီးဖြစ်ကြောင်း သိရသည်။ (၁၁၅)

## ဖားဆောင်းမြို့နယ် နန်းဟူးကုန်းတောင်ပိုင်းရပ်ကွက်၌ တိလောကနန္ဒာစေတီတော်မြတ်ကြီး ရွှေထီးတော်တင်လှူခြင်းအခမ်းအနားကျင်းပ

ဖားဆောင်း ဖေဖော်ဝါရီ ၁၄

ကယားပြည်နယ် ဘော်လခဲ ခရိုင် ဖားဆောင်းမြို့နယ် နန်းဟူးကုန်း တောင်ပိုင်းရပ်ကွက် ဒက္ခိဏရာမ ကျောင်း၌ တိလောကနန္ဒာစေတီတော် မြတ်ကြီး ရွှေထီးတော်တင်လှူခြင်း အခမ်းအနားကို ဖေဖော်ဝါရီ ၁၄ ရက် နံနက် ၇ နာရီက ကျင်းပသည်။ အဆိုပါ ရွှေထီးတော်တင်လှူ ပူဇော်ပွဲတွင် ပြည်နယ်ဝန်ကြီးချုပ် ဦးခင်မောင်ဦးက စေတီတော်မြတ် ကြီး၏ စိန်ဖူးတော်အား တင်လှူပူဇော် ခဲ့သည်။ (ယာပုံ) ထို့နောက် ပြည်နယ် ဝန်ကြီးချုပ်က ဖားဆောင်းမြို့လယ် ဓမ္မာရုံအတွက် အလှူငွေများ ပေးအပ်ရာ တာဝန်ရှိသူများက လက်ခံယူခဲ့သည်။ ဆက်လက်၍ အလှူရှင်များမှ ဒက္ခိဏရာမကျောင်းဝန်းအတွင်း၌ သိမ်သမုတ်ရန်အတွက် အလှူငွေများ ဆက်ကပ်လှူဒါန်း၍ ရေစက်သွန်းချ အမျှပေးဝေခဲ့ကြောင်း သိရသည်။



ရွှေထီးတော်တင်လှူခြင်းအခမ်းအနားအတွင်း နန်းဟူးကုန်းတောင်ပိုင်းရပ်ကွက်၌ တိလောကနန္ဒာစေတီတော်မြတ်ကြီး၏ စိန်ဖူးတော်အား တင်လှူပူဇော်ခဲ့သည်။ (ယာပုံ)



### တိုင်းရင်းသားပေါင်းစုံ ၂၀၀၀ ကျော်တို့အား သာသနန္တဂဟအသင်းဝင်ကတ်များ ပေးအပ်

နမ့်စန် ဖေဖော်ဝါရီ ၁၄

ရှမ်းပြည်နယ်တောင်ပိုင်း လွိုင်လင်ခရိုင် နမ့်စန်မြို့နယ်၌ ရှမ်းပြည်နယ်တောင်ပိုင်းအတွင်းရှိ နမ့်စန်၊ လွိုင်လင်၊ မိုင်းပန်၊ မိုးနဲ၊ တိုပုံ၊ ကျိုင်းတောင်းမြို့နယ်များမှ တိုင်းရင်းသားပေါင်းစုံ ၂၀၀၀ ကျော်တို့အား သာသနန္တဂဟအသင်း ဝင်ကတ်များပေးအပ်ပွဲကို ဖေဖော်ဝါရီ ၁၄ ရက် နံနက် ၉ နာရီက အဆိုပါ မင်္ဂလာမဏ္ဍိုင်၌ကျင်းပခဲ့ရာ အရှေ့အလယ် ပိုင်းတိုင်းစစ်ဌာနချုပ်တိုင်းမှူး၊ ဗိုလ်ချုပ်ဝင်းမင်းထွန်းနှင့် ပြည်နယ်အဆင့်ဝန်ကြီးများ၊ နမ့်စန်တပ်နယ်မှူး၊ ဗိုလ်မှူးချုပ် အောင်ကျော်စိုးနှင့် သက်ဆိုင်ရာတာဝန်ရှိသူများ တက်ရောက်ခဲ့ကြသည်။ ထို့နောက် မိုးကုတ်မြို့၊ ညောင်သုံးပင်သာမဏေကျော် ပရိယတ္တိစာသင်တိုက်ကြီး၏ ဦးစီးပဓာနနာယက အဂ္ဂမဟာ သဒ္ဓမ္မဇောတိကဓဇ အဂ္ဂမဟာဂန္ထဝိစကပဏ္ဍိတ ဒေါက်တာ ဘဒ္ဒန္တတေဇောသာရာဘိဝံသ ဆရာတော်ကြီးက တိုင်းရင်း သား ၂၀၀၀ ကျော်တို့အား သာသနန္တဂဟအသင်းဝင်ကတ်ပေးအပ်ခြင်းနှင့် ရှင်ရဟန်း ၃၄၅ ပါး မင်္ဂလာပွဲဖြစ်ပေါ် လာခြင်းကို မြှောက်ကြားခဲ့သည်။ ယင်းနောက် ပြည်နယ်လှုပ်စစ်နှင့်စက်မှုလက်မှုဝန်ကြီး၊ ပြည်နယ်သာသနာရေးဝန်ကြီး ဦးစိုင်းထွန်းရင်က သာသနန္တဂဟကတ်များပေးအပ်ခဲ့ရာ တိုင်းရင်းသားများကိုယ်စား လက်ထောက်သာသနာပြု ဦးစုဖူး (သဒ္ဓမ္မဇောတိကဓဇ) က လက်ခံယူခဲ့သည်။ ဆက်လက်၍ ဝန်ကြီးက သာသနာပြုစွမ်းဆောင်ရည်ဂုဏ်ပြုလွှာများ ဆက်လက်ပေးအပ်ရာ မန္တလေးမြို့နေ အလှူရှင် ဦးမြတ်ကျော်သူနှင့် ဒေါ်သူဇာမျိုးမျိုးဝင်း မိသားစုနှင့် သက်ဆိုင်ရာတာဝန်ရှိသူများက လက်ခံယူခဲ့ကြကြောင်း သိရသည်။ (၁၆၅) သူရအောင်(ပြန်/ဆက်)

### လေပီအားနည်းရပ်ဝန်း ဆက်လက်တည်ရှိနေ

နေပြည်တော် ဖေဖော်ဝါရီ ၁၄

ယနေ့ မြန်မာ့စတင်ချိန် ဖွန်းလွှဲ ၁ နာရီခွဲ တိုင်းထွာချက် များအရ အိန္ဒိယ အိန္ဒိယ သမုဒ္ဒရာနှင့် ယင်းနှင့်ဆက်စပ် လျက်ရှိသော ဘင်္ဂလားပင်လယ် အော်အရှေ့တောင်ပိုင်းတွင် ဖြစ်ပေါ် နေသော လေပီအားနည်းရပ်ဝန်း သည် အိန္ဒိယ အိန္ဒိယ သမုဒ္ဒရာနှင့် ယင်းနှင့်ဆက်စပ်လျက် ရှိသော ဘင်္ဂလားပင်လယ်အော် တောင်ပိုင်းသို့ ရောက်ရှိခဲ့ပြီး ဆက်လက်တည်ရှိနေသည်။ ကမ္ဘာ့ပင်လယ်ပြင်နှင့် ဘင်္ဂလားပင်လယ် အော်တောင်ပိုင်းတို့တွင် တိမ်အသင့် အတင့်ဖြစ်ထွန်းနေပြီး ကျန်ဘင်္ဂလား ပင်လယ်အော်တွင် အများအားဖြင့် သာယာနေသည်။ (မိုး/ဇလ)

## ပုလောမြို့ ကျောက်ကာကျေးရွာ မီးဘေးသင့်ပြည်သူများအား ထောက်ပံ့ပစ္စည်းနှင့် အလှူငွေများ ပေးအပ်

ပုလော ဖေဖော်ဝါရီ ၁၄

တနင်္သာရီတိုင်းဒေသကြီး ပုလော မြို့ ကျောက်ကာကျေးရွာ၌ ဖေဖော် ဝါရီ ၁၃ ရက် နံနက်ပိုင်းက လောင်ကျွမ်းခဲ့သဖြင့် မီးဘေးသင့် ပြည်သူများအား တိုင်းဒေသကြီး ဝန်ကြီးချုပ် ဦးမြတ်ကိုနှင့်အတူ တိုင်းဒေသကြီးဝန်ကြီးများ၊ ဌာန ဆိုင်ရာများ၊ လုပ်ငန်းရှင်များ၊ စေတနာရှင် အလှူရှင်များက ကျောက်ကာကျေးရွာသို့ ဒုတိယ အကြိမ် သွားရောက်၍ တွေ့ဆုံခဲ့ သည်။ တိုင်းဒေသကြီး ဝန်ကြီးချုပ်နှင့် ကမ်းရိုးတန်းဒေသ တိုင်းစစ်ဌာနချုပ် တိုင်းမှူး၊ ဗိုလ်ချုပ် မောင်မောင်စိုးတို့က မီးဘေးသင့်ပြည်သူများအားတွေ့ဆုံ အားပေးစကားပြောကြားရာ တစ်ဦး



နဂါးတစ်ဦး စည်းစည်းလုံးလုံးရှိကြ ဆောင်ရွက်ပေးမည် ဖြစ်ကြောင်း၊ ရန်သာအရေးကြီးပြီး နေအိမ်များ ပြည်သူများကလည်း ပြန်လည် ထူထောင်ရေးလုပ်ငန်းများကို စိတ်

သစ်လှသစ် အားသစ်မာန်သစ်ဖြင့် ဆောင်ရွက်ကြရန် အားပေးစကား များ ပြောကြားခဲ့ကြသည်။ တိုင်းဒေသကြီး အစိုးရအဖွဲ့မှ မီးဘေးသင့်ပြည်သူများ၏ နေအိမ် များ ပြန်လည်တည်ဆောက်ပေးနိုင် ရေးအတွက် စီစဉ်ဆောင်ရွက်ပေး လျက်ရှိကြောင်း၊ ထို့အပြင် ကယ် ဆယ်ရေးနှင့် ပြန်လည်နေရာချထား ရေးဦးစီးဌာနမှ အိမ်ထောင်စုတစ်စု လျှင် ကယ်ဆယ်ရေးပစ္စည်းကိရိယာ၊ မြန်မာနိုင်ငံ ကြက်ခြေနီအသင်းမှ အိမ်ထောင်စုတစ်စုလျှင် ကယ်ဆယ် ရေးပစ္စည်း ၃၅ မျိုး ထောက်ပံ့ပေး လျက်ရှိကြောင်း သိရသည်။ ထို့အတူ မီးဘေးသင့်ပြည်သူများ အတွက် လုပ်ငန်းရှင်များ၊ ရပ်နီး ရပ်ဝေးမှ စေတနာရှင်အလှူရှင်များ

က ထောက်ပံ့ငွေများ၊ ဆန်၊ ဆီများ ထောက်ပံ့လှူဒါန်းပေးလျက်ရှိကြပြီး ဖြတ်၍ ပုလောမြို့နယ်တို့မှ စေတနာ ရှင် အလှူရှင်များက အစားအသောက် များ၊ ရေသန့်နှင့် အဝတ်အထည် များ ပို့ဆောင်ကူညီပေးလျက်ရှိ သည်။ မီးဘေးသင့်ပြည်သူများ၏ဘဝ ပြန်လည်ထူထောင်ရေး ဆောင်ရွက် နိုင်ရေးအတွက် ဌာနဆိုင်ရာတာဝန်ရှိ သူများ၊ ရပ်မိရပ်ဖများဖြင့် ကော်မတီ ပွဲစည်း၍ ကြီးကြပ်ကူညီ ဆောင်ရွက်ပေးလျက်ရှိကြောင်း သိရ သည်။ မီးဘေးသင့်ပြည်သူများထံတွင် ကျောင်းသား ကျောင်းသူ ၁၀၄၈ ဦး ပါဝင်ခဲ့၍ ကျောင်းသား ကျောင်းသူ များ စာမေးပွဲဖြေဆိုနိုင်ရေး အတွက် ဆရာ ဆရာမများ၏ နေအိမ်များတွင် လေ့ကျင့်သင်ကြား ပေးလျက်ရှိပြီး ကျောင်းသား ကျောင်းသူများအား ဗလားအုပ်နှင့် စာရေးကိရိယာများ ထောက်ပံ့ပေး လျက်ရှိကြောင်း မြို့နယ်ပညာ ရေးမှူးထံမှ သိရသည်။ (ခရိုင် ပြန်/ဆက်)

မြန်မာ့ရုပ်မြင်သံကြား

News Channel အစီအစဉ်

၁၅-၂-၂၀၁၆ (တနင်္လာနေ့)

- နံနက်ပိုင်း
  - ၆:၀၀ - မင်းကွန်းဆရာတော်ကြီး၏ ပရိတ်တရားတော်
  - ၇:၃၅ - ပြည်သူ့တို့ရဲ့စကားသံများ
  - ၉:၃၅ - MRTV Documentary(1)+(2)
  - ၁၂:၅၀ - မြန်မာ့အသံနှင့်ရုပ်မြင်သံကြား နှစ်(၇၀)ပြည့်အထိမ်းအမှတ် စတီရီယိုတေးသံရှင် အောင်ထက်၏ ဖျော်ဖြေမှုအစီအစဉ်
  - ၁၃:၂၀ - မြန်မာ့အသံနှင့်ရုပ်မြင်သံကြား နှစ်(၇၀)ပြည့် ဂုဏ်ပြုဇာတ်လမ်း ရှင်သန်နေမည့် MRTV နေဆန်း၊ မြို့တော်ချစ်ဖွယ်၊ တိမ်ညွန့်၊ ထက်နိုင်၊ သူရဇ၊ ကေရီစုစံ၊ ဝင်းသပြေထွန်း (ဒါရိုက်တာ-မိုးဇော်ကို)
- ညပိုင်း
  - ၁၅:၃၅ - မြန်မာ့အသံနှင့်ရုပ်မြင်သံကြား နှစ်(၇၀)ပြည့်အထိမ်းအမှတ် စတီရီယိုတေးသံရှင်များ၏ ဖျော်ဖြေမှုအစီအစဉ်
  - ၁၆:၃၀ - MRTV Documentary(3)+(4)
  - ၁၈:၃၀ - အင်ပါယာ Live Show
- မှတ်ချက်။ ။ နာရီစဉ်တိုင်းတွင် ဖြည့်တွင်း သတင်းနှင့် နိုင်ငံတကာသတင်းများ ထုတ်လွှင့်ပေးပါသည်။

# ငွေဆောင်ကမ်းခြေသဘာဝအလှ စာတ်ပုံပြပွဲနှင့် ဆုချီးမြှင့်ပွဲကျင်းပ

ရန်ကုန် ဖေဖော်ဝါရီ ၁၄

အရှေ့တောင်အာရှတွင် ခုနစ် မိုင်ခွဲခန့်ရှိ အရှည်လျားဆုံးသော သဲဖြူကမ်းခြေတည်ရှိရာ ငွေဆောင် ကမ်းခြေ သဘာဝအလှများကို ပြသသည့်စာတ်ပုံပြပွဲနှင့် ဆုပေးပွဲ အခမ်းအနားကို ဖေဖော်ဝါရီ ၁၃ ရက် နံနက်က ရန်ကုန်မြို့၊ စမ်းချောင်း မြို့နယ် ပြည်လမ်းရှိ Dagon Centre(2) ၌ ကျင်းပသည်။ (ယာပုံ)

အဆိုပါစာတ်ပုံပြပွဲတွင် ပထမ ဇော်လိုင်(ATK)၊ ဒုတိယ အာကာ ထွန်းကျော်၊ တတိယ ကိုကိုဇေယျာဖြိုး နှင့် နှစ်သိမ့်ဆု ၁၀ ဆုတို့ကို မြန်မာ နိုင်ငံဟိုတယ်ဆိုင်ရာ လုပ်ငန်းရှင်များ အသင်း (ငွေဆောင်ဇန်) နာယက ဒေါ်မိုးမြမြနှင့် အမှုဆောင်များက ဆုများပေးအပ်ကြသည်။



ဆုပေးပွဲတွင် နာယကတစ်ဦး ဖြစ်သူ ဒေါက်တာအောင်ဌေးလင်းက ပြောကြားရာတွင် ၂၀၀၀ ပြည့်နှစ်က စတင်၍ ငွေဆောင်ကမ်းခြေ၌ ဟိုတယ်များကို စတင်ဖွင့်လှစ်ခဲ့ရာ ယခုအခါ ဟိုတယ် ၂၃ လုံးထက် မနည်း ဖွင့်လှစ်ထားရှိပြီးဖြစ်သည်။ ငွေဆောင်ကမ်းခြေ၌ သဲဖြူများ တည်ရှိပြီး ဆပ်သဖူးပင်များ သဘာဝ အလျောက် ပေါက်ရောက်သဖြင့် နာဂစ်မုန်တိုင်းကဲ့သို့ မုန်တိုင်းများ တိုက်ခတ်ပါက ဟိုတယ်များ

ကို အကာအကွယ်ပေးထားသကဲ့သို့ ဖြစ်နေကြောင်း၊ ငွေဆောင်ကမ်းခြေရှိ ချစ်သူများကျွန်း၌ ရေငုပ်ဝါသနာရှင် များ လာရောက်ကြရာ အထူးသဖြင့် ဂျပန်နိုင်ငံမှ ဧည့်သည်များအလာများ ကြောင်း၊ ရေအောက်အနက် ရေ ကြည်လင်သဖြင့် ရေငုပ်သမားများ နှစ်ခြိုက်ကြကြောင်း ပြောကြား သွားသည်။

ငွေဆောင်ကမ်းခြေသို့ ပြည် တွင်းသာမက နိုင်ငံခြားသားခရီးသွား

များ တစ်နှစ်ထက်တစ်နှစ် ပိုမိုများပြား စွာ လာရောက်ကြပြီး အချို့ဟိုတယ် များ၌ မိုးရာသီကာလတွင်ပါ ဖွင့်လှစ် ကြကြောင်း သိရသည်။

ငွေဆောင်သဘာဝ အလှစာတ်ပုံ ပြပွဲကို ဖေဖော်ဝါရီ ၁၃ ရက်မှ ၁၄ ရက်အထိ ပြသခဲ့သည်။ ပြပွဲတွင် ငွေဆောင်ဇန်ရှိ ဟိုတယ်များ၏ အရောင်းမြှင့်တင်ရေးပွဲကိုပါ ပြုလုပ် ရာ မကြာမီရောက်ရှိတော့မည့် နွေရာသီအားလပ်ရက်များတွင် ငွေ

ဆောင်ကမ်းခြေသို့ အနားယူ အပန်းဖြေကြမည့် ခရီးသွားဧည့်သည် များအတွက် ငါးရာခိုင်နှုန်းမှ ၂၅ ရာခိုင်နှုန်းအထိ ဟိုတယ်အခန်းငှားခ သက်သာခွင့် ရရှိကြမည်ဖြစ်သည်။

ငွေဆောင်သဘာဝ အလှစာတ်ပုံ ပြပွဲနှင့်ပြပွဲကို ၂၀၀၈ ခုနှစ်ကစတင် ၍ နှစ်စဉ်ကျင်းပခဲ့ပြီး ဆုရရှိသူများ ကို ထိုက်တန်စွာ ငွေသားဆုများ ပေးအပ်ကြောင်း သိရသည်။

## မန်းချောင်းအတွင်း အမျိုးသားတစ်ဦး ရေနစ်သေဆုံး

မင်းဘူး ဖေဖော်ဝါရီ ၁၄

မင်းဘူးမြို့နယ်၌ ဖေဖော်ဝါရီ ၁၃ ရက် နံနက်ပိုင်းက အမျိုးသား တစ်ဦး မန်းချောင်းအတွင်း ရေနစ် သေဆုံးခဲ့ကြောင်း မင်းဘူးမြို့နယ်ရဲ တပ်ဖွဲ့မှူးရုံးမှ သိရသည်။ ဖြစ်စဉ်မှာ စကုနယ်မြေရဲစခန်းမှ ဒုရဲအုပ် မျိုးဝေဦးသည် ဖေဖော်ဝါရီ ၁၃ ရက် နံနက် ၁၁ နာရီ ၁၅ မိနစ်က လူတစ်ဦး ရေနစ်သေဆုံးကြောင်း သတင်းအရ သွားရောက်စစ်ဆေး ခဲ့ခြင်းဖြစ်သည်။ သေဆုံးသူမှာ ရှမ်းလေး(ခ) လှိုင်ဘွားအောင် (၁၉ နှစ်) ကံပြားကျေးရွာ၊ မကျေးမြို့နယ် နေသူဖြစ်ပြီး သူငယ်ချင်းများနှင့်အတူ မန်းချောင်းအတွင်း ရေဆင်းချိုးရာမှ တရုတ်ခဲအတွင်း မျောပါသဖြင့် လိုက်လံရှာဖွေခဲ့ရာ ပြင်ပဒဏ်ရာ မတွေ့ရှိဘဲ သေဆုံးနေသည်ကို ပြန်လည်ရှာဖွေတွေ့ရှိခဲ့သည်။

ဖြစ်စဉ်နှင့်ပတ်သက်၍ စကု နယ်မြေရဲစခန်းက အမှုဖွင့်ထား ကြောင်း သိရသည်။

# ညောင်ဦးမြို့နယ် ကံသာယာကျေးရွာ၌ စက်ရေတွင်းတူးဖော်ပေးရန် လိုလားလျက်ရှိ

ညောင်ဦး ဖေဖော်ဝါရီ ၁၄

မန္တလေးတိုင်းဒေသကြီး ညောင် ဦးခရိုင် ညောင်ဦးမြို့နယ် ကံသာယာ ကျေးရွာသည် ညောင်ဦးမြို့နှင့် ၁၂ မိုင်ခန့်အကွာတွင် တည်ရှိသည်။ ယင်းကျေးရွာတွင် အိမ်ခြေ ၂၈၀ ကျော် လူဦးရေ ၁၅၀၀ ခန့်ရှိသည်။ ကျွဲမရှိသော်လည်း နွားအကောင် တစ်ထောင်နီးပါးခန့် ရှိသည်။ ထို ကျေးရွာတွင် ယခင်က စက်ရေတွင်း တစ်တွင်းရှိသော်လည်း ယခုအခါတွင် လူသောက်သုံးရေတိရစ္ဆာန် သောက် သုံးရန်လုံလောက်မှု အားနည်းခဲ့ပြီး ယခုနှစ် နွေရာသီအမီ နောက်ထပ် စက်ရေတွင်းတစ်တွင်း တူးဖော်ပေးရန် လိုအပ်လျက်ရှိ ကြောင်း ကျေးရွာသူ ရွာသားများထံမှ သိရသည်။

“ကျွန်တော်တို့ ကံသာယာရွာမှာ ယခုလက်ရှိတွင်းတစ်တွင်း ပေးထား တာကြာပါပြီ။ အဲဒီလို တူးပေးတုန်းက ရွာကအငယ်လေး အိမ်ခြေ ၂၀၀ ကျော်ရုံလေးပဲ ရှိတယ်။ အဲဒီတုန်းက စက်ရေတွင်းတစ်တွင်းနဲ့ လောက်ပါတယ်။ အခုချိန်ရွာကလည်း အိမ်ခြေများလာတယ်။ နွားတွေ မွေး သူကလည်း များလာတယ်။ ဝက်၊ ဆိတ် စသဖြင့် မွေးမြူရေးတွေ စုံလာတော့ စက်ရေတွင်းတစ်တွင်းနဲ့ မလုံလောက်တော့ဘူး။ နောက်ထပ် စက်ရေတွင်းတစ်တွင်း တူးဖော်ပေး

ဖို့ ကျေးလက်ဒေသဖွံ့ဖြိုးရေးရုံးကို လည်း စာတင်ထားပါတယ်” ဟု ကံသာယာရွာမှ ဦးစိန်ဝိုက ပြောသည်။ “ကျွန်တော်တို့ ကျောင်း သားတွေ အခု စက်တွင်းထိအောင် သွားပြီး ရေခပ်ရတယ်။ ကျောင်း သားတွေ ရေခပ်ခိုင်းရတာဝေးနေ တယ်။ ကျွန်တော်တို့ ကျောင်းပတ်ဝန်း နဲ့ ကျင်နီးတဲ့နေရာကိုပဲ ရေတွင်း တစ်တွင်း တူးပေးစေလိုပါတယ်” ဟု

ကျောင်းဆရာ ဦးစိုးနိုင်ဦးကလည်း ပြောပြသည်။ “ရွာမှာ အခုချိန်ခါမှ ဒီလောက် ရေရှားရင် နောက် တန်ခူး၊ ကဆုန် ဆိုရင် ပိုရှားမယ်။ ဒီနေ့ဆိုရင် မနက်ကတည်းက ရေစဉ်လှည်းနဲ့ တန်းစီစောင့်ရတယ်။ တစ်နေ့ကုန်မှ တစ်စည်ပဲရတယ်။ အခုရေတွင်းက ရွာအရှေ့ဖျားနားမှာဆိုတော့ နောက် တစ်တွင်းကို အနောက်ဖျားစာသင် ကျောင်းပတ်ဝန်းကျင်မှာ စက်ရေ

တွင်းတစ်တွင်းလောက် ထပ်တူးပေး ရင် ကျောင်းက ကျောင်းသားတွေ လည်း သောက်သုံးရေအတွက် အဆင်ပြေနိုင်တယ်။ ရွာသောက်သုံး ရေအတွက်လည်း အဆင်ပြေနိုင် တယ်။ ဒီနှစ်မှာ ရွာက သောက်သုံး ရေကန်မှာ မိုးရေမဝင်လိုက်တော့ ပိုပြီးဆိုးပါတယ်” ဟု ကံသာယာရွာမှ ဦးတင်လှိုင်ထံက သိရသည်။

ကျော်ဌေး(ညောင်ဦး)



## ဘိန်းဖြူနှင့် စိတ်ကြွရူးသွပ် ဆေးပြားများ ဖမ်းဆီးရမိ

မြစ်ကြီးနား ဖေဖော်ဝါရီ ၁၄

မြစ်ကြီးနားမူးယစ်တပ်ဖွဲ့စု (၂)မှ မော်ဝမ်းအဖွဲ့မှ ဒုတိယရဲမှူး တင်ဌေးနှင့် တပ်ဖွဲ့ဝင်များသည် ၂၀၁၅ ခုနှစ် ဩဂုတ် ၉ ရက်က မူးယစ်ဆေးဝါးသတင်းအရ မိုးညှင်းမြို့ဘက်မှ ဖားကန်မြို့ဘက်သို့ ယာဉ်မောင်း စိုင်းစံထွန်းမောင်းနှင့်လာသည့် 6D/--- ယာဉ်ကို ရပ်တန့်စစ်ဆေးရာ ကားပေါ်ပါ စံတင်နှင့် ဖူဆီရိုနီတို့အား ယာဉ်ပေါ်တွင် ဘိန်းဖြူအလေးချိန် ၁၁ ဂရမ်စီပါ ၃၅၅ ခွက်၊ ၁၂ ဂရမ်စီပါ ၂၃၃ ခွက် စုစုပေါင်း ၅၈၈ ခွက်၊ အလေးချိန် ၆ ဒဿမ ၇၀၁ ကီလိုနှင့် ယင်းနောက်ခန်း ကြမ်းခင်းပိတ်အံ့ဂုတ်အတွင်းမှ ဆပ်ပြာခွက်များနှင့် ထည့်လျက် ၁၃ ဂရမ်စီပါ ၅၂ ခွက်၊ အလေးချိန် ၆၇၆ ဂရမ် စုစုပေါင်းဆပ်ပြာ ခွက် ၆၄၀၊ အလေးချိန် ၇ ဒဿမ ၁၃၇ ကီလို တစ်ကီလိုလျှင် ၉၅၀၀၀၀၀ နှင့် ယင်းနောက်ခန်းကြမ်းခင်း အံ့ဂုတ်နှင့် ယင်းနောက်ခန်း ယာဘက်တံခါး ဘေးကြမ်းအတွင်းမှ အပြား ၂၀၀ စီပါ ၇၅၅ ထုပ်၊ စိတ်ကြွ ရူးသွပ်ဆေးပြား ၁၅၀၀၀ အလေးချိန် ၁၅ ဒဿမ ၁ ကီလိုဂရမ် (၁ ပြားလျှင် ငွေကျပ် ၆၀၀၀ တို့ကို ရှာဖွေဖမ်းဆီးရမိခဲ့သည်။

မူးယစ်ဆေးဝါးနှင့်အတူ လက်ဝယ်တွေ့ရှိ သယ်ဆောင်လာသူများဖြစ်သည့် စိုင်းစံထွန်း(၂၉ နှစ်) သိန်းနီမြို့နယ်၊ စံတင်(၄၀ နှစ်) ကွတ်ခိုင်မြို့နေသူနှင့် ဖူဆီရိုနီ(၃၆နှစ်) နမ့်ခမ်းမြို့နယ်နေသူတို့အား လုံးခင်းရဲစခန်းက အမှုဖွင့် အရေးယူထားကြောင်း သိရသည်။

တင်လှိုင်(မိမိတ္တလာ)

## စစ်ဘေးရှောင် တိုင်းရင်းသားပြည်သူများအား ကူညီလျှော့ခါနီး

သီပေါ ဖေဖော်ဝါရီ ၁၄ ရှမ်းပြည်နယ်မြောက်ပိုင်း ကျောက်မဲမြို့ဘုန်းတော်ကြီးကျောင်းများ၌ ရောက်ရှိခဲ့လှုံနေကြသော စစ်ဘေးရှောင်ပြည်သူများအတွက် သီပေါမြို့မှ ပြည်သူများနှင့် ဝမ်းမောလူမှုကူညီရေးအသင်းဝင်များက ဖေဖော်ဝါရီ ၁၃ ရက်တွင် အလှူငွေများ ပေးအပ်လျှော့ခါနီးသည်။ သီပေါမြို့တိုင်းရင်းသားပြည်သူများကိုယ်စား ဝမ်းမောလူမှုကူညီရေး အသင်းဥက္ကဋ္ဌက အဝတ်အထည်နှင့် စားသောက်ဖွယ်ရာများအတွက် ငွေကျပ် ၂၂ သိန်းကျော်တန်ဖိုးရှိ ထောက်ပံ့ ပစ္စည်းများနှင့် အလှူငွေကျပ် ကိုးသိန်းကို စစ်ဘေးရှောင်ပြည်သူများထံ ပေးအပ်လျှော့ခါနီးခဲ့ကြောင်း သိရ သည်။

စိုင်း(သီပေါ)

# ပခုက္ကူမြို့၌ ကိုရင်ကြီးတစ်ပါး ရထားတိုက်၍ ပျံလွန်တော်မူ

ပခုက္ကူ ဖေဖော်ဝါရီ ၁၄  
ပခုက္ကူမြို့ အမှတ်(၆)ရပ်ကွက် ရှိ ရထားလမ်း၌ ကိုရင်ကြီးတစ်ပါး ရထားတိုက်မိသေဆုံးမှု ဖေဖော်ဝါရီ ၁၂ ရက် ညပိုင်းကဖြစ်ပွားခဲ့ကြောင်း သိရသည်။  
ဖြစ်စဉ်မှာ ဖေဖော်ဝါရီ ၁၂ ရက် ည ၇ နာရီ ၁၀ မိနစ်က ပခုက္ကူမြို့

အမှတ်(၆)ရပ်ကွက် မြို့မရှောင်လမ်း ဘေး ဦးသီလတောင်ကျောင်းအနီး ရထားသံလမ်းဘေး၌ ရထားနှင့် တိုက်မိပြီး လူတစ်ဦးသေဆုံးနေကြောင်း သတင်းအရ ပခုက္ကူမြို့မ ရဲစခန်းမှ ဒုရဲအုပ်ကျော်မင်း သွား ရောက်စစ်ဆေးခဲ့ရာ ဦးအေးမင်း မောင်းနှင်သည့် အမှတ်(၁)ပခုက္ကူ-

ဆိပ်ဖြူအမြန်ရထား RBG စက် ခေါင်းပါနှစ်တွဲသည် ပခုက္ကူ တက္ကသိုလ်ဘူတာမှ ပခုက္ကူဘူတာ ကြီးသို့မောင်းနှင်လာစဉ် ယင်းနေ့ ညနေ ၆ နာရီ ၃၂ မိနစ်ခန့်တွင် ဦးသီလတောင် ဘုန်းကြီးကျောင်း ဘက်မှ မြို့ရှောင်လမ်းဘက်သို့ သံလမ်းဖြတ်ကူးသူ ကိုရင်ကြီးတေ

(ခေါ်)ထွန်းစိန် သက်တော် (၇၈)၊ ဝါတော် ၁၂ ဝါ ဦးသီလတောင် ဘုန်းတော်ကြီးကျောင်း အမှတ်(၆) ရပ်ကွက် ပခုက္ကူမြို့နေသူအား ရထားနှင့်တိုက်မိပြီး ရထားသံလမ်း ၁၀ ပေအကွာ ရထားသံလမ်း၏ အရှေ့ဘက်တွင်လဲကျပြီး ဒဏ်ရာများ နှင့် ပျံလွန်တော်မူနေသည်ကိုတွေ့ရှိ ခဲ့သည်။ ဖြစ်စဉ်နှင့်ပတ်သက်၍ ပခုက္ကူမြို့နယ် မြို့မရဲစခန်းက အမှုဖွင့် အရေးယူထားကြောင်း သိရသည်။  
ကျော်ဇေယျ

# ကျောက်ပန်းတောင်း - ပွေးကျစ်လမ်း၌ ယာဉ်တိုက်မှုဖြစ်ပွား

ကျောက်ပန်းတောင်း ဖေဖော်ဝါရီ ၁၄  
မန္တလေးတိုင်းဒေသကြီး ကျောက်ပန်းတောင်းမြို့နယ် ကျောက်ပန်းတောင်း- ပွေးကျစ်ကျေးလက်လမ်း ဆုံရွာကျေးရွာအနီး မိုင်တိုင်(၅/၅)၌ ဖေဖော်ဝါရီ ၁၃ ရက် မွန်းလွဲ ၁ နာရီ ၄၅ မိနစ်က ပရာဒိုယာဉ်တစ်စီး တိုက်မိမှုဖြစ်၍ ယာဉ်ပေါ်ပါ သံယာဉ်ပေးအနက် တစ်ပါးမှာ နေရာတွင်ပင် ပျံလွန်တော်မူ ခဲ့ပြီး ကျန်သံယာဉ်ပေးနှင့် လူတစ်ဦးတို့မှာ ဒဏ်ရာများရရှိခဲ့ကြောင်းသိရ သည်။  
ယာဉ်တိုက်မှုဖြစ်စဉ်မှာ ကျောက်ပန်းတောင်းမြို့နယ် ပွေးကျစ် ကျေးရွာ ရွာဦးကျောင်းဆရာတော်၏ အန္တိမဈာပနပွဲသို့ လာရောက်သော အမရပူရမြို့ မိုးကုတ်ဝိပဿနာ ဓမ္မရံသီကျောင်းတိုက်နေ ဦးသုန္ဒနန္ဒ (သက်တော်- ၇၅နှစ်) မောင်းနှင်လာသော ယာဉ်အမှတ်(RLR/-----)ပရာဒို ယာဉ်သည် ကျောက်ပန်းတောင်းမှ ပွေးကျစ်သို့ မောင်းနှင်လာစဉ် ဆုံရွာကျေးရွာအနီး မိုင်တိုင်(၅/၅)အရောက်တွင် ယာဉ်၏ ဝဲဘက်နောက်ဘီးပေါက်ပြီး လမ်း၏ ဝဲဘက်သို့တိုက်မိမှုဖြစ်ပွားခဲ့ကြောင်းသိရသည်။  
အဆိုပါယာဉ်တိုက်မှုကြောင့် ယာဉ်မောင်း ဆရာတော်ဦးသုန္ဒနန္ဒ မှာ အခင်းဖြစ်နေရာတွင်ပင် ပျံလွန်တော်မူခဲ့ပြီး ယာဉ်ပေါ်ပါရှိသည့် ဦးပညာဝံသ(သက်တော်-၃၉နှစ်) ဓမ္မရံသီကျောင်းတိုက် မြစ်ငယ်အမရပူရမြို့ နေသူတွင် ဒဏ်ရာများ(စိုးရိမ်ရ)ရရှိသဖြင့် မန္တလေးဆေးရုံသို့ ပို့ဆောင်ခဲ့ ကာ ဦးခေမိန္ဒ(သက်တော်-၅၇နှစ်) နန်းဦးလည်ခြေကျောင်းတိုက် ညောင် ရွှေမြို့နယ် ရှမ်းပြည်နယ်နေသူတွင် ဒဏ်ရာများ (မစိုးရိမ်ရ) ရရှိခဲ့သည်။ ကျော်ဝင်းလှိုင်(၂၄နှစ်) ဓမ္မရံသီကျောင်းတိုက် မြစ်ငယ်အမရပူရမြို့နေသူ တွင် ဒဏ်ရာ(မစိုးရိမ်ရ)ရရှိခဲ့သဖြင့် ကျောက်ပန်းတောင်းဆေးရုံသို့ ပို့ဆောင် ပေးခဲ့ကြောင်း သိရသည်။  
နေအောင်(ပြန်/ဆက်)

## ဒဂုံမြို့သစ် တောင်ပိုင်းမြို့နယ်၌ နှစ်လောင်းပြိုင်လူသတ်မှုဖြစ်ပွား

ရန်ကုန် ဖေဖော်ဝါရီ ၁၄

ရန်ကုန် အရှေ့ပိုင်းခရိုင် ဒဂုံမြို့သစ် (တောင်ပိုင်း) မြို့နယ်၌ နှစ်လောင်းပြိုင် လူသတ်မှုဖြစ်စဉ်တစ်ခု ဖေဖော်ဝါရီ ၁၃ ရက် ည ၈ နာရီကျော်က ဖြစ်ပွားခဲ့ကြောင်း သိရသည်။  
ဖြစ်စဉ်မှာ အမှတ်(၈၁၉)ဗန္ဓုလ (၁)လမ်း၊ (၅၅)ရပ်ကွက်တွင်နေထိုင် သူ မောင်ကျော်ကျော် (၂၆နှစ်)သည် ၎င်း၏အိမ်၌ တစ်ဦးတည်း တိဗ္ဗိကြည့်နေစဉ် အမှတ် (၁၁၉၂)သမိန်ပရမ်းလမ်း၊ (၅၅) ရပ်ကွက်နေ လှမျိုးနိုင်(၂၄နှစ်) ရောက်ရှိလာပြီး မည်သည့်စကားမျှ မပြောဘဲ မောင်ကျော်ကျော်အား ပါလာသည်အားဖြင့် ခန္ဓာကိုယ်အနံ့ ထိုးသွင်းရာ နေရာ၌ပင် သေဆုံးခဲ့သည်။  
ဓားဖြင့်ထိုးခဲ့သည် အိမ်ပေါ်မှ ပြန်၍ဆင်းလာစဉ် မောင်ကျော် ကျော်၏ညီဖြစ်သူ ကွမ်းယာသွားဝယ်ပြီး ပြန်လာသော မောင်အောင် ပိုင်ဦး(၂၀နှစ်)နှင့် မျက်နှာချင်းဆိုင်တွေ့ဆုံစဉ် မောင်အောင်ပိုင်ဦးကိုပါ ဓားဖြင့်ထပ်မံထိုးသွင်းရာ ၎င်းမှာဒဏ်ရာများရရှိခဲ့ရာ အနီးပတ်ဝန်းကျင် မှ ပိုင်းဝန်းကူညီ၍ စံပြဆေးရုံသို့ ပို့ဆောင်စဉ်သေဆုံးသွားခဲ့သည်။  
ပြစ်မှုကျူးလွန်သူ လှမျိုးနိုင်အား ဒဂုံမြို့သစ်(တောင်ပိုင်း) ရဲစခန်းက အရေးယူဆောင်ရွက်လျက်ရှိကြောင်း သိရသည်။  
စန်းမောင်

## ရထားနှင့် ကားတိုက်မိ

မော်လမြိုင် ဖေဖော်ဝါရီ ၁၄

ရန်ကုန်ဘူတာကြီးသို့ စက်ခေါင်းမောင်း ဦးမျိုးနေဇော်၊ ရထားထိန်း ဦးသန်းမိုး လိုက်ပါတာဝန်ထမ်းဆောင်လာသော အမှတ် (၁၇၆) အစုန် အမြန် လူစီးရထားသည် မုဒုံမြို့နယ် မိန့်ဂန်မီးဘူတာနှင့် သရက်ကုန်းဘူတာကြား ရထားလမ်းမိုင်တိုင်အမှတ် ၁၉၀/၁၃ မှ ၁၂ ကြားတွင် ဖေဖော်ဝါရီ ၁၃ ရက် ည ၈ နာရီခန့်က ကားလမ်းကူးဂိတ်၌ ယာဉ်မောင်း ဦးကျော်ထူး (၂၈ နှစ်) 8G/----တောင်းအောင်ယာဉ်ကို မောင်းနှင်လာပြီး အမှတ်(၁၇၆)အစုန် အမြန် လူစီးရထားစက်ခေါင်း DD-937 ကို ဝင်တိုက်မိသဖြင့် စက်ခေါင်းလေပိုက် ပြတ်သွားသဖြင့် ဆက်လက်မောင်းနှင်၍မရသောကြောင့် စက်ခေါင်းတစ်လုံး အစားတောင်းဆိုခဲ့ရသည်။  
ရထားနှင့်ကားတိုက်မှုကြောင့် ရထားစီးခရီးသည်များနှင့် ယာဉ်ပေါ် ၌လိုက်ပါလာသူ မည်သူမျှထိခိုက်ဒဏ်ရာရရှိမှုမရှိကြောင်း သိရသည်။ ယာဉ် မောင်းမှာ ယာဉ်ကိုထားပြီး ထွက်ပြေးသွားသဖြင့် ၎င်းအား မုဒုံရဲစခန်းက အမှုဖွင့်ထားကြောင်း သိရသည်။  
တင်ထွဋ်

# ကော့ကရိတ်၌ ကားနှင့် ဆိုင်ကယ် တိုက်မှုဖြစ်ပွား

ကော့ကရိတ် ဖေဖော်ဝါရီ ၁၄  
ကရင်ပြည်နယ် ကော့ကရိတ်မြို့ ကော့ကရိတ်-ကျိုဒိုးကားလမ်းမကြီး ပေါ် တံတားကျိုးကျေးရွာအပိုင်တွင် ဖေဖော်ဝါရီ ၁၃ ရက် နံနက်ပိုင်းက ဟွန်ဒါဖက်ယာဉ်တစ်စီးနှင့် ဟွန်ဒါ ဝေ့ခ်ဆိုင်ကယ်တစ်စီးတို့ တိုက်မှုဖြစ် ပွားခဲ့ကြောင်း သိရသည်။  
ဖြစ်စဉ်မှာ အမှတ်(၇၁)ယာဉ် ထိန်းတပ်ဖွဲ့မှ ရဲအုပ်ဇော်လတ် တာဝန် ထမ်းဆောင်နေစဉ် ယင်းနေ့ နံနက် ၉ နာရီခွဲတွင် တံတားကျိုး ကျေးရွာ၌ ဆိုင်ကယ်နှင့်ကား တိုက်မှု ဖြစ်ပွားကြောင်း သတင်းအရ ကော့က ရိတ်ခရိုင် ယာဉ်စည်းကမ်းထိန်းသိမ်း ရေးအဖွဲ့မှ ဒုတိယရဲမှူး ဇော်နိုင်နှင့် အဖွဲ့ သွားရောက်စစ်ဆေးခဲ့ရာ ကော့ကရိတ်ဘက်မှ ကျိုးမြို့ဘက်သို့ မော်တော်ဆိုင် ကယ်မောင်းနှင်သူ

ကျော်ထိ မောင်းနှင်ပြီး နောက်တွင် ၎င်း၏အိမ်မဖြစ်သူ လိုက်ပါလာသော ယာဉ်နံပါတ် တပ်ဆင်ထားခြင်းမရှိ သည့်ဆိုင်ကယ်မှာ တံတားကျိုး ကျေးရွာ အရောက်တွင် အရှိန်မထိန်း နိုင်ဘဲ တစ်ဖက်ယာဉ်ကြောသို့ ရောက်ရှိပြီး မျက်နှာချင်းဆိုင်ဘက်မှ

အောင်ကျော်မြင့် မောင်းနှင်လာ သော ၇၁/---- ယာဉ်၏ ရှေ့ ဝဲဘက်ဘီးနေရာကို တိုက်မိတိမ်း မှောက်ခဲ့သည်။  
အဆိုပါ ယာဉ်တိုက်မှုကြောင့် ဆိုင်ကယ်မောင်းနှင်သူ ကျော်ထိနှင့် မကြည်ငွေတို့မှာ ဒဏ်ရာများရရှိကာ

ကော့ကရိတ်ခရိုင် ဆေးရုံသို့ တင်ပို့ ကုသထားကြောင်း သိရသည်။  
အဆိုပါ ယာဉ်တိုက်မှုနှင့် စပ် လျဉ်း၍ ယာဉ်မောင်း ကျော်ထိအား ကော့ကရိတ်မြို့မရဲစခန်းမှအမှုဖွင့် အရေးယူထားကြောင်းသိရသည်။  
တင်ဝင်းလှိုင်(ကော့ကရိတ်)



## ကောလင်းမြို့၌ ရေနစ်၍ လူတစ်ဦးသေဆုံး

ကောလင်း ဖေဖော်ဝါရီ ၁၄

စစ်ကိုင်းတိုင်းဒေသကြီး ကောလင်းမြို့ ကျော်ဇေယျာရပ်ကွက်၌ ဖေဖော် ဝါရီ ၁၃ ရက်က ရေနစ်သေဆုံးမှုတစ်ခုဖြစ်ပွားခဲ့သည်။  
ဖြစ်စဉ်မှာ ကောလင်းမြို့နယ် မြို့မရဲစခန်းသို့ ဒေါ်သန်းထွေးက တရားရုံး လမ်းမြောက်ဘက် ရေမြောင်းအတွင်းတွင် လူတစ်ဦးရေနစ်သေဆုံးနေ ကြောင်း ဖုန်းဆက်အကြောင်းကြားသဖြင့် ရဲအုပ် စန်းယုဦးဆောင်သော တပ်ဖွဲ့ဝင်များ သွားရောက်စစ်ဆေးရာ သေဆုံးသူမှာ ကောင်းစွာကို(ခ) ကောင်းကောင်း (၃၃နှစ်) အောင်သီရိရပ်ကွက် ကောလင်းမြို့နယ်နေသူ ဖြစ်ကြောင်း တွေ့ရှိရပြီး ၎င်းမှာ သုံးပေခန့်နက်သော ရေမြောင်းထဲတွင် ပြင်ပ ဒဏ်ရာတစ်စုံ တစ်ရာမတွေ့ရှိရဘဲ သေဆုံးနေသည်ကို တွေ့ရှိရသည်။  
အဆိုပါအမှုတွင်ကောင်းစွာကို (ခ)ကောင်းကောင်း သေဆုံးရခြင်းမှာ ဓမ္မတာအတိုင်းသေဆုံးခြင်း ဟုတ်/ မဟုတ် ကောလင်းမြို့မရဲစခန်းက စုံစမ်း စစ်ဆေးလျက်ရှိကြောင်း သိရသည်။  
ကိုကိုညီမိ(ကောလင်း)

## လှူဒါန်းခြင်း

ရန်ကုန်မြို့ မရမ်းကုန်း မြို့နယ်၊ ၇၂ မိုင်၊ အမှတ် ၃၆/အေ၊ ပြည်လမ်းနေ ဦးကြည်ဝှက် - ဒေါ်ခင်ညို၊ သားသမီး မြေးတစ်စုနှင့် ကိုတင်လှ-မခင်စန်းအေး၊ သမီး အိမ်ကြည်စင်မိသားစု တို့မှ ဦးလှထွန်းမေတ္တာရိပ်မွန်(ကင်ဆာ)မောင်ဒေးရှင်းသို့ အလှူငွေကျပ် (၁၃)သိန်းလှူဒါန်းရာ အုပ်ချုပ်ရေးမှူး ဦးပြုံးက လက်ခံယူပါသည်။

## ပတ္တမြားရတနာနှင့် ဩဝါဒခံယူပွဲ

ရခိုင်ပြည်နယ်စစ်တွေမြို့ သဒ္ဓမ္မဂရ(ပုသိမ်)ကျောင်းတိုက်၊ ပဓာနနာယက၊ အဂ္ဂမဟာပဏ္ဍိတ၊ အဂ္ဂမဟာ ဂန္ထဝါစကပဏ္ဍိတ၊ နိုင်ငံတော်သံဃမဟာနာယက(ငြိမ်း)၊ နိုင်ငံတော်ဩဝါဒါစရိယ ဆရာတော်ဘဒ္ဒန္တပဏ္ဍိတ ၏ သက်တော် (၈၀)ပြည့် ပတ္တမြားရတနာ ပိဇာတပူဇော်မင်္ဂလာအခမ်းအနားကို (၁၃)ရက် ၂၁-၂-၂၀၁၆ ရက် (တနင်္ဂနွေနေ့) နံနက် ၉:၀၀ နာရီတွင် ပင့်သံဃာအပါး(၅၀၀)တို့အား လှူဖွယ်ဝတ္ထုများဆက်ကပ်ခြင်း၊ မွန်းလွဲ ၂:၀၀ နာရီတွင် သဒ္ဓမ္မဂရနယ်ပွား သက်တော်ရည်ဆရာတော်ကြီး များထံမှ ဩဝါဒခံယူခြင်း ဖေဖော်ဝါရီ (၁၈/၁၉/ ၂၀/၂၁)ရက်များတွင် ညစဉ်ဓမ္မပူဇော်ပွဲများဖြင့် စည်ကား သိုက်မြိုက်စွာ ကျင်းပပြုလုပ်ကြမည်ဖြစ်၍ တက်ရောက်ကြည့်ညိုကြပါရန် နှိုးဆော်အပ်ပါသည်။  
ရပ်ဝေးရပ်နီးမှ ဆရာတော်သံဃာတော်အနေဖြင့် ပင့်စာရောက်သည်ဖြစ်စေ/မရောက်သည်ဖြစ်စေ ကြွရောက်တော်မူပါရန် လျှောက်ထားအပ်ပါသည်။ ၁၉-၂-၂၀၁၆ရက် ရန်ကုန်မှကားလက်မှတ်များ စီစဉ် ထားပါ၍ အောက်ပါဆရာတော်များနှင့် ၁၇-၂-၂၀၁၆ ရက် နောက်ဆုံးထားဆက်သွယ်ကြပါဘုရား။  
ဆရာတော်ဒေါက်တာအရှင်ပဏ္ဍိတ အရှင်ဝဏ္ဏိတ(စာချ)၊ သာသနာ့တပရိယတ္တိစာသင်တိုက် မင်္ဂလာပရိယတ္တိတက္ကသိုလ်ကျောင်းတိုက်၊ ဖုန်း-၀၉-၇၉၅၂၇၄၉၈ ဖုန်း-၀၉-၂၆၄၈၇၁၁၂၊ ၀၉-၇၃၀၄၅၁၀၉

# ငွေဆောင်အပန်းဖြေကမ်းခြေမှရန်ကုန်မြို့သို့ပြန်လာသည့်နိုင်ငံခြားသားများ စီးနင်းလိုက်ပါလာသောကား ဘက်ထရီငုတ်တိုင်အပူလွန်ကဲရာမှမီးလောင်

ပုသိမ် ဖေဖော်ဝါရီ ၁၄

ဖေဖော်ဝါရီ ၁၄ ရက်နံနက် ၁၀ နာရီ မိနစ် ၄၀ခန့်က ရော့တီတိုင်းဒေသကြီး ကျောင်းကုန်းမြို့နယ် ရေတာကြီးကျေးရွာအုပ်စု ထိပ်အုပ်ကျေးရွာအနီး ပုသိမ်-ရန်ကုန်ကားလမ်းပိုင်တိုင်အမှတ် ၂၇/၆ အနီး၌ နိုင်ငံခြားသားခရီးသွားဧည့်သည် များ စီးနင်းလိုက်ပါလာသောယာဉ်တစ်စီး မီးလောင်ကျွမ်းမှု ဖြစ်ပွားကြောင်း သိရသည်။ (အောက်ပုံ)

မီးလောင်ရာသို့ ရော့တီတိုင်းဒေသကြီး မီးသတ်ဦးစီးဌာန ဒုတိယ ညွှန်ကြားရေးမှူး ရဲဗလမျိုးဝင်းနှင့် ကန်ကြီးထောင့်မြို့နယ်မှ ဒုတိယမီးသတ်ဦးစီးမှူး ဦးကိုနိုင်နှင့် မီးသတ်ရေယာဉ်တစ်စီး၊ သန္ဓေမီးသတ်တပ်ဖွဲ့ဝင်ခုနစ်ဦး၊ ဒါးကနယ်မြေ မီးသတ်စခန်းမှ မီးသတ်တပ်ဖွဲ့ဝင် ခုနစ်ဦး၊ ကျောင်းကုန်းမြို့နယ် မီးသတ်ဦးစီးဌာနမှ ဒုတိယမီးသတ်ဦးစီးမှူး ဦးတင်ဝင်းနှင့် မီးသတ်တပ်ဖွဲ့ဝင်

ခုနစ်ဦး၊ မီးငြိမ်းသတ်ယာဉ်နှစ်စီး၊ ရေသယ်ယာဉ် တစ်စီး၊ ကွပ်ကဲရေး ယာဉ်တစ်စီးနှင့်အတူ ဒေသခံရွာသူ ရွာသားများက ပူးပေါင်းငြိမ်းသတ်ခဲ့ကြောင်းသိရသည်။ မီးလောင်မှုနှင့် ပတ်သက်၍ စုံစမ်းစစ်ဆေးရာ ဖေဖော်ဝါရီ ၁၄ ရက်နံနက် ၁၀ နာရီ မိနစ် ၄၀ က ယာဉ်မောင်း ဘဖန်(၂၇နှစ်) မောင်းနှင်သော 5F/--- ယာဉ်သည် ဖိလစ်ပိုင်နိုင်ငံသားတစ်ဦး၊ အင်ဒိုနီးရှား

နိုင်ငံသူတစ်ဦး၊ အမေရိကန်နိုင်ငံသူ တစ်ဦး၊ ထိုင်းနိုင်ငံသူတစ်ဦး၊ သီရိလင်္ကာနိုင်ငံသူတစ်ဦး၊ နိုင်ငံသားတစ်ဦး စုစုပေါင်း ခုနစ်ဦး စီးနင်းလိုက်ပါ၍ ငွေဆောင်ကမ်းခြေမှရန်ကုန်မြို့သို့ အပြန်ခရီးရန်ကုန်- ပုသိမ်ကားလမ်းပိုင်တိုင် ၂၇/၆ အနီး၌ ၎င်းတို့ စီးနင်းလိုက်ပါလာသော ကား၏ ဘက်ထရီငုတ်တိုင် အပူရှိန်လွန်ကဲ ရာမှရှောခဲဖြစ်ပြီး ယာဉ်တစ်စီးလုံး မီးလောင်မှုဖြစ်ပွားကြောင်း သိရသည်။

မီးလောင်မှုကြောင့် နိုင်ငံခြားသား ခရီးသွားဧည့်သည် ခုနစ်ဦး အနက်ထိုင်းနိုင်ငံသူ Ms. Dusanee တစ်ဦးသာ ထိတ်လန့်ပြီး ကားပေါ်မှ ခုန်ချသဖြင့်၎င်း၏ ခြေချင်းဝတ် နာကျင် (မစိုးရိမ်ရ) ဒဏ်ရာရရှိသဖြင့် ပုသိမ်မြို့ တိုင်းဆေးရုံ၌ ကုသလျက်ရှိသည်။ အဆိုပါ မီးလောင်မှုနှင့် ပတ်သက်၍ ယာဉ်မောင်း ဘဖန် (၂၇နှစ်) အား ကျောင်းကုန်းမြို့နယ် ရဲစခန်းက အရေးယူထားကြောင်း သိရသည်။

ပုသိမ်-လှကြည်



မအဲဆွေနှင့် မအေးခမ်း(ခ)ဒေါ်ခမ်းတို့ နှစ်ဦးအား ဖမ်းဆီးရမိ မူးယစ်ဆေးဝါးများနှင့်အတူ တွေ့ရစဉ်။

## မိုးမိတ်မြို့နယ်တွင် ဘိန်းဖြူနှင့် စိတ်ကြွေးသွပ်ဆေးပြားများ ပမ်းဆီးရမိ

နေပြည်တော် ဖေဖော်ဝါရီ ၁၄

မိုးမိတ်မြို့နယ် ရဲစခန်းမှ တပ်ဖွဲ့ဝင်များသည် ဖေဖော်ဝါရီ ၈ ရက်က မိုးမိတ်မြို့နယ် မိုးဟောက်ကျေးရွာနေ မအဲဆွေ၏ နေအိမ်ကိုရှာဖွေရာ ၎င်းနှင့်အတူ မအေးခမ်း(ခ)ဒေါ်ခမ်းအား တွေ့ရှိရပြီး စိတ်ကြွေးသွပ်ဆေးပြား ၄ ပြား၊ ဘိန်းဖြူ ၀ ဒသမ ၀၀၂ ကီလိုနှင့် မြန်မာငွေကျပ် ၆ ဒသမ ၈၃ သိန်းတို့ကို သိမ်းဆည်းရမိပြီး စစ်ဆေးဖော်ထုတ်ချက်အရ မအဲဆွေ၏ နေအိမ်နှင့်ကပ်လျက်ရှိ လူမနေသည့် နေအိမ်အတွင်းမှ ဘိန်းဖြူအလေးချိန် ၀ ဒသမ ၉၉၃ ကီလိုနှင့် စိတ်ကြွေးသွပ်ဆေး ၁၃၇ ပြားတို့ကို ထပ်မံ သိမ်းဆည်းရမိသည်။

အလားတူ ဖေဖော်ဝါရီ ၁၁ ရက်က လွိုင်လင်မြို့နယ် ကျွန်းကျေးရွာ ပင်လုံ-လဲချားကားလမ်းဘေး (၁၈)အိမ်တန်းရှိ စိုင်းညွန့်(ခ) ဆာလိန်၏ နေအိမ်ကိုရှာဖွေရာ စိတ်ကြွေးသွပ်ဆေးပြား ၃၀၀၀၀ ကိုလည်းကောင်း၊ ထို့အတူ ဖေဖော်ဝါရီ ၁၂ ရက်က ကော့သောင်းမြို့ အဏ္ဏဝါရပ်ကွက်၊ စံပယ်လမ်းသွယ်(၁) အမှတ်(၃၃၃) အောက်ထပ်(၄)ခန်းတွဲ၊ ပထမထပ်နေ မရင်သွေး၏ နေအိမ်ခန်းကို ရှာဖွေရာ စိတ်ကြွေးသွပ်ဆေးပြား ၁၅၈၆၀ နှင့် စိတ်ကြွေးသွပ်ဆေးပြား အကြေ ၀ ဒသမ ၀၀၇ ကီလိုတို့ကို သိမ်းဆည်း ရမိပြီး စစ်ဆေးချက်အရ မူးယစ်ဆေးဝါးများ ပိုင်ရှင်ဖြစ်သူ ကော့သောင်း မြို့ ပိတောက်ရွှေဝါရပ်ကွက် တပ်ကုန်းလမ်း အမှတ်(၁၄၂)နေ မမေကြည်တို့ အား ထပ်မံဖမ်းဆီးရမိသဖြင့် ၎င်းတို့အား မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

ကိုရ

**ဥပဒေဘောင်အတွင်း နေထိုင်ခြင်း ဘေးကင်းရန်ကွာ စိတ်ချမ်းသာ**



## မသင်္ကာပွယ်စုဝေးရောက်ရှိနေသူများထံမှ လက်နက်များသိမ်းဆည်းရမိ

ရန်ကုန် ဖေဖော်ဝါရီ ၁၄

ရန်ကုန်တိုင်းဒေသကြီး ရွှေပြည်သာမြို့မ ရဲစခန်းမှ တပ်ဖွဲ့ဝင်များသည် ဖေဖော်ဝါရီ ၁၃ ရက် နံနက်(၁)နာရီခန့်တွင် ရွှေပြည်သာမြို့နယ် အမှတ် (၁၉/၄၈)ရပ်ကွက် ဝက်ဘာပတ်လမ်းရှိ နေအိမ်၌ လူငယ်များ မသင်္ကာပွယ်ရာ စုဝေးရောက်ရှိနေကြောင်းသတင်းအရ ဝင်ရောက်ရှာဖွေခဲ့ရာ အဆိုပါ နေအိမ်တွင် ရွှေပြည်သာမြို့နယ်နေ ကုလားမ(ခ)သက်ပိုင်စိုး(၂၂ နှစ်)၊ ကျော်စိုး (ခ)ကျော်စိုးလွင် (၂၅ နှစ်)၊ ပြည်သိန်း(၂၀ နှစ်)၊ ကိုဖြိုး(ခ) ရဲလင်းထက် (၂၆ နှစ်)တို့ လေးဦးအား တွေ့ရှိရပြီး ၎င်းတို့ထံမှ ကင်ဒိုဓားတစ်ချောင်း၊ ဓားမတစ်ချောင်း၊ ဓားဦးချွန်ဓားမြှောင်လေးချောင်း၊ လေးခွတစ်လက်နှင့် လက်ကိုင်ဖုန်းမျိုးစုံ (၇)လုံးတို့အား ရှာဖွေတွေ့ရှိသိမ်းဆည်းရမိခဲ့သည်။ ယင်းသို့ လက်နက်များ တွေ့ရှိသိမ်းဆည်းရမိသဖြင့် ကုလားမ(ခ)သက်ပိုင်စိုးပါ လေးဦးတို့အား ရွှေပြည်သာမြို့မရဲစခန်းက အမှုဖွင့်အရေးယူဆောင်ရွက်လျက်ရှိကြောင်း သတင်းရရှိသည်။

(သတင်းစဉ်)



ပြည်သိန်း၊ ကျော်စိုးလွင်၊ ရဲလင်းထက်နှင့် သက်ပိုင်စိုးတို့ကို သက်သေခံပစ္စည်းများနှင့်အတူ တွေ့ရစဉ်။

**ဆရာအာသာ SUCCESS Language Academy (မြို့လယ်ကျောင်း) အမှတ်(၁၁၉)၊ Y.W.C.A ဘိုကလေးဈေးလမ်း၊ ဗိုလ်တထောင်၊ 202046, 392048**

လှည်းတန်းကျောင်းခွဲ ဦးတွန်းလင်းခြံလမ်း၊ အမှတ် ၅ (B-3) ဒုတိယထပ်၊ (လှဆန်းယဉ်တိုက်) Ph: 01-503472, 09 73001453, 09 30775232

<b>သုတေသနတန်းဖြေမှု (၉)တန်းဖြေကလေးများအတွက်</b> <b>4-Skill English (Level 1 to 5)</b> Morning : 10 to 12 a.m. Evening : 3 to 5 p.m. Mon to Thurs (ထပ်ပါတ် ၄ ရက်)March 14 စပါမည်။ သင်တန်းကြေး-၆၀၀၀၀/ ကျောင်းကားစုစမ်းနိုင်ပါသည်။	<b>လုပ်ငန်းခွင်ဝင်၊ နိုင်ငံခြားသွားလိုသူနှင့် အလုပ်ကောင်းရလိုသူများအတွက်</b> <b>BASIC ENGLISH SPEAKING</b> 3:30 - 5 (Mon - Thurs) 8 Feb 7:30 - 9 (Mon - Thurs) 29 Feb <b>BASIC FOUR SKILLS ENGLISH</b> 9 - 12:00 (Sat + Sun) 13 Feb 10-11:30 (Mon - Thurs) 15 Feb 6 - 7:30 (Mon - Thurs) 15 Feb 1:00- 4:00 (Sat + Sun) 21 Feb 3:30 - 5 (Mon - Thurs) 29 Feb 7:30-10:30 (Sat + Sun) 5 Mar 1 - 2:30 (Mon - Thurs) 7 Mar <b>PRE-INTERMEDIATE (4-SKILL ENGLISH)</b> 1 - 2:30 (Mon - Thurs) 9 Feb 9 - 12:00 (Sat + Sun) 13 Feb 7:30 - 9 (Mon - Thurs) 22 Feb 6 - 7:30 (Mon - Thurs) 14 Mar <b>INTERMEDIATE (ACADEMIC ENGLISH)</b> 3:30-5:30 (Mon - Thurs) 22 Feb	<b>VOCAB ENRICHMENT</b> 9 - 12:00 (Sat + Sun) 20 Feb <b>BASIC WRITING</b> 10-12:00 (Mon - Thurs) 29 Feb <b>BASIC GRAMMAR</b> 3:30 - 5 (Mon - Thurs) 22 Feb <b>IELTS (Four Skills)</b> 7:30-9:30 (Mon - Thurs) 15 Feb <b>IELTS (Speaking)</b> 7:30 - 9 (Mon - Thurs) 15 Feb <b>IELTS (Reading)</b> 1 - 3:00 (Mon - Thurs) 15 Feb <b>IELTS (Writing)</b> 7:30 - 9 (Mon - Thurs) 7 Mar <b>IELTS (Grammar)</b> 10-11:30 (Mon - Thurs) 8 Feb	<b>BASIC ENGLISH SPEAKING</b> 7:30 - 9 (Mon - Thurs) 15 Feb 1 - 2:30 (Mon - Thurs) 22 Feb 10-11:30 (Mon - Thurs) 29 Feb <b>BASIC FOUR SKILLS ENGLISH</b> 1 - 2:30 (Mon - Thurs) 15 Feb 3:30 - 5 (Mon - Thurs) 15 Feb 10-11:30 (Mon - Thurs) 22 Feb 6 - 7:30 (Mon - Thurs) 22 Feb 9 - 12:00 (Sat + Sun) 27 Feb 1 - 2:30 (Mon - Thurs) 29 Feb <b>INTERMEDIATE (ACADEMIC ENGLISH)</b> 3:30 - 5 (Mon - Thurs) 29 Feb 4:30-7:30 (Sat + Sun) 19 Mar <b>PRE-INTERMEDIATE (4-SKILL ENGLISH)</b> 7:30 - 9 (Mon - Thurs) 15 Feb
---	---	--	--

တက္ကသိုလ်ဝင်တန်းအထောက်အကူပြု (၆+၇)တန်း (၆+၇)တန်းဖြေ - Level 1  
ဖြေဆိုထားသူများအတွက် (၈+၉)တန်းဖြေ - Level 2  
၄၀၀၀၀/  
**Grammar** သင်တန်းများ  
**Letter Writing + Essay**

7:30 - 9 (Mon to Thurs) Mar 14  
1 - 2:30 (Mon to Thurs) Mar 14  
7:30 - 10:30 (Sat + Sun) Mar 12  
12 - 3:00 (Sat + Sun) Mar 12

တက္ကသိုလ်ဝင်တန်းအထောက်အကူပြု (၆+၇)တန်းဖြေထားသူများအတွက်  
**Letter Writing + Essay** သင်တန်းများ ၄၀၀၀၀/  
**Grammar** သင်တန်းများ  
7:30-10:30 (Sat + Sun) 12 Mar  
7:30-9:00 (Mon to Thurs) 14 Mar  
12 - 3:00 (Sat + Sun) March 12 စပါမည်။ ၄၀၀၀၀/

<b>ကန်ကွက်နိုင်ကြောင်း ကြော်ငြာစာ</b> ရန်ကုန်တိုင်းဒေသကြီး၊ ကြည့်မြင်တိုင်မြို့နယ်၊ အိမ်အမှတ် (၂၁)၊ သရက်တော(မြောက်)ရပ်ကွက်၊ သရက်တော(၁)လမ်း၊ မြေတိုင်းရပ်ကွက်အမှတ် (၂/၆အက်မ်)၊ မြေကွက်အမှတ်(၄၈)၊ ဧရိယာ ၀၁၁၀၀၂၀၈၀၀၊ (၁၂၀၀)စတုဂံပေရှိ အစိုးရမြေအား ဒေါ်မြင့်မြင့်ကြည် ၁၂/ကမတ(နိုင်) ၀၃၇၁၅၉ အမည်ဖြင့် မြေငှားစာချုပ်(အထူးဂရု) ထုတ်ပေးမည်ဖြစ်ပါသဖြင့် ကန်ကွက်ရန်ရှိပါက ဤကြော်ငြာပါသည်ရက်မှ ၁၅ရက်အတွင်း မြို့ပြနှင့် အိမ်ရာဖွံ့ဖြိုးရေး ဦးစီးဌာနသို့ သက်ဆိုင်ရာစာရွက်စာတမ်း အထောက်အထားမူရင်းများတင်ပြ၍ ကန်ကွက်နိုင်ပါကြောင်းနှင့် သတ်မှတ်ရက်ကျော်လွန်သည်အထိ ကန်ကွက်ခြင်းမရှိပါက မြေငှားစာချုပ် (အထူးဂရု)ထုတ်ပေးရေး ဆက်လက်ဆောင်ရွက်သွားမည်ဖြစ်ကြောင်း အသိပေးကြော်ငြာအပ်ပါသည်။ မြေယာဌာနမှ မြို့ပြနှင့် အိမ်ရာဖွံ့ဖြိုးရေးဦးစီးဌာန၊ နေပြည်တော်	<b>ယာဉ်အမှတ်ပုံတင်စာအုပ်မိတ္တူလျှောက်ထားခြင်း</b> ယာဉ်အမှတ် 2G/7356 NISSAN THIDA LATION N17, S/L (4x2) ယာဉ်လက်ဝယ်ရှိသူ ဒေါ်မာလာဆွေ ၁၂/မဂဒ(နိုင်) ၀၅၀၈၇၀၀ (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ကန်ကွက်လိုပါက နိုင်ငံသားအထောက်အထားများဖြင့် ကြော်ငြာပါသည်ရက်မှ ၁၅ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန်ကွက်နိုင်ပါသည်။ ကညန၊ ခရိုင်ရုံး(ရန်ကုန်အရှေ့ပိုင်း)၊ ရန်ကုန်မြို့	<b>ပျောက်ဆုံးခြင်း</b> ဦးသိန်းမြင့်ဦး၏သား ဘုန်းမြတ်နိုင် နိုင်ငံကူးလက်မှတ်နံပါတ် (MA646391) ပျောက်ဆုံးသွားပါသဖြင့် တွေ့ရှိပါက အကြောင်းကြားပေးပါရန်။ ဖုန်း-၀၉-၅၀၃၂၅၀၂
---	---	--



# အမျိုးသမီး ၆၀၀၀ ကျော် စုပေါင်းလမ်းလျှောက်

ရန်ကုန် ဖေဖော်ဝါရီ ၁၄

အားကစားဝန်ကြီးဌာနနှင့် ဖယ်ရိုဗစ်(သံဓာတ်အားဆေး)တို့ ပူးပေါင်းကျင်းပသည့် တတိယအကြိမ်မြောက် (Ferrovit Walkathon) စုပေါင်းလမ်းလျှောက်ပွဲကို ယနေ့ နံနက် ၅ နာရီခွဲက ရန်ကုန်မြို့၊ အမျိုးသားအားကစားပြိုင်ပွဲရုံ(၁) သုဝဏ္ဏရွှေ၌ ကျင်းပသည်။

အဆိုပါ လမ်းလျှောက်ပွဲကို သုဝဏ္ဏအားကစားပြိုင်ပွဲရုံ(၁)ရွှေမှ စတင်တာထွက်ပြီး ဝေဇယန္တလမ်းတစ်လျှောက် လမ်းလျှောက်ကြကာ သစ္စာလမ်းအထိ အမျိုးသမီး ၆၀၀၀ ကျော် ပါဝင်စုပေါင်းလမ်းလျှောက်ခဲ့ကြကြောင်း သိရသည်။

“ကျွန်မလမ်းလျှောက်ပွဲပါဝင်တာ သုံးကြိမ်ရှိပါပြီ။ အစအဆုံးလျှောက်နိုင်ခဲ့ပါတယ်။ ကျန်းမာရေးအတွက်လည်းကောင်းတယ်။ နောက်နှစ်မှာလည်း ပါဝင်သွားမှာပါ”ဟု သယ်နန်းကျွန်းမြို့နယ်မှ အသက် ၅၆ နှစ်ရှိ ဒေါ်ကြင်က ပြောသည်။

လမ်းလျှောက်ပွဲတွင် ပန်းဝင်လာသူများအား အထိမ်းအမှတ်လက်ဆောင်များ၊ အစားအသောက်ကျွေးမွေးခြင်း၊ ပျော်ရွှင်စရာဂီမ်းကစားနည်းများ၊ သွေးအားနည်းရောဂါ ရှိ မရှိ ကျန်းမာရေးစစ်ဆေးမှုလုပ်ငန်းများကို ဆရာဝန်များက အခမဲ့ ဆောင်ရွက်ပေးခဲ့ပြီး သွေးအားနည်းခြင်းနှင့် ပတ်သက်၍ သိကောင်းစရာ ဆောင်ရန်ရှောင်ရန်များကို ရှင်းလင်းပြောကြားခဲ့ကြောင်း သိရသည်။

### ကျောပုံမှ

အသင်း ပိုမိုကစားနိုင်ခဲ့ပြီး ဂိုးရနိုင်သည့်အခွင့်အရေးအချို့ ရခဲ့သော်လည်း အသုံးမချနိုင်ခဲ့ပေ။ ၁၅ မိနစ်နောက်ပိုင်းတွင် ရတနာပုံအသင်း ကစားကွက် ပြန်မိလာပြီး ၂၇ မိနစ်တွင် ပယ်နယ်တီကန်ခွင့်ရခဲ့သော်လည်း မာတူနာက ပယ်နယ်တီကန်ခွင့်ကို ဝင်အောင်မသွင်းနိုင်ခဲ့ပေ။

ရတနာပုံအသင်း ပယ်နယ်တီမဝင်ခဲ့သော်လည်း မိနစ် ၃၀ တွင် ဂိုးစရခဲ့ပြီး မာတူနာ၏ကန်ခွင့်မှသာ ဇေယျာရွှေမြေနေ့ကန်ခံလူ ဝင်းဇင်ဦးနှင့်ထိကာ ဂိုးဝင်သွားခြင်းဖြစ်သည်။ ဂိုးရပြီးနောက်ပိုင်းတွင် ရတနာပုံအသင်း ကစားပုံ

ပိုကောင်းလာပြီး ၃၉ မိနစ်တွင် ရဲကိုဦးက ပြစ်ဒဏ်ဘောကို တိုက်ရိုက်ကန်သွင်းယူခဲ့သည်။ ဒုတိယပိုင်းတွင်လည်း ရတနာပုံအသင်းကသာ ပွဲကို စိုးမိုးသွားခဲ့ပြီး ဂိုးထပ်ရနိုင်သည့် အခွင့်အရေးများ ထပ်မံရရှိခဲ့သော်လည်း အသုံးမချနိုင်ခဲ့ပေ။

ဇေယျာရွှေမြေအသင်းမှာ ချေပဂိုးရရှိရန် လူအပြောင်းအလဲများ ပြုလုပ်ခဲ့သော်လည်း ရတနာပုံခံစစ်ပိုင်းကို မကျော်နိုင်၍ ပထမပိုင်းရလဒ်အတိုင်း ပြီးဆုံးခဲ့ခြင်း ဖြစ်သည်။ အခြားပွဲစဉ်များတွင် ဇွဲကပင်အသင်းက နာမည်ကြီး ရှမ်းယူနိုက်တက်အသင်းကို တစ်ဂိုး-ဂိုးမရှိဖြင့် အနိုင်ရရှိခဲ့သည်။ ယခုရာသီတွင်

## အားကစားနှင့်ကာယပညာသိပ္ပံ(မန္တလေး)၌ သင်တန်းသား/သူများ လေ့ကျင့်နေမှုစစ်ဆေး

မန္တလေး ဖေဖော်ဝါရီ ၁၄  
အားကစား ဝန်ကြီးဌာန အားကစားနှင့်ကာယပညာဦးစီးဌာန အားကစားနှင့် ကာယပညာသိပ္ပံ(မန္တလေး)သို့ အား/ကာဝန်ကြီးဌာန အမြဲတမ်းအတွင်းဝန် ဦးဇော်ဟိန်းသည် ဖေဖော်ဝါရီ ၁၃ ရက် နံနက် ၉ နာရီက လာရောက်စစ်ဆေးခဲ့သည်။  
ဆက်လက်ပြီး လေ့ကျင့်အားကစားနည်း သင်တန်းသား/သူများ၏ ခန္ဓာကိုယ် အချိုးအစားဖွံ့ဖြိုးတိုးတက်မှုနှင့် ခန္ဓာကိုယ်ကြံ့ခိုင်မှုအား တစ်ဦးချင်း ကြည့်ရှုစစ်ဆေးခဲ့ပြီး အားကစားနည်း တစ်ခုချင်းစီ၏ သင်တန်းသား/သူများ လေ့ကျင့်နေမှုကို ကြည့်ရှုစစ်ဆေးကာ နည်းပြဆရာ/မများအား သိရှိလိုသည်များကို မေးမြန်း၍ လိုအပ်သည်များမှာကြားခဲ့သည်။  
တင်မောင် (မန်းကိုယ်ပွား)



## မူလတန်းကျောင်း ကျောင်းဆောင်သစ်ဖွင့်

ရန်ကုန် ဖေဖော်ဝါရီ ၁၄  
စမ်းချောင်းမြို့နယ် အမှတ် (၂) အခြေခံပညာမူလတန်းကျောင်း ကျောင်းဆောင်သစ်ဖွင့်ပွဲကို ဖေဖော်ဝါရီလ ပထမပတ်က ကျင်းပရာ ကျောင်းဆောင်သစ်ကို မြို့နယ်အုပ်ချုပ်ရေးမှူး ဦးခင်မောင်ဆင့်၊ ဒုတိယမြို့နယ်ပညာရေးမှူး ဒေါ်နိုင်နိုင်ဝင်း၊ ကျောင်းအကျိုးတော်ဆောင် ဥက္ကဋ္ဌ ဦးမောင်မောင်မြင့်၊ ကျောင်းအုပ်ဆရာကြီး ဦးစိန်လင်းတို့က ဖဲကြိုးဖြတ်ဖွင့်လှစ်ပေးခဲ့ကြောင်း သိရသည်။  
အောင်သာ(ပြန်/ဆက်)

ခြေစွမ်းပြနေသည့် ဇွဲကပင်အသင်းမှာ ဂျူနီယာ၏ တစ်လုံးတည်းသောသွင်းဂိုးဖြင့် အနိုင်ရခဲ့ ခြင်းဖြစ်သည်။ နိုင်ပွဲပျောက်ဆုံးနေသည့် မကွေးအသင်းမှာ ဇယားအောက်ဆုံးမှ Southern အသင်းကို တစ်ဂိုးစီသာရကျပြီး အမှတ်ခွဲပေးခဲ့ရသည်။

	ယနေ့ပွဲ	
(သုဝဏ္ဏကွင်း)	Horizon	- ရန်ကုန်
(အောင်ဆန်းကွင်း)	ချင်းယူနိုက်တက်	- ဧရာဝတီ

## အများသိစေရန် သတိပေးတားမြစ်ကြေညာခြင်း

လားရှိုးမြို့၊ ရပ်ကွက်(၈)၊ နယ်မြေ(၉)၊ ငြိမ်းချမ်းရေးလမ်း၊ အမှတ်(၉/၅၉)တွင် တည်ထောင်ဖွင့်လှစ်ထားသော ရွှေဟော်ငွေဟော်ကုမ္ပဏီလီမိတက်၏ လွှဲအပ်ညွှန်ကြားချက်အရ အောက်ပါအတိုင်း အများသိစေရန် သတိပေးတားမြစ်ကြေညာအပ်ပါသည်။

ရွှေဟော်ငွေဟော်ကုမ္ပဏီလီမိတက်သည် ဟော် “မင်္ဂလာပါ” တစ်ခါသုံးဝါးတူ ကုန်အမှတ်တံဆိပ်ကို မိမိ၏ ကိုယ်ပိုင်ဥပဒေဖြင့် တီထွင်ပြုလုပ်ပြီး လားရှိုးမြို့နယ် စာချုပ်စာတမ်းမှတ်ပုံတင်ရုံးတွင် ကုန်အမှတ်တံဆိပ်ကို တစ်ဦးတည်းမူပိုင်အဖြစ် မှတ်ပုံတင်အမှတ် ၇၅/၂၀၁၅ ဖြင့်လည်း မူပိုင်မှတ်ပုံတင်ထားပြီးဖြစ်ပါသည်။



ရွှေဟော်ငွေဟော် ကုမ္ပဏီလီမိတက်သည် စက်မှုဝန်ကြီးဌာန၊ စက်မှုကြီးကြပ်ရေးနှင့် စစ်ဆေးရေးဦးစီးဌာန၏ (ပုဂ္ဂလိက စက်မှုလုပ်ငန်း၊ မှတ်ပုံတင်အမှတ် ၇/လတ်/၅၇၂)ဖြင့် လုပ်ငန်းခွင့်ပြုချက်ရရှိထားပြီး ဘဏ္ဍာရေးဝန်ကြီးဌာန၊ ပြည်တွင်းအခွန်များဦးစီးဌာနတွင် မှတ်ပုံတင်လက်မှတ် အမှတ်စဉ်(ထလ/၅၄)ဖြင့် အခွန်များ ထမ်းဆောင်ပြီး စက်ရုံဖွင့်လှစ် တည်ထောင်ထုတ်လုပ်လျက်ရှိပါသည်။

အထက်ပါ ဟော် “မင်္ဂလာပါ” ကုန်အမှတ်တံဆိပ်ပါ တစ်ခါသုံးဝါးတူလုပ်ငန်းနှင့်ပတ်သက်၍ လားရှိုးမြို့နယ်၊ စည်ပင်သာယာရေးကော်မတီမှ လုပ်ငန်းလိုင်စင် အမှတ် ၁၆/၂၀၁၅ဖြင့် ခွင့်ပြုချက်ရယူထားပြီးလည်း ဖြစ်ပါသည်။

ရွှေဟော်ငွေဟော် ကုမ္ပဏီလီမိတက်သည် ဖော်ပြပါ ဟော် “မင်္ဂလာပါ” ကုန်အမှတ်တံဆိပ်ကို ထုတ်ကုန်ပစ္စည်းနှင့် ဆက်စပ်ပစ္စည်းများအပေါ်တွင် ရိုက်နှိပ်၊ ကပ်နှိပ်၊ ဖိနှိပ်၍ အသုံးပြုခြင်း မြန်မာနိုင်ငံတစ်ဝန်းလုံးသို့ ဖြန့်ဖြူးရောင်းချလျက်ရှိပါသည်။

အထက်ဖော်ပြပါ ဟော် “မင်္ဂလာပါ” ကုန်အမှတ်တံဆိပ်ကို တိုက်ရိုက်သော်လည်းကောင်း၊ သွယ်ဝိုက်၍သော်လည်းကောင်း အတုအပဆင်တူယိုးမှားပြုလုပ်၍ လုပ်ကိုင်ဆောင်ရွက်အသုံးပြု ထုတ်လုပ်ဖြန့်ဖြူးရောင်းချခြင်း မပြုလုပ်ကြပါရန်နှင့် တွေ့ရှိပါက တည်ဆဲဥပဒေနှင့်အညီ ထိရောက်စွာ အရေးယူမည်ဖြစ်ကြောင်း သတိပေးတားမြစ်ကြေညာအပ်ပါသည်။

လွှဲအပ်ညွှန်ကြားချက်အရ-  
ဒေါ်သင်းသင်းဆွေ LL.B  
အထက်တန်းရှေ့နေ(စဉ်-၂၆၁၈၉)  
နယ်မြေ(၁)၊ ရပ်ကွက်(၁)၊ လားရှိုးမြို့၊  
ဖုန်း-၀၉-၅၂၆၂၀၅၉၊ ၀၉-၄၇၃၀၀၅၇၉

### ကျောပုံမှ

ပထမပိုင်းပြီးချိန်တွင် လက်စတာတို့က တစ်ဂိုး-ဂိုးမရှိဖြင့် ပွဲကိုဦးဆောင်ခဲ့သည်။

ဒုတိယပိုင်းတွင် အာဆင်နယ်တို့ ချေပဂိုးရရှိရေးကြိုးစားမှုကို လက်စတာတို့ ကာကွယ်ဟန့်တားရင်း တန်ပြန်တိုက်စစ်ဖြင့် အာဆင်နယ်ဘက်သို့ ပြန်လည်ဖိအားပေးခဲ့သည်။ ၅၄မိနစ်တွင် လက်စတာမှ နောက်ခံလူ ဆင်ဆန် နှစ်ဝါတစ်နီဖြင့်အထုတ်ခံရပြီး ပွဲချိန် ၆၀ မိနစ်တွင် ဝဲလ်ကော့လူစားဝင်ရောက်ခဲ့သည်။ ၇၀ မိနစ်တွင် လက်စတာ ဂိုးဧရိယာအတွင်း ဂျီရုဒ်ခေါင်းတိုက်ချပေးသည်ကို ဝဲလ်ကော့က ပိတ်သွင်းခဲ့၍ အာဆင်နယ်တို့ ချေပဂိုးရရှိခဲ့သည်။



အာဆင်နယ်အတွက် ဒုတိယဂိုးကို တိုက်စစ်မှူး ဝဲလ်ဘက် သွင်းယူစဉ်။

# ဒုတိယအကြိမ် အာရှခြင်းလုံးခတ်ပြိုင်ပွဲ အိမ်ရှင် မြန်မာအပါအဝင် စုစုပေါင်း ၁၃ နိုင်ငံဝင်ရောက်ယှဉ်ပြိုင်ကစားမည်

**ရန်ကုန် ဖေဖော်ဝါရီ ၁၄**  
မြန်မာနိုင်ငံက အိမ်ရှင်အဖြစ် လက်ခံကျင်းပမည့် ဒုတိယအကြိမ် အာရှခြင်းလုံးခတ်ပြိုင်ပွဲနှင့် ပိုက် ကျော်ခြင်းပြိုင်ပွဲကို ဖေဖော်ဝါရီ ၁၆ ရက်မှ ၁၉ ရက်အထိ မန္တလေး တိုင်းဒေသကြီး အမရပူရမြို့နယ် ဝေရာစန် ကျောက်စိမ်းစေတီ တော်မြတ်ကွင်း၌ ယှဉ်ပြိုင် ကစားမည်ဖြစ်ရာ အိမ်ရှင်မြန်မာ အပါအဝင် စုစုပေါင်း ပြိုင်ပွဲဝင် ၁၃ နိုင်ငံ ဝင်ရောက်ယှဉ်ပြိုင်ကစားမည် ဖြစ်ကြောင်း သိရသည်။

အဆိုပါ ဒုတိယအကြိမ် အာရှခြင်းလုံးခတ်ပြိုင်ပွဲနှင့် ပိုက် ကျော်ခြင်းပြိုင်ပွဲကို အာရှခြင်းလုံး အဖွဲ့ချုပ်၊ မြန်မာနိုင်ငံ ပိုက်ကျော် ခြင်းနှင့် ရိုးရာခြင်းလုံးအဖွဲ့ချုပ်တို့ ပူးပေါင်းကျင်းပခြင်းဖြစ်ပြီး ရိုးရာ ခြင်းလုံးပြိုင်ပွဲတွင် အိမ်ရှင်မြန်မာ အပါအဝင် ထိုင်း၊ မလေးရှား၊ အင်ဒိုနီးရှား၊ ကမ္ဘောဒီးယား၊ လာအို၊ စင်ကာပူ၊ ကိုရီးယား၊ ဂျပန်၊ အိန္ဒိယ၊ သီရိလင်္ကာ၊ အီရန်နှင့် ပါကစ္စတန် စုစုပေါင်း ၁၃ နိုင်ငံ ဝင်ရောက် ကစားမည်ဖြစ်သည်။

ယင်းပြိုင်ပွဲတွင် ရိုးရာခြင်းလုံး ပြိုင်ပွဲဝင် အမျိုးအစားများအနေဖြင့်



(၂၇)ကြိမ်မြောက် ဆီးဂိမ်းပြိုင်ပွဲတွင် မြန်မာပိုက်ကျော်ခြင်းအသင်း ပါဝင်ယှဉ်ပြိုင်ခဲ့စဉ်။

Event လေးမျိုးထည့်သွင်းထားပြီး ပိုက်ကျော်ခြင်းပြိုင်ပွဲတွင် အိမ်ရှင် မြန်မာ၊ ကိုရီးယား၊ လာအို၊ ကမ္ဘော ဒီးယားနှင့် မလေးရှားတို့ ဝင်ရောက်

ယှဉ်ပြိုင်မည်ဖြစ်သည်။ သုံးယောက်တွဲ Regu အမျိုး အစား ပိုက်ကျော်ခြင်းပြိုင်ပွဲကို ချစ်ကြည်ရေး ပြိုင်ပွဲများအဖြစ်

ယှဉ်ပြိုင်ကစားသွားမည် ဖြစ်ကြောင်း သိရသည်။ မောင်စိန်လွင်(မြန်မာ့အလင်း) ဓာတ်ပုံ-မင်းထက်

## သတိပေးကြေညာချက်

- ၁။ မြန်မာ့ရေနှင့်သဘာဝဓာတ်ငွေ့လုပ်ငန်းနှင့် ရေနံရှာဖွေရေးဖော် ရေးလုပ်ငန်းများတွင် အကျိုးတူပူးပေါင်းဆောင်ရွက်လျက်ရှိသော Berlanga Myanmar Co.,Ltd သည် မုတ္တမကမ်းလွန်လုပ်ကွက် အမှတ်၊ M-8 တွင် 3D Seismic Survey လုပ်ငန်းများကို MV PGS APOLLO ဖြင့် ၂၀၁၆ ခုနှစ် ဖေဖော်ဝါရီ ၁၉ ရက်မှ ဧပြီလ ၁၅ ရက်နေ့အထိ ဆောင်ရွက်သွားမည်ဖြစ်ပါသည်။
- ၂။ 3D Seismic Survey တိုင်းတာရေးလုပ်ငန်းများဆောင်ရွက်သွား မည့် ဧရိယာတည်နေရာများမှာ Point A မြောက်လတ္တီတွဒ် ၁၃ ဒီဂရီ ၅၉ မိနစ် ၂၄ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၃၃ မိနစ် ၄၃ စက္ကန့်၊ Point B မြောက်လတ္တီတွဒ် ၁၄ ဒီဂရီ ၀၆ မိနစ် ၀၃ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၄၁ မိနစ် ၂၆ စက္ကန့်၊ Point C မြောက်လတ္တီတွဒ် ၁၄ ဒီဂရီ ၀၁ မိနစ် ၁၈ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၄၆ မိနစ် ၁၁ စက္ကန့်၊ Point D မြောက်လတ္တီတွဒ် ၁၄ ဒီဂရီ ၀၅ မိနစ် ၄၃ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၅၁ မိနစ် ၂၀ စက္ကန့်၊ Point E မြောက်လတ္တီတွဒ် ၁၄ ဒီဂရီ ၂၉ မိနစ် ၀၉ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၃၄ မိနစ် ၂၂ စက္ကန့်၊ Point F မြောက်လတ္တီတွဒ် ၁၄ ဒီဂရီ ၃၉ မိနစ် ၁၈ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၂၄ မိနစ် ၁၃ စက္ကန့်နှင့် Point G မြောက်လတ္တီတွဒ် ၁၄ ဒီဂရီ ၃၅ မိနစ် ၀၃ စက္ကန့်၊ အရှေ့လောင်ဂျီတွဒ် ၉၃ ဒီဂရီ ၅၈ မိနစ် ၀၁ စက္ကန့်တို့အတွင်းတွင်ဖြစ်ပါသည်။
- ၃။ သို့ဖြစ်၍ မုတ္တမကမ်းလွန်လုပ်ကွက်အမှတ်၊ M-8 တွင် 3D Seismic Survey လုပ်ငန်းများကို MV PGS APOLLO ဖြင့် ဆောင်ရွက်နေစဉ်ကာလအတွင်း လုပ်ငန်းများနှောင့်နှေးကြန့်ကြာ မှုမရှိစေရေးအတွက် ဖော်ပြပါလုပ်ငန်းခွင်ဧရိယာမှ ၄ ကီလိုမီတာ ပတ်လည်အတွင်းကို ရေကြောင်းသတိပေးချက် (Notice to Mariners) ထုတ်ပြန်ကြေညာထားပါ၍ သင်္ဘောကြီးငယ်များ၊ ကုန်တင်စက်လှေများ၊ ငါးဖမ်းသင်္ဘောများ၊ စက်တပ်သမန်များ ဖြတ်သန်းသွားလာခြင်း၊ ကျောက်ချရပ်နားထားခြင်း၊ ငါးဖမ်း ဆီးခြင်း၊ ငါးဖမ်းကိရိယာများချထားခြင်းမပြုလုပ်ကြရန် အသိပေး ကြေညာအပ်ပါသည်။

ငါးလုပ်ငန်းဦးစီးဌာန



## ကျိုက်လတ်မြို့နယ်ရှိ မျိုးသန့်စိုက်ကွင်း၌ မျိုးကွဲစုတ်ပယ်ခြင်း စုပေါင်းဆောင်ရွက်

**ကျိုက်လတ် ဖေဖော်ဝါရီ ၁၄**  
ဧရာဝတီတိုင်းဒေသကြီး ဖျာပုံ ခရိုင် ကျိုက်လတ်မြို့နယ် လှည်းဆိပ် ကျေးရွာ အုပ်စုကွင်းအမှတ် (99 B)၊ ဦးပိုင်အမှတ် (၁၀/၂) တောင်သူ ဦးအေးသန်း၏ လယ်မြေ၌ 77 J စိုက်ပျိုးရေးဝယ်ရေး သမဝါယမ အသင်းတို့ ပူးပေါင်းဆောင်ရွက် သော သီးထပ်ရင့် မျိုးသန့်မျိုးစပါး ထုတ်စံပြကွက်သို့ စပါးနို့ရည်ခဲစ အချိန်၌ မျိုးကွဲစုတ်ပယ်ခြင်းနှင့် ဌာနမှပညာရှင်များ ကွင်းဆင်း

စစ်ဆေးခြင်း လုပ်ငန်းကို ဖေဖော်ဝါရီ ၁၁ ရက်က ဆောင်ရွက်ခဲ့ကြောင်း သိရသည်။ အဆိုပါ အစီအစဉ်သို့ မြို့နယ် အုပ်ချုပ်ရေးမှူးဦးအောင်နိုင်၊ 77J သမဝါယမ အသင်းဥက္ကဋ္ဌ ဒေါ်အေး အေးမာ၊ ဖျာပုံခရိုင် မျိုးစေတီဝန်ခံ ဒေါ်ဝင်းဝင်းကြည်၊ မြို့နယ်ဦးစီး မျိုးဦးတင်မောင်ဦးနှင့် စိုက်တိုးမြှင့် အဖွဲ့ဝင်များ၊ ဌာနဆိုင်ရာများ၊ စိုက်ပျိုး ရေးဦးစီးဌာနမှ ဝန်ထမ်းများ တက်ရောက်ခဲ့ကြပြီး မျိုးသန့်စပါး

ထုတ်လုပ်စိုက်ပျိုးခြင်းကို စိတ်ဝင်စား ကြသည့် ဒေသခံတောင်သူများ လည်း တက်ရောက် လေ့လာ ဆွေးနွေးခဲ့ကြကြောင်း သိရ သည်။ ကျိုက်လတ်မြို့နယ်အတွင်းရှိ တောင်သူများ မျိုးကောင်းမျိုးသန့် များ ရယူစိုက်ပျိုးလိုပါက မြို့နယ် စိုက်ပျိုးရေးဦးစီးမှူးရုံးမှ ဖြန့်ဝေပေး လျက်ရှိကြောင်း သိရသည်။

**သူဇာနွယ်(ဖျာပုံ)**

## မျက်စိရောဂါဝေဒနာရှင်များအား အခမဲ့ကုသပေး

**ကျိုက်ထို ဖေဖော်ဝါရီ ၁၄**  
ကျိုက်ထိုမြို့နယ်အတွင်းရှိ မျက်စိနှင့်ပတ်သက် သည့် ဝေဒနာရှင်များကို သီတဂူဆရာတော်ကြီး ဦးဆောင်မှုဖြင့် ကျိုက်ထိုမြို့သီတဂူအာရောဂုဒါန သံဃာဆေးရုံကြီးတွင် ဒုတိယအကြိမ်မြောက်အဖြစ် ဖေဖော်ဝါရီ ၉ ရက်မှ ၁၃ ရက်အထိ ငါးရက်ကြာ အခမဲ့ကုသပေးရာ တစ်နေ့လျှင် လာရောက် ပြသကုသသူ ၂၀၀ ခန့်ရှိ၍ ခွဲစိတ်ရန်လိုအပ်သူ များကိုလည်း သီတဂူမျက်စိအထူးကုအဖွဲ့မှ ဒေါက်တာ SJ လွင်၊ ဒေါက်တာ ပွင့်ဦးတို့နှင့်အတူ ဆရာဝန်ကြီးများက အခမဲ့ ခွဲစိတ်ကုသပေး လျက်ရှိကြောင်း သိရသည်။

**ဝင်းမောင်(ကျိုက်ထို)**



မကွေးတိုင်းဒေသကြီး စလင်းမြို့နယ် ကန်ပြားကျေးရွာ၌ ဖေဖော်ဝါရီ ၁၂ ရက်က လည်လွန်ကျောင်းဆောင် သစ်ဖွင့်ပွဲကို အဆိုပါကျောင်းဆောင်ရွှေ၌ ကျင်းပရာ မြို့နယ်အထွေထွေအုပ်ချုပ်ရေးမှူး ဦးထွန်းသိန်း၊ ဒုတိယမြို့နယ်ပညာရေးမှူး ဦးအောင်မြင့်သိန်း၊ မြို့နယ်အထောက်အကူပြုကော်မတီဥက္ကဋ္ဌ ဦးအေးဟန်ချိုတို့က ဖဲကြိုးဖြတ် ဖွင့်လှစ်ပေးစဉ်။

**မြဝတီမြို့**  
**ယာဉ်ထိန်းမီးပွိုင် နှစ်ခုတွင်**  
**CCTV ကင်မရာများတပ်ဆင်**

**မြဝတီ ဖေဖော်ဝါရီ ၁၄**  
ကရင်ပြည်နယ် မြဝတီခရိုင် မြဝတီမြို့ ခရိုင်ရဲတပ်ဖွဲ့ ယာဉ်ထိန်းမီးပွိုင် CCTV Control Center ဖွင့်ပွဲ အခမ်းအနားကို ဖေဖော်ဝါရီ ၁၁ ရက်က ခရိုင်ရဲတပ်ဖွဲ့မှူးရုံးရှေ့၌ ကျင်းပခဲ့ကြောင်း သိရသည်။ ရှေးဦးစွာ ခရိုင်အုပ်ချုပ်ရေးမှူး ဦးလွင်ကိုဦးက အမှာစကားပြောကြားပြီး ယာဉ်ထိန်းမီးပွိုင်နှစ်ခုတွင် CCTV ရှစ်လုံးတပ်ဆင်မှု ကုန်ကျမှုစရိတ်များကို ဦးသိန်းဇော်က ရှင်းလင်းတင်ပြသည်။ မြဝတီမြို့သည် ထိုင်း-မြန်မာနယ်စပ်မြို့တစ်မြို့ဖြစ်ပြီး ပြည်သူလူထုပေါင်းစုံ၊ ထိုင်းနိုင်ငံသားများက မြဝတီ-မဲဆောက် ဝင်ထွက်ပေါက်မှတစ်ဆင့် နေ့စဉ်နှင့်အမျှ ဝင်ထွက်သွားလာနေကြောင်း၊ ယခုလို သွားလာသည်နှင့်အမျှ နိုင်ငံခြားကျော်မှုခင်းများ၊ မူးယစ်ဆေးဝါးမှုများ၊ မှုခင်းပိုင်းဆိုင်ရာနှင့် ယာဉ်တိုက်မှုများအဖြစ် များနိုင်ကြောင်း၊ ထို့ကြောင့် မြန်မာနိုင်ငံရဲတပ်ဖွဲ့အနေဖြင့် ဒုစရိုက်သမားများ၊ ပြစ်မှုကျူးလွန်သူများကို အချိန်မီဖမ်းဆီးနိုင်ရန် ရည်ရွယ်၍ တပ်ဆင်ခဲ့ကြောင်း သိရသည်။

**ထိန်လင်းအောင်(ပြန်/ဆက်)**

# ကျွန်တော်နဲ့ ကောင်းမွန်သောစီမံအုပ်ချုပ်မှု



ပါမောက္ခ ဒေါက်တာအောင်ထွန်းသက်

အင်္ဂလိပ်၊ မြန်မာဘာသာစကား အသုံးအနှုန်းတွေကို သတိထားပြီး အသုံးပြုသင့်ပါတယ်။ အထူးသဖြင့် ပညာရပ်ဆိုင်ရာ ဝေါဟာရတွေကို ဘာသာပြန်တဲ့အခါ အင်္ဂလိပ်စာနဲ့ မြန်မာစာကို သိနားလည်ရုံနဲ့ မလုံလောက်ဘဲ စကားလုံးနဲ့ အနှစ်သာရကိုပေါ်လွင်အောင် ဖော်ထုတ်ရမှာဖြစ်ပါတယ်။ ဥပမာပြောရရင် Governance ဆိုတဲ့စကားလုံး။ ဒါကို ခပ်လွယ်လွယ် အုပ်ချုပ်မှုလို့ မြန်မာပြန်လိုက်ရင် Governance အစား administration ဖြစ်သွားပါတယ်။ Governance ကို စီမံအုပ်ချုပ်မှုလို့သုံးရင် ပိုပြီးဆီလျော်ပါတယ်။ ဒီလိုပဲ Corporate ဆိုတဲ့စကားကို ခပ်လွယ်လွယ် စီးပွားရေးလုပ်ငန်းလို့ သုံးကြပါတယ်။ အမှန်တော့ Corporate ဆိုတာ တရားဝင်ဖွဲ့စည်း တည်ထောင်ထားတဲ့ အဖွဲ့အစည်းဖြစ်ပါတယ်။ ဒါကြောင့် နိုင်ငံပိုင် အဖွဲ့အစည်းတွေပါဝင်နိုင်သလို အရပ်ဘက်အဖွဲ့အစည်းကိုလည်း စဉ်းစားနိုင်ရမှာဖြစ်ပါတယ်။ စီးပွားရေးလုပ်ငန်းများကိုသာဖြစ်ကြောင်း စဉ်းစားလို့ မဖြစ်ပါဘူး။

တစ်နေ့က ကျွန်တော် ဆွေးနွေးပွဲတစ်ရပ်ကို တက်ရောက်ခဲ့ပါတယ်။ ကျင်းပတဲ့နေရာက တစ်ချိန်က ကုန်သည်ကြီးများဟိုတယ်လို့ ခေါ်တဲ့ ဆူးလေဘုရားလမ်းက ရှင်ဂရီလာဟိုတယ်ဖြစ်ပါတယ်။ ဒီပွဲကို မြန်မာနိုင်ငံ ကုန်သည်/စက်မှုအသင်းကြီးနဲ့ ကမ္ဘာ့ဘဏ်အဖွဲ့ဝင် (အိုင်အက်ဖ်စီ)တို့က ကမကထလုပ်ခဲ့ကြပါတယ်။ ခေါင်းစဉ်က ပုဂ္ဂလိကကဏ္ဍတိုးတက်ဖွံ့ဖြိုးမှု အတွက် အထောက်အကူဖြစ်စေမယ့် ကောင်းမွန်သော စီမံခန့်ခွဲအုပ်ချုပ်မှုဖြစ်ပါတယ်။ ဆွေးနွေးပွဲကို အိုင်အက်ဖ်စီအဖွဲ့အစည်းမှ ဒေသဆိုင်ရာ ဒါရိုက်တာဖြစ်သူက ဖွင့်လှစ်ပြီး မိန့်ခွန်းပြောကြားခဲ့ပါတယ်။ မြန်မာနိုင်ငံ ကုန်သည်/စက်မှုအသင်းကြီးနဲ့ ဥက္ကဋ္ဌဖြစ်သူ ဦးဝင်းအောင်ကလည်း မိန့်ခွန်းပြောခဲ့ပါတယ်။ ဒီပုဂ္ဂိုလ်နှစ်ဦးပြောပြီးတဲ့အခါ အဖွဲ့အစည်းနှစ်ခုက ပူးတွဲဆောင်ရွက်မယ့် စာချုပ်ချုပ်ဆိုရေးထိုးခဲ့ကြပါတယ်။ ဆက်လက်ပြီး စင်ကာပူကပုဂ္ဂိုလ်တစ်ဦးက လည်းကောင်း၊ မြန်မာပြည်မှာ နာမည်ကြီး စီးပွားရေးလုပ်ငန်းရှင် ဦးသိန်းငွေကလည်းကောင်း၊ ထိုင်းနိုင်ငံမှ ပုဂ္ဂိုလ်တစ်ဦးကလည်းကောင်း စာတမ်းတွေဖတ်ခဲ့ကြပါတယ်။ ပြီးတော့ ပုဂ္ဂိုလ်ခြောက်ဦးပါဝင်တဲ့ စကားပိုင်းတစ်ခုကို သဘာပတိလုပ်သူ ဦးစိုးဝင်းက ဦးစီးခဲ့ပါတယ်။ ဆွေးနွေးပွဲအတွက် နောက်ဆုံးစာတမ်းကို ကျွန်တော် ဖတ်ကြားခဲ့ပါတယ်။ အနာဂတ်ကာလအတွက် စဉ်းစားတွေးခေါ်ချက်ကို တင်ပြသွားခဲ့ပါတယ်။

ကျွန်တော်ရဲ့စာတမ်းကို အပိုင်းသုံးပိုင်းခွဲပြီး တင်ပြခဲ့ပါတယ်။ ပထမပိုင်းမှာ နိဒါန်းအဖြစ် အနာဂတ်နဲ့ပတ်သက်ပြီး ကျွန်တော်ရဲ့ ယူဆချက်တစ်ခုကို ဖော်ပြခဲ့ပါတယ်။ လူတွေဟာ အနာဂတ်နဲ့ပတ်သက်လာရင် စိတ်ပူကြပါတယ်။ စိုးရိမ်စိတ်တွေရှိကြပါတယ်။ ကျွန်တော်ကတော့ အနာဂတ်နဲ့ပတ်သက်ပြီး ကြောင့်ကြနေမယ့်အစား မိမိလိုချင်တဲ့၊ မိမိမျှော်လင့်တဲ့ အနာဂတ်ကို မိမိဘာသာဖန်တီးဖို့ပဲဖြစ်ပါတယ်။ ဖြစ်လာတဲ့ အနာဂတ်ကို ကိုယ်လိုချင်တာဖြစ်အောင် ကြိုးစားရမှာသာဖြစ်ပါတယ်။ စီးပွားရေးနဲ့ပတ်သက်လာရင် နိုင်ငံရေးကို မေ့လျော့မရပါဘူး။ ကျွန်တော်တို့နိုင်ငံရဲ့ နိုင်ငံရေးပြောင်းလဲမှုတွေကြောင့် စီးပွားရေးအခြေအနေတွေဟာလည်း ပြောင်းလဲရမှာ ဖြစ်ပါတယ်။ ရွေးကောက်ပွဲမှာ အနိုင်ရရှိခဲ့တဲ့ပါတီရဲ့ ကြေညာချက်တွေကို သုံးသပ်ရင် လက်ရှိအခြေအနေကို အခြေခံအဖြစ် တည်ဆောက်ပြီး ပိုမိုပွင့်လင်းမှု၊ ပို၍တာဝန်ယူမှု၊ တာဝန်ခံမှုအပြင် အကျင့်သီလ၊ သိက္ခာသမာဓိအရေးတွေဟာ ပိုမိုပြီး အရေးပါလာမှာဖြစ်ပါတယ်။ တစ်ဖက်ကလည်း နိုင်ငံတကာစံနှုန်းတွေနဲ့ ကိုက်ညီမှုပိုမိုရှိအောင် ကြိုးစားဆောင်ရွက်ရမှာဖြစ်ပါတယ်။

စီးပွားရေးအခင်းအကျင်းအသစ်မှာ ပုဂ္ဂလိကကဏ္ဍ ကြီးထွားမှုဟာ ပဓာနကျသလို မကြာသေးမီက ဖွင့်လှစ်ခဲ့တဲ့ အရင်းအနှီးဈေးကွက်နဲ့ အဖွဲ့အစည်းတွေမှာ တိုးတက်ဖွံ့ဖြိုးလာမှာသာ ဖြစ်ပါတယ်။ တစ်ဖက်ကလည်း နိုင်ငံခြားရင်းနှီးမြှုပ်နှံမှုတွေဟာ လက်ရှိအခြေအနေထက် ပိုမိုစီးဝင်လာနိုင်မယ့်လို့ ယူဆနိုင်ပါတယ်။

ဒုတိယပိုင်းမှာတော့ ကောင်းမွန်တဲ့ စီမံအုပ်ချုပ်မှုနဲ့ပတ်သက်ပြီး အသေးစိတ်ရှင်းပြခဲ့ပါတယ်။ အထူးသဖြင့် ဆွေးနွေးပွဲခေါင်းစဉ်ဖြစ်တဲ့ ပုဂ္ဂလိကကဏ္ဍနဲ့ ပတ်သက်ပြီး ဇောင်းပေးခဲ့ပါတယ်။ ကျွန်တော်တို့နိုင်ငံမှာ မကြာသေးမီကာလက ရန်ကုန်စတော့အိတ်ချိန်းကို ဖွင့်လှစ်ခဲ့ပါတယ်။ ဒီလိုဆောင်ရွက်နိုင်တာကို ကြိုဆိုရမှာဖြစ်ပါတယ်။ အမှန်တော့ စတော့အိတ်ချိန်းရဲ့ အနှစ်သာရဟာ အရင်းအနှီးဈေးကွက်ကို ဖော်ထုတ်ခြင်းသာ ဖြစ်ပါတယ်။ အရင်းအနှီးဈေးကွက်ပေါ်ပေါက်ပြီး စတော့ရှယ်ယာ အရောင်းအဝယ်ပြုရင်း ပုဂ္ဂလိကကဏ္ဍဖွံ့ဖြိုးမှုကို တစ်ဖက်တစ်လမ်းက အားပေးအားမြှောက် ပြုနိုင်မှာဖြစ်ပါတယ်။ခေတ်မီတဲ့ စီးပွားရေးအရ ဖွံ့ဖြိုးတဲ့နိုင်ငံတိုင်းလိုလိုစတော့အိတ်ချိန်းရှိကြပါတယ်။ ဒါပေမယ့် စတော့အိတ်ချိန်းရှိရုံနဲ့ စီးပွားရေးတိုးတက်လာမယ့်လို့ မပြောနိုင်ပါဘူး။ စီးပွားရေးဝေါဟာရအရ လိုအပ်ပေမယ့် မပြည့်စုံတဲ့ အချက်တစ်ခုဖြစ်ပါတယ်။ စီးပွားရေးတိုးတက်ဖို့ စတော့အိတ်ချိန်းရှိသင့်ပေမယ့် ရှိရုံနဲ့ စီးပွားရေးတိုးတက်ဖို့တော့ အာမမခံနိုင်တာကို သတိပြုရမှာဖြစ်ပါတယ်။ စီမံခန့်ခွဲမှုထောင့်က သုံးသပ်ရင် ပုံသဏ္ဍာန်နဲ့အနှစ်သာရကွဲပြားဖို့ လိုအပ်ပါတယ်။ ကျွန်တော်တို့နိုင်ငံမှာ ပုံသဏ္ဍာန်ကို ဦးစားပေးမှုများခဲ့တာမကြာခင်တွေ့မြင်ရပါတယ်။ ဒါကြောင့် ပုံသဏ္ဍာန်နဲ့ မကျေနပ်ဘဲ အနှစ်သာရပြည့်အောင် ကြိုးစားဆောင်ရွက်ရမှာ ဖြစ်ပါတယ်။ အိမ်နီးနားချင်းနိုင်ငံတစ်ခုဖြစ်တဲ့ ကမ္ဘောဒီးယားနိုင်ငံမှာ စတော့အိတ်ချိန်း ဖွင့်လှစ်ချိန်မှာ ကုမ္ပဏီတစ်ခုခုစုပြီး သုံးနှစ်အကြာ နောက်ကုမ္ပဏီအသစ်တစ်ခုသာ ပါဝင်နိုင်ကြောင်းတွေ့ရပါတယ်။ မြန်မာပြည်မှာတော့ ကုမ္ပဏီခြောက်ခုနဲ့ စတင်ဖွဲ့ပြင်ဆင်ထားတာ တွေ့ရပါတယ်။ စံသတ်မှတ်ချက် (၁၇)ရပ်ကိုလည်း သတ်မှတ်ထားတာ။

ကျွန်တော်အနေနဲ့ကတော့ စတော့အိတ်ချိန်းကို ဝင်သည်ဖြစ်စေ၊

မဝင်သည်ဖြစ်စေ ကုမ္ပဏီအားလုံးဟာ ကောင်းမွန်တဲ့ စီမံအုပ်ချုပ်မှုကို ကျင့်သုံးရမှာသာဖြစ်ပါတယ်။ ကုမ္ပဏီလုပ်ငန်းတစ်ခုအတွက် ကောင်းမွန်တဲ့ စီမံအုပ်ချုပ်မှုလို့ပြောရင် ယဉ်ကျေးမှုနဲ့စတင်ရမှာဖြစ်ပါတယ်။ ရုတ်တရက် ယဉ်ကျေးမှုနဲ့ စီးပွားရေးလုပ်ငန်းဘယ်လိုသက်ဆိုင်သလဲဆိုပြီး မေးခွန်းထုတ်စရာ ဖြစ်ပေမယ့် ကုမ္ပဏီတစ်ခုလုံးရှားဆောင်ရွက်မှုဟာ ဒီကုမ္ပဏီကို တည်ထောင်ခဲ့တဲ့ လုပ်ငန်းရှင်ရဲ့ ယုံကြည်မှု၊ တန်ဖိုးထားမှုတွေအပေါ်မူတည်ပါတယ်။ စီးပွားရေးလုပ်ငန်းတစ်ခုကို တာဝန်ယူရင် စွန့်စားမှုဟာ အခြေခံဖြစ်တာပဲ။ စွန့်စားမှုကို စီမံနိုင်ဖို့စီစဉ်ဆောင်ရွက်ရမှာဖြစ်ပါတယ်။ တစ်ဖက်ကလည်း တည်ဆဲဥပဒေတွေကို လိုက်နာကျင့်သုံးဖို့လည်း အရေးကြီးလှပါတယ်။

ကောင်းမွန်တဲ့ စီမံအုပ်ချုပ်မှုကို ပြောရင် ပွင့်လင်းမြင်သာမှု၊ သိက္ခာသမာဓိရှိမှု၊ ရလဒ်ကိုအခြေခံပြီး ဆောင်ရွက်လုပ်ရှားနိုင်မှုနဲ့ ထိရောက်စွာ ပူးပေါင်းဆောင်ရွက်နိုင်မှုတွေပါဝင်ပါတယ်။ ဒီနေရာမှာ တာဝန်ယူမှု၊ တာဝန်ခံမှုဟာ အရေးကြီးသလို ရိုးသားဖြောင့်မတ်မှုဟာလည်း အခြေခံဖြစ်ပါတယ်။ တစ်ခုတော့ရှိပါတယ် "တစ်ကျောင်း တစ်ဂါထာ၊ တစ်ရွာတစ်ပုဒ်ဆန်း" ဆိုသလို လုပ်ငန်းအဖွဲ့စည်းတစ်ခုချင်းဟာ မိမိရဲ့အခြေအနေ အနေအထားကို သတိပြုရမှာဖြစ်ပါတယ်။

စီးပွားရေးလုပ်ငန်းတွေကို စီမံအုပ်ချုပ်တဲ့နေရာမှာ တစ်ဖက်ကစီးပွားရေး ဦးတည်ချက်ကို ဦးစားပေးဖို့လိုအပ်သလို တစ်ဖက်ကလူမှုရေးဦးတည်ချက်တွေနဲ့ မျှတအောင် ဆောင်ရွက်ရမှာသာဖြစ်ပါတယ်။ ယခင်က စဉ်းစားသလို အမြတ်ရရှိမှုတစ်ခုကိုသာ ဦးစားပေးခြင်းမဟုတ်ဘဲ တစ်ဖက်က ပတ်ဝန်းကျင်ကို ကာကွယ်ထိန်းသိမ်းဖို့လိုအပ်သလို တစ်ဖက်ကလည်း လုပ်ငန်းနဲ့ပတ်သက်တဲ့ ပိုင်ရှင်တွေ၊ ဝန်ထမ်းတွေ၊ ဖောက်သည်တွေ အစရှိတဲ့ပါဝင်ပတ်သက်သူအားလုံးရဲ့ အကျိုးကိုလည်း မေ့လျော့မဖြစ်ပါဘူး။ တစ်ဦးတစ်ယောက်ရဲ့ ရည်ရွယ်ချက်ကို ပြည့်မီအောင် ကြိုးစားဖို့လိုအပ်သလို အများရဲ့အကျိုးကိုလည်း အာရုံရှိရမှာ ဖြစ်ပါတယ်။ လူအဖွဲ့အစည်း၊ လုပ်ငန်းနဲ့ ပုဂ္ဂိုလ်များရဲ့ အကျိုးကျေးဇူးကို ထည့်တွက်ရမှာဖြစ်ပါတယ်။

ကောင်းမွန်တဲ့စီမံအုပ်ချုပ်မှု အကောင်အထည်ဖော်ထုတ်ရာမှာ လုပ်ငန်းတိုင်းမှာ ရည်ရွယ်ချက်၊ ရည်မှန်းချက်တွေရှိဖို့လိုအပ်သလို တစ်ဖက်ကလည်း ဒါတွေအကောင်အထည်ဖော်ထုတ်နိုင်မယ့် မဟာဗျူဟာတွေလည်း လိုအပ်ပါတယ်။

မြန်မာပြည်မှာရှိတဲ့ ကုမ္ပဏီများနဲ့ဆိုင်တဲ့ဥပဒေဟာ ၁၉၁၄ ခုနှစ်က ချမှတ်ခဲ့တဲ့ ဥပဒေဖြစ်နေတာကို အံ့ဩစရာတွေ့ရပါတယ်။ ဒီဥပဒေကို ခေတ်နဲ့အညီဖြစ်အောင် အမြန်ဆုံး ပြင်ဆင်အတည်ပြုသွားဖို့လိုအပ်ပါတယ်။ ပထမကမ္ဘာစစ်မဖြစ်မီ အင်္ဂလိပ်ကိုလိုနီခေတ်က အတည်ပြုခဲ့တဲ့ဥပဒေကို ၂၀၁၆ ခုနှစ်မှာ အသုံးပြုနေတာတော့ အံ့ဩမကုန်လောက်အောင်ပါပဲ။

ကျွန်တော် စိတ်ထဲမှာ စီမံအုပ်ချုပ်မှုနဲ့ပတ်သက်ပြီး အခြေခံတစ်ချက်သာရှိပါတယ်။ ဒါကတော့ ပိုင်ဆိုင်မှုနဲ့ စီမံခန့်ခွဲမှုကို ခွဲခြားဖို့သာဖြစ်ပါတယ်။ ဒီကိစ္စကို စနစ်တကျလုပ်နိုင်ရင် ကျန်တာတွေကို ဖြေရှင်းနိုင်မှာဖြစ်ပါတယ်။ ပိုင်ဆိုင်မှုလို့ပြောတဲ့နေရာမှာ အများပိုင်ကုမ္ပဏီများအတွက်တော့ ပိုင်ရှင်တွေ၊ အစုရှယ်ယာရှင်တွေကို ကိုယ်စားပြုတဲ့ ဘီအိုဒီအိုခေါ်တဲ့ အုပ်ချုပ်မှု ဒါရိုက်တာဘုတ်အဖွဲ့ဖြစ်ပါတယ်။ ဒီဘီအိုဒီအိုပါဝင်တဲ့ ဒါရိုက်တာတွေဟာ ကုမ္ပဏီကို ပဲ့ကိုင်ပေးသူတွေဖြစ်ပြီး ကုမ္ပဏီရဲ့ ရေရှည်ရှင်သန်ဖွံ့ဖြိုးမှုကို ဦးဆောင်ရမှာဖြစ်ပါတယ်။ အသေးအမွှေးတွေနဲ့ အချိန်ကုန်မနေဘဲ ကာလရှည်အတွက် စဉ်းစားတွေးခေါ်ကြသတဲ့ ဖြစ်ရမှာဖြစ်ပါတယ်။

ဘီအိုဒီအိုဝင်တွေဟာ မတူညီတဲ့သူတွေနဲ့ပွဲစည်းတည်ထောင်ထားဖို့ လိုအပ်ပါတယ်။ မတူညီမှုဟာ အန္တရာယ်မဟုတ်ဘဲ အင်အားသာဖြစ်ပါတယ်။ အမြင်မတူတဲ့သူတွေ တစ်ဦးနဲ့တစ်ဦးညှိနှိုင်းကာ ကုမ္ပဏီရဲ့အကျိုးကိုရှေးရှုပြီး ဆောင်ရွက်သွားကြရမှာ ဖြစ်ပါတယ်။ ဘီအိုဒီအိုဖွဲ့ကို ဥက္ကဋ္ဌလုပ်သူက ဦးဆောင်ပြီး ကျန်တဲ့အဖွဲ့ဝင်များနဲ့ ညှိနှိုင်းတိုင်ပင်ပြီး ကုမ္ပဏီတိုးတက်အောင်မြင်အောင် ဆောင်ရွက်ကြရမှာဖြစ်ပါတယ်။ ဘီအိုဒီအိုဖွဲ့ရဲ့ အရေးကြီးအဆုံးအဖြတ်ဟာ ကုမ္ပဏီရဲ့လုပ်ငန်းဆောင်ရွက်မှုတွေကို ကြီးကြပ်စီမံမယ့် စီအီးအိုကို ရွေးချယ်ခန့်ထားဖို့ဖြစ်ပါတယ်။ ထက်မြက်တဲ့ အရည်အချင်းရှိတဲ့ စီအီးအိုကိုခန့်ထားပြီး တာဝန်များကိုပေးအပ်ဖို့ လိုအပ်ပါတယ်။ တစ်လတစ်ကြိမ် သို့မဟုတ် သုံးလတစ်ကြိမ်ဘီအိုဒီအိုအစည်းဝေးကျင်းပပြီး နေ့စဉ် ဆောင်ရွက်မှုတွေကိုစီအီးအိုကတစ်ဆင့် လမ်းညွှန်ပေးဖို့ဖြစ်ပါတယ်။ ဒီကိစ္စက အပြောလွယ်သလောက် လက်တွေ့မှာ ခက်ခဲလှပါတယ်။ ပိုင်ရှင်လုပ်သူတွေဟာ ကိုယ်တိုင်ကိုယ်ကျ ပါဝင်ဆောင်ရွက်ချင်စိတ်ရှိသူတွေဖြစ်ကြပါတယ်။ အသေးစိတ်တွေကိုစိတ်ဝင်စားကြပါတယ်။ ဒါဟာယဉ်ကျေးမှုပဲဖြစ်ပါတယ်။ စီအီးအိုအပေါ် ယုံကြည်မှုအပြည့်ရှိပြီး ပုံထိန်းပေးဖို့သာ ဖြစ်ပါတယ်။

ဘီအိုဒီအိုဖွဲ့နဲ့ စီအီးအိုတို့ဟာ မဏ္ဍိုင်လေးရပ်ကို ဦးထိပ်ထားပြီး ဖော်ထုတ်ဆောင်ရွက်ရမှာဖြစ်ပါတယ်။ ပထမမဏ္ဍိုင်က တာဝန်ခံမှုပဲဖြစ်ပါတယ်။ စီအီးအိုအပါအဝင် စီမံခန့်ခွဲမှုတာဝန်ယူသူတွေဟာ ဘီအိုဒီအိုတာဝန်ခံရသလို ဘီအိုဒီအိုက ပိုင်ရှင်ဖြစ်ကြမယ့် အစုရှယ်ယာရှင်တွေအပေါ် တာဝန်ခံရမှာဖြစ်ပါတယ်။ ဒုတိယမဏ္ဍိုင်ကတော့ တရားမျှတမှုဖြစ်ပါတယ်။ အစုရှယ်ယာရှင်များအချင်းချင်း ပိုင်ဆိုင်တဲ့အစုရှယ်ယာ ပမာဏအပေါ် ဗိုလ်ကျတာမျိုးမဖြစ်စေဘဲ

ကျောသားရင်သားမခွဲခြားဘဲ မျှမျှတတ ဆက်ဆံနိုင်ဖို့ဖြစ်ပါတယ်။ တတိယမဏ္ဍိုင်က ပွင့်လင်းမြင်သာမှုဖြစ်ပါတယ်။ ဘဏ္ဍာရေး အခြေအနေတွေအပါအဝင် လုပ်ငန်းနဲ့ပတ်သက်တဲ့အတွက် လက်တွေ့ကို ပွင့်လင်းမြင်သာစွာ ဖော်ထုတ်ပေးမှုဖြစ်ပါတယ်။ နောက်ဆုံးမဏ္ဍိုင်က တာဝန်ယူမှုဖြစ်ပါတယ်။ ဒီနေရာမှာ ကုမ္ပဏီနဲ့ပါဝင်ပတ်သက်သူတွေအားလုံးအပေါ် တာဝန်ယူရမှာဖြစ်ပါတယ်။ ကောင်းမွန်တဲ့ စီမံအုပ်ချုပ်မှုမှာ ဥပဒေ ငါးရပ်ရှိပါတယ်။ တစ်ခုကအကျင့်သီလပြည့်စုံမှုဖြစ်ပြီး ဒုတိယတစ်ခုကတော့ ပါဝင်ပတ်သက်သူအားလုံးရဲ့ အကျိုးကိုကြည့်ရမှာဖြစ်ပါတယ်။ စီမံခန့်ခွဲရာမှာ မဟာဗျူဟာကျကျ ထိရောက်စွာစီမံနိုင်ပြီး လုပ်ငန်းရဲ့ဖွဲ့စည်းမှုဟာ ကျစ်လျစ်ခိုင်မာဖို့ လိုအပ်ပါတယ်။ နောက်ဆုံးအချက်ကတော့ ကုမ္ပဏီရဲ့အခြေအနေ အနေအထားတွေကို ပွင့်ပွင့်လင်းလင်း ဖော်ထုတ်နိုင်ဖို့ ဖြစ်ပါတယ်။ နောက်ဆုံးအပိုင်းမှာတော့ ကျွန်တော်ရဲ့ အကြံပြုချက်တွေကို တင်ပြခဲ့ပါတယ်။ ကောင်းမွန်တဲ့ စီမံအုပ်ချုပ်မှုဟာ ခရီးရှည်တစ်ရပ်ဖြစ်ပါတယ်။ နေ့ချင်းညချင်း ပြီးပြည့်စုံနိုင်တဲ့ အနေအထားမဟုတ်ပါဘူး။ ခရီးရှည်နဲ့ပတ်သက်ပြီး အဆင့်ငါးဆင့်ရှိပါတယ်။ ပထမအဆင့်က အခြေခံအဆင့်ဖြစ်ပြီး ဒုတိယအဆင့်ကတော့ တိုးတက်လာတဲ့အဆင့်ဖြစ်ပါတယ်။ တတိယအဆင့်မှာတော့ လက်ခံနိုင်တဲ့ အဆင့်ဖြစ်ပြီး စတုတ္ထအဆင့်ကတော့ အဆင့်မြင့်တဲ့အဆင့်ဖြစ်ပါတယ်။ နောက်ဆုံးအဆင့်ကတော့ သူများကို ဦးဆောင်ပေးနိုင်တဲ့အဆင့်ဖြစ်ပါတယ်။ မြန်မာပြည်မှာ ကျင့်သုံးနေတဲ့ စီမံအုပ်ချုပ်မှု အခြေအနေတွေကို သုံးသပ်ရင် ပထမနဲ့ဒုတိယအဆင့်တွေနဲ့သာ ရှိနေတာတွေ့ရပါတယ်။ ဒါကြောင့် ကျွန်တော်အနေနဲ့ မြန်မာကုမ္ပဏီတွေကို တတိယ၊ စတုတ္ထနဲ့ ပဉ္စမအဆင့်အထိ တိုးတက်အောင် ဆောင်ရွက်စေချင်ပါတယ်။

မူဝါဒချမှတ်တဲ့ တာဝန်ရှိသူများကို လက်ရှိပုဂ္ဂလိကအခြေအနေကို သုံးသပ်ပြီး ဥပဒေပိုင်းဆိုင်ရာ၊ ကြီးကြပ်မှုဆိုင်ရာနဲ့ ဖွဲ့စည်းမှုပိုင်းဆိုင်ရာ တွေကိုသုံးသပ်ပြီး ပြုပြင်စေချင်ပါတယ်။ ဒီလိုဆောင်ရွက်နိုင်မှ ကျွန်တော်တို့နိုင်ငံမှာ စီးပွားရေးနဲ့ ဘဏ္ဍာရေးအခြေအနေတွေ တည်ငြိမ်မှုရှိပြီး တိုးတက်နိုင်မှာ ဖြစ်ပါတယ်။ အသေးစိတ် အကြံပြုချက် ခြောက်ရပ်ကိုလည်း



ဆူးလေစေတီတော်အား ရွှေပြားသင်္ကန်းကပ်လှူရန် ငြိမ်းထိုးထားသည်ကို တွေ့ရစဉ်။



# ဆူးလေစေတီတော် လုံးတော်ပြည့်ရွှေပြားသင်္ကန်းဆက်ကပ်

ရန်ကုန် ဖေဖော်ဝါရီ ၁၄

ရန်ကုန်မြို့ မြို့လယ်ကောင်တွင် တည်ထားသော ဆူးလေစေတီတော်အား လုံးတော်ပြည့်ရွှေပြားသင်္ကန်းတော်များ ဆက်ကပ်လှူရန် နေကြောင်း သိရသည်။ (အပေါ်ပုံ) အဆိုပါ စေတီတော်ကြီးကို လုံးတော်ပြည့်ရွှေပြား သင်္ကန်းတော်များ ကပ်လှူခြင်းနှင့်အတူ အရန်စေတီတော် ၃၄ ဆူတို့အား ရွှေစင်ရွှေသား မျက်ပါးရွှေများ ပြန်လည်ကပ်လှူခြင်း၊ ဘက်စုံမွမ်းမံပြင်ဆင်ရေးလုပ်ငန်းများကို တစ်ဆက်တည်း ဆောင်ရွက်နေကြောင်း ဘုရားဂေါပကအဖွဲ့ဝင်တစ်ဦးက ပြောကြားသည်။

လုံးတော်ပြည့် ရွှေပြားသင်္ကန်းတော်များကပ်လှူခြင်းကို ငါးနှစ်လျှင် တစ်ကြိမ် ဆက်ကပ်လှူဒါန်းခြင်းဖြစ်ပြီး ယခုဆက်ကပ်လှူဒါန်းခြင်းမှာ (၁၁) ကြိမ်မြောက်ဖြစ်သည်။ ကပ်လှူသော ရွှေပြားသင်္ကန်းတော်များမှာ တစ်ပြားလျှင် အလေးချိန် နှစ်ကျပ်သားစီရှိသော ကိုးလက်မပတ်လည်ရွှေပြားသင်္ကန်းတော်များဖြစ်သည်။ ဆက်ကပ်ရမည့် ရွှေပြားသင်္ကန်းတော်အချပ်ရေမှာ ၇၀၆ ချပ်ဖြစ်ပြီး ယခုအခါ တစ်ဦးချင်းအလှူရှင်တို့၏ လှူဒါန်းမှုမှာ အချပ်ရေ ၁၀၀ ကျော် ရရှိနေပြီဖြစ်ကြောင်း သိရသည်။ ရွှေပြားသင်္ကန်းတော်များ လှူ

ဒါန်းလိုပါက နှစ်ကျပ်သား တစ်ပြားလျှင် ငွေကျပ် ၁၄ သိန်းဖြင့် ရွှေပြားပေါ်တွင် ကမ္ဘာ့ထိုးလှူဒါန်းနိုင်ပြီး ငွေကျပ်ခုနစ်သိန်းဖြင့် တစ်ကျပ်သားလှူဒါန်းပါကလည်း တစ်ခြမ်းစီ (ဘေးတိုက်) ကမ္ဘာ့ထိုးလှူဒါန်းနိုင်ကြောင်း သိရသည်။ “ဘုရားကြီးရဲ့ ဘက်စုံပြုပြင်မွမ်းမံတဲ့နေရာတွေမှာ လှူဒါန်းနိုင်သလို စေတီရန်တွေမှာလည်း တစ်ဦးချင်းလှူဒါန်းနိုင်ပါတယ်။ စေတီတော်ရွှေပြားသင်္ကန်းကပ်လှူခြင်းကို မတ် ၃၁ ရက် သတ်မှတ်ထားပါတယ်။ ကပ်ရမယ့် အရေအတွက်လိုအပ်ရင် အများပြည်သူ လှူဒါန်းထားတဲ့ ရွှေသင်္ကန်းအလှူငွေကနေ သုံးစွဲ

သွားမှာပါ။ အရေအတွက် ပြည့်သွားလို့ ကျော်သွားရင်လည်း နောက်တစ်ကြိမ်ကပ်လှူတဲ့အချိန်မှာ ထည့်သွင်းလှူဒါန်းပေးသွားမှာပါ” ဟု ဘုရားဂေါပကအဖွဲ့ဝင် ဦးကြိုင်မြင့်က ပြောသည်။ စေတီတော်မှ ရွှေမှုက်ထုတ်လုပ်ခြင်းကို ယခင် တင်ဒါစနစ်ဖြင့် ဆောင်ရွက်ခဲ့သော်လည်း ယခုအခါ ပိုမိုပြည့်စုံစွာ လှူဒါန်းနိုင်ရေးအတွက် ဘုရားဂေါပကအဖွဲ့၏ စီစဉ်ကြီးကြပ်မှုဖြင့် ပညာရှင်များခေါ်ယူပြီး ရွှေမှုက်သန့်စင်ထုတ်လုပ်ခြင်းကို ပြုလုပ်ခဲ့ကြောင်း သိရသည်။

သတင်း-တင်ဝင်းလေး (ကြည့်မြင်တိုင်) ဓာတ်ပုံ-ဘော်ဂါသွေး

## နမ့်ဆန်မီးဘေးသင့် ပြည်သူများကို အလှူငွေပေးအပ်

နမ့်ဆန် ဖေဖော်ဝါရီ ၁၄

ရခိုင်ပြည်နယ် အစိုးရအဖွဲ့က ဦးဆောင်ပြီး အလှူရှင်များနှင့် ပူးပေါင်းကာ နမ့်ဆန်မြို့ မီးဘေးသင့်ပြည်သူများအတွက် အလှူငွေကျပ် သိန်း ၁၆၀ ကို လားရှိုးခရိုင်အုပ်ချုပ်ရေးမှူးထံသို့ ပေးအပ်လှူဒါန်းခဲ့ကြောင်း ပြည်နယ်အစိုးရအဖွဲ့ ညွှန်ကြားရေးမှူး ဦးမိုးဟိန်း၏ ပြောကြားသည်။ ထိုသို့ အလှူငွေထည့်ဝင်ရာတွင် ရခိုင်ပြည်နယ်အစိုးရအဖွဲ့မှ ငွေကျပ်သိန်း ၅၀၊ ပြည်နယ်အတွင်း ရှေးမှူး ဦးတင်မောင်ဆွေနှင့် ဇနီး ဒေါက်တာသက်သက်တင်မိသားစုက ငွေကျပ် သိန်း ၃၀၊ တပ်မတော်ဗိုလ်လောင်းသင်တန်း အပတ်စဉ် (၃၅)မှ သူငယ်ချင်းများ စုပေါင်းပြီး ငွေကျပ် ၁၀ သိန်း၊ အေးငြိမ်းကုမ္ပဏီက ငွေကျပ် သိန်း ၅၀၊ အေးပြည့်ပြည့်ကုမ္ပဏီက ငွေကျပ်သိန်း ၂၀ စုစုပေါင်း ငွေကျပ် သိန်း ၁၆၀ တို့ကို ပေးအပ်လှူဒါန်းခဲ့ကြောင်း သိရသည်။ မီးဘေးသင့် ပြည်သူများအနေဖြင့် လက်ရှိတွင် အဝတ်အထည်၊ အစားအသောက်စသည့်ထောက်ပံ့ပစ္စည်းများ အထိုက်အလျောက်ရရှိနေသည့်အတွက် ပြန်လည်ထူထောင်ရေးလုပ်ငန်းများကိုသာ ဦးစားပေးဆောင်ရွက်ပေးရန် မျှော်လင့်လျက်ရှိကြောင်း သိရသည်။ မြတ်ဗေ

# ထိန်းသိမ်းထားရှိသော သက်တမ်းလွန်တိရစ္ဆာန်အစာများပျက်ဆီး

တာချီလိတ် ဖေဖော်ဝါရီ ၁၄

ရှမ်းပြည်နယ်(အရှေ့ပိုင်း) တာချီလိတ်မြို့ လွယ်စိတ်ကျေးရွာ တိရစ္ဆာန်ကျန်းမာရေး စစ်ဆေးရေးစခန်း၌ ဖေဖော်ဝါရီ ၁၀ ရက်က ထိန်းသိမ်းထားရှိသော သက်တမ်းလွန်တိရစ္ဆာန်အစာ ၁၇၁ အိတ်ကို မီးရှို့ဖျက်ဆီးခဲ့ကြောင်း သိရသည်။ (အောက်ပုံ) တာချီလိတ်ခရိုင် မွေးမြူရေးနှင့် ကုသရေးဦးစီးဌာနအနေဖြင့် ဒေသအတွင်း တိရစ္ဆာန်မွေးမြူရေးဆိုင်ရာ လုပ်ငန်းများကို ဟန်ချက်ညီညီဖွံ့ဖြိုးစေရန် ဆောင်ရွက်နေသည့် ကာလကြားမှာပင် ၂၀၁၄-၂၀၁၅ ခုနှစ်အတွင်း တိရစ္ဆာန်မွေးမြူရေးဖွံ့ဖြိုးမှုဌာန၏ စစ်ဆေးမှုအပါအဝင် အခြားထောက်ခံချက်များ မပါရှိခြင်း၊ သွင်းကုန်လိုင်စင်မပါရှိခြင်း၊ မွေးမြူရေးနှင့် ကုသရေးဦးစီးဌာန၏ သဘောထားမှတ်ချက်မပါရှိခြင်းတို့ကြောင့် (Mobile Team) အဖွဲ့က တရားမဝင်လမ်းကြောင်းမှ သယ်ယူလာသော တိရစ္ဆာန်အစာများအား ဖမ်းဆီး၍ ထိန်းသိမ်းထားရှိသော သက်တမ်းလွန်တိရစ္ဆာန်အစာ ကြက်စာအိတ် ၁၄၃ အိတ်၊ ဝက်စာအိတ် ၁၃ အိတ်၊ ငါးစာအိတ် ၁၅ အိတ်နှင့် သံချေးဆေးနစ်ဖာတို့ကို ဖျက်ဆီးခဲ့ကြောင်း သိရသည်။

မြင့်မိုရ်(တာချီလိတ်)



## သတင်းတိုများ

### F1 စပ်ပျိုးနေကြ စိုက်ခင်းများ ကြည့်ရှုစစ်ဆေး

စိုက်ပျိုးရေးဦးစီးဌာနမှ ပဲခူးတိုင်းဒေသကြီး ပြည်ခရိုင်ရှိမြို့နယ်များ၌ ရေဆင်းစပ်မျိုး နေကြာ(၁)F1 မျိုးစေ့ထုတ်စိုက်ခင်းများစိုက်ပျိုးထားရှိပြီး ဖြစ်ရာ သဲကုန်းမြို့နယ် ဆင်မြီးဆွဲစခန်းနယ်မြေနှင့် ပြည်မြို့နယ် လက်ခုပ်ပင်စခန်းနယ်မြေရှိ နေကြာမျိုးစေ့ထုတ် စိုက်ခင်းများသို့ တိုင်းဒေသကြီး ဒုတိယဦးစီးမှူး ဦးမြင့်လွင်၊ ခရိုင်ဦးစီးမှူး ဦးကျော်ဝင်းနှင့်အဖွဲ့သည် ဖေဖော်ဝါရီလ ပထမပတ်က ကွင်းဆင်းကြည့်ရှုစစ်ဆေးခဲ့ပြီး အောင်မြင်သည့် နေကြာမျိုးစေ့များရရှိရေးအတွက် လိုအပ်သည့်ရေနှင့် သွင်းအားစုများ ထည့်သွင်းရေးနှင့် ဖျက်ဆီးနိုင်သည့် ကြွက်နှင့် ကြက်တူရွေးအန္တရာယ် ကြိုတင်ကာကွယ်ရေးများ ဆောင်ရွက်ကြရန် တိုက်တွန်းခဲ့ကြောင်း သိရသည်။ မြင့်နိုင်(ပြည်)

### အမျိုးသမီးရဲတပ်သားသစ်သင်တန်း အမှတ်စဉ်(၂၅/၂၀၁၅) သင်တန်းဆင်းပွဲကျင်းပ

မြန်မာနိုင်ငံရဲတပ်ဖွဲ့၊ အမှတ်(၁၉)လုံခြုံရေးရဲတပ်ဖွဲ့(သာကရ)တွင် အမျိုးသမီးရဲတပ်သားသစ်သင်တန်း အမှတ်စဉ်(၂၅/၂၀၁၅) ရှင်စောပုတပ်ခွဲ သင်တန်းဆင်းပွဲအခမ်းအနားကို ဖေဖော်ဝါရီ ၁၁ ရက်က အဆိုပါလုံခြုံရေးရဲတပ်ဖွဲ့ခွဲ စစ်ရေးပြကွင်း၌ ကျင်းပရာ နိုင်ငံပြုတ်ကျော်မှုခင်းဌာနကြီး၊ သုတေသနစီမံကိန်းနှင့်အုပ်ချုပ်ရေးဌာနမှ ဌာနမှူး ရဲမှူးကြီး ဥမ္မာရင်မိ တက်ရောက်၍ သင်တန်းဆင်းအမှာစကားပြောကြားပြီး ထူးချွန်ဆုရရှိသူများအား ဆုများပေးအပ်ချီးမြှင့်ခဲ့ကြောင်း သိရသည်။ (ရဲပြန်ကြား)

### အသိပညာပေးဟောပြောပွဲ ကျင်းပ

ဟုမ္မလင်းမြို့နယ် အမျိုးသမီးရေးရာအဖွဲ့မှ အသိပညာပေး ဟောပြောပွဲကို ဖေဖော်ဝါရီ ၄ ရက်မှ ၁၀ ရက်အထိ ဟုမ္မလင်းမြို့နယ် မြို့ပေါ်အထက(၁) အထက(၂)၊ ကက်သစ်ပြကျေးရွာ အထကကျောင်း၊ မှန်ပင်ရေလဲ၊ မူလွန်၊ ဟုမ္မလင်းရပ်ကွက် အလက(ခွဲ)ခေါင်းခမ်းအုပ်စု၊ တာပတောင်းကျေးရွာ မူလွန်ကျောင်း၊ မြေနီကုန်းရပ်ကွက် မူလွန်ကျောင်းတို့တွင် သွားရောက်ပြီး အသိပညာပေးဟောပြောပွဲများကို ဆောင်ရွက်ခဲ့ကြောင်း သိရသည်။ လင်းလင်း(ပြန်/ဆက်)

### ဂျန်မိုင်းကောင်းကယ်ဆယ်ရေးစခန်းသို့ သတင်းစာဆရာများအသင်းလေ့လာ

မန္တလေးမြို့ အထက်မြန်မာနိုင်ငံ သတင်းစာဆရာများအသင်း ဒုတိယဥက္ကဋ္ဌ ဦးတင်လှိုင်(တင်လှိုင်မိတ္ထီလာ)၊ ဦးခင်မောင်ညိုမိုး (မြန်ဂုဏ်ဆောင်) တို့ ပါဝင်သော သတင်းအဖွဲ့သည် ဖေဖော်ဝါရီလပထမပတ်က ကချင်ပြည်နယ် မြို့သစ်ကြီးရပ်ကွက် ဂျန်မိုင်းကောင်း ကယ်ဆယ်ရေးစခန်းတွင် ဂျန်မိုင်းကောင်းနှစ်ခြင်း စခန်းတာဝန်ခံ ဦးနော်တောင်က တာဝန်ရှိသူများနှင့် တွေ့ဆုံ၍ ကယ်ဆယ်ရေးစခန်းအခြေအနေများကို ကွင်းဆင်းလေ့လာကြသည်။ အဆိုပါ ကယ်ဆယ်ရေးစခန်း ရွှေပြောင်းရပ်ကွက်ကို ၂၀၁၁ ခုနှစ် ဇူလိုင် ၂၅ ရက်က ဖားကန့်၊ ဆွမ်ပရာဘွမ်၊ ဝိုင်းမော်၊ မြစ်ကြီးနားမြို့နယ်လေးမြို့နယ်ရှိ ကျေးရွာ ၁၇ ရွာမှ လူဦးရေ ၁၀၈၂ ဦး နေထိုင်ရန် ပြောင်းရွှေ့ခဲ့ကြောင်း သိရသည်။ အဆိုပါ ကယ်ဆယ်ရေးစခန်းအတွက် ကူညီထောက်ပံ့လိုသူများအနေဖြင့် စခန်းတာဝန်ခံ ဦးနော်တောင် ဖုန်း-၀၉-၄၇၀၁၂၅၁၆၊ ၀၉-၂၅၇၃၁၆၇၆၆ သို့ ဆက်သွယ်နိုင်ကြောင်း သိရသည်။ ရွှေလင်းပြည့်စုံ

### ကျေးလက်နေပြည်သူများအတွက် အသက်မွေးဝမ်းကျောင်းဆိုင်ရာသင်တန်းပို့ချ

နေပြည်တော် ဒက္ခိဏသီရိမြို့နယ် (ရွာမမြောက်) ကျောင်းစုကျေးရွာအုပ်စုအတွင်းရှိ ကျေးလက်နေလူငယ်များ အသက်မွေးဝမ်းကျောင်းပညာများဖြင့် မိသားစုဝင်ငွေတိုးပွားရရှိစေရေးအတွက် ဆိုင်ကယ်စက်ပြင်သင်တန်းဖွင့်ပွဲကို ကျေးရွာအုပ်ချုပ်ရေးမှူးရုံး၌ ဖေဖော်ဝါရီ ၁၁ ရက်က ကျင်းပခဲ့သည်။ အဆိုပါသင်တန်းတွင် တိုင်းဦးစီးမှူးက အသက်မွေးဝမ်းကျောင်းပညာရပ်များ ပို့ချပေးရခြင်းရည်ရွယ်ချက်များကို ရှင်းလင်းပြောကြားပြီး မြို့နယ်ကျေးလက်ဖွံ့ဖြိုးတိုးတက်ရေးဦးစီးဌာနမှ ၂၀၁၅ ခုနှစ် ဇွန်လမှ ၂၀၁၆ ခုနှစ် ဖေဖော်ဝါရီလအတွင်း အသက်မွေးဝမ်းကျောင်းဆိုင်ရာ သင်တန်းများဖြစ်သည့် ဆိုင်ကယ်စက်ပြင်သင်တန်း၊ ဂဟေဆက်နည်းပညာသင်တန်း၊ သဘာဝသီးနှံမှ အခြေခံစားသောက်ကုန်ထုတ်လုပ်နည်းသင်တန်း၊ ပန်းရန်လက်သမားအခြေခံသင်တန်းများကို မြို့နယ်အတွင်းရှိ ကျေးရွာအုပ်စုများတွင်လစဉ်ပို့ချပေးလျက်ရှိကြောင်း သိရသည်။ မင်းမင်းလတ်(မန်းတက္ကသိုလ်)

### မီးဘေးသင့်ပြည်သူများအား အိမ်ထောင်စုဇယားနှင့် ပုတ်ပုံတင်ပျားပြုလုပ်ပေး

မန္တလေး မဟာအောင်မြေမြို့နယ် သံလျက်မှော်အနောက်ရပ်ကွက် တောင်ငံပြာရည်ရပ် အကွက်(၃၂၉)မှ မီးဘေးသင့်ပြည်သူများအား အိမ်ထောင်စုဇယားနှင့် နိုင်ငံသားစိစစ်ရေးကတ်ပြားများကို မြို့နယ်လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာနဦးစီးမှူး ဦးသောင်းဒန်နှင့် ရုံးဝန်ထမ်းများက ဖေဖော်ဝါရီ ၁၁ ရက်တွင် အဆိုပါရပ်ကွက်အရှင်ကျောင်းဓမ္မာရုံ၌ ပြန်လည်ပြုလုပ်ပေးအပ်ခဲ့သည်။ အဆိုပါရပ်ကွက်တွင် ဇန်နဝါရီ ၂၈ ရက်က မီးလောင်ကျွမ်းခဲ့ရာ အိမ်ခြေ ၁၈ လုံး မီးလောင်ခဲ့သဖြင့် အိမ်ထောင်စု ၂၄ စုမှအချို့မှာ အိမ်ထောင်စုဇယားနှင့် နိုင်ငံသားစိစစ်ရေးကတ်ပြားများပါ မီးလောင်သွားသဖြင့် ယခုကဲ့သို့ ပြန်လည်ပြုလုပ်ဆောင်ရွက်ပေးခြင်းဖြစ်ကြောင်း သိရသည်။ တင်မောင်(မန်းကိုယ်ပွား)

# ရမည်းသင်းမြို့ ရွှေမြင်တင်ဘုရား ဓာတ်လှေကားအသစ် တည်ဆောက်မည်

ရမည်းသင်း ဖေဖော်ဝါရီ ၁၄

မန္တလေးတိုင်းဒေသကြီး ရမည်းသင်းမြို့ရှိ ရွှေမြင်တင်တောင်တော်မြတ် အရှေ့ဘက်ရှိ ကားတက်လမ်းထိပ် ကားရပ်နားစခန်းအနီး၌ ဓာတ်လှေကား တပ်ဆင်ဆောက်လုပ်ရန် ဖေဖော်ဝါရီ ၁၀ ရက်က ပန္နက်တင်အခမ်းအနား ကျင်းပရာ ရွှေမြင်တင်တောင်တော်ဩဝါဒါဆရာတော်ကြီးများ၊ လျှပ်စစ် ဝန်ကြီး ဦးကျော်မြင့်နှင့် တာဝန်ရှိသူများက သတ်မှတ်နေရာများတွင် ပန္နက် ရိုက်ကြသည်။

ရွှေမြင်တင်တောင်တော်မြတ် တောင်ထိပ်ပေါ်၌ ရသေ့ကြီးဦးခန္တီ တည်ထား ပူဇော်အပ်သော ရွှေစေတီတန်ခိုးကြီးမြတ်စွာဘုရားမှာ မန္တလေးတိုင်းဒေသကြီး ရမည်းသင်းမြို့အရှေ့ဘက် စံပြသိမ်ကုန်းကျေးရွာ သုံးမိုင်ခန့်အကွာတွင် တည်ရှိပြီး ရဟန်းရှင်လူ၊ ဗုဒ္ဓဘာသာဝင် သူတော်စင်များ အလွယ်တကူ တက်ရောက်ဖူးမြော်နိုင်ရန် အမြင်ပေ ၁၂၀၊ လျှောက်လမ်း ပေ ၁၅၀ရှိ ဓာတ်လှေ ကားနှစ်စင်းကို ဩဝါဒါစရိယဆရာတော်ကြီးများ ကြီးမှူး၍ စုပေါင်းအလှူခံရရှိ ငွေကျပ် သိန်း ၅၀၀ ကျော်မတည်၍ စတင်ဆောင်ရွက်မည်ဖြစ်ပြီး စုစုပေါင်း ကုန်ကျငွေကျပ်သိန်းပေါင်း ၃၅၀၀ ကုန်ကျမည်ဟု သိရသည်။

ထို့နောက် ဓာတ်လှေကား အမြန်ပြီးမြောက်နိုင်ရေးအတွက် စုပေါင်းအလှူ ရှင်များစုပေါင်း၍ စုစုပေါင်း ငွေကျပ် ၆၆ သိန်း ထည့်ဝင်လှူဒါန်းကြ ကြောင်း သိရသည်။ ရွှေမြင်တင်တောင်တော်မြတ် ဓာတ်လှေကားဖြစ်မြောက်ရေး ကော်မတီသို့ ဆက်သွယ်လှူဒါန်းနိုင်ပါရန် ဖုန်း -၀၉-၄၀၂၆၄၃၂၀၁၊ ၀၉-၄၄၀၈၆၁၉၉၄၊ ၀၉-၇၉၈၃၀၉၄၁ သို့ လှူဒါန်းနိုင်ကြောင်း သိရသည်။

တင်ဦး (ရမည်းသင်း)



## မြန်မာကလေးများနေ့ အထိမ်းအမှတ်

### ကာယ၊ ဉာဏ စွမ်းရည်ပြိုင်ပွဲကျင်းပ

ထန်တလန် ဖေဖော်ဝါရီ ၁၄

မြန်မာကလေးများနေ့ အထိမ်းအမှတ်ဖြင့် ကာယ၊ ဉာဏစွမ်းရည်ပြိုင်ပွဲ ကို ထန်တလန်မြို့ မြို့နယ်ခန်းမ ဆောင်၌ ဖေဖော်ဝါရီ ၁၃ ရက် နံနက် ၉ နာရီမှ မွန်းတည့် ၁၂ နာရီအထိ စည်ကားသိုက်မြိုက်စွာ ကျင်းပရာ ထန်တလန်မြို့ပေါ်ရှိ မူကြိုကျောင်း လေးကျောင်းမှ ဘက်စုံ ထူးချွန်ဆုရရှိသူများကို တာဝန်ရှိသူ များက ဆုများပေးအပ်ပြီး အခမ်းအနား တက်ရောက်သူများကို နေ့လယ်စာ ကျွေးမွေးခဲ့ကြောင်း သိရသည်။

(မြို့နယ် ပြန်/ဆက်)

## နိုင်ငံတကာအဆင့်မီ ပထမဦးဆုံး အခမဲ့စက်တီဘုတ်အားကစားကွင်းတည်ဆောက်ပြီးစီး

ရန်ကုန် ဖေဖော်ဝါရီ ၁၄

လူငယ်များအတွက် စက်တီဘုတ် အားကစားနည်း လေ့ကျင့်နိုင်ရန် အတွက် နိုင်ငံတကာအဆင့်မီ ပထမဦးဆုံးအခမဲ့ စက်တီဘုတ်အားကစား

ကွင်းတစ်ခုကို ရန်ကုန်တိုင်းဒေသကြီး ကမာရွတ်မြို့နယ် အမှတ် (၅) ရပ်ကွက် ဘုရင့်နောင်လမ်းနှင့် မြတ်လေးရုံကျောင်းလမ်းထောင့် (ယခင်ရန်ကုန်မြို့တော် စည်ပင်

သာယာရေးကော်မတီ၊ ပန်းဥယျာဉ်နှင့် အားကစားကွင်းများဌာနပန်းခြံ) ၌ တည်ဆောက်ပြီးစီးသွားပြီ ဖြစ်သည်။ (အောက်ပုံ) တည်ဆောက်ရာ၌ ရန်ကုန်မြို့

တော် စည်ပင်သာယာရေးကော်မတီ ပန်းဥယျာဉ်နှင့် အားကစားကွင်းများဌာနက မြေနေရာအတွက် အကူအညီ ပေးခဲ့ခြင်းဖြစ်ကြောင်း သိရသည်။ စက်တီဘုတ် တည်ဆောက်နိုင်ရေးအတွက် ဂျာမနီနိုင်ငံအခြေစိုက် Make Life Skate Life (ဒို့ဘဝ-စက်တီဘုတ်) အဖွဲ့နှင့် Myanmar Skate Board Class တို့က Pushing Myanmar စက်တီဘုတ်အားကစားနည်း ပရိဝရစ်အရ တည်ဆောက်ခဲ့ခြင်း ဖြစ်ကြောင်း သိရသည်။

ကွင်းတည် ဆောက်ချိန်ကာလ မှာ တစ်လကျော်ကြာမြင့်ခဲ့ပြီး လူလတ်များ ကစားပါက တစ်ချိန်လျှင် ၁၀ ဦးမျှသာ ကစားနိုင်မည် ဖြစ်သည်။

သတင်းနှင့်စာတတ်ပုံ ကိုကြီးတင်



## ယာဉ်စည်းကမ်း၊ လမ်းစည်းကမ်း အသိပညာပေး

ပေါင် ဖေဖော်ဝါရီ ၁၄

မွန်ပြည်နယ် သထုံခရိုင် ပေါင်မြို့နယ် ရဲတပ်ဖွဲ့မှ ကြီးမှူးကျင်းပသော ပေါင်မြို့နယ်အတွင်း ယာဉ်စည်းကမ်း၊ လမ်းစည်းကမ်း အသိပညာပေး ဟောပြောပွဲကို ဖေဖော်ဝါရီလဒုတိယပတ်က မြို့နယ် အထက ရွှေရတုခန်းမ ၌ ကျင်းပသည်။

ဟောပြောပွဲတွင် ခရိုင်ရဲတပ်ဖွဲ့မှူး ဒုတိယရဲမှူးကြီးနန္ဒာဝင်းနှင့် သက်ဆိုင်ရာ ရဲတပ်ဖွဲ့မှ တာဝန်ရှိသူများက ယာဉ်စည်းကမ်း၊ လမ်းစည်းကမ်း ဆိုင်ရာ သိကောင်းစရာများ၊ လူကုန်ကူးမှုနှင့် တားဆီးနှိမ်နင်းရေးဆိုင်ရာ လုပ်ငန်းများ၊ မူးယစ်ဆေးဝါးသုံးစွဲခြင်း၊ ရောင်းချခြင်းနှင့် ပတ်သက်သည့် ပြစ်ဒဏ်များ စသည်တို့ကို ဆွေးနွေးဟောပြောခဲ့ပြီး တက်ရောက်လာသည့် ဌာဆိုင်ရာများ၊ ကျောင်းသား ကျောင်းသူများ၊ ရပ်ကွက်/ကျေးရွာ အုပ်ချုပ်ရေးမှူးများကို လက်ကမ်းစာစောင်များ ပြန့်ဝေပေးခဲ့ကြောင်း သိရသည်။

(မြို့နယ် ပြန်/ဆက်)

## ဒိုးနွယ်-ရွာသစ်ကျေးရွာချင်းဆက် လမ်းဖောက်လုပ်

နေပြည်တော် ဖေဖော်ဝါရီ ၁၄

နေပြည်တော် ဒုတိယဒီပဲယိုမြို့နယ် ဒိုးနွယ်အုပ်စု ဒိုးနွယ်ရွာသစ် ကျေးရွာချင်းဆက်လမ်း (မြေသားလမ်း) ဆောင်ရွက်နေမှုကို နေပြည်တော် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဒုတိယညွှန်ကြားရေးမှူး ဦးမျိုးမင်းသန့်နှင့်တာဝန်ရှိသူများက ဖေဖော်ဝါရီ ၁၁ ရက်တွင် ကွင်းဆင်း စစ်ဆေးခဲ့ကြောင်း သိရသည်။

အဆိုပါကျေးရွာချင်းဆက်လမ်းမှာ ယခင်လမ်းဟောင်းသည် လမ်းအကြောင်းပျောက်လျက်ရှိပြီး အနီးဝန်းကျင်ကျေးရွာများမှ လမ်း၏ ချွတ်ယွင်းချက်အား တင်ပြချက်အရ ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ ၂၀၁၅-၂၀၁၆ ဘဏ္ဍာနှစ်တွင် လျာထားပေးခဲ့ပြီး ၂၀၁၆-၂၀၁၇ဘဏ္ဍာနှစ်တွင်လည်း တံတားတစ်စင်း ဆောင်ရွက်ပေးမည်ဖြစ်ကြောင်း သိရသည်။

သူဇာလှိုင်(စက်မှု)



မန္တလေးတိုင်းဒေသကြီး စဉ့်ကူးမြို့နယ် မီးသတ်ဦးစီးဌာနမှ လက်ထောက်ဦးစီးမှူးနှင့် တာဝန်ရှိသူများသည် နေရာသီမီးဘေးကြိုတင် ကာကွယ်ရေးအတွက် မီးဘေးကြိုတင်ကာကွယ်တားဆီးရေးဆိုင်ရာ ညွှန်ကြားချက်များကို ဖေဖော်ဝါရီလဒုတိယပတ်က ရပ်ကွက်အတွင်း၌ ကားဖြင့် လှည့်လည်၍ အသိပေးနှိုးဆော်စဉ်။

ဝင်းမောင် (စဉ့်ကူး)

## ယာဉ်မတော်တဆဖြစ်ပွားမှုလျော့ကျနိုင်ရေးဆောင်ရွက်

ပခုက္ကူ ဇန်နဝါရီ ၁၄

အဝေးပြေးလမ်းမကြီးများပေါ်တွင် ယာဉ်မတော် တဆဖြစ်ပွားမှု အန္တရာယ်လျော့ကျနိုင်ရေးအတွက် ဖေဖော်ဝါရီလ ဒုတိယပတ်က ပခုက္ကူခရိုင်အတွင်းရှိ ပုသိမ်-မုံရွာလမ်းပိုင်း၊ မြိုင်-ပေါက်လမ်းပိုင်းနှင့် ပခုက္ကူ-ပေါက်-မင်းတပ်-မတူပိလမ်းပိုင်းတို့ကို ခရိုင်အုပ်ချုပ်ရေးမှူး ဦးကိုကိုလွင်နှင့်အဖွဲ့သည် လိုက်လံကြည့်ရှု

စစ်ဆေးကြသည်။ ထို့နောက် ခရိုင်အုပ်ချုပ်ရေးမှူးသည် လမ်းပိုင်း များပေါ်ရှိ အန္တရာယ်များသောအတွေ့များတွင် လမ်း သင်္ကေတဆိုင်ရာတို့များ သာမက ကျေးလက်နေပြည်သူ များ အလွယ်တကူသိရှိစေရန်အတွက် မြန်မာဘာသာ ဖြင့် သတိပေးလမ်းညွှန်ဆိုင်ရာတို့များပါ ရေးသားစိုက်ထူ သွားရန် မှာကြားခဲ့ကြောင်း သိရသည်။ (ခရိုင်ပြန်/ဆက်)

## ရေးမြို့နယ်တွင် ငရုတ်ကောင်းစိုက်တောင်သူများ ဈေးကောင်းရရှိအဆင်ပြေ

ရေး ဖေဖော်ဝါရီ ၁၄

မွန်ပြည်နယ် ရေးမြို့နယ်မှ ရှေးမိရိုးဖလာ စိုက်ပျိုးရေးလုပ်ငန်းများဖြစ်သော ငရုတ်ကောင်းစေ့များ ပြည်တွင်းဈေးကွက်များအပြင် ပြည်ပဈေးကွက်အထိပါ ရရှိလာ၍ စိုက်ပျိုးတောင်သူများမှာ ဈေးကောင်းရရှိကြကာ လုပ်ငန်းများလည်း အဆင်ပြေနေကြလျက်ရှိကြောင်း သိရသည်။

အဆိုပါ ငရုတ်ကောင်းများကို တစ်ပိဿာလျှင် ငွေကျပ် ၁၅၀၀၀ မှ ၁၆၀၀၀ အထိပေးဝယ်ရကာ တောင်သူများ အနေဖြင့် ယခင်နှစ်များကထက် ပြည်တွင်းပွဲရုံများမှဝယ်လိုအား မြင့်တက်လာသည့်အတွက် ပြည်ပဈေးကွက်အထိပါ ရရှိလာသဖြင့် ဈေးကောင်းပေး၍ဝယ်နေကြောင်း၊ ရေးမြို့နယ်ဘက်မှထွက်ရှိသော ငရုတ်ကောင်းစေ့များကို အိန္ဒိယနယ်စပ်အထိ တင်ပို့ရောင်းချနေကြောင်း ဒေသခံကုန်သည်တစ်ဦးက ပြောသည်။

နေမျိုးထွဋ်(ရေး)

## မင်းကွန်းဒေသ ပြည်တွင်း ပြည်ပညွှန်သည်များ များပြား

မန္တလေး ဖေဖော်ဝါရီ ၁၄

မင်းကွန်းဒေသရှိ ဘိုးတော် မင်းတရားကြီး ကုသိုလ်တော် ပုထိုးတော်ကြီး၊ ခေါင်းလောင်း

တော်ကြီး၊ စစ်ကိုင်းကောင်းမှုတော် စေတီ၊ အမရပူရ တောင်သမန်အင်း တို့တွင် ဖေဖော်ဝါရီ ၁၂ ရက်က ပြည်တွင်းပြည်ပ ဧည့်သည်များ

ဖြင့် စည်ကားလျက်ရှိပြီး အညာ ဒေသထွက် ရှင်မတောင်သနပ်ခါး၊ ပခုက္ကူလုံချည်၊ နို့မလိုင်၊ ကြိမ်ထည်၊ ငွေထည်စသည့် မြန်မာ့ရိုးရာ ယဉ်ကျေးမှုလက်မှုပစ္စည်းများကို အမှတ် တရဝယ်ယူကြကြောင်း သိရသည်။ မောင်ယဉ်ကျေး

## ဆည် / ကန်အလိုက် နွေစပါးလျာထားချက်

### ကေ ၄၇၀၀၀ ကျော်စိုက်ပျိုးမည်

ခင်ဦး ဖေဖော်ဝါရီ ၁၄

စစ်ကိုင်းတိုင်းဒေသကြီး ခင်ဦး မြို့နယ်၌ ကာဘိုးဆည်ရေသောက် စနစ်(ရွှေဘိုတူးမြောင်း) ဧရိယာ အတွင်းရှိ ၂၀၁၅-၂၀၁၆ ခုနှစ်တွင် နွေစပါးဧက ၂၆၀၀၀၊ အခြားသီးနှံ ဧက ၈၀၀ နှင့် ကင်းတပ်ရေသောက် စနစ်ဖြင့် ဧက ၂၀၀၀ စုစုပေါင်း ဧက ၄၇၈၀၀ စိုက်ပျိုးရန် လျာထားကြောင်း၊ ရွှေဘိုတူးမြောင်း (S.M.C) လက်တံအမှတ် (၁)၊ (၂)၊ (၃)နှင့် လက်တူးမြောင်း(O.M.C) လက်တံ များမှ တောင်သူများအား ဖေဖော် ဝါရီ ၁၅ ရက်တွင် ရေစတင်ပေးလွှတ် မည်ဖြစ်ကြောင်း ဆည်မြောင်းဦးစီးမှူး ဦးမြင့်သန်းထံမှ သိရသည်။

ရွှေဘိုခရိုင်၌ ကန့်ဘလူ၊ ကျွန်းလှ၊ ခင်ဦး၊ တန့်ဆည်၊ ရေဦး၊ ဒီပဲယင်း၊ ဝက်လက်တို့တွင် နွေစပါးစိုက်ဧက စုစုပေါင်း သုံးသိန်းကျော် လျာထား ကြောင်း သိရသည်။ အောင်မင်း(ခင်ဦး)

# ချန်ပီယံလိဂ်(၁၆)သင်းအဆင့် ပထမအကျော့ပွဲတွေလာပြီ

မိုးမြင့်လင်းလက်

ချန်ပီယံလိဂ် (၁၆)သင်းအဆင့် ပထမအကျော့ပွဲတွေကို ဖေဖော်ဝါရီ ၁၇ ရက်မှာ စတင်ကစားတော့မှာဖြစ်ပါတယ်။ ဒီအဆင့်ကို တက်ရောက်လာတဲ့ အသင်းတိုင်းဟာ ခြေစွမ်းထက်မြက်တာမို့ ပွဲတိုင်းအကြိတ်အနယ်ရှိမှာ သေချာနေပါတယ်။ အထူးသဖြင့် အသင်းကြီးတွေရဲ့ ခြေစွမ်းကို အကဲခတ်ရမှာဖြစ်ပြီး အတိမ်းအစောင်း အမှားအယွင်းမရှိအောင် ဘယ်လိုပျံ့ဟာခင်းကျင်းကော ယှဉ်ပြိုင်သွားမလဲဆိုတာ ရင်ခုန်စွာနဲ့ စောင့်ကြည့်အားပေးရတော့မှာပဲ ဖြစ်ပါတယ်။

### ပီအက်စ်ဂျီနှင့် ချယ်လီဆီ

ဒီနှစ်သင်းဟာ ချန်ပီယံလိဂ် ရှုံးထွက်ပွဲအဆင့်မှာ သုံးနှစ်ဆက်တိုက် တွေ့ဆုံခြင်းဖြစ်တဲ့ပဲ။ နောက်ဆုံး နှစ်ကြိမ်တွေ့ဆုံခဲ့ရာမှာ တစ်ကြိမ်စီနိုင်ပြီး တစ်လှည့်စီ နောက်တစ်ဆင့်တက်ရောက်ခဲ့ကြတဲ့အသင်းတွေဖြစ်ပါတယ်။ အိမ်ရှင် ပီအက်စ်ဂျီရဲ့ ထူးခြားမှုကတော့ ပြင်သစ်လီဂူး-၁ ပွဲစဉ်တွေမှာ အိမ်ကွင်းရှုံးပွဲ မရှိသေးတာဖြစ်လို့ အခုပွဲမှာလည်း အဲဒီမှတ်တမ်းကောင်းကို ဆက်လက်ရေးထိုးဖို့ ကြိုးစားမှာဖြစ်ပါတယ်။ ပီအက်စ်ဂျီရဲ့ ချန်ပီယံလိဂ်အုပ်စု အဆင့်မှာ အိမ်ကွင်းနောက်ဆုံးပွဲရလဒ်ကိုကြည့်ရင် ရှုံးပွဲမရှိအောင် ကစား ထားနိုင်တာတွေ့ရပါတယ်။ ချယ်လီဆီတို့ကတော့ ချန်ပီယံလိဂ်အုပ်စုအဆင့် အဝေးကွင်း နောက်ဆုံးပွဲ ကစားခဲ့တဲ့ရလဒ်ကိုကြည့်ရင် တစ်ပွဲနိုင်၊ တစ်ပွဲ ရှုံး၊ တစ်ပွဲသရေဖြစ်ခဲ့ပါတယ်။ လောလောဆယ် ခြေစွမ်းပိုင်းကိုကြည့်ရင် ချယ်လီ ဆီတို့ အားထုတ်မှုကကျေနပ်စရာမဟုတ်တဲ့အပြင် ခံစစ်ပိုင်းအားနည်း ချက်ရှိနေတာမို့ ဒီပွဲမှာ အိမ်ရှင်ဘက်ကပဲ စိတ်ချလက်ချ အားပေးရမှာဖြစ်ပါ တယ်။

### ဘင်ဖီကာနှင့် စင်းနစ်

ဘင်ဖီကာနှင့် နောက်ဆုံးကစားခဲ့တဲ့ ငါးပွဲရလဒ်ကိုကြည့်ရင် ပွဲအားလုံးနိုင် ပွဲတွေချည်းရရှိထားပါတယ်။ ဒါ့အပြင် ချန်ပီယံလိဂ်အုပ်စုပွဲစဉ်တွေကို အိမ်ကွင်းမှာ ကစားခဲ့တဲ့ အနေအထားကိုကြည့်ရင်လည်း ဘင်ဖီကာတို့ နိုင်ပွဲရ တာများပါတယ်။ ဇင်းနစ်တို့က လောလောဆယ်နောက်ဆုံးငါးပွဲ ကစားခဲ့တဲ့ ရလဒ်ကိုကြည့်ရင် သုံးပွဲနိုင်ပြီး တစ်ပွဲသရေဖြစ်ကာ တစ်ပွဲရှုံးထားတာတွေ့ရပါ တယ်။ ပေါ်တူဂီကလပ် ဘင်ဖီကာတို့က အိမ်ကွင်းမှာ ခြေစွမ်း ပြိုင်ဘက်တွေ ကို အနိုင်ရအောင် ကစားတတ်တဲ့ စိတ်ဓာတ်ရှိတာမို့ လက်ရှိခြေစွမ်းအရ ကစားသမား အားသာချက်ရှိတဲ့ အိမ်ရှင်တို့ပဲ အနိုင်ရသွားနိုင်ပါတယ်။

### ရီးမားနှင့် ရီးရဲမက်ဒရစ်

ရီးမားတို့ဟာ ချန်ပီယံလိဂ်အုပ်စုအဆင့်မှာ အိမ်ကွင်းပွဲတွေ ကစားခဲ့တာကို ကြည့်ရင် ရှုံးပွဲနည်းအောင် ကစားခဲ့ပါတယ်။ ရီးရဲမက်ဒရစ်တို့က ချန်ပီယံလိဂ် ပွဲစဉ်အဖြစ် ရီးမားကွင်းမှာ လေးကြိမ်လာရောက် ကစားခဲ့ဖူးတဲ့ ရလဒ်ကိုကြည့် ရင် တစ်ပွဲရှုံးပြီး ကျန်သုံးပွဲ အနိုင်ရခဲ့ပါတယ်။ ရီးရဲမက်ဒရစ်ရဲ့ လောလောဆယ် ခြေစွမ်းကိုကြည့်ရင် ပွဲတိုင်းနီးပါး ရှုံးပွဲမရှိအောင် ကစားထားနိုင်တာတွေ့ရပါ တယ်။ ဘာစီလိုနာအသင်းကို အိမ်ကွင်းမှာ သရေပွဲရအောင် ကစားနိုင်တဲ့



ရီးမားတို့က အခုပွဲမှာလည်း ရီးရဲမက်ဒရစ်ကို အနိုင်ဆုံးသရေပွဲရအောင် အကြိတ်အနယ် ကြိုးစားပါလိမ့်မယ်။

### ဂျန်နီနှင့် ဝန်ဘတ်

ချန်ပီယံလိဂ်အုပ်စုအဆင့် ပွဲစဉ်တွေမှာ အိမ်ကွင်းရှုံးပွဲမရှိအောင် ကစား နိုင်ခဲ့တဲ့ ဂျန်နီတို့က အခုပွဲမှာ အဲဒီလို မှတ်တမ်းကောင်း ဆက်လက်ရေးထိုးနိုင် မလားကြည့်ရမှာပါ။ ဘယ်လိုပျံ့ဟာခင်းက လက်ရှိမှန်ခြေစွမ်းအသင်း

လိုက် ကစားအားလည်း ကောင်းမွန်ပါတယ်။ ကွင်းလယ်အားကို အပြည့်အဝ ထိန်းချုပ်နိုင်တဲ့ ကစားသမားတွေကြောင့် ဂျန်နီအသင်းကို ဝန်ဘတ်တို့ ခက်ခဲပါ လိမ့်မယ်။ ဝန်ဘတ်တို့ကတော့ ချန်ပီယံလိဂ်အုပ်စုအဆင့်မှာ အဝေးကွင်း နှစ်ပွဲ ရှုံးထားပြီး တိုက်စစ်ပိုင်းမှာလည်း ဂိုးသွင်းစွမ်းရည်ကျဆင်းနေပါတယ်။ လောလောဆယ် ခြေစွမ်းပိုင်းအရ အိမ်ကွင်းမှာ အားထုတ်မှု ကောင်းတဲ့ ဂျန်နီပဲ ဂိုးမပြတ်ဘဲ နိုင်ပွဲရပါလိမ့်မယ်။ ။

## ပထမဆုံးသော လာလီဂါအကောင်းဆုံးဆု ဆွတ်ခူးသွားတဲ့မက်ဆီ

ဇန်နဝါရီလအတွက် စပိန်လာလီဂါအကောင်းဆုံးဘောလုံးသမားဆုကို လီယွန်နယ်မက်ဆီက ဆွတ်ခူးရရှိသွားခဲ့ပါတယ်။ ဘာစီလိုနာ တိုက်စစ်မှူး မက်ဆီအနေနဲ့ ဒီဆုကို ဆွတ်ခူးနိုင်ခဲ့တာဟာ ပထမဆုံးဖြစ်ပါတယ်။ ဒီဆုကို ၂၀၁၃-၂၀၁၄ ဘောလုံးရာသီမှ စတင်ပြီး ပေးခဲ့တာပါ။ ဖီဖာဘောလုံးနဲ့ ဒီအောဆုဖြစ်တဲ့ ကမ္ဘာ့အကောင်းဆုံး ဘောလုံးသမားဆု ငါးကြိမ်ဆွတ်ခူးနိုင် ခဲ့တဲ့ မက်ဆီအနေနဲ့ ဒီဆုကို ဇန်နဝါရီလ ရောက်မှသာ ပထမဆုံးအကြိမ် အနေနဲ့ ဆွတ်ခူးနိုင်ခဲ့ခြင်းဖြစ်ပါတယ်။ မက်ဆီဟာ ဇန်နဝါရီလအတွင်းမှာ ခြောက်ဂိုးသွင်းယူပေးနိုင်ခဲ့ပြီး ဘာစီလိုနာအသင်းမှ ဒီဆုကို ဆွတ်ခူးနိုင်ခဲ့ခြင်း ဖြစ်ပါတယ်။

အသက် ၂၈ နှစ် အရွယ်ရှိပြီဖြစ်တဲ့ မက်ဆီဟာ ငါးပွဲမှာ ခြောက် ဂိုးသွင်း ယူပေးနိုင်ခဲ့လို့ ဒီဆုကို မွှော်လင့်ရမှုဟာ အဆုံးသတ်သွားခဲ့ပါတယ်။ မက်ဆီရဲ့ ကစားဖော်နေမာကတော့ ဒီဆုကို ပြီးခဲ့တဲ့ နိုဝင်ဘာလကတုန်းက ဆွတ်ခူးနိုင်ခဲ့ ပါတယ်။ မက်ဆီရဲ့ ဒီဆုဆွတ်ခူးနိုင်မှုဟာ သူ့ရဲ့ ဘောလုံးသမား တစ်လျှောက် ၂၃ ကြိမ်မြောက် ဆုဆွတ်ခူးနိုင်ခဲ့ခြင်းလို့ ဆိုပါတယ်။ မက်ဆီဟာ ဒီဆုဆွတ်ခူး နိုင်ခဲ့တဲ့အတွက် အနာဂတ်မှာ ဘာစီလိုနာအသင်းနဲ့အတူ ပိုပြီးခြေစွမ်းပြ ကစားလာလိမ့်မယ်လို့ ဆိုပါတယ်။

### ကောင်းမြတ်သူ - စုစည်းသည်။



## မော်ရင်ဟိုနဲ့ ဆွေးနွေးနေလို့ စိတ်ပျက်ရတဲ့ ပန်ဟားလ်

မန်ယူအသင်း တာဝန်ရှိသူတွေအနေနဲ့ ချယ်လီဆီ နည်းပြဟောင်းမော်ရင်ဟို နဲ့ ဆွေးနွေးနေတဲ့အတွက် စိတ်ပျက်မိတယ်လို့ ပန်ဟားလ်က ဆိုပါတယ်။ မန်ယူမှာ ပန်ဟားလ်ရဲ့ အနာဂတ်နဲ့ ပတ်သက်လို့ မရေမရာဖြစ်နေပါတယ်။ မန်ယူနည်းပြ ပန်ဟားလ်အနေနဲ့ ယခုနှစ် ရာသီမှာ ရလဒ်မကောင်းခဲ့လို့ ဝေဖန် ဖိအားပေးမှုတွေနဲ့ ရင်ဆိုင်နေရဆဲပါ။ ချယ်လီဆီ နည်းပြဟောင်း မော်ရင်ဟို ကတော့ ပန်ဟားလ်နေရာမှ အစားထိုးဖို့ ထိပ်ဆုံးမှ ရေပန်းစားနေသူဖြစ်ပါ တယ်။ မန်ယူဘုတ်အဖွဲ့အနေနဲ့ မော်ရင်ဟိုကို ချဉ်းကပ်နေခြင်းအပေါ် ပန်ဟားလ်က သံသယဖြစ်နေပါတယ်။ မော်ရင်ဟိုနဲ့ ဆွေးနွေးမှုတွေ ပြုလုပ် နေတဲ့အတွက် အတော်လေး စိတ်ညစ်ရတယ်လို့ ပန်ဟားလ်က ဆိုပါတယ်။ ပန်ဟားလ်အနေနဲ့ ဘောလုံးရဲ့ မူဝါဒအရ အခြေအနေကောင်းနေပေမယ့် မန်ယူက မော်ရင်ဟိုနဲ့ ဆွေးနွေးနေတဲ့အတွက် စိတ်ပျက်စရာဖြစ်ရတယ်လို့ ပန်ဟားလ်က သူ့မိတ်ဆွေတွေကို ပြောဆိုလိုက်ပါတယ်။ သို့ပေမယ့် မန်ယူ အသင်းပိုင်ရှင်တွေနဲ့ ပန်ဟားလ်ရဲ့ ဆက်ဆံရေးကတော့ ပုံမှန်အနေအထားမှာ ရှိနေဆဲဖြစ်ပါတယ်။ မန်ယူအနေနဲ့ ပရီမီယာလိဂ်ကစားဖို့ ၁၃ ပွဲအလိုမှာ နံပါတ် ၄ နေရာရောက်ဖို့ ခြောက်မှတ်လိုအပ်နေပါတယ်။

## ဖလားယူနိုင်တဲ့ပွဲတွေမှာ အမှတ်တရ ဂိုးတွေ သွင်းပေးချင်တယ်ဆိုတဲ့ ဆွာရက်င်

ဘာစီလိုနာတိုက်စစ်မှူး ဆွာရက်င်က သူ့အနေနဲ့ ဖလားရတဲ့ ဂိုးတွေ သွင်းယူ ပေးသွားဖို့ ဆန္ဒရှိနေတယ်လို့ ကစားဖော်ဟောင်း ကာရေဂါနဲ့တွေ့ဆုံစဉ် ပြော ဆိုလိုက်ပါတယ်။ တိုက်စစ်မှူး ဆွာရက်င်ဟာ ဘာစီလိုနာအသင်းအတွက် ၇၇ ပွဲမှာ ၆၁ ဂိုးအထိ သွင်းယူထားသူဖြစ်ပါတယ်။ ဆွာရက်င်က သူ့အနေနဲ့ အင်္ဂလန် ပရီမီယာလိဂ်ကို ပြန်ရောက်ခဲ့ရင် လီဗာပူးကိုသာ ပြန်လာမယ်လို့ အခိုင်အမာပြောဆိုလိုက်ပါတယ်။ သူဟာ ၂၀၁၄ ခုနှစ် ဇွန်လက လီဗာပူးမှ ဘာစီလိုနာကို ပေါင် ၇၅ သန်းနဲ့ ပြောင်းရွှေ့ခဲ့တာဖြစ်ပါတယ်။ မက်ဆီ၊ နေမာ နဲ့ ဆွာရက်င်တို့ဟာ ဘာစီလိုနာအသင်းမှာ အတွဲညီတဲ့ကစားသမားတွေဖြစ် ပါတယ်။ သူတို့သုံးယောက်ပေါင်း ၂၀၁၅ ခုနှစ်အတွင်းမှာ ဂိုးပေါင်း ၁၃၇ ဂိုး သွင်းယူပေးနိုင်ခဲ့ပါတယ်။ ဆွာရက်င်ဟာ ဘာစီလိုနာအသင်းကို ၂၀၁၅ ခုနှစ် အတွင်း ဖလား ငါးလုံးဆွတ်ခူးနိုင်အောင် အဓိက ခြေစွမ်းပြ ကစားပေးနိုင်ခဲ့ တဲ့ ကစားသမားလည်း ဖြစ်ပါတယ်။ ဆွာရက်င်ဟာ ဘာစီလိုနာအတွက် ၇၇ ပွဲမှာ ၆၁ ဂိုးသွင်းယူပေးခဲ့သူပါ။ သူ့ရဲ့ ဂိုးတွေကို နောက်တန်းကစားသမား အများစုက ဟန်တားနိုင်ခဲ့ခြင်း မရှိဘူးလို့ ကာရေဂါက ဆိုပါတယ်။ ဆွာရက်င် ကလည်း သူ့အနေနဲ့ အင်္ဂလန်မှာ ပြန်ကစားဖြစ်ခဲ့ရာ လီဗာပူးအတွက်ပဲ ဖြစ် ရမယ်လို့ ဆိုပါတယ်။



# ရွာငံမြို့နယ် သဘာဝရေပြာအိုင်သို့ လာရောက်လည်ပတ်သူ များပြားလာ

ရွာငံ ဖေဖော်ဝါရီ ၁၄

ရွာငံမြို့နယ်တောင်ပိုင်းသည် မြန်မာနိုင်ငံ၏ အရှေ့ဘက်တောင်ကုန်းဒေသတွင် ပါဝင်တည်ရှိနေသည့်အား လျော်စွာ သဘာဝတောတောင်စိမ့်စမ်း ရေတံခွန်များ၊ ဒေသခံတိုင်းရင်းသားတို့ စိုက်ပျိုးထားရှိသော တောင်ယာ ဥယျာဉ်ခြံများနှင့် လှပသော ရွာမျှော်ခင်းများစွာရှိနေသည့် အပြင် တောင်ကြီးအနီးရှိ ညောင်ရွှေ အင်းလေးကန်၊ ပင်းတယ်မြို့ရှိ ရွှေဥမင်လိုက်ဂူတော်၊ ဟိုပုံးမြို့အနီးရှိ မွေတော်ကတ္တူ စသည်ဖြင့် နာမည်ကျော်ကြား အထင်ကရ နေရာများစွာလည်း တည်ရှိနေသည်။

ထိုကဲ့သို့ ပြည်နယ်၏ဂုဏ်ကို မြှင့်တင်ပေးနေသည့် နေရာဒေသများစွာရှိနေသည့်အထဲတွင် ရွာငံမြို့နယ်ရှိ သဘာဝရေပြာအိုင်သည်လည်း သာယာလှပပြီး ထူးဆန်း အံ့ဩဖွယ်ရာတို့နှင့် ပြည့်စုံနေမှုကြောင့် နေ့စဉ်သွားရောက် လည်ပတ်လေ့လာသူ များပြားလျက်ရှိကြောင်း သိရ သည်။

သဘာဝရေပြာအိုင်သည် တောကျယ်ကျေးရွာအနီးတွင် တည်ရှိနေသဖြင့် တောကျယ်မြေသပိတ်ရေပြာအိုင်ဟု ထင်ပေါ်ကျော်ကြားလျက်ရှိပြီး မန္တလေး-ရွာငံ-အောင်ပန်း လမ်းမကြီးအနီးတွင် တည်ရှိသည်။ ရွာငံမြို့၏ တောင်ဘက်အောင်ပန်းသို့ သွားရာလမ်းမကြီးအတိုင်း ၁၅ မိုင်အကွာ အရောက်တွင် ယာဘက်သို့ မြေသားလမ်း

အတိုင်း တစ်မိုင်ခွဲခန့်ဝင်ရောက်ခဲ့လျှင် ရေပြာအိုင်သို့ ရောက်ရှိနိုင်သည်။

ယခုအခါ ရွာငံမြို့နယ်အတွင်း လမ်းပန်းဆက်သွယ်ရေး တိုးတက်ကောင်းမွန်လာပြီး သဘာဝရေပြာအိုင်ကိုလည်း ပကတိရေပြာပြာတို့ကို ကန်အပြည့် အနီးကပ်တွေ့ရှိနိုင် ခြင်း၊ ကန်ဘေးပတ်ဝန်းကျင်၌လည်း အုပ်အုပ်ဆင်းဆင်း သစ်တောကြီးများ၊ သဘာဝရွှံ့နှံ့တောများ ပြည့်နှက်လျက် ရှိနေသောကြောင့် ရေပြာအိုင်၏ သဘာဝအလှကို ပိုမို ပေါ်လွင်စေလျက်ရှိနေပြီး လာရောက်လည်ပတ်သူများ အနေဖြင့် စိတ်ကျေနပ်လျက်ရှိကြောင်း သိရသည်။

တောကျယ်သဘာဝမြေသပိတ်ရေပြာအိုင်မရောက်ခင် အနီးတွင် ကန်ရေပြင် ကျယ်တစ်ခုရှိနေပြီး ၎င်းကန်ဘေးမှ ပေ ၃၀၀ ကျော်အကွာတွင် ရေပြာအိုင် တည်ရှိနေသည်။ ရေပြာအိုင်သို့ ငါးပေခန့်အကွယ် ကွန်ကရစ်လမ်းအတိုင်း လေကား ၄၅ ထပ်ဆင်းလိုက်လျှင် ရေပြာအိုင်သို့ရောက် ရှိပြီဖြစ်ပြီး အံ့ဩဖွယ်ရာ သဘာဝရေပြာပြာတို့ကို တွေ့ရှိ ရသည့်အပြင် နားနေစားသောက်စရာ ဆိုင်လေးများနှင့် ဒေသထွက်ကုန်ရောင်းချလျက်ရှိသော ဆိုင်လေးများ လည်း ရှိနေပြီဖြစ်သောကြောင့် ရွာငံမြို့နယ် ရေပြာအိုင်သို့ လာရောက်လည်ပတ်သူတို့ တစ်နေ့တခြား များပြား စည်ကားလျက်ရှိကြောင်း သိရသည်။

သက်နိုင်(ပြင်ဦးလွင်)



## ပုလဲသွယ် နွေစပါးစိုက်တောင်သူများနှင့် ကွင်းဆင်းတွေ့ဆုံ

မြိုင် ဖေဖော်ဝါရီ ၁၄

လယ်ယာစိုက်ပျိုးရေးနှင့် ဆည်မြောင်းဝန်ကြီး ဌာန၏ ရည်မှန်းချက်တာဝန် (၃)ရပ်ဖြစ်သော နိုင်ငံသားအားလုံးတို့၏ စားနပ်ရိက္ခာဖူလုံရေးနှင့် အာဟာရပြည့်ဝရေးတောင်သူလယ်သမားများ၏ ဝင်ငွေနှင့် လူမှုစီးပွားဘဝ ဖွံ့ဖြိုးတိုးတက်ရေးနှင့် မြန်မာ့လယ်ယာထုတ်ကုန်များ နိုင်ငံတကာဈေး ကွက် ယှဉ်ပြိုင်နိုင်ရေးတာဝန်များကို အကောင် အထည်ဖော်ဆောင်ရွက်သည့်အနေဖြင့် မကွေး တိုင်းဒေသကြီး ပခုက္ကူခရိုင် မြိုင်မြို့နယ် စိုက်ပျိုး ရေး ဦးစီးဌာနမှ ဝန်ထမ်းများသည် ဖေဖော်ဝါရီ ၁၁ ရက်က ချောင်းဆုံကျေးရွာအုပ်စု ငါးလင်း စေ့ကျေးရွာ နွေစပါးစိုက်တောင်သူများနှင့် တွေ့ဆုံ

၍ ပညာပေးဆွေးနွေးခဲ့ကြောင်း သိရသည်။ အဆိုပါ ဆွေးနွေးပွဲတွင် ဒုတိယဦးစီးမှူး ဒေါ်အေး မွန်အိက ဒေသအလိုက် ဖြစ်ထွန်းအောင်မြင်သော ဆန်စပါးအပါအဝင် ရာသီအလိုက် သီးနှံများကို တစ်ပိုင်တစ်နိုင်မှ စီးပွားဖြစ်စိုက်ပျိုးထုတ်လုပ်ရာ တွင် ဈေးကွက်၏ အရေးပါမှု၊ စံချိန်စံညွှန်းညီ အရည်အသွေးကောင်းမွန်ရန်၊ အချိန်ကိုက်စိုက်ပျိုး ထုတ်လုပ်ရောင်းချနိုင်ရေး၊ မျိုးကောင်းမျိုးသန့် အင်္ဂါရပ်နှင့်ကိုက်ညီပြီး ရာနှုန်းပြည့် စိတ်ချရသည့် အထူးအထွက်တိုး ပုလဲသွယ်စပ်မျိုးစပါးကို အဓိက ထား စိုက်ပျိုးနိုင်ရေးတို့ကို ရှင်းလင်းပြောကြားပြီး ဒုတိယဦးစီးမှူး ဒေါ်ကြည်ကြည်သိန်းက ပိုးမွှား ရောဂါကျရောက်မှုနှင့် ကာကွယ်နှိမ်နင်းရေးတွင်

ပိုးသတ်ဆေးများ စနစ်တကျ သုံးစွဲရေးတို့ကို ရှင်းလင်းပြောကြားပြီး လက်ထောက်ဦးစီးမှူး ဦးမောင်မောင်ဦးက သိပ္ပံနည်းကျစိုက်ပျိုးနည်း စနစ် (၁၄) ချက်တို့ကို အကျယ်တဝင့်ရှင်းလင်း ဆွေးနွေးကြသည်။ တက်ရောက်လာကြသော နွေစပါးစိုက်တောင်သူ များက ယခင်နှစ်ကစိုက်ပျိုးခဲ့သော နွေစပါးစိုက်ပျိုး မှုနှင့်ပတ်သက်၍ အတွေ့အကြုံများ၊ လုပ်ငန်း ဆောင်ရွက်မှုများကို တင်ပြခြင်း၊ လိုအပ်ချက်များ နှင့် သိလိုသည်များကို မေးမြန်းကြရာ ကွင်းဆင်း ဝန်ထမ်းများက ပြန်လည်ရှင်းလင်းဆွေးနွေးခဲ့ကြ ကြောင်း သိရသည်။

အောင်ကျော်မြင့်

## ကဗျာရွတ်ဆိုပြိုင်ပွဲနှင့် ဆုချီးမြှင့်ပွဲကျင်းပ

ပေါက် ဖေဖော်ဝါရီ ၁၄

(၆၉)နှစ်မြောက် ပြည်ထောင်စုနေ့အထိမ်းအမှတ်ဖြစ် ပန်းပျိုးလက်မူကြို ကလေးငယ်များ၏ အကအလှ ကဗျာရွတ်ဆိုပြိုင်ပွဲနှင့် ဆုချီးမြှင့်ပွဲအခမ်း အနားကို မြို့နယ်အထွေထွေအုပ်ချုပ်ရေးဦးစီးဌာန ရွှေပေါက်ပင်ခန်းမ၌ ဖေဖော်ဝါရီ ၁၂ ရက်က ကျင်းပခဲ့သည်။ ပထမဦးစွာ ပန်းပျိုးလက်မူကြိုသီချင်းဖြင့် ဖျော်ဖြေသီဆိုကပြကြသည်။ ဆက်လက်၍ ဘဲကလေးအက၊ ပြုံးပြုံးလေးနေပါ၊ ဒို့ငိုလ်ချုပ်ကဗျာတေးသရုပ် ဖော်အကများဖြင့် ယှဉ်ပြိုင်သီဆိုကြပြီး မြို့နယ်အုပ်ချုပ်ရေးမှူး ဦးသန်းအောင် နှင့်ဌာနဆိုင်ရာ တာဝန်ရှိသူများ၊ မိခင်နှင့်ကလေးစောင့်ရှောက်အသင်းဥက္ကဋ္ဌ ဒေါ်တင်မြင့်ရီနှင့် စေတနာရှင်အလှူရှင်များက ကလေးငယ်များ၏အသုံးအဆောင် ပစ္စည်းမျိုးစုံနှင့် ဆုများပေးအပ်ချီးမြှင့်ခဲ့ကြကြောင်း သိရသည်။

ညွှန်တိုး(ပေါက်)



## မိတ္ထီလာတက္ကသိုလ်ဘာသာရပ်ပေါင်းစုံ အမျိုးသား အမျိုးသမီးဘော်လီဘောပြိုင်ပွဲ ဝိဇ္ဇာညွှန်ပေါင်းအသင်းနှင့် ဓာတုပေဒအသင်းတို့ အနိုင်ရပိုလ်စွဲ

မိတ္ထီလာ ဖေဖော်ဝါရီ ၁၄

မိတ္ထီလာတက္ကသိုလ် ဘာသာရပ် ပေါင်းစုံ အမျိုးသားအမျိုးသမီး ဘော်လီဘောပြိုင်ပွဲ ဗိုလ်လုပွဲကို ဖေဖော်ဝါရီ ၁၁ ရက်က ယင်း

တက္ကသိုလ်ရှိ အားကစားခန်းမ၌ ကျင်းပရာ အမျိုးသားပြိုင်ပွဲတွင် ဓာတု ပေဒအသင်းအား ဝိဇ္ဇာညွှန်ပေါင်း အသင်းကလည်းကောင်း၊ အမျိုး သမီးပြိုင်ပွဲတွင် သင်္ချာအသင်းအား

ဓာတုပေဒအသင်းကလည်းကောင်း အနိုင်ရ ဗိုလ်စွဲသွားကြောင်း သိရ သည်။ အဆိုပါ ဗိုလ်လုပွဲတွင် ပထမ၊ ဒုတိယဆုရ အသင်းသားများအား

## ဇယုတော၌ မီးသတ်ယာဉ်လွှဲပြောင်းပေးအပ်

ဇယုတော ဖေဖော်ဝါရီ ၁၄

ဧရာဝတီတိုင်းဒေသကြီး ပုသိမ်ခရိုင် ဇယုတောမြို့နယ် မီးသတ်စခန်းသို့ ဧရာဝတီတိုင်းဒေသကြီး အစိုးရအဖွဲ့က ထောက်ပံ့ပေးအပ်သောမီးသတ်ယာဉ် လွှဲပြောင်းပေးအပ်ပွဲကို ဖေဖော်ဝါရီ ၁၁ ရက်က ဇယုတောမြို့မီးသတ်စခန်း၌ ကျင်းပသည်။ ပေးအပ်ပွဲတွင် ဧရာဝတီတိုင်းဒေသကြီး လူမှုရေးဝန်ကြီး ဒေါ်ခင်စောမူက မီးငြိမ်းသတ်ယာဉ်ရရှိမှုအဆင့်ဆင့်ကို ရှင်းလင်းပြောကြားသည်။ တိုင်းဒေသ ကြီး မီးသတ်ဦးစီးမှူး မီးငြိမ်းသတ်ယာဉ်စက် စနစ်တကျ အသုံးပြုနည်းများကို ရှင်းလင်းပြောကြားသည်။

ထို့နောက် လူမှုရေးဝန်ကြီး ဒေါ်ခင်စောမူက မီးငြိမ်းသတ်ယာဉ်စက်နှင့် သက်ဆိုင်ရာစာရွက်စာတမ်းများကို မြို့နယ်အုပ်ချုပ်ရေးမှူးနှင့် မြို့နယ် မီးသတ်စခန်းတာဝန်ခံ ဒုတိယဦးစီးမှူးတို့ကို လွှဲပြောင်းပေးအပ်သည်။ ဆက်လက်၍ မြို့နယ်အုပ်ချုပ်ရေးမှူးနှင့် မြို့နယ်ဖွံ့ဖြိုးတိုးတက်ရေးအထောက် အကူပြုကော်မတီဥက္ကဋ္ဌတို့က ကျေးဇူးတင်စကားပြောကြားပြီး မီးသတ်ယာဉ် ကို ဧည့်သည်တော်များက လှည့်လည်ကြည့်ရှုကြသည်။

ပေးအပ်ပွဲသို့ ဌာနဆိုင်ရာတာဝန်ရှိသူများ မြို့နယ်ဖွံ့ဖြိုးတိုးတက်ရေး အထောက်အကူပြုကော်မတီဝင်များနှင့် အရန်မီးသတ်တပ်ဖွဲ့ဝင်များ တက်ရောက်ခဲ့ကြသည်။ အဆိုပါ မီးငြိမ်းသတ်ယာဉ်သည် ဂျပန်နိုင်ငံ တိုကျိုမြို့ မီးသတ်အဖွဲ့အစည်းမှ လှူဒါန်းသော အီရုဇေးအမျိုးအစားဖြစ်ကြောင်း သိရ သည်။

မျိုးကျော်သူ(မြို့နယ် ဖြန့်/ဆက်)



မန္တလေး ဖေဖော်ဝါရီ ၁၄

မန္တလေးအောင်မြေသာစံမြို့နယ် အိုးဘိုရွှေကျင်ရပ်ရှိ အမျိုးသမီးသက်မွေးအတတ်ပညာသင်ကျောင်း၌ လူကုန်ကူးမှု အသိပညာပေးဟောပြောပွဲကို ဖေဖော်ဝါရီ ၁၁ ရက်က ကျင်းပရာ လူကုန်ကူးမှုတားဆီးနှိမ်နင်းရေးရဲတပ်ဖွဲ့ အမှတ် (၁၁) တပ်ဖွဲ့စုမှူးမှူး ဒုတိယရဲအုပ်နေအောင်ကျော်က လူကုန်ကူးမှုဆိုင်ရာများနှင့် လက်ရှိမြန်မာနိုင်ငံ၏ လူကုန်ကူး မှုဆိုင်ရာတိုက်ဖျက်ဆောင်ရွက်ချက်များကို ရှင်းလင်းဆွေးနွေးသည်။ ဟောပြောပွဲသို့ အဆိုပါကျောင်းမှ ဆရာမများနှင့် သင်တန်းသူ ၅၂ ဦး တက်ရောက်ခဲ့ကြကြောင်း သိရသည်။

တင်မောင်(မန်းကိုယ်ပွား)

လူကုန်ကူးမှု အသိပညာပေးဟောပြော

### ကျေးလက်ဆည်ပြုပြင်ထား၍ ဆောင်းသီးနှံစိုက်ပျိုးရန် များစွာအဆင်ပြေ

ဝန်းသို ဖေဖော်ဝါရီ ၁၄

ဝန်းသိုမြို့နယ် လက်ပံကြီးတောရ ရေလွှဲဆည်(နန်းလှိုင်) သည် နွေ၊ မိုး၊ ဆောင်း သုံးရာသီလုံးစီးဆင်းနေသည့် နန်းလှိုင်ချောင်းကို ပိတ်၍ ဆည်ထားသော ကျေးရွာလက်လုပ်ဆည်ဖြစ်သည်။ ၁၉၅၅ ခုနှစ်က လက်ပံကြီးတောအုပ်စုရှိ ကျေးရွာများမှ တောင်သူ လယ်သမားများသည် စပါးစိုက်ပျိုးရန်အတွက် ချောင်းကို ကျောက်ကြီးများ ပစ်ချ၍သစ်လုံးများဖြင့်ချုပ်ကာလက်လုပ်ဆည်အဖြစ်လုပ်ဆောင်ခဲ့ကြရာယခုအခါ ခိုင်ခံ့မရှိတော့သဖြင့် ဆည်မြောင်းဦးစီးဌာနက နန်းလှိုင်ချောင်းကို အလျားပေ ၁၅၀၊ အနံ ၆၈ ပေ၊ အမြင့် ၇ ပေရှိ ကျောက်စီပန်းရံရေလွှဲဆည်နှင့် အကျယ် ၆ ပေ၊ အမြင့် ၉ ပေရေထိန်းအဆောက်အအုံတစ်ခုထပ်သွင်း၍ ငွေကျပ် သိန်းပေါင်း ၁၁၀၅ သိန်း အကုန်အကျခံ၍ တည်ဆောက်ပေးခဲ့သည်။ နန်းလှိုင်ကျေးလက်ဆည်ကိုပြန်လည်ပြုပြင်ပြီးနောက် ဆည်မှာ ရေလုံခြုံစွာ စိုက်ပျိုးရေးအပြည့်အဝပေးနိုင်ခြင်းဖြင့် မိုးစပါး ဖြည့်စွက်ရေးအပြည့်အဝရရှိသဖြင့် လယ်ဧက ၇၈၀ မှာ နှစ်စဉ်စိုက်ပျိုးနေသဖြင့် တောင်သူလယ်သမား ၂၀၀၀ ကျော်တို့မှာ မိုးစပါးအပြင် ရေမပြတ်ရရှိသဖြင့် ဆောင်းသီးနှံများကိုပါတစ်နှစ်ပတ်လုံး စိုက်ပျိုးအောင်မြင်နေသဖြင့် စီးပွားရေး အခွင့်အလမ်းများ တိုးတက်နေသည်ကိုတွေ့ရသည်။

တင်လှိုင်(မိတ္ထီလာ)

### မီးဘေးသင့်ခဲ့သည့် ကဏန်းလုပ်ငန်းရှင်များ ပုံမှန်လည်ပတ်နိုင်ရန် ဆောင်ရွက်လျက်ရှိ

လပွတ္တာ ဖေဖော်ဝါရီ ၁၄

ဧရာဝတီတိုင်းဒေသကြီး လပွတ္တာခရိုင် လပွတ္တာမြို့နယ်တွင် ဖေဖော်ဝါရီ ၄ ရက်က ဖြစ်ပွားခဲ့သော မီးလောင်မှုကြောင့် မြို့ပေါ်မှ ကဏန်းလုပ်ငန်းရှင်အချို့ လုပ်ငန်းများလည်ပတ်နိုင်ရန် အခက်အခဲရှိခဲ့သည်။ “မီးလောင်သွားတဲ့အထဲမှာ ကျွန်တော်တို့ ကဏန်းလုပ်ငန်းရှင်တွေလည်းပါတော့ အခက်အခဲတွေရှိတာပေါ့။ လက်ရှိအခြေအနေမှာ နေရာမရှိသေးတဲ့အတွက် အဆင်ပြေတဲ့နေရာကို ခေတ္တငှားရမ်းပြီး လုပ်ငန်းလုပ်ကိုင်နေရတာဖြစ်ပါတယ်။ ကိုယ့်ဆီကို ပုံမှန်ပို့နေကျကုန်သည်တွေ မိတ်မပျက်အောင်နဲ့ သူတို့တတွေ အခက်အခဲမရှိအောင် ဆောင်ရွက်နေတာဖြစ်ပါတယ်။ အရင် အခြေအနေကို ပြန်ရောက်နိုင်ဖို့တော့ အနည်းငယ်လို့ဦးမှာပေါ့” ဟု မိုးသောက်ကြယ်ကဏန်းရောင်းဝယ်ရေးလုပ်ငန်းရှင် ဦးစိုးမင်းက ပြောသည်။

ဝင်းကျော်မြင့်(လပွတ္တာ)



### ပြန်ခေါင်ချောင်းတံတားနှင့် လုပ်ငန်းများစစ်ဆေး

ကျောက်ဖြူ ဖေဖော်ဝါရီ ၁၄

ကျောက်ဖြူခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာန ရုံးသစ်ဆောက်လုပ်နေမှုကို ဖေဖော်ဝါရီ ၇ ရက်က ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဒုတိယအင်ဂျင်နီယာချုပ် ဦးလှသိန်းအောင်နှင့် တာဝန်ရှိသူများကွင်းဆင်းစစ်ဆေးသည်။

ထို့နောက် အမှတ်(၇)တိုက်နယ် မြို့ချောင်းကျွန်းနှင့် အမှတ်(၈) တိုက်နယ် မရရိုင်းကျွန်းတို့အား ဆက်သွယ်မည့် ၂၀၁၅-၂၀၁၆ ဘဏ္ဍာနှစ်အတွင်း ပြည်တော်စည်ကုမ္ပဏီမှ တည်ဆောက်နေသည့် ပြန်ခေါင်ချောင်းကွန်ကရစ်တံတားသို့ ဖေဖော်ဝါရီ ၇ ရက်က သွားရောက်စစ်ဆေးရာ တံတားကို စံချိန်စံညွှန်းနှင့်အညီ သတ်မှတ်ကာလအတွင်း ပြီးစီးနိုင်ရေးအလေးထားဆောင်ရွက်သွားကြရန် မှာကြားသည်။

အဆိုပါ တံတားဆောင်ရွက်ပြီးစီးပါက အမှတ်(၇)တိုက်နယ် မြို့ချောင်းကျွန်းရှိ ကပိုင်ချောင်း၊ အနောက်ပန်းတောပြင်၊ အရှေ့ပန်းတောပြင်၊ ကူးတို့ဆိပ်၊ ကျွတ်ကျေးရွာချင်းဆက်လမ်းနှင့် အမှတ်(၈)တိုက်နယ် မရရိုင်းကျွန်းရှိ အောင်ဘာယာ၊ မောက်ဆင်ကြီး၊ မရရိုင်း၊ ကညင်တော၊ လောတဲ၊ မင်းဂံကျေးရွာချင်းဆက်လမ်းနှစ်လမ်းကို ဆက်သွယ်ပေးမည်ဖြစ်သည်။ ယင်းတံတားမှာ ကျေးရွာချင်းဆက် လမ်းပေါ်နှင့် အနီးအနားရှိ ကျေးရွာပေါင်း ၆၄ ရွာမှ ဒေသခံပြည်သူများ၏ ပညာရေး၊ ကျန်းမာရေး၊ စီးပွားရေး၊ လူမှုရေးနှင့် ဒေသတွင်းကုန်စည်စီးဆင်းမှုတို့ကို အကျိုးပြုမည်ဖြစ်သည်။

(မြန်မာ့အလင်း)

## ငွေကျပ် သိန်း ၁၃၀ ကျော် အကုန်အကျခံ တည်ဆောက်ခဲ့သည့် လှိုင်းချောင်းကူး ကိုယ့်အားကိုယ်ကိုး သံကူကွန်ကရစ်ရေကျော်တံတားသစ် လွှဲပြောင်းပေးအပ်



ပုလဲ ဖေဖော်ဝါရီ ၁၄

စစ်ကိုင်းတိုင်းဒေသကြီး ယင်းမာပင်ခရိုင် ပုလဲမြို့နယ် ချင်ပြစ်ကျေးရွာ ချင်ပြစ်-လည်ငေါက်လမ်းပိုင်းရှိ လှိုင်းချောင်းပေါ်တွင် ပဲခူးတိုင်းဒေသကြီးဖြူးမြို့ ရွှေကျင်တောင်ပရိယတ္တိစာသင်တိုက် ပဓာနနာယကဆရာတော် ဘဒ္ဒန္တစိန္တိတာဘိဝံသာ၏ မတည်လျှင်အောင်အတူ အလှူရှင်များ၊ ရွာသူရွာသားများ၏ ထည့်ဝင်လှူဒါန်းငွေများဖြင့် ငွေကျပ်သိန်း ၁၃၀ ကျော် အကုန်အကျခံ တည်ဆောက်ပြီးစီးခဲ့သည့် ကိုယ့်အားကိုယ်ကိုး သံကူကွန်ကရစ်ရေကျော်တံတားသစ် လွှဲပြောင်းပေးအပ်ပွဲ အခမ်းအနားကို အဆိုပါတံတားပေါ်၌ ဖေဖော်ဝါရီ ၁၂ ရက်က ကျင်းပခဲ့သည်။

ဖွင့်ပွဲသို့ ဆရာတော်နှင့် ဆရာတော်များ ပုလဲမြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးအောင်စိုးနှင့် ဝန်ထမ်းများ၊ အလှူရှင်များ၊ ရွာသူ ရွာသားများ

တက်ရောက်ခဲ့ကြောင်း သိရသည်။

ပုလဲမြို့နယ် ချင်ပြစ်ကျေးရွာနေ ဦးအောင်နိုင်ထွန်းက “ချင်ပြစ်-လည်ငေါက် ကားလမ်းမပေါ်ရှိ လှိုင်းချောင်းဟာ နွေရာသီနှင့် ဆောင်းရာသီများတွင် ဖြတ်သန်းသွားလာမှုအတွက် အခက်အခဲမရှိသော်လည်း မိုးရာသီတွင် ရေကြီး ရေလျှံမှုကြောင့် ဒေသခံပြည်သူများ၏ လူမှုရေး၊ စီးပွားရေး၊ ပညာရေး၊ ကျန်းမာရေး စသည့် ကျေးလက်လူမှုစီးပွားဖွံ့ဖြိုးတိုးတက်မှုများကို အဟန့်အတားတစ်ခုသဖွယ် ဖြစ်ပေါ်လျက်ရှိရာ ပဲခူးတိုင်းဒေသကြီး ဖြူးမြို့ ရွှေကျင်တောင် ပရိယတ္တိစာသင်တိုက် ပဓာနနာယကဆရာတော်ဘဒ္ဒန္တစိန္တိတာဘိဝံသာ၏ မတည်လျှင်အောင် ငွေကျပ် သိန်း ၅၀၊ အလှူရှင်များနှင့် ရွာသူ ရွာသားများ၏ ထည့်ဝင်လှူဒါန်း ငွေကျပ် ၈၀၁၃၅၀၀ စုစုပေါင်း ငွေကျပ် သိန်း ၁၃၀ ကျော်ဖြင့် ၂၀၁၅ ခုနှစ် ဒီဇင်ဘာ ၆ ရက်က စတင်၍ ကိုယ့်အားကိုယ်ကိုး သံကူကွန်ကရစ် ရေကျော်

တံတားသစ်ကို တည်ဆောက်ခဲ့ရာ ယခုနှစ် ဇန်နဝါရီ ၃၁ ရက်မှာ ပြီးစီးခဲ့ပြီဖြစ်သောကြောင့် တံတားကြီးရေရှည်တည်တံ့ရေးနှင့် ထိန်းသိမ်းပြုပြင်ခြင်းလုပ်ငန်းများကို ဆောင်ရွက်နိုင်ရေးအတွက် မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနသို့ လွှဲပြောင်းပေးအပ်ခဲ့ခြင်း ဖြစ်ပါတယ်” ဟု ပြောကြားခဲ့သည်။

အဆိုပါ လှိုင်းချောင်းကူး ကိုယ့်အားကိုယ်ကိုး သံကူကွန်ကရစ် ရေကျော်တံတားသစ်သည် အရှည်ပေ ၁၃၅ ပေ၊ အကျယ် ၁၅ ပေ၊ အမြင့် ၄ ပေရှိသည့် သံကူကွန်ကရစ် တံတားအမျိုးအစားဖြစ်ပြီး ပုလဲမြို့နယ် ချင်ပြစ်ကျေးရွာ အနီးရှိ ကျေးရွာ ၁၄ ရွာရှိ ဒေသခံ ပြည်သူများအနေဖြင့် ရာသီမရွေး ဖြတ်သန်းသွားလာနိုင်မည်ဖြစ်ကြောင်း၊ ငွေကျပ် သိန်း ၁၃၀ ကျော် ကုန်ကျခဲ့ကြောင်း သိရသည်။

မင်းခန့်စိုး(ဇေယျာမြေ)

## ကိုးကန့်တိုင်းရင်းသားယဉ်ကျေးမှု နှစ်သစ်ကူးပွဲတော် ပျော်ရွှင်စွာဆင်နွှဲ

တောင်ကြီး ဖေဖော်ဝါရီ ၁၄

ကိုးကန့်တိုင်းရင်းသားယဉ်ကျေးမှု နှစ်သစ်ကူးပွဲတော်ကို ဖေဖော်ဝါရီ ၁၁ ရက်က တောင်ကြီးမြို့ ဘုရားဖြူရပ်ကွက်ရှိ ကိုးကန့်လူမှုရေးခန်းမ၌ ကျင်းပရာ ကိုးကန့်တိုင်းရင်းသား ပြည်နယ်လွှတ်တော်ကိုယ်စားလှယ် ဦးဝေစန်းနှင့် ဦးကျောက်တယ်ချန်တို့က နှုတ်ခွန်းဆက်စကား ပြောကြားကြသည်။

ဆက်လက်၍ ကိုးကန့်တိုင်းရင်းသား ယဉ်ကျေးမှု ရိုးရာအက၊ ရှမ်းယဉ်ကျေးမှုအက၊ ပအိုဝ်း တိုင်းရင်းသားယဉ်ကျေးမှုအက၊ တောင်ရိုးတိုင်းရင်းသား ယဉ်ကျေးမှုအက၊ ‘ဝ’တိုင်းရင်းသား ယဉ်ကျေးမှုအက၊ လီဆူတိုင်းရင်းသားယဉ်ကျေးမှုအကများဖြင့် အသီးသီးဖျော်ဖြေတင်ဆက်ကြပြီး ကိုးကန့်စာပေယဉ်ကျေးမှုအတွက် ရှမ်းပြည်နယ်အစိုးရအဖွဲ့မှ အလှူငွေကျပ်သိန်း ၃၀ကို ပြည်နယ်လူမှုရေးဝန်ကြီး ဒေါက်တာမျိုးထွန်းက ပေးအပ်ရာ ကိုးကန့်တိုင်းရင်းသားယဉ်ကျေးမှုဥက္ကဋ္ဌ ဦးလီချန်က လက်ခံရယူကာ ကိုးကန့်တိုင်းရင်းသား စာပေယဉ်

ကျေးမှုမှ တိုင်းရင်းသားယဉ်ကျေးမှုအက ၁၁ ဖွဲ့အား တစ်ဖွဲ့လျှင် ဂုဏ်ပြုဆုငွေကျပ် နှစ်သိန်းစီကို ပြည်နယ်လွှတ်တော်ကိုယ်စားလှယ် ဦးအောင်သန်းထွန်းက ပေးအပ်ရာ ယဉ်ကျေးမှုအဖွဲ့အသီးသီးက လက်ခံရယူကြပြီး ဂုဏ်ပြုပန်းခြင်းကို ရှမ်းပြည်နယ်ဝန်ကြီးချုပ် ဦးစင်အောင်မြတ်က ပေးအပ်ရာ ဥက္ကဋ္ဌ ဦးလီချန်က လက်ခံရယူသည်။

အဆိုပါ အခမ်းအနားသို့ အရှေ့ပိုင်းတိုင်းစစ်ဌာနချုပ် တိုင်းမှူး၊ ပြည်နယ်ဝန်ကြီးများ၊ ပအိုဝ်းကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ဥက္ကဋ္ဌ၊ တိုင်းရင်းသား ယဉ်ကျေးမှုအကအဖွဲ့များ၊ ဖိတ်ကြားထားသည့် ဧည့်သည်တော်များတက်ရောက်ကြကြောင်း သိရသည်။

မောင်မောင်သန်း(တောင်ကြီး)



## မြို့မဘောလုံးအားကစားကွင်းနှင့် ကျေးရွာပေါင်းစုံအမျိုးသားအလွတ်တန်းဘောလုံးပြိုင်ပွဲဖွင့်

ပြင်စလူ ဖေဖော်ဝါရီ ၁၄

ဧရာဝတီတိုင်းဒေသကြီး လပွတ္တာခရိုင် ပြင်စလူမြို့တွင် အားကစားဝန်ကြီးဌာန ဒုတိယဝန်ကြီး ဦးသောင်းထိုက်၏ ဦးဆောင်မှုဖြင့် ဧရာဝတီတိုင်းဒေသကြီးဘက်စုံဖွံ့ဖြိုးတိုးတက်ရေးဖောင်ဒေးရှင်း ရန်ပုံငွေမှငွေကျပ် ၇၃ သိန်း၊ ဒေသထည့်ဝင်ငွေ ၁၅ သိန်း စုစုပေါင်းငွေကျပ် ၈၈ သိန်းဖြင့် အကောင်အထည်ဖော်ဆောင်ရွက်ခဲ့သည့် ပြင်စလူမြို့ မြို့မဘောလုံးအားကစားကွင်းဖွင့်ပွဲအခမ်းအနားကို ဖေဖော်ဝါရီ ၁၂ ရက်က ကျင်းပခဲ့သည်။

ဖွင့်ပွဲအခမ်းအနားတွင် အားကစားဝန်ကြီးဌာန ဒုတိယဝန်ကြီးဦးသောင်းထိုက်နှင့် ပြင်စလူမြို့ အုပ်ချုပ်ရေးမှူးဦးဝင်းနိုင်တို့က ဖဲကြီးဖြတ်ဖွင့်လှစ်ပေးခဲ့သည်။ ထို့နောက် (၆၉)နှစ်မြောက် ပြည်ထောင်စုနေ့အထိမ်းအမှတ်ဖလား ကျေးရွာပေါင်းစုံအမျိုးသားအလွတ်တန်းဘောလုံးပြိုင်ပွဲ ဖွင့်ပွဲအခမ်းအနားကို ဆက်လက်ကျင်းပရာ ဒုတိယဝန်ကြီးက အမှာစကားပြောကြားသည်။

ထို့နောက် ဒုတိယဝန်ကြီးနှင့်အဖွဲ့သည်ပြိုင်ပွဲဝင်အားကစားသမားများကို ရင်းရင်းနှီးနှီးလိုက်လံနှုတ်ဆက်ပြီး ပြင်စလူ (က)အသင်းနှင့်ကန်ကြီးဒေါင့်အသင်းတို့၏ ယှဉ်ပြိုင်ကစားနေမှုကို ကြည့်ရှုအားပေးခဲ့သည်။ ပြိုင်ပွဲကို ဖေဖော်ဝါရီ ၁၂ ရက်မှ မတ် ၄ ရက်အထိ ကျင်းပမည်ဖြစ်ကြောင်း သိရသည်။

မြို့နယ်(ပြန်/ဆက်)

# စစ်ကိုင်းတိုင်းဒေသကြီး ကန့်သလူတိုးတိုးရိပ်သာ မတ်လအတွင်းအပြီးတည်ဆောက်မည်

ကန့်သလူ ဖေဖော်ဝါရီ ၁၄

မိုးခိုရာမဲ့နေသည့် တိုးတိုးရိပ်သာအတွက် ရည်ရွယ်၍ စစ်ကိုင်းတိုင်းဒေသကြီး ကန့်သလူမြို့၊ တိုးတိုးရိပ်သာကို တည်ဆောက်လျက်ရှိပြီး မတ်လအတွင်း အပြီးတည်ဆောက်မည်ဖြစ်ကြောင်း သိရသည်။

ဆောက်လုပ်လျက်ရှိသည့် တိုးတိုးရိပ်သာတွင် ခြောက်ဦးနေထိုင်နိုင်သည့် အတွင်းအခန်းဆောင်သုံးဆောင်၊ အတိုးဆောင် သုံးဆောင်(၄၀x၃၀)ပေ၊ ဓမ္မာရုံတစ်ဆောင်(၇၅x၄၂)ပေ၊ စားဖိုဆောင်(စား/ချက်)(၄၂x၃၆)ပေ၊ တိုးတိုးရိပ်သာ ကျန်းမာရေးစောင့်ရှောက်မှုပေးနိုင်ရန် ဆေးခန်းတစ်ဆောင် (၂၄x ၂၄)ပေ၊ တိုးတိုးရိပ်သာနှင့်ပတ်သက်၍ စီမံခန့်ခွဲမှုလုပ်ငန်းများဆောင်ရွက်ရန်အုပ်ချုပ်ရေးရုံးတစ်ဆောင်(၂၄x ၂၄)ပေတို့ ပါဝင်သည်။

ယင်းအဆောက်အအုံများတွင် အတွင်းအခန်း(၄)ကို စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၊ အတိုးဆောင်(၂)ကို မွေးမြူရေး၊ ရေလုပ်ငန်းနှင့် ကျေးလက်ဒေသဖွံ့ဖြိုးရေးဝန်ကြီးဌာန၊ အတိုးဆောင်(၁)ကို စစ်ကိုင်းတိုင်းဒေသကြီး အစိုးရအဖွဲ့၊ စားဖိုဆောင်ကို တိုင်းဒေသကြီး စိုက်ပျိုးရေးနှင့် အဖွဲ့၊ အတိုးဆောင်တစ်ဆောင်ကို လယ်ယာစိုက်ပျိုးရေးနှင့်ဆည်မြောင်းဝန်ကြီးဌာန တည်ဆောက်ရေး (၄)ဓမ္မာရုံကို ဒုတိယဗိုလ်ချုပ်မှူးကြီးမောင်အေး (ပြိမ်း)နှင့် ဇနီး ဒေါ်မြမြစန်းမိသားစု၊ အုပ်ချုပ်ရေးရုံးခန်းကို မြို့အကျိုးတော်ဆောင်အဖွဲ့၊ ဆေးခန်းကို ဦးသောင်းငွေနှင့် ဇနီး ဒေါ်ဒေါင်းမိုး (ဝင်းဇာနည်)မိသားစု၊ မုခ်ဦးကို ဦးအောင် (ဆားကျန်းကျေးရွာ)မိသားစု၊ အဝင်အထွက်တံခါး(၁)ကို ဦးသန်းမောင်နှင့်ဇနီး ဒေါ်စိန်ရွှေ(ရွှေသရဖူ)



မိသားစု၊ အဝင်အထွက်တံခါး(၂)ကို ဦးစက်ဥနှင့် ဇနီး ဒေါ်ရင်မိသားစုများ၏ လှူဒါန်းမှုဖြင့်လည်းကောင်း၊ မြို့နယ်စီမံ ခန့်ခွဲမှုကော်မတီ၏ဦးဆောင်မှုဖြင့် မြို့နယ်ဌာန ဆိုင်ရာများနှင့် ရပ်/ကျေးအုပ်ချုပ်ရေးမှူးများကလည်း ပါဝင်လှူဒါန်းနိုင်ရေး စီစဉ်ဆောင်ရွက်လျက်ရှိကြောင်း တိုးတိုးရိပ်သာ တည်ဆောက်ရေးကော်မတီထံမှ သိရသည်။ မြို့နယ် ကျေးလက် ဒေသဖွံ့ဖြိုးတိုးတက်ရေး ဦးစီးဌာနက ရိပ်သာအဝင်အထွက်လမ်းများကိုလည်း ခင်းခြင်းလုပ်ငန်းများဆောင်ရွက်ခဲ့ပြီး မြို့နယ်စည်ပင်သာယာရေးကော်မတီက စီမံလမ်းဖွဲ့ပြည်သာယာလှပရေး၊ စက်ရေတွင်း၊ ရေကန်၊ ရေစက်ရုံ၊ ပန်းခြံနှင့် Box Culvert တစ်စင်းဆောင်ရွက်လျက်ရှိပြီး

တိုင်းဒေသကြီးစည်ပင်သာယာရေးအဖွဲ့ အစီအစဉ်ဖြင့် ရိပ်သာတွင်းလမ်းများကို ကတ္တရာ ခင်းလျက်ရှိသည်။ ထို့ပြင် လျှပ်စစ်မီးလင်းရေး အတွက် တိုင်းဒေသကြီး လျှပ်စစ်နှင့်မြို့နယ်လျှပ်စစ်အင်ဂျင်နီယာဌာနတို့ ပူးပေါင်းဆောင်ရွက်နေပြီး စေတနာရှင်အလှူရှင်ပြည်သူများ၏ပါဝင်လှူဒါန်းမှုဖြင့် ရွှေမျက်နှာစာကို အုတ်တံတိုင်းဆောက်လုပ်၍ ကျန်သုံးပက်ကို ကွန်ကရစ်တိုင်နှင့်သံဆူးကြိုးများ ကာရံသွားမည်ဖြစ်ကြောင်း၊ ကန့်သလူ တိုးတိုးရိပ်သာအတွက် အတိုးအတွင်းအဆောက်အအုံများ၊ ပရိဘောဂနှင့် အသုံးအဆောင်ပစ္စည်းများ ဆက်သွယ်လှူဒါန်းနိုင်ကြောင်း သိရသည်။ **အောင်ဝင်းငြိမ်း(ကန့်သလူ)**

## မိခင်နှင့်ကလေးကျန်းမာရေးစောင့်ရှောက်မှု အသိပညာပေးဟောပြော

ကလေး မေဖော်ဝါရီ ၁၄

ကလေးမြို့နယ် ကျောင်းတိုက်ကျေးရွာအုပ်စုအတွင်းရှိ မိခင်နှင့်ကလေးများ ကျန်းမာရေးစောင့်ရှောက်မှု အသိပညာပေးဟောပြောပွဲကို ချမ်းမြေ့လှပစွာနှင့် မြတ်မေတ္တာလှူမှုကူညီရေးအဖွဲ့တို့၏ ဦးဆောင်မှုဖြင့် ဖေဖော်ဝါရီ ၁၁ ရက် မွန်းလွဲ ၁ နာရီက သမန်းအိုင်ကျေးရွာ ဓမ္မာရုံ၌ ကျင်းပပြုလုပ်သည်။

ကျေးရွာတာဝန်ခံဦးနိုင်မင်းထွန်းက အမှာစကားပြောကြားပြီးနောက် မြတ်မေတ္တာလှူမှုကူညီရေးအဖွဲ့ ခေါင်းဆောင် ဦးမင်းကိုနှင့် ချမ်းမြေ့လှပစွာအဖွဲ့ ခေါင်းဆောင် ဦးဇော်လွင်ဦးတို့က ကျေးလက်ဒေသနေ မိခင်နှင့်ကလေးများ၏ ကျန်းမာရေးစောင့်ရှောက်မှုပိုင်းဆိုင်ရာ လိုအပ်သောသိသင့်သိထိုက်သည့် ကျန်းမာရေးပညာပေးအကြောင်းအရာများကို အသေးစိတ်ဟောပြောဆွေးနွေးကြသည်။

ယင်းကျန်းမာရေးစောင့်ရှောက်မှုလုပ်ငန်းများအချိန်နှင့်တစ်ပြေးညီ လုပ်ငန်းတာဝန်များဆောင်ရွက်နိုင်ရန်အတွက် ကျောင်းတိုက်ကျေးရွာအုပ်စုအတွင်း လူမှုကူညီရေးအသင်းအဖွဲ့ အုပ်စု ၁၅ ဖွဲ့ဖြင့် ဖွဲ့စည်းပြီး အဖွဲ့လိုက်မိမိတာဝန်ကျသည့် ကျေးလက်ဒေသအတွင်း မိခင်နှင့်ကလေးများ၏ ကျန်းမာရေးလိုအပ်ချက်များကို တာဝန်ယူဆောင်ရွက်ကြရန်ဖြစ်သည်။

“ကျွန်တော်တို့ အခုလို ကိုယ့်အုပ်စုကျေးရွာမှာ လူမှုကူညီရေးအသင်းအဖွဲ့တွေ ဖွဲ့စည်းထားသလို ကိုယ့်ကျေးရွာအသီးသီးမှာလည်း လူငယ်တွေက အလှည့်ကျ စိတ်ဝင်တစား လုပ်ဆောင်နေကြပါတယ်။ မိခင်နှင့်ကလေးတွေဆေးရုံတက်တဲ့ အခြေအနေဆိုင်ရာ အသွားအပြန်လမ်းစရိတ်နဲ့ လူနာစောင့်ကို ထောက်ပံ့ပေးနေပါတယ်။ အဲဒါကတော့ လတ်တလော တစ်လအတွင်းမှာရှိတဲ့ ကလေးမိခင်တွေအတွက် ဦးစားပေးပြီးတော့ စီစဉ်ထားတာပါ”

ဟု ကျောင်းတိုက်ကျေးရွာအုပ်စုချုပ်ရေးမှူး ဦးမြိုးမောင်မောင်က ပြောသည်။

အဆိုပါ ကျောင်းတိုက်ကျေးရွာအုပ်စုရှိ လူငယ်အဖွဲ့နှင့် လူမှုကူညီရေးအဖွဲ့တို့သည် ကမ္ဘာ့ကလေးသမဂ္ဂလူဦးရေ ထောက်ပံ့ရေး ရန်ပုံငွေအဖွဲ့နှင့် Population Service International (PSI) အဖွဲ့တို့နှင့်လည်း ပူးပေါင်းဆောင်ရွက်လျက်ရှိကြောင်း သိရသည်။

ချင်းတွင်းသား

## နတ်တလင်းမြို့နယ်၌ မတ်ပဲစိုက်တောင်သူများ စီးပွားရေးအဆင်ပြေ

နတ်တလင်း ဖေဖော်ဝါရီ ၁၄

ပဲခူးတိုင်းဒေသကြီး သာယာဝတီခရိုင် နတ်တလင်းမြို့နယ်တွင် နတ်တလင်း-တာပွန် ကားလမ်းတစ်လျှောက်ပဲယာ၌ မတ်ပဲများ နှုတ်သိမ်းနေသည်ကိုတွေ့ရသည်။ ကုန်းသာရွာနေတောင်သူဦးမြင့်က “မတ်ပဲ ဈေးကပြီးခဲ့တဲ့ နှစ်ကထက် ယခုအချိန်ပေါက်ဈေးကမြင့်တယ်။ ငွေကျပ် ၄၈၀၀၀ ဝန်းကျင်မှာရှိတယ်။ တချို့လည်း ကြိုတင်ဝယ်ဈေးက ကျပ် ၅၀၀၀၀ ဖြစ်တယ်။ သူတို့ကတော့ လောင်ထားမယ့်သူတွေဆိုတော့ ပြီးခဲ့တဲ့နှစ်ကဈေးနဲ့ထက်ရင် အကျိုးအမြတ်ရှိမှာပါ။ လက်လုပ်လက်စား ကျပန်းအလုပ်သမားမိသားစုတွေလည်း ဝင်ငွေရတယ်။ ပဲနတ်သမားတစ်ဦးကို မနက် ၆ နာရီက ၁၀ နာရီအထိ မွန်းလွဲ ၁ နာရီကနေ ညနေ ၅ နာရီထိ ငွေကျပ် ၃၀၀၀ ပေးရတယ်။ တချို့ အလုပ်သမားရှားတဲ့ဒေသတွေမှာ ငွေကျပ် ၄၀၀၀ အထိ ပေးရတယ်။ ကျပန်းလုပ်ကိုင်စားသောက်ကြတဲ့ မိသားစုတွေလည်းစားဝတ်နေရေးအဆင် ပြေကြတာပေါ့။ မျိုးစေ့ကြပြီး ထယ်ထိုးထွန်ယက်တာတွေ လုပ်ရတယ်။ မျိုးပဲက တစ်ကျိုးကိုနှစ်ပြည်နဲ့ လေးပြည်ကြား မိမိလယ်မြေအနေအထားကိုကြည့်ပြီး ကြရတယ်။ အပင်ကြီးလာမှ အပင်အခြေအနေကြည့်ပြီး သင့်တော်တဲ့ဆေးကို သုံးပေးရတယ်။ ပဲထွက်နှုန်းက တစ်ကျိုးကို ပျမ်းမျှ လေးတင်းခန့် ထွက်တယ်။ မနှစ်က ကျွန်တော် ၅ ဧကကို မတ်ပဲ ၁၁၅ တင်းရတယ်။ မတ်ပဲပေါ်ချိန်မှာ မရောင်းဘဲ သို့လောင်ထားပြီးမှရောင်းရင် ပိုပြီးအကျိုးအမြတ်ရှိတာပေါ့။ မနှစ်ကဆိုရင် ကျပ် ၈၀၀၀ အထိ ဈေးတက်သွားတယ်။ တောင်သူတွေတော်တော်များများက စက်နဲ့ပဲ ထွန်ယက်စိုက်ပျိုးကြတယ်။ ကျွဲ၊ နွားနဲ့လုပ်တာထက် အဆင်ပြေတယ်။ ဘာပဲဖြစ်ဖြစ် မတ်ပဲဈေးကောင်းတော့ ပဲစိုက်တောင်သူတွေနဲ့ ကျပန်းအလုပ်သမားမိသားစုတွေ အားလုံးအဆင်ပြေကြပါတယ်”ဟု ပြောသည်။

(၀၆၂)



## နာဂဒေသဖွံ့ဖြိုးရေးလုပ်ငန်းများ ကွင်းဆင်းကြည့်ရှု

ခန္တီး ဖေဖော်ဝါရီ ၁၄

ဒေသခံပြည်သူများ လမ်းပန်းဆက်သွယ်ရေး အဆင်ပြေချောမွေ့စေရေးအတွက် ကာကွယ်ရေးဦးစီးချုပ်ရုံး(ကြည်း) စစ်အင်ဂျင်နီယာညွှန်ကြားရေးမှူးရုံး လက်အောက်ခံတပ်များမှ တာဝန်ယူဆောင်ရွက်ခဲ့သော နယ်စပ်ရေးရာဝန်ကြီးဌာန ငွေအလုပ်လုပ်ငန်းဖြစ်သည့် ခန္တီး-ဆင်သေ-လဟယ်လမ်းပေါ်ရှိ (၁၈/၄)မိုင်လမ်းခွဲမှ ပါဆောင်-ပါရိုးလမ်း(၃၀/၀)မိုင် မြေသားလမ်းနှင့် ကျောက်ခင်းခြင်းလုပ်ငန်းများ ဆောင်ရွက်ပြီးစီးမှုကို ခရိုင်ဖွံ့ဖြိုးမှု ကြီးကြပ်ရေးရုံး(ခန္တီး) ဒုတိယညွှန်ကြားရေးမှူး ဦးအောင်တင်ကျော်နှင့်အဖွဲ့သည် ဖေဖော်ဝါရီ ၁၁ ရက်က သွားရောက်ကြည့်ရှုစစ်ဆေးခဲ့ကြောင်း သိရသည်။

အဆိုပါလမ်းဖောက်လုပ်ခြင်းကြောင့် ခန္တီးမြို့မှ ထန်ပါခွေမြို့အထိ ရာသီမရွေး မော်တော်ကားများ သွားလာနိုင်ပြီဖြစ်ကြောင်း ဒေသခံပြည်သူများထံမှ သိရသည်။

ချန်လော(PT)

## မော်လမြိုင်ကျွန်း၌ ကလေးများနေ့ အားကစားပြိုင်ပွဲ ကျင်းပ

မော်ကျွန်း ဖေဖော်ဝါရီ ၁၄

လူမှုဝန်ထမ်းဦးစီးဌာန မော်လမြိုင်ကျွန်းမြို့ ကိုယ်အားကိုယ်ကိုး မူလတန်းကြိုကျောင်း ကြီးကြပ်ရေးအဖွဲ့က ကြီးမှူးကျင်းပသော မြန်မာနိုင်ငံကလေးများနေ့ အထိမ်းအမှတ်အဖြစ် မော်လမြိုင်ကျွန်းမြို့ မူလတန်းကြိုကျောင်းရှိ ကလေးငယ်များ ဘက်စုံဖွံ့ဖြိုးတိုးတက်စေရေးအတွက် အားကစားနည်းမျိုးစုံပြိုင်ပွဲကို ဖေဖော်ဝါရီ ၁၃ ရက် နံနက် ၇ နာရီက မူလတန်းကြိုကျောင်းရှေ့ အောင်ဆန်းလမ်းမ၌ ကျင်းပသည်။

ယင်းအားကစားနည်းမျိုးစုံ ပြိုင်ပွဲတွင် မူလတန်းကြိုကလေးငယ် အကြီးတန်း၊ အငယ်တန်းတို့က အားကစားကော်၊ ဖားခုန်၊ ခြေတစ်ချောင်းထောက်၊ အရောင်ရွေး၊ ကြိုးထိုး၊ ကန်တော့ဆင့်၊ အရပ်မျိုးစုံ၊ အံ့ထိုး၊ အချိုရည်ဘူးဆင့်နှင့် အင်္ဂလိပ်အက္ခရာ အံ့သွင်းပြိုင်ပွဲများတွင် ဝင်ရောက်ယှဉ်ပြိုင်ကြသည်။

ထို့နောက် ပြိုင်ပွဲအလို့ငှာ ဆုရရှိသူ မူလတန်းကြို ကလေးငယ် ၅၁ ဦးတို့အား ကိုယ်အားကိုယ်ကိုး မူလတန်းကြိုကျောင်း ကြီးကြပ်ရေးအဖွဲ့နှင့် တာဝန်ခံဆရာမ ဒေါ်ခင်စန်းတို့က ဆုလက်ဆောင်ပစ္စည်းများ ပေးအပ်ချီးမြှင့်ကြသည်။

မော်ကျွန်း(မြင့်အောင်)





**သိပ္ပံနှင့်နည်းပညာဝန်ကြီးဌာန**  
**စက်မှုနည်းပညာဖြင့်တင်ရေးနှင့် ပူးပေါင်းဆောင်ရွက်ရေးဦးစီးဌာန**  
**နည်းပညာတီထွင်ဆန်းသစ်မှုနှင့်မြှင့်တင်ရေးသင်တန်းကျောင်း**  
**ICTTI Advanced ICT Engineering သင်တန်းများအတွက်**

**လျှောက်လွှာခေါ်ယူခြင်း**

၁။ သိပ္ပံနှင့်နည်းပညာဝန်ကြီးဌာန၊ နည်းပညာတီထွင်ဆန်းသစ်မှုနှင့်မြှင့်တင်ရေးသင်တန်းကျောင်းနှင့် ဂျပန်နိုင်ငံ၊ JICA တို့ပူးပေါင်းဖွင့်လှစ်သည့် Information and Communication Technology Training Institute (ICTTI) သင်တန်းဌာနတွင် အောက်ပါသင်တန်းများကို ဖွင့်လှစ်သင်ကြားမည်ဖြစ်သည်-

စဉ်	သင်တန်းအမည်	သင်တန်းကာလ	ဖွင့်လှစ်မည့်ရက်	လက်ခံမည့်သင်တန်းသားဦးရေ
(၁)	Professional Diploma in Software Engineering Course	၂၂ ပတ်	၉-၅-၂၀၁၆	၅၀ ဦး
(၂)	Professional Diploma in Network Engineering Course	၂၂ ပတ်	၉-၅-၂၀၁၆	၆၀ ဦး
(၃)	Advanced Web Development Course (Web Design and PHP Web Development)	၅ ပတ်	၂-၅-၂၀၁၆	၃၂ ဦး
(၄)	Oracle Database 11 g Course (SQL PL/SQL and DBA)	၃ ပတ်	၉-၅-၂၀၁၆	၁၈ ဦး
(၅)	Advanced Server Course (Virtualization and LDAP)	၇ ပတ်	၁၆-၅-၂၀၁၆	၈ ဦး
(၆)	Project Management Course	၄ ပတ်	၂၀-၆-၂၀၁၆	၁၀ ဦး
(၇)	Cisco Learning Network Course (Routing & Switching and Voice)	၄ ပတ်	၄-၇-၂၀၁၆	၁၂ ဦး
(၈)	Java Framework -based Development Course (Spring 3)	၂ ပတ်	၂၅-၇-၂၀၁၆	၁၈ ဦး
(၉)	Web and Cloud System Development Course	၄ ပတ်	၁၅-၈-၂၀၁၆	၁၈ ဦး
(၁၀)	Mobile Phone System Development Course	၄ ပတ်	၁၂-၉-၂၀၁၆	၁၈ ဦး

- ၂။ အမှတ်စဉ် (၁) နှင့် (၂) သင်တန်းများသည် ဒီပလိုမာဘွဲ့သင်တန်းများဖြစ်ပြီး မိမိကြိုက်နှစ်သက်ရာ သင်တန်းကို ရွေးချယ်လျှောက်ထားနိုင်သည်။
- ၃။ အမှတ်စဉ် (၃) သင်တန်းအတွက် Programming အခြေခံရှိသူများ လျှောက်ထားနိုင်သည်။
- ၄။ အမှတ်စဉ် (၄) သင်တန်းအတွက် Database အခြေခံရှိသူများလျှောက်ထားနိုင်သည်။
- ၅။ အမှတ်စဉ် (၅) သင်တန်းအတွက် ICTTI Professional Diploma in Network Engineering သင်တန်းတက်ရောက်အောင်မြင်ပြီး Cisco Networking အခြေခံရှိသူများလျှောက်ထားနိုင်သည်။
- ၆။ အမှတ်စဉ် (၆) သင်တန်းအတွက် IT Professional အဖြစ် အသက်မွေးဝမ်းကျောင်းမှု သက်တမ်းအနည်းဆုံး (၃) နှစ်နှင့် အထက်ရှိသူများ လျှောက်ထားနိုင်သည်။
- ၇။ အမှတ်စဉ် (၇) သင်တန်းအတွက် ICTTI Professional Diploma in Network Engineering သင်တန်းတက်ရောက်အောင်မြင်ပြီးသူများ လျှောက်ထားနိုင်သည်။
- ၈။ အမှတ်စဉ် (၈) သင်တန်းအတွက် Java Programming နှင့် Framework အခြေခံရှိသူများလျှောက်ထားနိုင်သည်။
- ၉။ အမှတ်စဉ် (၉) နှင့် (၁၀) သင်တန်းများအတွက် ICTTI သင်တန်းဌာနမှ Professional Diploma in Software Engineering သင်တန်းနှင့် IMCEITS သင်တန်းဌာနမှ Professional Diploma in Java Programming သင်တန်းတက်ရောက်အောင်မြင်ပြီးသူများ လျှောက်ထားနိုင်သည်။
- ၁၀။ သင်တန်းများသည် အစိုးရရုံးပိတ်ရက်မှအပ နံနက် ၉:၀၀ နာရီမှ ညနေ ၄:၀၀ နာရီအထိ အချိန်ပြည့်သင်တန်းများ ဖြစ်သည်။
- ၁၁။ သင်တန်းအောင်မြင်ပြီးဆုံးပါက သိပ္ပံနှင့်နည်းပညာဝန်ကြီးဌာန၊ နည်းပညာတီထွင်ဆန်းသစ်မှုနှင့် မြှင့်တင်ရေးသင်တန်းကျောင်းနှင့် ဂျပန်နိုင်ငံ (JICA) တို့မှ ပူးပေါင်း၍ နိုင်ငံတကာအဆင့်မီ အောင်လက်မှတ်များပေးအပ်မည်ဖြစ်သည်။
- ၁၂။ လျှောက်ထားလိုသူများသည် အောက်ပါသတ်မှတ်ချက်များနှင့်ပြည့်စုံသူဖြစ်ရမည်-
- (က) B.C.Sc/B.C.Tech/B.Tech(IT)/B.E(IT)/B.Sc(Computer Science)/M.C.Sc/M.C.Tech/M.I.Sc/M.A.Sc/M.E(IT)/ M.Sc(Computer Science) (သို့မဟုတ်) နိုင်ငံတကာအသိအမှတ်ပြု တက္ကသိုလ်တစ်ခုခုမှ IT အထူးပြုဘွဲ့ (သို့မဟုတ်) Computer Science ဘွဲ့တစ်ခုခုရရှိပြီးသူဖြစ်ရမည်။ Professional Diploma in Network Engineering သင်တန်းအတွက် အဆိုပါဘွဲ့များအပြင် B.Tech(EC), B.E(EC), M.E(EC) ဘွဲ့တစ်ခုခုရရှိပြီးသူ (သို့မဟုတ်) နိုင်ငံတကာအသိအမှတ်ပြု တက္ကသိုလ်တစ်ခုခုမှ Computer Hardware ဘွဲ့ရရှိပြီးသူ ဖြစ်ရမည်။
  - (ခ) မိမိနှင့်တကွ မိဘနှစ်ပါးသည် ပြည်ထောင်စုသမ္မတမြန်မာနိုင်ငံသားဖြစ်ရမည်။
  - (ဂ) သတ်မှတ်ထားသော ဝင်ခွင့်အရည်အချင်းစစ်စစ်များကို အောင်မြင်စွာဖြေဆိုနိုင်သူဖြစ်ရမည်။
  - (ဃ) သိပ္ပံနှင့်နည်းပညာဝန်ကြီးဌာနမှ ဝန်ထမ်းဖြစ်ပါက ဝန်ကြီးဌာနမှ သတ်မှတ်ပေးထားသော ကတ်ခံဝန်ချက်များကို လက်မှတ်ရေးထိုးနိုင်သူဖြစ်ရမည်။
  - (င) အခြားဝန်ကြီးဌာနများမှ ဝန်ထမ်းဖြစ်ပါက မိမိတို့သက်ဆိုင်ရာဌာနအကြီးအကဲ၏ ခွင့်ပြုအမိန့်စာပါရှိရမည်။
  - (စ) သက်ဆိုင်ရာမြို့နယ်ရဲတပ်ဖွဲ့စခန်းတစ်ခုခုမှ သုံးလထက်မကျော်လွန်သည့် အကျင့်စာရိတ္တကောင်းမွန်ကြောင်းနှင့် ပြစ်မှုကင်းရှင်းကြောင်း ထောက်ခံစာများကို သင်တန်းလျှောက်လွှာနှင့်အတူ ပူးတွဲလျှောက်ထားရမည်။
- ၁၃။ သင်တန်းလျှောက်ထားသူများသည် အောက်ပါနေ့ရက်များတွင် Online ဝင်ခွင့်စာမေးပွဲများဖြေဆိုကြရမည်-

နေ့ရက်	စာမေးပွဲ	အချိန်	နေရာ
၂၅-၃-၂၀၁၆ (သောကြာနေ့)	Online ဝင်ခွင့်စာမေးပွဲ	နံနက် ၁၀:၀၀ နာရီ	ICTTI သင်တန်းဌာန၊ နည်းပညာတီထွင်ဆန်းသစ်မှုနှင့်မြှင့်တင်ရေးသင်တန်းကျောင်း

၁၄။ လျှောက်လွှာများကို သတ်မှတ်ပုံစံဖြင့် နည်းပညာတီထွင်ဆန်းသစ်မှုနှင့် မြှင့်တင်ရေးသင်တန်းကျောင်း ICTTI သင်တန်းဌာနတွင် ၂၁-၃-၂၀၁၆ ရက် နောက်ဆုံးထား၍ လျှောက်ထားနိုင်သည်။

၁၅။ အခြားသိရှိလိုသည်များရှိပါက ICTTI သင်တန်းဌာန ဖုန်း-၀၁-၆၆၁၇၃၂၊ ၀၁-၆၅၂၅၂၉၊ ၀၁-၆၅၂၅၂၄ တို့သို့ ဆက်သွယ်မေးမြန်းစုံစမ်းနိုင်ပါသည်။

**သိပ္ပံနှင့်နည်းပညာဝန်ကြီးဌာန**  
**စက်မှုနည်းပညာဖြင့်တင်ရေးနှင့် ပူးပေါင်းဆောင်ရွက်ရေးဦးစီးဌာန**  
**နည်းပညာတီထွင်ဆန်းသစ်မှုနှင့်မြှင့်တင်ရေးသင်တန်းကျောင်း**  
**IMCEITS Advanced ICT Engineering သင်တန်းများအတွက်**

**လျှောက်လွှာခေါ်ယူခြင်း**

၁။ သိပ္ပံနှင့်နည်းပညာဝန်ကြီးဌာန၊ နည်းပညာတီထွင်ဆန်းသစ်မှုနှင့် မြှင့်တင်ရေးသင်တန်းကျောင်းနှင့် အိန္ဒိယနိုင်ငံ၊ CDAC တို့ပူးပေါင်းဖွင့်လှစ်သည့် India-Myanmar Centre for Enhancement of IT Skills (IMCEITS) သင်တန်းဌာနတွင် အောက်ပါသင်တန်းများကို ဖွင့်လှစ်သင်ကြားမည်ဖြစ်သည်-

စဉ်	သင်တန်းအမည်	သင်တန်းကာလ	ဖွင့်လှစ်မည့်ရက်	လက်ခံမည့်သင်တန်းသားဦးရေ
(၁)	Professional Diploma in Java Programming Course	၂၄ ပတ်	၉-၅-၂၀၁၆	၁၂၀ ဦး
(၂)	Professional Diploma in MS.Net Programming Course	၂၄ ပတ်	၉-၅-၂၀၁၆	၈၀ ဦး
(၃)	Professional Diploma in Wireless and Mobile Computing Course	၂၄ ပတ်	၉-၅-၂၀၁၆	၄၀ ဦး
(၄)	Professional Certificate in Web Technologies Course	၈ ပတ်	၉-၅-၂၀၁၆	၄၀ ဦး
(၅)	Professional Certificate in Android Programming Course	၈ ပတ်	၁-၇-၂၀၁၆	၄၀ ဦး
(၆)	Professional Certificate in Linux Course	၈ ပတ်	၁-၉-၂၀၁၆	၄၀ ဦး

- ၂။ အမှတ်စဉ် (၁)၊ (၂) နှင့် (၃) သင်တန်းများသည် ဒီပလိုမာဘွဲ့သင်တန်းများဖြစ်ပြီး မိမိ၏ ပရိုဂရမ်စွမ်းရည်ကိုအခြေခံ၍ ကြိုက်နှစ်သက်ရာ သင်တန်းကို ရွေးချယ်လျှောက်ထားနိုင်သည်။
- ၃။ အမှတ်စဉ် (၄) သင်တန်းကို Programming အခြေခံရှိသူများ လျှောက်ထားနိုင်သည်။
- ၄။ အမှတ်စဉ် (၅) သင်တန်းကို IMCEITS သင်တန်းဌာနမှ Professional Diploma in Java Programming (သို့မဟုတ်) Wireless and Mobile Computing Course သင်တန်းအောင်မြင်ပြီးသူ (သို့မဟုတ်) ICTTI သင်တန်းဌာနမှ Professional Diploma in Software Engineering သင်တန်းအောင်မြင်ပြီးသူများ လျှောက်ထားနိုင်သည်။
- ၅။ အမှတ်စဉ် (၆) သင်တန်းကို Linux အခြေခံရှိသူများ လျှောက်ထားနိုင်သည်။
- ၆။ သင်တန်းများသည် အစိုးရရုံးပိတ်ရက်မှအပ နံနက် ၉:၀၀ နာရီမှ ညနေ ၄:၀၀ နာရီအထိ အချိန်ပြည့်သင်တန်းများ ဖြစ်သည်။
- ၇။ သင်တန်းအောင်မြင်ပြီးဆုံးပါက သိပ္ပံနှင့်နည်းပညာဝန်ကြီးဌာန၊ နည်းပညာတီထွင်ဆန်းသစ်မှုနှင့် မြှင့်တင်ရေးသင်တန်းကျောင်းနှင့် အိန္ဒိယနိုင်ငံ၊ CDAC တို့မှ ပူးပေါင်း၍ နိုင်ငံတကာအဆင့်မီ အောင်လက်မှတ်များပေးအပ်မည်ဖြစ်သည်။
- ၈။ လျှောက်ထားလိုသူများသည် အောက်ပါသတ်မှတ်ချက်များနှင့်ပြည့်စုံသူဖြစ်ရမည်-
- (က) B.C.Sc/B.C.Tech/B.Tech(IT)/B.E(IT)/B.Sc(Computer Science)/M.C.Sc/M.C.Tech/M.I.Sc/M.A.Sc/M.E(IT)/ M.Sc(Computer Science) ဘွဲ့တစ်ခုခုရရှိပြီးသူ (သို့မဟုတ်) နိုင်ငံတကာအသိအမှတ်ပြု တက္ကသိုလ်တစ်ခုခုမှ IT အထူးပြုဘွဲ့ (သို့မဟုတ်) Computer Science ဘွဲ့တစ်ခုခုရရှိပြီးသူ ဖြစ်ရမည်။
  - (ခ) မိမိနှင့်တကွ မိဘနှစ်ပါးသည် ပြည်ထောင်စုသမ္မတမြန်မာနိုင်ငံသားဖြစ်ရမည်။
  - (ဂ) သတ်မှတ်ထားသော ဝင်ခွင့်အရည်အချင်းစစ်စစ်များကို အောင်မြင်စွာဖြေဆိုနိုင်သူဖြစ်ရမည်။
  - (ဃ) သိပ္ပံနှင့်နည်းပညာဝန်ကြီးဌာနမှ ဝန်ထမ်းဖြစ်ပါက ဝန်ကြီးဌာနမှ သတ်မှတ်ပေးထားသော ကတ်ခံဝန်ချက်များကို လက်မှတ်ရေးထိုးနိုင်သူဖြစ်ရမည်။
  - (င) အခြားဝန်ကြီးဌာနများမှ ဝန်ထမ်းဖြစ်ပါက မိမိတို့သက်ဆိုင်ရာဌာနအကြီးအကဲ၏ ခွင့်ပြုအမိန့်စာပါရှိရမည်။
  - (စ) သက်ဆိုင်ရာမြို့နယ်ရဲတပ်ဖွဲ့စခန်းတစ်ခုခုမှ သုံးလထက်မကျော်လွန်သည့် အကျင့်စာရိတ္တကောင်းမွန်ကြောင်းနှင့် ပြစ်မှုကင်းရှင်းကြောင်း ထောက်ခံစာများကို သင်တန်းလျှောက်လွှာနှင့်အတူ ပူးတွဲလျှောက်ထားရမည်။
- ၉။ သင်တန်းလျှောက်ထားသူများသည် အောက်ပါနေ့ရက်များတွင် Online ဝင်ခွင့်စာမေးပွဲများဖြေဆိုကြရမည်-

နေ့ရက်	စာမေးပွဲ	အချိန်	နေရာ
၂၅-၃-၂၀၁၆ (သောကြာနေ့)	Online ဝင်ခွင့်စာမေးပွဲ	နံနက် ၁၀:၀၀ နာရီ	IMCEITS သင်တန်းဌာန၊ နည်းပညာတီထွင်ဆန်းသစ်မှုနှင့်မြှင့်တင်ရေးသင်တန်းကျောင်း

၁၀။ လျှောက်လွှာများကို သတ်မှတ်ပုံစံဖြင့် နည်းပညာတီထွင်ဆန်းသစ်မှုနှင့် မြှင့်တင်ရေးသင်တန်းကျောင်း IMCEITS သင်တန်းဌာနတွင် ၂၁-၃-၂၀၁၆ ရက် နောက်ဆုံးထား၍ လျှောက်ထားနိုင်သည်။

၁၁။ အခြားသိရှိလိုသည်များရှိပါက IMCEITS သင်တန်းဌာန ဖုန်း-၀၁-၆၅၂၅၂၉၊ ၀၁-၆၅၂၅၂၉ တို့သို့ ဆက်သွယ်မေးမြန်းစုံစမ်းနိုင်ပါသည်။

**ကြော်ငြာစာ**  
 မန္တလေးမြို့၊ ချမ်းမြသာစည်မြို့နယ်၊ မြေရည်နံနံရပ်ကွက်၊ အကွက်အမှတ် (၈၈-၁၂)၊ ဦးပိုင်အမှတ်(၃၃)၊ ၅၃×၅၄၊ မန္တလေးမြို့ကြားရှိ ဦးကျော်သိန်းအမည်ဖြင့် ချထား ပေးသောမြေကွက်အား ဦးနိုင်လင်း ၈/မကန(နိုင်)၂၃၆၂၁၉မှ မြေချထားမိန့်၊ တရားရုံး ကျွမ်းကျင်မှုရက်၊ ရပ်ကွက်အုပ်ချုပ်ရေးမှူးရုံး၊ မြို့နယ်အထွေထွေအုပ်ချုပ်ရေးမှူးရုံး ထောက်ခံချက်များတင်ပြ၍ အခွန်ပေးဆောင်ရန်အတွက် မြေပုံ၊ မြေရာစင်ရေးကူးခွင့်ပြုပါရန်နှင့် ဂရန်သစ်၊ အမည်ပြောင်းအမှုတွင်ဖွင့်လှစ်ခွင့်ပြုပါရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများ၊ မှတ်ပုံတင်စာချုပ်စာတမ်းများ၊ တရားရုံးဒီကရီများဖြင့် ၁၄ရက်အတွင်း ကန့်ကွက်နိုင်ပါသည်။  
 မြို့ပြစီမံကိန်းနှင့်မြေစီမံခန့်ခွဲမှုဌာန မန္တလေးမြို့တော်စည်ပင်သာယာရေးကော်မတီ

**ကြော်ငြာစာ**  
 မန္တလေးမြို့၊ ချမ်းမြသာစည်မြို့နယ်၊ ထွန်းတုန်းရပ်ကွက်၊ အကွက်အမှတ် (၈၈-၁၂)၊ ဦးပိုင်အမှတ်(၂၁)၊ ၄၈×၄၉လမ်းကြား၊ အောင်ဆန်း×ကျွန်းကြားရှိ ဦးလှအောင်အမည်ဖြင့် ချထားပေးသောမြေကွက်အား ဒေါ်လှထွေး(ခ)ဒေါ်လှလှထွေး ၉/မနတ(နိုင်) ၀၇၇၃၄၄မှ မြေချထားမိန့်၊ တရားရုံးကျွမ်းကျင်မှုရက်၊ ရပ်ကွက်အုပ်ချုပ်ရေးမှူးရုံး၊ မြို့နယ်အထွေထွေအုပ်ချုပ်ရေးမှူးရုံး ထောက်ခံချက်များတင်ပြ၍ အခွန်ပေးဆောင်ရန်အတွက် မြေပုံ၊ မြေရာစင်ရေးကူးခွင့်ပြုပါရန်နှင့် ဂရန်သစ်၊ အမည်ပြောင်းအမှုတွင်ဖွင့်လှစ်ခွင့်ပြုပါရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများ၊ မှတ်ပုံတင်စာချုပ်စာတမ်းများ၊ တရားရုံးဒီကရီများဖြင့် ၁၄ရက်အတွင်း ကန့်ကွက်နိုင်ပါသည်။  
 မြို့ပြစီမံကိန်းနှင့်မြေစီမံခန့်ခွဲမှုဌာန မန္တလေးမြို့တော်စည်ပင်သာယာရေးကော်မတီ

**ကြော်ငြာစာ**  
 မန္တလေးမြို့၊ ချမ်းမြသာစည်မြို့နယ်၊ မြို့သစ်(၁)ရပ်ကွက်၊ အကွက်အမှတ် (၈-၁၁)၊ ဦးပိုင်အမှတ်(၁၁)၊ ၆၃×၆၄ကြား၊ သဇင်×၄ပြာလမ်းကြားရှိ ဂရန်မြေကွက်အမည်ပေါက်သူ ဦးခင်မောင်လတ် ၉/မနမ(နိုင်)၀၆၁၄၇၊ ဒေါ်မြသန်း ၉/မနမ(နိုင်)၀၆၁၄၇တို့မှ အရောင်းအဝယ်စာချုပ်ချုပ်ဆိုရန်မြေပုံ၊ မြေရာစင်ရေးကူးခွင့်ပြုစာချုပ်ချုပ်ဆိုရန်မြေပုံ၊ မြေပုံမှာ လက်ဝယ်တွင် ဖျောက်ဆုံးသွားပါသဖြင့် ဂရန်စာချုပ်တင်ပြ၍ ထပ်မံအရောင်းအဝယ်စာချုပ်ချုပ်ဆိုရန်အတွက် မြေပုံ၊ မြေရာစင်ရေးကူးခွင့်ပြုပါရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများ၊ မှတ်ပုံတင်စာချုပ်စာတမ်းများ၊ တရားရုံးဒီကရီများဖြင့် ၁၄ရက်အတွင်း ကန့်ကွက်နိုင်ပါသည်။  
 မြို့ပြစီမံကိန်းနှင့်မြေစီမံခန့်ခွဲမှုဌာန မန္တလေးမြို့တော်စည်ပင်သာယာရေးကော်မတီ

**ကြော်ငြာစာ**  
 မန္တလေးမြို့၊ ချမ်းမြသာစည်မြို့နယ်၊ ကံသာယာရပ်ကွက်၊ အကွက်အမှတ် (၈-၁၁)၊ ဦးပိုင်အမှတ်(၂၁)၊ ၅၆×၅၇၊ မြတ်လေး × ဝိတောက်ကြားရှိ ဒေါ်သန္တာဦးအမည်ဖြင့် ချထားပေးသောမြေကွက်အား ဒေါ်မားဆော်မိန်း ၉/မရတ(နိုင်)၁၀၆၆၁၈ မှ မြို့သစ်တိုးချဲ့ ဖော်ထုတ်ရေးဧည့်စာ၊ တရားရုံးကျွမ်းကျင်မှုရက်၊ ရပ်ကွက်အုပ်ချုပ်ရေးမှူးရုံး ထောက်ခံချက်များတင်ပြ၍ အခွန်ပေးဆောင်ရန်အတွက် မြေပုံ၊ မြေရာစင်ရေးကူးခွင့်ပြုပါရန် ဂရန်သစ်၊ အမည်ပြောင်း၊ အမှုတွင်ဖွင့်လှစ်ခွင့်ပြုပါရန်နှင့် ဘဏ္ဍာရေးဌာနတွင် မြေပုံ၊ လမ်းဖုံးပေး သွင်းခွင့်ပြုပါရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများ၊ မှတ်ပုံတင်စာချုပ်စာတမ်းများ၊ တရားရုံးဒီကရီများဖြင့် ၁၄ရက်အတွင်း ကန့်ကွက်နိုင်ပါသည်။  
 မြို့ပြစီမံကိန်းနှင့်မြေစီမံခန့်ခွဲမှုဌာန မန္တလေးမြို့တော်စည်ပင်သာယာရေးကော်မတီ

**ကန့်ကွက်ပါကြောင်း**  
 တနင်္သာရီတိုင်းဒေသကြီး၊ မြိတ်မြို့၊ ကလွင်ကျေးရွာအုပ်စုကွင်းအမှတ် ၂၄၆၊ ပလပ်ရှောင်ဦးပိုင်အမှတ် ၃၅၊ ဧရိယာ ၆၂ ဒသမ ၇၁ ဧကမြေတွင် ဦးအုန်းတင်၊ ဒေါ်တင်စိန်တို့က လွန်ခဲ့သည့် နှစ်(၅၀)ကျော်ကတည်းကပင် စိုက်ပျိုးလုပ်ကိုင်နေပြီး သမီးဖြစ်သူ ဒေါ်မားဆော်မိန်း/မရတ(နိုင်)၁၀၆၆၁၈ မှ မြို့သစ်တိုးချဲ့ ဖော်ထုတ်ရေးဧည့်စာ၊ တရားရုံးကျွမ်းကျင်မှုရက်၊ ရပ်ကွက်အုပ်ချုပ်ရေးမှူးရုံး ထောက်ခံချက်များတင်ပြ၍ အခွန်ပေးဆောင်ရန်အတွက် မြေပုံ၊ မြေရာစင်ရေးကူးခွင့်ပြုပါရန် ဂရန်သစ်၊ အမည်ပြောင်း၊ အမှုတွင်ဖွင့်လှစ်ခွင့်ပြုပါရန်နှင့် ဘဏ္ဍာရေးဌာနတွင် မြေပုံ၊ လမ်းဖုံးပေး သွင်းခွင့်ပြုပါရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများ၊ မှတ်ပုံတင်စာချုပ်စာတမ်းများ၊ တရားရုံးဒီကရီများဖြင့် ၁၄ရက်အတွင်း ကန့်ကွက်နိုင်ပါသည်။  
 မြို့ပြစီမံကိန်းနှင့်မြေစီမံခန့်ခွဲမှုဌာန မန္တလေးမြို့တော်စည်ပင်သာယာရေးကော်မတီ

လွှဲအပ်ချက်အရ-  
 ဦးဝင်းသန်းဇော် L.L.B  
 အထက်တန်းရှေ့နေ(စဉ်-၃၁၈၄၉)  
 အမှတ် ၃၄၄၊ ဈေးလမ်း၊  
 သန်းဖိုရပ်၊ မြိတ်မြို့





### “ကျေးဇူးတင်လွှာ”



ကချင်ပြည်နယ်ဂုဏ်ဆောင် လွှတ်တော်အဆောက်အအုံကြီးကို ကျွန်တော်များမနောဇရာကုမ္ပဏီက တာဝန်ယူတည်ဆောက်ခဲ့ရာတွင် စတင်ပန္နက်ချခဲ့သည့် (၁၀. ၁၀. ၂၀၀၄)ရက်နေ့မှစ၍ ဖွင့်ပွဲအခမ်းအနားအောင်မြင်စွာကျင်းပနိုင်သည့် (၃၀. ၁၂. ၂၀၁၅)ရက်နေ့အထိ အဘက်ဘက်မှ လမ်းညွှန်ကူညီခဲ့ကြပါသော ကချင်ပြည်နယ်ဝန်ကြီးချုပ်ဦးလွင်၊ ဝန်ကြီးဌာနဆိုင်ရာနှင့် တက္ကသိုလ်များ၊ ကချင်ပြည်နယ်လွှတ်တော်ဥက္ကဋ္ဌဦးရာဇဝင်၊ ဝန်ကြီးနှင့် တက္ကသိုလ်ဆိုင်ရာကြီးကြပ်စစ်ဆေးရေးကော်မတီဝင်များ၊ ပြည်နယ်လွှတ်တော်ကိုယ်စားလှယ်များ၊ လွှတ်တော်ရုံးညွှန်ကြားရေးမှူးနှင့် တက္ကသိုလ်ဆိုင်ရာဝန်ထမ်းများအားလုံးနှင့် ကျေးဇူးတင်ထိုက်သော သက်ဆိုင်ရာဌာနဆိုင်ရာများကို များစွာကျေးဇူးတင်ရှိပါသည်။

အလားတူပင် ဗိသုကာဒီဇိုင်းပြင်ပွဲဖြစ်မြောက်ရေးအတွက် ကူညီဆောင်ရွက်ပေးခဲ့ကြပါသော ဗိသုကာပညာရှင် ဦးစိုင်းရီ၊ မန္တလေးဗိသုကာအသင်းဥက္ကဋ္ဌနှင့် တက္ကသိုလ်အဖွဲ့ဝင်များ၊ ဒီဇိုင်းပြင်ပွဲတွင်ပါဝင်ယှဉ်ပြိုင်ပေးကြပါသော ဗိသုကာအဖွဲ့များအားလုံး၊ ဒီဇိုင်းဖန်တီးပေးပါသော ဗိသုကာအဖွဲ့၊ ဒီဇိုင်းဆိုင်ရာများကူညီဆောင်ရွက်ပေးကြပါသော ဒေါက်တာယဉ်မင်းပိုင်၊ ဗိသုကာဦးအောင်မျိုးယုနှင့် မနောဇရာကုမ္ပဏီနှင့် ဇရာနဂါးကုမ္ပဏီတို့မှ ဒီဇိုင်းနှင့် Draftmanများအပါဝင် ကျေးဇူးတင်ထိုက်သူများကိုလည်း ကျေးဇူးတင်ရှိကြောင်း မှတ်တမ်းပြုအပ်ပါသည်။

ဆက်လက်ပြီးကျေးဇူးတင်ထိုက်သူများဖြစ်ကြသည် ဖွဲ့စည်းပုံ Structure ဒီဇိုင်းဆိုင်ရာကိစ္စရပ်များဆောင်ရွက်ပေးခဲ့ကြပါသော မြန်မာနိုင်ငံအင်ဂျင်နီယာ အသင်း(မန္တလေး)၊ ဦးဆန်းကြူ၊ ဦးဆန်းလွင်၊ ဒေါက်တာမိုးကျော်သူ၊ ဒေါက်တာမင်းဇော်၊ ဦးဝင်းမွန်နှင့် မနောဇရာကုမ္ပဏီ၏ Design&QC ဌာနမှဝန်ထမ်းများအပါအဝင် ကျေးဇူးတင်ထိုက်သူများကိုလည်း ကျေးဇူးတင်ရှိပါသည်။

ဤလုပ်ငန်းတွင် လက်တွဲကူညီဆောင်ရွက်ခဲ့ကြပါသော ဇရာနဂါးဆောက်လုပ်ရေးကုမ္ပဏီ၊ Thein Han and Khine Myae ကုမ္ပဏီ၊ ဘာမထီဆောက်လုပ်ရေးကုမ္ပဏီ၊ ဇရာဝတီဘဏ်၊ ကျော်မေတ္တာဆောက်လုပ်ရေးပစ္စည်းအရောင်းဆိုင်၊ DRD ကုမ္ပဏီ၊ အေးရှားဝေါလ်ကုမ္ပဏီ၊ မဥ္ဇူသာကုမ္ပဏီ၊ ရွှေဇမ္ဗူကုမ္ပဏီ၊ Tiger Supply ကုမ္ပဏီ၊ KANSAI PAINT (Myanamr)ကုမ္ပဏီ၊ FISCAL ကုမ္ပဏီတို့နှင့် တက္ကသိုလ်ဆိုင်ရာများကိုလည်း ကျေးဇူးတင်လျက်ရှိပါသည်။

စီမံကိန်းဖြစ်မြောက်အောင် ကိုယ်စွမ်း၊ ဉာဏ်စွမ်းရှိသူများထုတ်လက်တွဲဆောင်ရွက်ခဲ့ကြပါသော မနောဇရာကုမ္ပဏီ၏ မန်နေဂျာချုပ်နှင့် တက္ကသိုလ်အဖွဲ့ဝင်များအပါအဝင် ဝန်ထမ်းများအားလုံး၊ စီမံကိန်းမန်နေဂျာများ၊ စီမံကိန်းအင်ဂျင်နီယာများ၊ စီမံကိန်းဝန်ထမ်းများအားလုံး၊ လုပ်သားအဖွဲ့ခေါင်းဆောင်များနှင့် သက်ဆိုင်ရာလုပ်ငန်းအသီးသီးမှလုပ်သားများနှင့် တက္ကသိုလ်ဆိုင်ရာများက မိသားစုကဲ့သို့ တက်ညီလက်ညီလုပ်ကိုင်ခဲ့ကြသည့် လုပ်ဖော်ကိုင်ဖက်များအားလုံးနှင့် အခြားသော ကျေးဇူးတင်ထိုက်သူများအားလုံးကိုလည်း အထူးကျေးဇူးတင်ရှိပါသည်။

အထက်ဖော်ပြပါ အကြီးအကဲများ၊ မိတ်ဆွေများနှင့် လုပ်ဖော်ကိုင်ဖက်များ၏ အကြံဉာဏ်အား၊ လုပ်အားများဖြင့် ကချင်ပြည်နယ်ဂုဏ်ဆောင်အဆောက်အအုံကြီးဖြစ်သော ကချင်ပြည်နယ်လွှတ်တော်အဆောက်အအုံကြီးကို ကျွန်တော်များ မနောဇရာကုမ္ပဏီက တည်ဆောက်နိုင်ခဲ့ခြင်းအတွက် ဒါရိုက်တာဘုတ်အဖွဲ့နှင့် အဖွဲ့သားများက ဂုဏ်ယူမဆုံးဖြစ်မိပါသည်။ သို့ပါ၍ အကြီးအကဲများ၊ မိတ်ဆွေများနှင့် လုပ်ဖော်ကိုင်ဖက်များ၏ နိုင်ငံအရေး၊ လူမှုရေး၊ စီးပွားရေးနှင့် ဖွံ့ဖြိုးတိုးတက်ရေးဆောင်ရွက်နေမှုများသည်လည်း ဆတက်ထမ်းပိုးတိုးတက်အောင်ဆက်လက်ဆောင်ရွက်နိုင်ပါစေဟု ဆန္ဒပြုပါကြောင်း ဖော်ပြအပ်ပါသည်။

ကျေးဇူးတင်စွာဖြင့်

ကုမ္ပဏီဥက္ကဋ္ဌနှင့် တက္ကသိုလ်ဆိုင်ရာများ

## GLORY “မော်တော်ကားနည်းပညာ ဒီပလိုမာအတွက် သင်တန်းသားခေါ်ယူခြင်း”



- ▶ GLORY နှင့် OIST တို့ပူးပေါင်းကာ ဂျပန်နိုင်ငံ၏ Third Class Automotive Engineering သင်ရိုးညွှန်းတမ်း အတိုင်း အောက်ပါသင်တန်းကို ဖွင့်လှစ်ပို့ချပါမည်။
- ▶ ဂျပန် Okayama နည်းပညာတက္ကသိုလ် မှ ဒီပလိုမာလက်မှတ်ချီးမြှင့်ပါမည်။ စာတွေ့ ၄၀% လက်တွေ့ ၆၀% လက်တွေ့ ဦးစားပေးရန်ဖြင့် မော်တော်ကားတစ်စီးလုံး ကို အခြေခံမှ စ၍ အဆင့်မြင့်ထိ သင်ကြားရမည်။
- ▶ သင်တန်းအမျိုးအစား - Automotive Engineering Diploma (Class -3) ၊
- ▶ သင်တန်းကာလ - One Year (တစ်နှစ်) ၊
- ▶ လက်ခံမည့်ဦးရေ - (၅၅) ဦး ၊
- ▶ သင်တန်းဖွင့်မည့်ရက် - 27 - 4 - 2016 သင်တန်းအပတ်စဉ် (၉) , (၁၀) , (၁၁) ပညာအရည်အချင်း - အနိမ့်ဆုံးအဆင့် တက္ကသိုလ်ဝင်တန်း သင်ယူဖူးသူများ ၊

“ဖော်ပြပါ GLORY ၏ မော်တော်ကားနည်းပညာ သင်တန်းဆင်းကျောင်းသားများအတွက် ဂုဏ်ယူဝမ်းမြောက်ပါကြောင်း - - -”



ဂျပန်သို့ လေ့လာရေးသွားခွင့်ရ GLORY ကျောင်းသားများ



ဂျပန်တွင် ကျောင်းဆက်တက်ခွင့်ရ GLORY ကျောင်းသားများ



Japan Car Service Centre မှာ ခန့်ထားခံရသော GLORY ကျောင်းသားများ



Hino Service Station မှာ ခန့်ထားခံရသော GLORY ကျောင်းသားများ

၁၃၈/၁၄၀ ၊ ဒု-ထပ် ၊ ပန်းဆိုးတန်း နှင့် မဟာပစ္စုလလမ်းထောင့်၊ ကျောက်တံတားမြို့နယ်၊ ရန်ကုန်မြို့။ 09-73121717 , 09-5197817 www.glory-education.com

သင့်လုပ်ငန်းအတွက် အကောင်းဆုံးလမ်းညွှန်

မြန်မာ့သတင်းနှင့်ဆက်သွယ်ရေး နည်းပညာလမ်းညွှန်

Myanmar INFORMATION and COMMUNICATION TECHNOLOGY DIRECTORY

www.myanmaritdirectory.com

YOUR INDUSTRY, YOUR DIRECTORY

ကွန်ပျူတာနှင့် မိုဘိုင်းဖုန်းအရောင်းဆိုင်များ၊ Website နှင့် အင်တာနက်ဝန်ဆောင်မှုလုပ်ငန်းများ၊ ကင်မရာနှင့် လုံခြုံရေး နည်းပညာပစ္စည်းအရောင်းဆိုင်များကို တစ်နေရာထဲတွင် ရှာဖွေနိုင်ဖို့ မြန်မာ့သတင်းနှင့် ဆက်သွယ်ရေးနည်းပညာလမ်းညွှန်

■ YANGON  
Sale: 09 44800 1662  
Tel: 373254, 245358 Ext: 810-819  
Email: ydg.adv@gmail.com

■ MANDALAY  
Sale: 02 4000611  
Tel: 02 4000612, 614, 615, 616  
Email: mdg.adv@gmail.com

၂၀၁၆ အတွက် ကြော်ငြာထည့်သွင်းလိုပါက ▶

**ရွှေကုန်း ကျိတ်ထီးရိုး(နေ့စဉ်)**  
**ချောင်းသာ/ငွေဆောင်(နေ့စဉ်)**  
 ဟိုတယ်/စရိတ်ငြိမ်းစီစဉ်ပေးသည်။ ကားစီးလုံးငှားသည်။  
 Ph: 209077, 209388, 09-73167000, 09-73168000

**Advanced Broadcast Solutions**

**Broadcasting Technologies Conference**  
**Novotel Yangon Max Hotel**  
 February 23 & 24, 2016, Pathain Room

You are invited to meet international equipment manufactures and hear presentations on the latest television and radio technologies for News, Sports, Internet, Live Production-Events, Drama.

**Topics:**  
 - Introduction to Latest Broadcasting Technologies  
 - 3D Graphics and Visual Effects  
 - Multi-Platform Workflows  
 - Virtual Studio & Graphics  
 - Broadcast Cameras and 4k  
 - and more!

**For Free Conference Pass Contact:**  
 ABS Myanmar at m: 09254967757  
 sales@advancedbroadcastsolutions.asia  
 www.advancedbroadcastsolutions.asia

**Special Operators Seminar Feb 23, Eureka Room:**  
 - 3ds Max, Maya & Flame  
 - Technical Presentation

**AUTODESK**

**Kings Education** အမေရိကန် Top Ranking တက္ကသိုလ်ကြီးများသို့ တတိယနှစ် ကျောင်းဝင်ခွင့် လျှောက်ထားနိုင်မည့် American Liberal Arts ကောလိပ်များ ကျောင်းဝင်ခွင့်ဆိုင်ရာ ဟောပြောပွဲ...

**Study in U.S.A. FREE Education Seminar**

DATE: 17.2.2016 TIME: 2:00pm - 4:00pm VENUE: InnLay Room, Novotel Hotel.

Kings Boston: Pine Manor College  
 Kings New York: Concordia College  
 Kings New Jersey: Rider University  
 Kings Los Angeles: Marymount California University

15 Cornell University ✓	37 University of California, Santa Barbara ✓	51 University of Miami ✓	69 University of Minnesota — Twin Cities ✓	82 University of Iowa ✓
21 Emory University ✓	39 University of California, Irvine ✓	52 Ohio State University — Columbus ✓	72 American University ✓	89 Stony Brook University — SUNY ✓
23 University of Southern California ✓	39 University of California, San Diego ✓	52 University of Washington ✓	72 Rutgers — New Brunswick ✓	89 University of Colorado — Boulder ✓
29 University of Michigan — Ann Arbor ✓	41 Boston University ✓	57 George Washington University ✓	75 Indiana University — Bloomington ✓	89 University of San Diego ✓
30 Boston College ✓	41 University of Illinois — Urbana-Champaign ✓	57 University of Connecticut ✓	75 Michigan State University ✓	89 University of Vermont ✓
32 New York University ✓	41 University of Wisconsin — Madison ✓	57 University of Maryland — College Park ✓	75 University of Delaware ✓	96 University of Alabama ✓
33 University of Rochester ✓	47 Northeastern University ✓	61 Syracuse University ✓	75 UMass — Amherst ✓	99 Drexel University ✓
36 Georgia Institute of Technology ✓	47 Penn State University — University Park ✓	66 Fordham University ✓	82 University of California, Santa Cruz ✓	99 University at Buffalo — SUNY ✓

Accepted recent Kings students Rankings taken from U.S. News & World Report National University rankings (2016)

အမေရိကန်နိုင်ငံရှိ ကောလိပ်များ တက္ကသိုလ်များ သို့ သွားရောက် ပညာဆည်းပူးလိုသည့် ကျောင်းသူ/သားများ အတွက် ပညာရေးလမ်းညွှန်ပုဂ္ဂိုလ်များ ရယူနိုင်ပါပြီ။

**AT&S** [/eduGlobalVillage](http://eduGlobalVillage) အဆောင် (၅)၊ အခန်း (၄)၊ အမ်အိုင်စီစီပီပီ၊ လှိုင်မြို့နယ်၊ ရန်ကင်း။ (ဖုန်း) ၀၁-၅၂၁၁၂၅၊ ၀၉-၅၀၆၂၁၇၁၊ ၀၉-၇၉၅၅၅၅၉၉

ပါဝါလည်း တိကျတယ်... ရှေးနှုန်းလည်း ချိုသာတယ်...  
 ခေတ်မှီစက်ကိရိယာတွေနဲ့ အသုံးပြုတဲ့အတွက်  
 ဒီနေ့လုပ်ရင် ဒီနေ့ရတယ်...

**ရွှေဘုံသာအလယ်လမ်းက**

**ယူနိုက်တက်ဗွီးရှင်း**

မျက်စိအထူးကုဆေးခန်းနှင့် နိုင်ငံတကာအဆင့်ပီ  
 မျက်မှန်၊ မျက်ကပ်မှန်အရောင်းခန်းမကို  
 အမှတ် (53/54B)၊ ၀၄ လမ်း၊ ၂၉ လမ်းနှင့် ၃၀ လမ်းကြား၊

**မန္တလေးမြို့တွင်**  
**အသစ်ထပ်မံပွင့်လှစ်လှုပ်လှုပ်ပါပြီ**

ကမ္ဘာကျော် Branded ကိုင်း မျိုးစုံကိုလဲ တနေရာတည်းနဲ့ ပြီးပြည့်စုံစွာ ရရှိနိုင်ပါသည်။

**ရန်ကင်းဆိုင်ခွဲ**

- အမှတ် (၂၆၃)၊ ရွှေဘုံသာအလယ်လမ်း၊ ပန်းဘဲတန်းမြို့နယ်၊ ရန်ကင်း။ ဖုန်း - ၀၁-၃၀၄၀၃၀၊ ၂၅၂၇၁၀၊ ၃၀၉၃၃၉
- အမှတ် (၂၆၂)၊ ရွှေဘုံသာအလယ်လမ်း၊ ပန်းဘဲတန်းမြို့နယ်၊ ရန်ကင်း။ ဖုန်း - ၀၁-၂၄၀၈၀၅
- အမှတ် (၆၆/၆၈)၊ စံရိပ်ပြင် (၆) လမ်းထိပ်၊ ရန်ကင်းအင်းစိန်လမ်းမ၊ ကမာရွတ်မြို့နယ်၊ ရန်ကင်းမြို့။ ဖုန်း - ၀၁-၅၃၂၁၇၂၊ ၂၀၀၄၂၉၄
- အမှတ် (၃၀/ယ)၊ လေးထောင့်တန်းလမ်းမကြီး၊ သင်္ကန်းကျွန်း၊ ရှေးဇရပ်၊ ဖုန်း - ၀၁-၅၆၅၉၂၂

**မန္တလေးဆိုင်ခွဲ**

- ရလမ်း (၂၇လမ်းနှင့် ၂၈လမ်းကြား)၊ အမှတ် (A-3)၊ ဘူတကြီးမြောက်ဘက်၊ မန္တလေး။ ဖုန်း - ၀၂-၆၈၇၈၆၃၄၄၄၂
- Diamond Palza**၊ စက်လှေကားအနီး (မြေညီထပ်)၊ ရလမ်း၊ ၃၃လမ်းနှင့် ၃၄လမ်းကြား။ ဖုန်း - ၀၉၅၁၀၂၇၀၃၄
- ၈၄လမ်း (၂၉လမ်းနှင့် ၃၀လမ်းကြား)၊ အမှတ် (53/54B)၊ မန္တလေးမြို့။ ဖုန်း - ၀၂-၃၁၇၀၁



**UNIQUE STAR TRAVELS & TOURS**  
**Bangkok-Pattaya-Ayuttaya**  
 (6 Days/ 5 Nights) Airticket Included  
 Mar: 2, 23, 26 (\$ 480 / 550)  
 Apr: 10, 11, 12, 13, 14, 18 (\$ 580/ 650)  
**Bangkok-Cambodia (\$ 500/750)**  
 Apr: 10, 11, 12, 13 (\$ 2900)  
**Phuket-Bangkok (\$ 500 / \$ 950)**  
 Apr: 9, 12 (\$ 3700) Apr: 12 (\$ 2800) Apr: 9, 11, 13 (\$ 700)  
 70/A.Kabaaye Pagoda Rd, 860 4964-65-66, 708 353, 705 723, 09 7310 9133-44-55-66.  
 No(126), 42th St, 83rd x 84th St, Mandalay. Ph: 099 - 7200 3797, 09 - 514 8079.

**လွင်မြင့်အောင်**  
 အမှတ်တံဆိပ်  
**ပြင်းချွတ် ရက်စက်ခြောက်**  
 အသားအရောင်စမ်းရလေ့ရှိခြင်း၊  
 အရောင်အကြောင်းများလျော့ပါးစေခြင်း၊  
 အနာကျက်ပြန်စေခြင်း၊  
 သွေးလည်ပတ်မှုအားကောင်းစေခြင်း၊  
 သွေးကြောများကြိုင်မွတ်ကူညီထိန်းသိမ်းပေးခြင်း၊  
 ဦးနှောက်ကြည်လင်မှတ်ဉာဏ်ကောင်းစေခြင်း၊  
 စိတ်ဖိစီးမှုလျော့နည်းစေခြင်း၊  
 လန်းဆန်းခွန်အားဖြစ်စေခြင်း၊  
 ဆီးရွှင်ခြင်း။

**Elite Telecom Public Co., Ltd**  
 No. (A-9/10) Shwe Kabar Housing, Mindama Road, Mayangone Township, Yangon, Myanmar

**Invitation for Expression of Interest**  
**Supply of Equipment and Installation Services for "Core Network Implementation & FTTx Expansion Project"**

Elite Telecom Public Co., Ltd will establish the Core Network and to expand our existing FTTx service in Yangon. Interested companies/organizations are invited to express their interests for one or several of the following:

- Lot No. 1 Supply and Installation of Server Farm (Radius, DNS, email, Call Center)
- Lot No. 2 Supply and Installation of ISP Core Network with NOC and Data Center
- Lot No. 3 Supply and Installation of OLT & ONT
- Lot No. 4 Supply of ODN Equipment and Material
- Lot No. 5 Supply and Installation of OSS, BSS & ACS
- Lot No. 6 Supply and Installation of Data Center Infrastructure

Detail EoI and information can be downloaded from [www.elitetelecom-public.com](http://www.elitetelecom-public.com).

**မာလာတင်**  
**အမျိုးသမီးကိုယ်ကာယအလှသင်တန်း**  
 စာရင်းလက်ခံပြီး ၃-၃-၂၀၁၆ ရက် စမည်။  
 စုံစမ်းချိန် နံနက် ၉ နာရီ မှ ၂ နာရီအတွင်း  
 လူဦးရေကန့်သတ်သည် အမှတ် ၂၉၇၊ အခန်း ၆၊ မဟာဗန္ဓုလလမ်း၊ ရန်ကုန်မြို့၊ ဖုန်း-၃၈၄၉၂၄၊ ၃၇၉၃၇၅

**FAME HerbalSleep®**  
 Herbal sedative သဘာဝအိပ်စေး  
 ISO 9001 : 2008 ISO 14001 : 2004 OHSAS 18001 : 2007 GMP Certified Organic Certified  
 TMR 011160 (1117) ၂/၂၀၁၅ စာမထုတ်/တိုင်း(၀၆၅၇၇)

**FAME HerbalFresh®**  
 Mental refreshment စိတ်မြှင့်စေး  
 ISO 9001 : 2008 ISO 14001 : 2004 OHSAS 18001 : 2007 GMP Certified Organic Certified  
 TMR 011255 (1117) ၂/၂၀၁၅ စာမထုတ်/တိုင်း(၀၆၅၇၇)

**ယာဉ်မှတ်ပုံတင်စာအုပ်မိတ္တူလျှောက်ထားခြင်း**  
 ယာဉ်မှတ်ပုံ 6E/9966 ယာဉ်လက်ဝယ်ရှိသူ ဦးစံထွန်းအောင်က (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်ငံသားအထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။  
 ကညန၊ ခရိုင်ရုံး (ရန်ကုန်အရှေ့ပိုင်း)၊ ရန်ကုန်မြို့

**အမြန်ရောင်းမည်**  
 ၆၃၊ မင်းလမ်း၊ စမ်းချောင်းမြို့နယ်၊ ပ-ထပ်၊ ပြင်ဆင်ပြီး၊ ညှိနှိုင်းချေး။  
 ဖုန်း-၀၉-၅၁၆၈၄၈၈၊ ၀၉-၇၃၀၀၂၈၄၂

**JES Driver Academy**  
**အထူးယာဉ်မောင်းသင်တန်း**  
**ထူးခြားသောနည်းစနစ်များဖြင့်သင်ကြားပေးမည့်ယာဉ်မောင်း**  
**အထူးသင်တန်းကို (၂၂ - ၂ - ၂၀၁၆) တနင်္လာနေ့တွင်**  
**ဖွင့်လှစ်ပါမည်။ လူဦးရေကန့်သတ်ထားပါသည်။**  
**(ခ)လိုင်စင်ရသည်အထိ ဆောင်ရွက်ပေးမည်။ (အမောင်းသင်**  
**လိုင်စင်လက်ဝယ်ရှိသူများ အမြန်လိုင်စင်ရမည်။) တက်ရောက်**  
**လိုသူများအောက်ပါဖုန်းနံပါတ်များတွင် စုံစမ်းနိုင်ပါသည်။**  
**09 8581144, 09 32173735, 09 263145979,**  
**09 32250319, 09 797815723, 09 263464993**  
**www.facebook.com/jesdriveracademy**

**ပျောက်ဆုံးခြင်း**  
 ကျွန်ုပ်တို့၏ (ဘ)ဦးမြင့်စော ၉/ ရမသ(နိုင်)၁၅၆၅၅၅၅ နိုင်ငံကူးလက်မှတ် (နံပါတ်မမှတ်မီ)သည် ပျောက်ဆုံးသွားပါ သဖြင့် တွေ့ရှိက အကြောင်းကြားပေးပါရန်။  
 ဖွင့်ဖြူး ဖုန်း-၀၉-၇၉၇၀၉၇၀၄

**ယာဉ်မှတ်ပုံတင်စာအုပ်မိတ္တူလျှောက်ထားခြင်း**  
 ယာဉ်မှတ်ပုံ ၃၇၅/၉၃၆၁ Dayang 110 ယာဉ်လက်ဝယ်ရှိသူ ဦးမောင်ဦး ၉/မထလ(နိုင်)၀၁၇၇၇၇ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက် ထားလာပါသည်။ ကန့်ကွက်လိုပါက နိုင်ငံသား အထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။  
 ကညန၊ ခရိုင်ရုံး(မိတ္ထီလာ)

**ရောင်းရန်ကြော်ငြာစာ**  
**(တရားမကျင့်ထုံးကိုပဥဒေအမိန့်-၂၊ နည်းဥပဒေ-၆၆)**  
**စစ်ကိုင်းခရိုင်တရားရုံး နယ်တရားမရုံးတော်၌**  
**၂၀၁၅ ခုနှစ် စာရိယအမှတ် -၈**

လက်ထောက်အထွေထွေဓနကုမ္ပဏီ **နု** ၁။ ဒေါက်တာမင်းလွင်  
 မြန်မာ့ရင်းနှီးမြုပ်နှံမှုနှင့်ကူးသန်းရောင်းဝယ်ရေးဘဏ် **၂။ ဒေါ်ခင်မမ**  
 မန္တလေးမြို့။  
**ဒီကရီရသူ** **တရားရုံးများ**  
 စစ်ကိုင်းတိုင်းတရားရုံး နယ်တရားမရုံးတော်က ၂၀၁၁ ခုနှစ် တရားမမှုအမှတ် ၅၇တွင် စရိတ်များအပါအဝင် ငွေ ၆၁၈၅၃၈၈/-အတွက် ဒီကရီအတည်စာရိယပြုစာရင်း၌ ဖော်ပြထားသောပစ္စည်းများတွင် တရားရုံးအကျိုးသက်ဆိုင်ခြင်းကို ၂၀၁၆ ခုနှစ် မတ် ၁၁ ရက် (၁၃၇၇ခုနှစ် တပေါင်းလဆန်း ၃ ရက်) ဖြစ်ပွားခဲ့သည့် ၁၀ နာရီအတွင်း ပစ္စည်းတည်ရှိရာနေရာမှာ လေလံတင်၍ ရောင်းချလိမ့်မည်။  
 ရောင်းချခြင်းမှာ အများပြည်သူတို့ရှေ့ လေလံတင်ရောင်း၍ ၎င်းစာရင်းတွင် ဖော်ပြပါရှိသည့်အတိုင်း အစုအပုံများဖြုတ်ပြီးလျှင် ပစ္စည်းကို ရောင်းချလိမ့်မည်။ ထိုစာရင်းတွင် ဖော်ပြပါရှိသည့်အတိုင်း အထက်အမည်ပါ တရားရုံး၏ပစ္စည်းကို ရောင်းချလိမ့်မည်။ အဆိုပါပစ္စည်းပေါ်တွင် တင်ရှိသည့် ကြေးမြီကစိတ်တာဝန်များမှာ စုံစမ်းသိသာသမျှအစုအသီးသီးနှင့် ဆိုင်ရာတည်တည် ၎င်းစာရင်းတွင် ဖော်ပြပါရှိသည့်အတိုင်း ဖြစ်သည်။  
 ရောင်းချရာတွင် အများပြည်သူတို့မှာ ကိုယ်တိုင်သော်လည်းကောင်း၊ နေရာတကျ အခွင့်အရေးလွှဲအပ်သည့် ကိုယ်စားလှယ်သော်လည်းကောင်း ဆွယ်စေရန် ဆင့်ဆိုကြော်ငြာလိုက်သည်။ သို့သော်လည်း အထက်အမည်ပါ တရားရုံးနိုင်သော်လည်းကောင်း၊ တရားရုံးအတွက်သော်လည်းကောင်း ဆွယ်သည့်ကို လက်ခံမည်မဟုတ်သည်သာမက၊ ၎င်းတို့ကို တစ်စုံတစ်ရာ ရောင်းချခြင်းသည် ရုံးတော်အခွင့်အမိန့်တင်ရင်၍ အတည်အလင်း မရမရှိလျှင် ခိုင်မာလိမ့်မည်မဟုတ်။ ရောင်းချရန် နောက်ထပ်စည်းကမ်းချက်များမှာ အောက်ဖော်ပြထားသည်။

**ပစ္စည်းစာရင်း**  
 (၁) စစ်ကိုင်းမြို့၊ နီလာရပ်ကွက်၊ အကွက်အမှတ် (၅-နီလာ)၊ ဦးပိုင်အမှတ် (၅/၈၀)၊ နှစ် ၃၀ဂရန်မြေ၊ ဧရိယာ (၀၃၃မဝ၅၆)ဧက၊ ဂရန် စာချုပ်နံပါတ် (၂၉၅၄) နှစ် (၃၀)ဂရန်မြေ (၂၈-၉-၁၉၉၆)မှ (၂၇-၉-၂၀၂၆)ထိ၊  
 ငွေကျပ်သိန်း ၆၀(ခြောက်ဆယ်)  
 (၂) စစ်ကိုင်းမြို့၊ နီလာရပ်ကွက်၊ အကွက်အမှတ် (၈-နီလာ)၊ ဦးပိုင်အမှတ် (၈/၃)၊ နှစ် ၃၀ ဂရန်မြေ၊ ဧရိယာ (၀၃၃မဝ၅၆)ဧက၊ ဂရန် စာချုပ်နံပါတ် (၂၉၅၂)၊ နှစ် (၃၀)ဂရန်မြေ (၂၈-၉-၁၉၉၆)မှ (၂၇-၉-၂၀၂၆)ထိ၊  
 ငွေကျပ်သိန်း ၁၀၀(တစ်ရာ)  
 (၃) စစ်ကိုင်းမြို့၊ နီလာရပ်ကွက်၊ အကွက်အမှတ် (၈-နီလာ)၊ ဦးပိုင်အမှတ် (၈/၇)၊ နှစ် (၃၀)ဂရန်မြေ၊ ဧရိယာ (၀၃၃မဝ၅၆)ဧက၊ ဂရန်စာချုပ် နံပါတ် (၂၉၅၃) နှစ် (၃၀)ဂရန်မြေ (၂၈-၉-၁၉၉၆)မှ (၂၇-၉-၂၀၂၆)ထိ၊  
 ငွေကျပ်သိန်း ၁၀၀(တစ်ရာ)  
 (၄) စစ်ကိုင်းမြို့၊ နီလာရပ်ကွက်၊ အကွက်အမှတ် (၈-နီလာ)၊ ဦးပိုင်အမှတ် (၈/၁၀၂)၊ နှစ် (၃၀)ဂရန်မြေ၊ ဧရိယာ (၀၃၃မဝ၅၆)ဧက၊ ဂရန် စာချုပ်နံပါတ် (၂၉၅၅) နှစ် (၃၀)ဂရန်မြေ (၂၈-၉-၁၉၉၆)မှ (၂၇-၉-၂၀၂၆)ထိ၊  
 ငွေကျပ်သိန်း ၆၀(ခြောက်ဆယ်)  
 (၅) စစ်ကိုင်းမြို့၊ နီလာရပ်ကွက်၊ အကွက်အမှတ် (၈-နီလာ)၊ ဦးပိုင်အမှတ် (၈/၁၀၃)၊ နှစ် (၃၀)ဂရန်မြေ၊ ဧရိယာ (၀၃၃မဝ၅၆)ဧက၊ ဂရန် စာချုပ်နံပါတ် (၂၉၅၆) နှစ် (၃၀)ဂရန်မြေ (၂၈-၉-၁၉၉၆)မှ (၂၇-၉-၂၀၂၆)ထိ၊  
 ငွေကျပ်သိန်း ၆၀(ခြောက်ဆယ်)  
 (၆) စစ်ကိုင်းမြို့၊ နီလာရပ်ကွက်၊ အကွက်အမှတ် (၈-နီလာ)၊ ဦးပိုင်အမှတ် (၈/၁၀၄)၊ နှစ် (၃၀)ဂရန်မြေ၊ ဧရိယာ (၀၃၃မဝ၅၆)ဧက၊ ဂရန် စာချုပ်နံပါတ် (၂၉၅၇) (၂၈-၉-၁၉၉၆)မှ (၂၇-၉-၂၀၂၆)ထိ၊  
 ငွေကျပ်သိန်း ၆၀(ခြောက်ဆယ်)

မှတ်ချက်။ ။ အထက်ပါမြေကွက်များတွင် အမှတ် (၁)မြေကွက်မှာ တရားရုံးများအမည်ပေါက်အဖြစ် ယနေ့ထိရှိပြီး စစ်ကိုင်းမြို့၊ နီလာရပ်ကွက်၏ အစွန်းဆုံးတွင်ရှိကာ ရေနှင့်မီးသွယ်တန်းရရှိရန် အလွယ်တကူရှိသည်။ အမှတ်စဉ် (၂)(၃)(၄)(၅)(၆)မြေကွက်တို့မှာ စစ်ကိုင်းခရိုင် အေးချမ်းသာယာရေးနှင့် ဖွံ့ဖြိုးရေးကော်မတီ၏စီမံခန့်ခွဲမှုဖြင့် ပြန်လည်သိမ်းယူပြီး အမှတ်စဉ် (၂)(၃)မြေကွက်တို့အား ဒေါ်ဝင်းသီတာအမည်ဖြင့်လည်းကောင်း၊ အမှတ်စဉ် (၄)မြေကွက်အား စစ်ကိုင်းမြို့၊ တိုင်းရင်းသားလူမျိုးများဖွံ့ဖြိုးရေးတက္ကသိုလ် သမိုင်းဌာနမှ ဒေါ်တင်စေမိုးအမည်ဖြင့်လည်းကောင်း၊ နေရာချပေးထားပြီး အမှတ်စဉ် (၅)(၆)တို့အား မည်သူ၏အမည်ဖြင့် နေရာချပေးထားသည်ကို မသိရပါ။

**ရောင်းချရန်နောက်ထပ်စည်းကမ်းချက်များ**  
 ၁။ စာရင်းတွင် ဖော်ပြပါရှိသောအချက်များမှာ ရုံးတော်က သတင်းစကားရရှိသိသာနိုင်သမျှ ဖြစ်သည်။ သို့သော်လည်း ကြော်ငြာစာတွင် မှားယွင်းခြင်း၊ မမှန်စကားပါခြင်း သို့တည်းမဟုတ် ကြွင်းကျန်ခြင်းတစ်ခုခုအတွက် ရုံးတော်က တာဝန်ခံမည်မဟုတ်။  
 ၂။ လေလံဆွဲတက်ရာ မည်မျှမည်ရွေးတိုက်ရမည်ကို ရောင်းချသူအရာရှိက ဆုံးဖြတ်လိမ့်မည်။ ဆွဲတက်သည့်ငွေအတွက်နှင့် စပ်လျဉ်း၍ သော်လည်းကောင်း၊ မည်သူကဆွဲတက်သည်နှင့်စပ်လျဉ်း၍သော်လည်းကောင်း၊ တစ်ခုခုအငြင်းအခုံဖြစ်ပွားသည့်အချက်တွင် ၎င်းပစ္စည်းစုကို ချက်ချင်းတစ်ဖန်ပြန်၍ လေလံတင်ရောင်းလိမ့်မည်။  
 ၃။ အများဆုံးတိုးတက်ဆွဲယူသူမှာ ၎င်းပစ္စည်းတစ်ခုခုကို ဆွဲယူသူဖြစ်ကြောင်း ပြဌာန်းလိမ့်မည်။ သို့သော်လည်း ၎င်းလူမှာ တရားဥပဒေနှင့်အညီ တိုးတက်ဆွဲယူရန် အရည်အချင်းနှင့်ပြည့်စုံသူဖြစ်စေရမည်အပြင်၊ အမြင့်ဆုံးတိုးတက်ဆွဲယူသူအဖိုးမှာ နည်းပါးကြောင်း ထင်ရှား၍ လက်ခံရန်မသင့်မလျော်ကြောင်း လေလံရောင်းချသည့်အရာရှိက သို့တည်းမဟုတ် ရုံးတော်ကထင်မြင်လျှင် လက်ခံခြင်းပယ်ရန် ရုံးတော်က သို့တည်းမဟုတ် ၎င်းအရာရှိက ချင့်ချိန်တိုင်းထွာ၍ ဆောင်ရွက်ခွင့်ရသည်။  
 ၄။ အမိန့်နံပါတ် ၂၊ နည်းဥပဒေ ၆၉ပါ ပြဌာန်းချက်များကို အမြဲအထောက်အထားပြု၍ ရောင်းချမှုကို ဆောင်ရွက်သူအရာရှိက စဉ်းစား ဆင်ခြင်၍ အကြောင်းဖော်ပြရေးမှတ်ပြီးလျှင် ရောင်းချခြင်းကို ရွှေ့ဆိုင်းခွင့်ရသည်။  
 ၅။ ရွှေ့ပြောင်းနိုင်သည့်ပစ္စည်းဖြစ်သည့်အချက်တွင် ပစ္စည်းစုအသီးသီး၏အဖိုးငွေကို ရောင်းချသည့်အခါတွင် ပေးချေရမည်။ သို့တည်းမဟုတ် ရောင်းချသူအရာရှိက ဆင့်ဆိုသည့်အတိုင်း ရောင်းချပြီးနောက် မြန်နိုင်သမျှအချိန်အခါတွင် ပေးချေရမည်။ ပေးချေမှုပြုပျက်ကွက်လျှင် ပစ္စည်းကို ချက်ချင်းတစ်ဖန်ပြန်၍ လေလံတင်ရောင်းချလိမ့်မည်။  
 ၆။ မရွှေ့ပြောင်းနိုင်သည့် ပစ္စည်းဖြစ်သည့်အချက်တွင် ဆွဲယူသူအဖြစ် ပြဌာန်းခံရသူမှာ ရောင်းချသည့်အရာရှိထံသို့ ဝယ်ငွေတစ်ရာလျှင် နှစ်ဆယ့်ငါးကျပ်ကျသည့်ကဲ့သို့ ပြဌာန်းပြီးသည်နှင့်တစ်ပြိုင်နက် ပေးသွင်းရမည်။ သည်ကဲ့သို့ပေးသွင်းမပြု ပျက်ကွက်ခဲ့လျှင် ပစ္စည်းကိုချက်ချင်း တစ်ဖန်ပြန်၍ လေလံတင်ရောင်းလိမ့်မည်။  
 ၇။ ဆွဲယူသည့်ငွေအလုံးကို ဆွဲယူသူက ပစ္စည်းရောင်းချသည့်ရက်ကိုပယ်၍ ပစ္စည်းကိုရောင်းပြီးနောက် ၁၅ ရက်မြောက်တွင် ရုံးမဆင်းမီ ပေးဆောင်ရမည်။ ၁၅ရက်မြောက်နေ့မှာ တနင်္ဂနွေနေ့သော်လည်းကောင်း၊ တရားရုံးပိတ်ရက်သော်လည်းကောင်းဖြစ်လျှင် ၎င်း ၁၅ရက်မြောက်နေ့ နောက် ရုံးပိတ်နေ့သို့ရောက်တွင် ပေးဆောင်ရမည်။  
 ၈။ အထက်ခွင့်ပြုသည့်အချိန်ကာလအတွင်း ဆွဲယူရာကုန်ငွေကို မပေးဆောင်ပျက်ကွက်ခဲ့လျှင် ရောင်းချရန်ကြော်ငြာစာအသစ် ထုတ်ပြီးနောက် ၎င်းပစ္စည်းကို တစ်ဖန်ပြန်၍ရောင်းချလိမ့်မည်။ တင်ထားသည့်ကြေးငွေကိုလည်း ရောင်းချသည့်အတွက် စရိတ်များကိုပေးပြီးနောက် ရုံးတော်က သင့်သည်ထင်မြင်ခဲ့လျှင်၊ အဖိုးရမည်သို့ ဆုံးရှုံးခံစေ၍ ငွေပေးမဆောင် ပျက်ကွက်သူမှာ ၎င်းပစ္စည်းကိုဖြစ်စေ နောက်တစ်ဖန်ရောင်းချရာရှိသည့် ငွေတစ်စိတ်တစ်ဒေသကိုဖြစ်စေ၊ ဆိုင်ရာဆိုင်ခွင့်အရပ်ရပ်မှ ဆုံးရှုံးစေရမည်။  
 ၂၀၁၆ ခုနှစ် ဖေဖော်ဝါရီ ၄ ရက်တွင် ဤရုံးတော်တံဆိပ်ရိုက်နှိပ်၍ ကျွန်ုပ်လက်မှတ်ရေးထိုး ထုတ်ပေးလိုက်သည်။

(ခင်စိုးဟန်)  
 ခရိုင်တရားသူကြီး  
 စစ်ကိုင်းခရိုင်တရားရုံး





# မြန်မာ-ဂျပန် ရိုးရာလက်ဝှေ့စိန်ခေါ်ပွဲ ယှဉ်ပြိုင်ထိုးသတ် မြန်မာလက်ဝှေ့ကျော် သပြေညိုနှင့် စောဂေါ်မူဒိုတို့ ပွဲပြတ်အနိုင်ရ



ဂျပန်လက်ဝှေ့ကျော် Kaneko Daiki ၏ ဘယ်မြောင့်လက်သီးကို သပြေညို ကာကွယ်ထားစဉ်။

သတင်းမြင်ကွင်း  
မောင်စိန်လွင်(မြန်မာ့အလင်း)  
ဓာတ်ပုံ-မိုးမခ

ရန်ကုန် ဖေဖော်ဝါရီ ၁၄

မြန်မာနိုင်ငံ ရိုးရာလက်ဝှေ့အဖွဲ့ ချုပ်က ထွန်းမြိုးမြီး Myanmar Media Management နှင့် Naing Moe Entertainment တို့ ပူးပေါင်း စီစဉ်သည့် မြန်မာ-ဂျပန် ရိုးရာ လက်ဝှေ့စိန်ခေါ်ပွဲကြီးကို ယနေ့ မွန်းလွဲ ၂ နာရီက ရန်ကုန်မြို့ သိမ်ဖြူ မြန်မာ့ရိုးရာ လက်ဝှေ့အားကစားရုံ ကြီး၌ ယှဉ်ပြိုင်ထိုးသတ်ရာ မြန်မာ လက်ဝှေ့ကျော် နှစ်ဦးဖြစ်သည့် သပြေညိုနှင့် စောဂေါ်မူဒိုတို့ အလဲထိုး ပွဲပြတ်ဖြင့် အနိုင်ရခဲ့သည်။

အဆိုပါ မြန်မာ-ဂျပန်ရိုးရာ လက်ဝှေ့စိန်ခေါ်ပွဲကြီးတွင် ပွဲကြီး ပွဲကောင်းအဖြစ် ပရိသတ်များ စိတ်ဝင်စားသည့် စောဂေါ်မူဒို(သတ္တိ) နှင့် စာမျက်နှာ ၅ ကော်လံ ၁

ယနေ့ ဖတ်စရာ

အကျင့်ပျက်ခြစားမှုနှင့် မူးယစ်မှောင်ခိုမှုများတိုက်ပျက်ရန် ပုပ်ရဟန်းမင်းကြီး အလေးအနက် တိုက်တွန်း

စာမျက်နှာ >> ၄

မန္တလေးမြို့တော် နိုင်ငံတကာ အဆင့်မီ ပွဲပြုစဉ်တက်လာစေရန် တောင်သမန်အစိမ်းရောင် မြို့တော်စီမံကိန်းဆောင်ရွက်မည်

စာမျက်နှာ >> ၅

## ဇယားထိပ်မှ လက်စတာကို အာဆင်နယ်အနိုင်ယူ



သီဟ-ရေးသည်

ယခုတစ်ပတ် ပရီမီယာလိဂ်ပွဲစဉ်(၂၆)၏ အကောင်းဆုံးပွဲဖြစ်သည့် အာဆင်နယ်နှင့် လက်စတာတို့ ဖေဖော်ဝါရီ ၁၄ ရက် ညနေ ၆ နာရီခွဲက ယှဉ်ပြိုင်ကစားခဲ့ကြရာ အာဆင်နယ်က နှစ်ဂိုး-တစ်ဂိုးဖြင့် အနိုင်ရရှိခဲ့သည်။

ပွဲစဉ်(၂၅)အပြီး လက်စတာက ရမှတ် ၅၃ မှတ် ရရှိထားပြီး အာဆင်နယ်က ရမှတ် ၄၈ မှတ်ရရှိထားရာ လက်စတာကို အမှတ်မီ နိုင်ရေး အာဆင်နယ်တို့ ယခုပွဲ အနိုင်ရရန်အရေးပါသည့်အတွက် လူစုံထုတ်ကစားခဲ့သလို လက်စတာတို့ကလည်း ချန်ပီယံဖြစ်ရေးအတွက် အာဆင်နယ်ကို အနိုင်ရရန် လူစုံထုတ်ကစားခဲ့သည်။

ပွဲအတွင်း နှစ်သင်းစလုံးလျင်လျင်မြန်မြန်ဖြင့် ထိုးဖောက်ကစားခဲ့ပြီး အာဆင်နယ်တို့ တိုက်စစ်ကို လက်စတာတို့ပိတ်ဆို့ကစားခဲ့ရသည်။ ပွဲချိန် ၁၅ မိနစ်တွင် အာဆင်နယ်မှ ကစားသမားတစ်ဦး လွတ်လွတ်ကျွတ်ကျွတ် ဆွဲထွက်လာသည်ကို လက်စတာရိုးသမား ရှုမိုက်ကယ် ရှေ့ထွက် တားဆီးခဲ့သလို ဗာဒီ၏ခေါင်းတိုက်ချက်ကိုလည်း အာဆင်နယ် ရိုးသမား ပီတာဆက်ချ် ကာကွယ်လိုက်နိုင်၍ လက်စတာတို့ ကံခေခဲ့သည်။

ပထမပိုင်းပြီးခါနီးတွင် အာဆင်နယ်ရိုးခရီယာအတွင်း ဗာဒီ ဘောလုံး ဆွဲယူလာသည်ကို အာဆင်နယ်နောက်ခံလူ ဟန့်တားရာမှ ဗာဒီ လဲကျခဲ့သဖြင့် လက်စတာတို့ ပယ်နယ်တီရရှိခဲ့သည်။ အဆိုပါ ပယ်နယ်တီကို ဗာဒီကပင်ကန်သွင်းရာ ရိုးရရှိခဲ့သည်။ စာမျက်နှာ ၁၄ ကော်လံ ၄

## အိမ်ကွင်း၌ အနိုင်ရခဲ့သည့် ရတနာပုံအသင်း ဇယားထိပ်တွင် ဆက်လက်ဦးဆောင်

မန္တလေး ဖေဖော်ဝါရီ ၁၄

၂၀၁၆ ရာသီ MNL အမှတ်ပေးပြိုင်ပွဲ ပွဲစဉ်(၆) ဒုတိယနေ့ပွဲစဉ်များကို ယနေ့ညနေပိုင်းက ယှဉ်ပြိုင်ကစားကြရာ ရတနာပုံနှင့် ဇွဲကပင်အသင်းတို့ နိုင်ပွဲများရရှိခဲ့သည်။

သတင်း ညီမြတ်သော်တာ

ဗဟူးကွင်း၌ ကျင်းပသောပွဲတွင် ရတနာပုံအသင်းက ဇေယျာရွှေမြေအသင်းကို နှစ်ဂိုး-ဂိုးမရှိဖြင့် အနိုင်ရရှိခဲ့သည်။ ရှုံးပွဲမရှိသေးသည့်အသင်းနှစ်သင်း၏ ထိပ်တိုက် တွေ့ဆုံမှုတွင် ရတနာပုံအသင်းက အိမ်ကွင်း၌ နိုင်ပွဲရယူနိုင်ခဲ့ပြီး ဇေယျာရွှေမြေအသင်း ပထမဆုံးရှုံးပွဲနှင့် ရင်ဆိုင်ခဲ့ရသည်။ ရတနာပုံအသင်းသည် ယခုပွဲအနိုင်ရလဒ်ကြောင့် ဒုတိယနေရာမှ ဟံသာဝတီအသင်းကို နှစ်မှတ်အသာရကာ ဇယားထိပ်ဆုံး၌ ဆက်လက်ဦးဆောင်နိုင်ခဲ့သည်။

ရတနာပုံအသင်းသည် အိမ်ကွင်း၌ အမာခံကစားသမား အစုံအလင်ဖြင့် ပွဲထွက်လာခဲ့ပြီး ဇေယျာရွှေမြေအသင်းတွင် အဓိက တိုက်စစ်မျိုး ဗစ်တာမပါနိုင်၍ အားပျော့ခဲ့ရသည်။ ပွဲအစပိုင်းတွင် ဇေယျာရွှေမြေ စာမျက်နှာ ၁၄ ကော်လံ ၁



ရတနာပုံနှင့် ဇေယျာရွှေမြေအသင်းတို့ အကြိတ်အနယ် ယှဉ်ပြိုင်နေစဉ်။

ဓာတ်ပုံ-ဖိုးသော်ဇင်

# ImunActiv

**လူကိုလန်းစေတယ်**  
**မိုင်းရပ်(စ်)တွေလည်းကာကွယ်မယ်**  
Betaglucan + Bioflavanoid + Zinc + Vit C

- ခန္ဓာကိုယ်ခုခံကာကွယ်ရေးစနစ်၏ တုံ့ပြန်မှုကို မြှင့်တင်ပေးခြင်း။
- အအေးမိခြင်းနှင့် အိပ်ရေးပျက်ခြင်း တို့ကြောင့်ဖြစ်သော တုပ်ကွေးဖျားနာမှုကို လျော့ချပေးနိုင်ခြင်း။
- နုလန်ထကာလကို တိုတောင်းစေပြီး ပြန်လည်လန်းဆန်းတက်ကြွစေခြင်း။
- အထူးသဖြင့် မိုးဥတု တုပ်ကွေးရာသီ များတွင် ကြိုတင်သောက်သုံးထားခြင်းဖြင့် အလုပ်အကိုင်များကို လန်းဆန်းတက်ကြွစွာ လုပ်ကိုင်နိုင်ပါသည်။

မြန်မာ့အလင်း  
www.mmmainline.com  
www.facebook.com/MYANMAALINEWS